

Government Oriental

BIBLIOTHECA SANSKRIT

तैत्तिरीयसंहिता

भट्टभास्करमिश्रविरचितभाष्यसहिताः

THE TAITTIRĪYA SAMHITĀ

OF THE

BLACK YAJUR-VEDA

WITH THE

COMMENTARY OF BHATTABHA'SKARAMIS'RA.

Vol. I.

(Kanda I—Prasnas 1—3).

EDITED BY

A. MAHA'DEVA S'A'STRI, B. L.

*Curator, Government Oriental Library, Mysore*

AND

PANDITARATNAM K. RANGACHARYA,

*Pandit, Government Oriental Library, Mysore.*

Published under the Authority of the Government of  
His Highness the Maharaja of Mysore.

MYSORE :

PRINTED AT THE GOVERNMENT BRANCH PRESS,

1894.

## PREFACE.

In this edition of the Taittirīya-Saṃhitá, the original is given in *Samhitá* and *Pada* texts along with Bhaṭṭabháskara's commentary. But the pada text of the 1st praśna of the káṇḍa I. is given separately at the end of the praśna, as the insertion of the pada-páṭha in this edition was only the outcome of an afterthought. In the pada-páṭha, the text of each section (*Anuváka*) is marked off into sub-sections to facilitate reference to the commentary.

The following MSS. were used in the preparation of this edition of the commentary :—

- क.—A Grantha MS. of the Sarasvatí-Bhaṇḍára of His Highness the Maharaja of Mysore, comprising káṇḍas I—III and V—VII of the Saṃhitá.
- ख.—A Telugu MS. containing the commentary on káṇḍa I. up to the 23rd anuváka of the 4th praśna.
- ग.—A Telugu MS. obtained from Vizagapatam containing the commentary on the first six praśnas of káṇḍa I.
- घ.—Another Grantha MS. belonging to the Sarasvatí-Bhaṇḍára of His Highness the Maharaja of Mysore. Very closely allied to क.
- ङ.—A Grantha MS. copy of the commentary on káṇḍa I.
- च.—MSS. of the commentary belonging to the Palace Library at Tanjore.

To this volume is appended an edition of Káṇḍánukramaṇí, prepared from a MS. copy of the text and commentary belonging to the Government Oriental Library. Dr. Weber's edition of the same has also been consulted.

Our remarks on the life, works and date of Bhaṭṭabháskara will appear in a future volume, as our researches in that direction have not yet been completed.

MYSORE, }  
October, 1894. }

A. M. S.  
क. र.



# अनुवाकविषयसूचिका.

## प्रथमः प्रपाठकः.

दर्शपूर्णमांसाङ्गमन्त्राः आध्वर्यवाः १-१३ अनुवाकाः.

पर्वदिनकर्तव्यकर्माङ्गमन्त्राः १-३ अनुवाकाः	अनुवाकः.
वत्सापाकरणम् ... ..	१
बहिराहरणम् ... ..	२
दोहनम् ... ..	३
प्रतिपदिनकर्तव्यकर्माङ्गमन्त्राः ४-१३ अनुवाकाः.	
हविर्निर्वापः ... ..	४
त्रीह्यवघातः ... ..	५
तण्डुलपेषणम् ... ..	६
कपालोपधानम् ... ..	७
पुरोडाशनिष्पादनम् ... ..	८
वेदिकरणम् ... ..	९
आज्यग्रहणं } पत्नीसन्नहनं च }	१०
इध्माबर्हिस्त्रुचां प्रोक्षणादि	११
आधारः ... ..	१२
सुगव्यूहनम् ... ..	१३

काम्येष्टिकाण्डान्तर्गतसं २-२-१ मानुवाकाम्नातानां काम्येष्टीनां

याज्याः पुरोनुवाक्याश्च १४ अनुवाकः.	मन्त्राः.
ऐन्द्राश्रेष्टिः ... ..	१-४
पौष्णचरुः ... ..	५-६
क्षेत्रपत्यचरुः ... ..	७-८
पाथिकृतीष्टिः ... ..	९-१२
त्रातपतीष्टिः ... ..	१३-१४

## द्वितीयः प्रपाठकः.

### सोमक्रयार्था मन्त्राः १-१३ अनुवाकाः.

			अनुवाकः.
प्राचीनवंशशालाप्रवेशः ...	...	...	१
दीक्षा ” ...	...	...	२
देवयजनस्वीकारः ...	...	...	३
सोमक्रयणीगमनम् ...	...	...	४
सोमक्रयणीपदसङ्ग्रहः ...	...	...	५
सोमोन्मानम् ...	...	...	६
सोमक्रयः ...	...	...	७
सोमस्य शकटारोपणम्...	...	...	८
शकटारोपितस्य सोमस्य प्राचीर्निवेशे नयनम्	...	...	९
आतिथ्येष्टिः ...	...	...	१०
उपसदः ...	...	...	११
उत्तरवेदिः ...	...	...	१२
हविर्धानमण्डपनिर्माणम्	...	...	१३
काम्येष्टिकाण्डान्तर्गते सं. २-२-२ यानुवाके समान्नातायां राक्षोघ्नेष्टौ.			
सङ्गतः ...	...	...	१४
			मन्त्राः.
सामिधेन्यः ...	...	...	१-१५
पुरोनुवाक्या ...	...	...	१६
याज्ये द्वे ...	...	...	१७-१८

## तृतीयः प्रपाठकः.

### अध्वरशेषभूतेषु सदोनिर्माणादिषु सङ्गता मन्त्राः १-४ अनुवाकाः.

सदोनिर्माणम् ...	...	...	१
हविर्धानगतोपरवनिर्माणम्	...	...	२
धिष्ण्याः ...	...	...	३
वसर्जनहोमः ...	...	...	४

अग्नीषोमीयपशुसङ्गता मन्त्राः ९-११ अनुवाकाः. अनुवाकः.

यूपच्छेदः	...	...	...	५
यूपस्थापनम्	...	...	...	६
पशुपाकरणम्	...	...	...	७
पशुविशसनम्	...	...	...	८
वपायागः	...	...	...	९
वसाहोमः	...	...	...	१०
उपयट्टंज्ञका होमाः	...	...	...	११

सोमाभिषवसङ्गता मन्त्राः १२-१३ अनुवाकाः.

वसतीवरीणां ग्रहणम्	...	...	...	१२
सोमस्य शकटादुपावरोहः	...	...	...	१३

काम्येष्टिकाण्डान्तर्गते सं. २-२-२ यानुवाकशेषमारभ्य ४थानुवाकपर्यन्ते

समाम्नातानामिष्टीनां याज्याः पुरोनुवाक्याश्च १४ अनुवाकः.

रुद्रवद्यागीये पुरोनुवाक्यायाज्ये	...	...	मन्त्राः.	१-२
सुरभिमद्यागीये	..	...	...	३-४
क्षामवद्यागीये	..	...	...	५-६
कामयागीये	..	...	...	७-८
यविष्ठयागीये	..	...	...	९-१०
आयुष्मद्यागीये	..	...	...	११-१२
जातवेदोयागीये	..	...	...	१३-१४
रुक्मद्यागीये	..	...	...	१५-१६
तेजस्वद्यागीये	..	...	...	१७-१८
साहन्त्ययागीये	..	...	...	१९-२०
अन्नवद्यागीये	..	...	...	२१-२२
पवमानयागीये	..	...	...	२३-२४
पावकयागीये	..	...	...	२५-२६
शुचियागीये	..	...	...	२७-२८

हरिः ॐ.

# तैत्तिरीयसंहिता

भट्टभास्करीयभाष्ययुक्ता.

प्रथमः काण्डः.

प्रथमः प्रश्नः

हरिः ओम् ॥ <sup>१</sup>इषे त्वोर्जे त्वां <sup>२</sup>वायवस्स्थोपायवस्स्थ

ॐ

भट्टभास्करीयं ज्ञानयज्ञाख्यम्

तैत्तिरीयसंहिताभाष्यम्.

ईशानस्सर्वविद्यानां भूतानामीश्वरः परः\* ।

पुनातु सर्वदा चास्मान्† शब्दब्रह्ममयशिशवः ॥

अत्राहुः—

यदधीतमविज्ञातं निगदेनैव शब्द्यते ।

अनग्नाविव शुष्कैधो न तज्ज्वलति कर्हिचित्‡ ॥ इति.

किञ्च,—

स्थाणुरयं भारद्वाजः किलाभूद्धीत्य वेदं न विजानाति योऽर्थम् ।

योऽर्थज्ञ इत्सकलं भद्रमश्नुते स नाकमेति ज्ञानविभूतपाप्मा‡ ॥ इति.

\*म—वेदवेद्यज्ञानन्तरूपो देवो माहेश्वरः परः । अग्न्यादिदेवतारूपो जगतामीश्वरः परः ॥

†तं—युष्मान्.

‡निरु. १-६-२,

‘स्वाध्यायोऽध्येतव्यः’<sup>1</sup> इति विधिना चार्थज्ञानपर्यन्तमध्य-  
यनं विधीयत इति न्यायसिद्धम् । श्रूयते च, ‘यदेव विद्यया  
करोति....तदेव वीर्यवत्तरं भवति’<sup>2</sup> ‘य उ चैनमेवं वेद्’<sup>3</sup> इति च ।  
मन्त्राः पुनरविदितार्थाः नानुष्ठेयार्थप्रकाशनसमर्थाः । तस्मात्प्रति-  
पन्नवेदार्थोऽनुष्ठाताऽभिलषितानि कर्मफलानि प्राप्नोति, न च प्रत्य-  
वैति, इति वेदार्थः प्रतिपत्तव्यः<sup>4</sup> । अत्र मनुः—

सैनापत्यं च राज्यं च वेदविद्व्राह्मणोऽर्हति<sup>5</sup> । इति.

अत्र च,—

इतिहासपुराणज्ञः पदवाक्यप्रमाणवित् ।

अथो<sup>6</sup>पकारवेदी च वेदार्थं ज्ञातुमर्हति ॥

इति, अनेवंविधा अल्पश्रुता नाधिक्रियन्ते ।

मन्त्राणां विनियोगमक्षरविधिं<sup>7</sup> छन्दांस्युषीन्देवताः

काण्डर्षीन्निगमान्निरुक्तमितिहासाख्यायिका ब्राह्मणम् ।

वाक्यार्थस्वरूपवृत्तिमननं<sup>8</sup>न्यायांश्च वक्ष्ये पृथक्

शब्दानामनसूयवस्सुमनसश्शृण्वन्तु जिज्ञासवः ॥

एतैष्वोडशाभिस्सहैव विदितः पुंसां भवेच्छ्रेयसे

वेदार्थस्सषडङ्ग एव खलु सोऽध्येयश्श्रुतौ चोद्यते ।

वाक्यार्थैकपराण्यधीत्य च भवस्वाम्यादि<sup>9</sup>भाष्याण्यतो

भाष्यं सर्वपथीनमेतद्धुना सर्वीय<sup>10</sup>मारभ्यते ॥

<sup>1</sup>तै. आ. २-१५.

<sup>2</sup>छा. उ. १-१-१०.

<sup>3</sup>तै. ब्रा. ३-८-१८—३-९-२०.—३-११-९—इत्यादिप्रदेशेषु.

<sup>4</sup>क-वेदार्थान्न प्रतिपत्तव्यः.[ वेदोऽर्थाच्च प्रतिपत्तव्यः ? ]

<sup>5</sup>सैनापत्यं च राज्यं च दण्डनेतृत्वमेव च । सर्वलोकाधिपत्यं च वेदशास्त्रवि-  
दरहति ॥ (मनु. १२-१००).

<sup>6</sup>म-अङ्गो

<sup>7</sup>त-मागमविधि.

<sup>8</sup>क-मर्थमनने.

<sup>9</sup>क-प्यधीत्य मम योसर्वाणि.

<sup>10</sup>क-न स्वीय.

तस्मात्,—

प्रणम्य शिरसाऽऽचार्यान्बोधायनपुरस्सरान् ।  
व्याख्यैषाऽध्वर्युवेदस्य यथाबुद्धि विधीयते ॥

अपि च,—

‘यो हवा अविदितार्षेयच्छन्दोदैवतब्राह्मणेन मन्त्रेण याज-  
यति वाऽध्यापयति वा स्थाणुं वर्धति गर्तं वा पद्यते प्र वा मीयते  
पापीयान्भवति यातयामान्यस्य छन्दास्सि भवन्ति अथ यो  
मन्त्रेमन्त्रे वेद स सर्वमायुरेति’\* इत्यादिदर्शनात्प्रतिमन्त्रमृष्या-  
दीनि ज्ञातव्यानि । अत्र मन्त्राणामृषिर्द्रष्टा । अक्षरसङ्ख्यावि-  
शेषश्छन्दः । मन्त्रवाच्योर्थो देवता । विनियोजकं ब्राह्मणम् ।  
तत्रैकैव महती देवता अग्निवायुसूर्यां रूपेण विभक्ता सर्वत्र ध्यातव्या ;  
तासां विभूतयः पृथिव्यन्तरिक्षद्युस्थानस्थाः अन्या अपि देवताः  
इति नैरुक्ताः । ताश्च प्रतिमन्त्रं लिङ्गैर्विनियोगेन च गम्यन्ते च  
ज्ञायन्ते च । नऽ तासां पृथगभिधानाय प्रयत्स्यामः । ऋषयः  
प्रजापत्यादयः प्रतिकाण्डं भिद्यन्ते । ते च होमतर्पणाद्यर्थं च  
ज्ञातव्याः । तदाहुः—

अथ काण्डऋषीनेतानुदकाञ्जलिभिश्शुचिः ।

अव्यग्रस्तर्पयेन्नित्यमन्नैः पर्वाष्टमीषु ॥ च ॥

काण्डोपाकरणेष्वेतान्पुरस्तात्सदसस्पतेः ।

जुहुयात्काण्डसमाप्तौ च श्रुतिरेषा सनातनी\*\* ॥

तत्र प्रजापतेर्नैव काण्डानि††—पौरोडाशिकं, याजमानं, होतारः,

\*आर्षे-१-१.

†म—...वायुसूर्यादि.

‡ग—अन्या देवता.

§तं—गम्यन्त एवेति न.

॥ग—प्रतिपर्वाष्टमीषु.

\*\*काण्डानुक्रमणी. २-१०-११.

††अत्र नाममात्रतः प्रदर्शितानि काण्डानि. विस्तरस्तु एतत्कोश एवानुबन्ध-  
रूपेण मुद्रितायां काण्डानुक्रमणिकायां द्रष्टव्यः

इष्टि<sup>१</sup>हौत्रं, चतुर्णां च ब्राह्मणानि, पितृमेधश्चेति । सोमस्य नव काण्डानि—अध्वरग्रहदाक्षिणानि, तेषां त्रयाणां ब्राह्मणमेकं, वाज-  
पेयः, तस्य च ब्राह्मणम्, सवाः, शुक्रीयं 'नमो वाचे'<sup>२</sup> इत्यादिकं,  
तस्य च ब्राह्मणमिति । अथाग्नेः सप्त काण्डानि—अग्न्याधेयं,  
पुनराधेयं, अग्न्युपस्थानं, अग्निः, तस्य च ब्राह्मणं 'सावित्राणि  
जुहोति'<sup>३</sup> इत्यादि, तस्यैव द्वितीयं ब्राह्मणं 'यदेकेन'<sup>४</sup> इत्यादि,  
अग्निहोत्रब्राह्मणमिति । अथ विश्वेषां देवानां षोडश काण्डानि—  
राजसूयः, तस्य च ब्राह्मणं, काम्याः पशवः, काम्या इष्टयः,  
उपानुवाक्यं 'प्रजापतिरकामयत'<sup>५</sup> इति प्रश्नपञ्चकं, याज्याः,  
अश्वमेधः, तस्य च ब्राह्मणं, सत्राणि, उपहोमाः, सूक्तानि,  
नक्षत्रेष्टयः, सौत्रामणिः, अच्छिद्राणि पशुहौत्रं, नरमेधः इति ।  
सांहीतीनामुपनिषदां सांहित्य उपनिषद् ऋषयः 'शं नो मित्रः'<sup>६</sup>  
इत्यादीनाम् । याज्ञिकीनामुपनिषदां याज्ञिक्यः 'अम्भस्यपारे'<sup>७</sup>  
इत्यादीनाम् । वारुणीनां वारुणः 'सह नाववतु'<sup>८</sup> इत्यादीनाम् ।  
इत्येवं तित्तिरिशाखायां चतुश्चत्वारिंशत्काण्डानि । अथ काठके  
काण्डान्यष्टौ हव्यवाडादीनाम् । तत्र हव्यवाहः चत्वारि काण्डानि ;  
सावित्रचित्यं, नाचिकेतचित्यं, चातुर्होत्रचित्यं वैश्वसृजचित्यमिति ।  
अथारुणकेतुकचित्यस्यारुणाः काण्डर्षयः । अथ विश्वेषां देवानां द्वे  
काण्डे ; दिवश्येनेष्टयः 'तुभ्यम्' 'देवेभ्यः'<sup>९</sup> इत्यनुवाकौ,  
अपामेष्टयः 'तपसा' 'देवेभ्यः'<sup>९</sup> इत्यनुवाकौ । अथ स्वाध्यायब्राह्मणस्य  
ब्रह्मा स्वयम्भूः ऋषिः । अथैकाग्रिकाण्डं 'प्रसुग्मन्ता'<sup>१०</sup> इति  
प्रश्नद्वयं वैश्वदेवाग्निमन्त्राश्च,<sup>११</sup> तस्य विश्वेदेवा ऋषयः<sup>१२</sup> ॥

<sup>१</sup>क—होत्रारब्धेष्टिः.

<sup>२</sup>तै. आ. ४-१.

<sup>३</sup>सं. ५-१-१.

<sup>४</sup>सं. ५-३-१.

<sup>५</sup>सं. ३-१-१.

<sup>६</sup>तै. उ. १-१.

<sup>७</sup>तै. उ. ४-१.

<sup>८</sup>तै. उ. २-१.

<sup>९</sup>ब्रा. ३-१२-१, २, ३, ४.

<sup>१०</sup>तै. मं. १-१.

<sup>११</sup>प्रसुग्मन्तेति अग्रिकाण्डस्य वैश्वदेवादिमन्त्राश्च.

<sup>१२</sup>काण्डानि विधिः काण्डं वैश्वदेवमिति स्थितिः. इति वचनात् [इत्यधिकं ग पुस्तके].

अत्र च काण्डानां सङ्कीर्णत्वेपि यथाम्नायमेवाध्येयं सारस्व-  
तत्वादस्य पाठस्य । सरस्वती हि स्वसुताय सारस्वतायेमं  
पाठमुपदिदेश । स च सर्वविद्यानिधिरमुमेव पाठमध्यैष्ट । तस्मा-  
दयमनतिक्रमणीय इति । किञ्च—पूर्वं भगवता व्यासेन जगदुपकारार्थ-  
मेकीभूय स्थिता वेदाः व्यस्ताः, शाखाश्च परिच्छिन्नाः । तत्र  
वैशम्पायनं नाम शिष्यं यजुश्शाखानामाधिपत्ये नियुयोज । स  
चैतं पाठं यास्काय, यास्कश्च\* तित्तिरये, सोपि चोखाय,  
उखश्चात्रेयाय ददौ येन पदविभागश्चक्रे । अतश्चैयं शाखा  
आत्रेयीत्युच्यते । उक्तं च—

एतानृषीन् यजुर्वेदे यः पठेद्वै स वेदवित् ।

ऋषीणामेति सालोक्यं स्वयम्भोश्चैति सात्मताम्<sup>†</sup> ॥ इति.

अथैषां काण्डानामाद्यवसानावगमः परस्ताद्व्याख्यानावसरे  
भविष्यति । अयं च वेदो विध्यर्थवादमन्त्रात्मना त्रेधा भवति ।  
विध्यश्चोदनाः । अर्थवादास्तुतयः । मन्त्रा अनुष्ठेयार्थप्रकाशकाः ।  
एते च ऋग्यजुषविभागेन द्वेधा वर्तन्ते । ऋचः पादबद्धाः । अतोऽ  
न्यानि यजूषि । अत्राहुः—

पदक्रमविशेषज्ञो वर्णक्रमविचक्षणः ।

स्वरमात्राविभागज्ञो गच्छेदाचार्यसंसदम् ॥ इति.

तस्मात्,—

विनियोगस्य मन्त्राणां भेदस्यर्ग्यजुषस्य च ।

पदार्थस्वररूपाणामभिव्यक्त्यै च यत्यते ॥

†तत्रामावास्यायां सन्नयतश्शाखामाच्छिनत्यध्वर्युः—इषे त्वोर्जे

\*ग—यस्काय, यस्कश्च. तं—याज्ञवल्क्याय प्रोवाच, स च.

†तं—शैकसत्तमाय.



## १ देवो वस्सविता प्रार्पयतु श्रेष्ठतमायु कर्मणु

त्विति ॥ 'उभा वामिन्द्राग्नी'\* इत्यतः प्रागितः प्रभृति ये मन्त्रा-  
स्तेषां प्रजापतिः काण्डर्षिः । अत्र केचित् युष्मच्छब्दद्वयाङ्गे यजुषी  
आहुः । तदानीं छेदने द्वयोस्समुच्चयः । अपरे तु द्वितीयेन सन्नमनादि  
कुर्वन्ति । मन्त्रार्थस्तु—इडन्नं सर्वैरेषणीयत्वात् । इह तु साम्नाय्यलक्षणं  
गृह्यते । ऊर्क रसः बलप्राणयोरुद्दीपकः । इषु इच्छायाम्, ऊर्क बलप्राण-  
नयोः, आभ्यां कर्मणि करणे च सम्पदादिलक्षणस्त्रियां क्विप्प्रत्ययः,  
उभयत्र तादर्थ्ये चतुर्थी, 'सावेकाचः' इति विभक्तेरुदात्तत्वम् ।  
हे शाखे इडर्थं त्वां छिनद्धि । ऊर्गर्थं त्वां छिनद्धि । एवं यो-  
ग्यक्रियां सम्पाद्य अध्याहारेण व्याख्येयम् । प्रयोगकाले तु  
तदर्थस्मृतिमात्रमेव । ऊहप्रवरनामधेयेषु श्रुतपदस्थाने योग्यपदा-  
न्तरप्रयोगो युज्यत एव ॥

१ वत्सानपाकरोति—वायवस्थिति ॥ केचित् आख्यातावृत्त्या द्वे  
यजुषी आचक्षते । वायवः गन्तारः । वातेर्गतिकर्मणः 'कृवापाजि'  
इत्युण्प्रत्ययः । उपायवः उपगन्तारः । उपपूर्वादिणः 'छन्दसीणः'  
इत्युण्प्रत्ययः, उभयत्र प्रत्ययस्वरेणान्तोदात्तत्वम्, उत्तरत्र गतिसमासे  
कृदुत्तरपदप्रकृतिस्वरत्वम् । स्थेति अस्तेः पञ्चमलकाररूपम् । हे  
वत्साः मातृसकाशाद्रन्तारो भवत, पुनर्दोहकाले उपगन्तारो भवतेति ।  
वायुशब्देनैषामभिधानं वाय्वधिष्ठातृकत्वमेषां प्रदर्शयितुम् । 'वायुर्वा  
अन्तरिक्षस्याध्यक्षाः'† इति ब्राह्मणम् ॥

२ गोचराय गाः प्रस्थापयति—देवो व इत्यादिभिस्तिमृभिः ऋग्भिः ।  
तत्र प्रथमया सवितारमभ्यर्थयते । इयं च द्विपदा विरा-

## ४ आ प्यायध्वमग्निया देवभागमूर्जस्वतीः पर्यस्वतीः

ज्ञायत्री जागतगायत्रपादत्वादि\*ति† ॥ षू प्रेरणे । देवस्सविता सर्वस्य प्रेरकः, येन विना तृणाग्रमपि न चलति, स युष्मान् प्रार्पयतु प्रस्थापयतु । अर्तेणौ पुगागमः । किमर्थम्? श्रेष्ठतमाय कर्मणे यज्ञाय । ‘यज्ञो हि श्रेष्ठतमं कर्म’‡ । प्रकर्षवतामपि पुनःप्रकर्षविवक्षायां द्वितीय आतिशयानिको भवत्येव । तृणादि-भक्षणोऽपि सान्नाय्यनिष्पन्न्यर्थत्वाद्यज्ञार्थं प्रेरणम् ॥

४अथ प्रस्थाप्यमाना गा एव प्रार्थयते द्वितीयया—इयं च भववसुरुद्रेशपादत्वात् मध्येज्योतिस्त्रिष्टुप् § ॥ हे अग्निः गावः अहननार्हाः । अहननं अघ्नः ‘घघर्थे कविधानं स्थास्नापाव्यधिहिनियुध्यर्थम्’ इति हन्तेः कः । अघ्नमर्हन्तीति ‘छन्दसि च’ इति घप्रत्ययः ¶ । यद्वा—‘अघ्नचादयश्च’ इति यकप्रत्ययान्तो निपात्यते । इकारश्छान्दसः । तदा गवामियं संज्ञा । सर्वदा प्रत्य-

\*म—...पादत्वाद्दृगक्षरोनत्वाच्चे.

† ‘तृतीयं द्विपाजागतगायत्राभ्याम्’ (३-१६) इति पिङ्गळसूत्रम् । अत्र आद्यपादे उत्तरपादगतवर्णद्वयसङ्कलनया जागतत्वमवगन्तव्यम् । षडक्षरस्यापि गायत्वत्वं न हीयत इति च बोध्यम् ॥

‡ब्रा. ३-२-१.

§ वसुशब्दः अष्टसु, भवसुरेशशब्दाश्चैकादशसु प्रसिद्धाः । ‘मध्येज्योतिर्मध्यमेन’ (३-५३) इति पिङ्गळसूत्रम् । मध्यमेन त्रैष्टुभेन पादेन अन्यैश्च चतुर्भिः पादैर्युतं छन्दः मध्येज्योतिर्नाम । हलायुधस्तु—अत्रान्येषां चतुर्णां पादानां गायत्वतामभिप्रेति । तदेतद्विरुद्धं बोध्यम् ॥

¶ अत्र सर्वेष्वेव कोशेषु ‘घप्रत्ययः’ इत्येव वर्तते । ‘छन्दसि च’ (५-१-६८) इति सूत्रं यत्प्रत्ययविधायकमेव । घप्रत्ययविधायकं च नान्यदीदृशं सूत्रमुपलभ्यते । ‘छन्दसि घस्’ (५-१-१०६) इति सूत्रं च ऋतुशब्दादेव प्रातार्थं घस्विधायकम् । तस्मादत्र ‘यत्प्रत्ययः’ इत्येव साधु ॥

## प्रजावतीरनमीवा अयक्ष्मा मा वस्तेन ईशत्

योदात्तत्वम् । इह तु आष्टमिकं 'आमन्त्रितस्य च' इति सर्वानु-  
दात्तत्वम् । देवस्येन्द्रस्य भागं सान्नाय्यलक्षणं यूयमाप्यायध्वं  
आप्याययत् । अन्तर्भावितण्यर्थात् प्यायतेर्ण्यन्ताद्वा लोट्, 'बहुल-  
मन्यत्रापि संज्ञाछन्दसोः' इति णेर्लुक् । अण्यन्तस्याच्चित्तवत्कर्तृकात्\*  
'अणावकर्मकात्' इति परस्मैपदाभावः । 'ऐन्द्रं दध्यमावास्यायां'†  
इति सान्नाय्यस्यैन्द्रत्वम् । 'क्त्सेभ्यश्च वै'‡ इत्यादि ब्राह्मणम् ।  
ऊर्जस्वत्त्वादिगुणयुक्ता यूयमाप्यायध्वम् । यद्वा—ऊर्जस्वत्त्वादिगुण-  
युक्तान् युष्मान् स्तेनो मा ईशतेति । शेषत्वविवक्षायां 'अधी-  
गर्थ' इति षष्ठ्यभावः । प्रथमपक्षे 'वा छन्दसि' इति पूर्वसवर्ण-  
दीर्घः । ऊर्जस्वत्यो बलवत्यः, बहुरसा वा । पयस्वत्यः बहु-  
पयस्काः । असुन्नन्तस्याद्युदात्तत्वम् । मतुव्हीपोरनुदात्तत्वम् । प्रजा-  
वत्यः बह्वपत्याः । 'उपसर्गे च संज्ञायाम्' इति डप्रत्ययस्योदा-  
त्तत्वात् ऋदुत्तरपदप्रकृतिस्वरेण प्रजाशब्दोन्तोदात्तः । अनमीवाः  
अरोगाः । 'शेवयह्वजिह्वाग्नीवाप्वामीवाः'§ इति वन्प्रत्ययान्तो  
मिनोतेरङ्पूर्वस्यामीवशब्दो निपातितः । अमीवा उदरव्याधिः, तद्र-  
हिता अनमीवाः । अयक्ष्माः, यक्ष्मा व्याधिः तद्रहिताः । पृथगु-  
पादानं प्राधान्यात् । 'डाबुभाभ्याम्' इति डापि उभयत्र 'नञ्सुभ्याम्'  
इत्युच्यमानं उत्तरपदान्तोदात्तत्वम् । स्तेनः । स्तेन चौर्ये, इति चुरा-  
देरच् । अपहर्ता । मा युष्माकं ईशत् ईशिष्ट, स्ववशाः युष्मान्  
मा कार्षीत् । व्यत्ययेन च्छेरङादेशः । किञ्च—अवशंसोपि युष्मान्

\*अचित्तवत्कर्तृकत्वादिति युक्तः पाठः. †तै. सं. २-५-४. ‡ब्रा. ३-२-१.

§भद्रोजीदीक्षितस्तु—'ग्नीवाप्वामीवाः' इति पठित्वा 'मीवा उदरक्रिमिः' इति व्याच-  
ख्यौ. उज्ज्वलदत्तोप्येवम्. तदनेन भाष्येण विरुद्धम्.

माघशं॒सो <sup>५</sup>रुद्रस्य॑हेतिः परि॑ वो वृणक्तु <sup>६</sup>ध्रुवा  
अस्मिन्गो॑र्पतौ स्यात् बहु॑र्वि॒र्यज॑मानस्य पशू-  
न्पा॒हि ॥ १ ॥

इ॒षे त्रिच॑त्वारि॒शत् ॥ १ ॥

मेशिष्ट मा वो जिधांसित् । अघे पापे भक्षणलक्षणे शंसा अभिलाषो यस्य [स्या] नियोगेन\* सोघशंसः पापतत्परः । बहुव्रीहौ पूर्वपदप्रकृतिस्वरत्वम् । अघशब्दोयमन्तोदात्तोप्यस्ति, यथा 'अप नशशोशुचदघम्'† इति । अङ्घ्रते गच्छति दानादिना । आगमशास्त्रस्यानित्यत्वात् न नुम् । पचादित्वादच्, प्रत्ययस्वरेणान्तोदात्तत्वम् ॥

<sup>५</sup>अथ न केवलं मनुष्य एव, अपि तु देवोपि युष्मान् मा हिंसीदिति तृतीयया आशास्ते—रुद्रस्येति ॥ इयं चैकपदा त्रिष्टुप्, 'एकद्वित्रिचतुष्पदीत्युक्तपादम्'‡ इति वचनात् । हेतिः आयुधम् । 'ऊति यूति' इत्यादिना क्तिन्नन्तोऽन्तोदात्तो निपातितः । सा रुद्रस्य हेतिः युष्मान् परिवृणक्तु सर्वतो वर्जयतु ॥

<sup>६</sup>यजमानं ध्यायति ईक्षते वा—ध्रुवा अस्मिन्नित्यृचा त्रिष्टुभैकपदया ॥ गवां पतिर्गोपतिः यजमानः । 'पत्यावैश्वर्ये' इति पूर्वपदप्रकृतिस्वरत्वम् । अस्मिन् यजमाने । ध्रुवाः अविनाशाः । स्यात् भवत । बहुचश्च सन्तानवृद्ध्या भवत । 'वा छन्दसि' इति पूर्वसवर्णदीर्घता ॥

<sup>७</sup>शाखामुपगूहति—यजमानस्येति । हे शाखे यजमानस्य पशून्

## १यज्ञस्य घोषदसि १प्रत्युष्टं रक्षः प्रत्युष्टा

पाहि रक्ष । 'तास्यनुदात्तेन्डिददुपदेशाञ्छसार्वधातुकमनुदात्तं मद्धि-  
डोः' इति लसार्वधातुकानुदात्तत्वे यजमाने धातुस्वरः । 'तस्मात्सायं  
पशवः'\* इत्यादि ब्राह्मणम् ॥

इति प्रथमोनुवाकः.

१अश्वपर्शुमसिदं वाभिमन्त्रयते—यज्ञस्येति ॥ 'चतुर्थ्यर्थे बहुळं  
छन्दसि' इति तादर्थ्ये षष्ठी । घोषेर्ण्यन्ताच्छतरि 'छन्दस्युभ-  
यथा' इति शप आर्धधातुकत्वाणिलोपः । 'अदुपदेशात्' इति  
शतुरनुदात्तत्वम् । उदात्तनिवृत्तिस्वरेण शप उदात्तत्वम् । असिदाश्व-  
पर्शोः वस्तुत्वेन विवक्षितत्वान्नपुंसकत्वम् । लिङ्गव्यत्ययो वा ।  
बर्हिर्लेवनद्वारेण मयैव शीघ्रं यज्ञं सम्पादयस्वेति यज्ञार्थमाघोषयत्  
असीति स्तुतिः । घोषदिति धननामेति के चित् ॥

२गार्हपत्ये प्रतितपति—प्रत्युष्टमिति ॥ केचित्तु—'प्रत्युष्टा  
अरातयः' इति गायत्र्येकपदा यजुरादिकेत्याहुः । रक्षेरसुनि अर्थ-  
विपर्यासः । 'क्षरमूर्छने' इत्यस्य वर्णविपर्यासो वा । यदत्र  
छिद्धान्वेषि रक्षस्तदनेन प्रतितपनेन प्रत्युष्टं प्रतिमुखीकृत्य दग्धमस्तु ।  
उष दाहे । 'आदितश्च' इति चकारादाश्वस्तादिवदिट्प्रतिषेधः ।  
'गतिरनन्तरः' इति पूर्वपदप्रकृतिस्वरत्वम् । किञ्च, अरातयोपि प्रत्यु-  
ष्टास्सन्तु । रातयो धनस्य दातारस्सुहृदः । 'कृत्यल्युटो बहु-

अरांतयः ३ प्रेयमंगाद्धिषणा बर्हिरच्छ मनुना  
कृता स्वधया वितष्टा त आवहन्ति कवयः

कम्' इति बहुलवचनात्कर्तरि क्तिन् । अतोऽन्येऽरांतयः । अव्यय-  
पूर्वपदप्रकृतिस्वरत्वम् ॥

३ गार्हपत्यप्रदेशादाहवनीयं गच्छति—प्रेयमिति त्रिष्टुभा ॥ इय-  
मश्वपर्शुः प्रागात् प्राचीं गच्छति । 'छन्दसि लुङ्लङ्लिटः' इति  
लुङ् । धिषणा धृष्टा लवने समर्था । 'धृषेर्धिषि च संज्ञा-  
यां' इति क्युप्रत्ययः । बर्हिरच्छ आप्तुं मनुना प्रजापतिना  
सर्वस्य कर्त्रा कृता । स्वधया अन्नेन मांस\*लक्षणेन करणेन  
मनुना कर्ता कृता । दधातेः 'आतोऽनुपसर्गे कः' । कृदुत्तर-  
पदप्रकृतिस्वरत्वम् । वितष्टा विशेषेण तनूकृता अतिनिशिता ।  
'यस्य विभाषा' इतीट्प्रतिषेधः । 'गतिरनन्तरः' इति पूर्वपद-  
प्रकृतिस्वरत्वम् । कस्मात्पुनरियं प्राचीं गच्छतीत्याह—त इति ॥  
ते खलु कवयो मेधाविनः यज्ञकर्मविदः पुरस्तात्पूर्वस्या दिशः  
बर्हिरावहन्ति । पञ्चम्यन्तादस्तातिः । देवेभ्यः 'षष्ठ्यर्थे चतुर्थी  
वक्तव्या' । देवेभ्यो जुष्टं, एवं हि क्रियमाणे देवानां प्रियं भव-  
तीति । 'नित्यं मन्त्रे' इति जुष्टशब्द आद्युदात्तः । वेदिं  
प्रत्यवेक्षमाणो मन्त्रशेषं ब्रवीति—इह अस्यां खलु वेद्यां, तत्  
लविष्यमाणं बर्हिः, आसदे आसादयितव्यम् । एवमिदमर्हति ।  
सदेर्ण्यन्तात् 'कृत्यार्थे तवैकेन्' इति केन्प्रत्ययः । 'बहुळं संज्ञा-  
छन्दसोः' इति णेलुक् । 'न लुमता' इति वृद्धचभावः । कृदु-  
त्तरपदप्रकृतिस्वरेण निच्वादाद्युदात्तः ॥

पुरस्ताद्देवेभ्यो जुष्टमिहवर्हिरासदे देवानां  
परिषूतमसि वर्षवृद्धमसि देववर्हिमात्वान्व-

<sup>१</sup>प्रस्तरार्थान् दर्भान्प्रतिगृह्णाति—देवानामिति ॥ चतुर्थ्यर्थे षष्ठी ।  
देवार्थं परिषूतं परिगृहीतमसि, नात्मार्थम् । अतो मामयं वृथैव  
हनिष्यतीति नोद्वेजितव्यम्\* । प्रवृद्धादेराकृतिगणत्वादुत्तरपदान्तोदा-  
त्तत्वम् । 'परेरभितोभावि मण्डलम्' इति वा । 'अथो यथा  
वस्यसे'† इत्यादि ब्राह्मणम् ॥

<sup>२</sup>दर्भस्तम्बमुन्माष्टि—वर्षवृद्धमसीति ॥ वर्षेण वर्धितमसि । पूर्व-  
वणिणलुक् । 'तृतीया कर्मणि' इति पूर्वपदप्रकृतिस्वरत्वम् । वर्षशब्द  
उञ्छादित्वादन्तोदात्तः ॥

<sup>३</sup>असिदादिना वर्हिस्संश्लेषयति—देववर्हिरिति ॥ देवानां वर्हिः  
तल्पभूतम् । षाष्ठिकं 'आमन्त्रितस्य' इत्याद्युदात्तत्वम् । प्रत्ययलक्षणं  
तत्र नास्तीति चेत्‡ सोः व्यत्ययेन 'हल्ङ्चाभ्यः' इति लोपः  
करिष्यते । अन्वक् पर्वणोधस्तात् । तिर्यक् तिरश्चीनम् । यत्र  
क्वापि एवं त्वा माच्छिदम् । 'अहिंसायै'† इति ब्राह्मणदर्शनात्,  
'आच्छेत्ता' इति वक्ष्यमाणत्वाच्च माशब्देन छेदनं निषिध्यते  
इति वेदितव्यम् । कस्मात्पुनरन्वक् छेदादि वर्ज्यत इत्याह—पर्व-  
त्यादि । ते तव खलु पर्वं प्ररोहस्थानं राध्यासं पुनरपि प्ररोहार्थं  
अविनष्टं स्थापयामीतीयमाशीः ॥

\*ख—नोद्विजितव्यम्.

†ब्रा. ३-२-२.

‡ख—नास्तीति वचनव्यत्ययेन. [स्वमोर्नपुंसकादिति लुक् लुप्तत्वेन आमन्त्रितविभ-  
क्तयन्तत्वं न संभवतीति भावः.]

ड्मातिर्यक्पूर्वं ते राध्यास'माच्छेत्ता ते मा रिषं  
<sup>८</sup>देवबर्हिःशतवल्शं विरोहं <sup>९</sup>सहस्रवल्शाः ॥ २ ॥  
 वि वृयं रुहेम <sup>१०</sup>पृथिव्यास्संपृचः पाहि

<sup>७</sup>आच्छिनत्ति—आच्छेत्तेति ॥ कृदुत्तरपदप्रकृतिस्वरत्वम् । मर्यादायामाकारः । मर्यादा च विधानम् । यस्मादहं विधानेन तव छेत्ता, न तु वृथा, तस्मादहं मा रिषं विनाशं मा गाम् । रिषेर्लुङिव्यत्ययेन च्छेरडादेशः । केचिदस्य पुषादित्वमिच्छन्ति, यथा 'तेन गच्छन्नरिष्यति'\* इति । तदा पुषादित्वादेवाङ् सिद्धः ॥

<sup>८</sup>आच्छिन्नानभिमृशति—देवबर्हिरिति ॥ हे देवानां बर्हिः शतवल्शं अनेकप्ररोहणम्† यथा तथा विरोहं । एकत्र पूर्वपदाम्नित्रताद्युदात्तत्वम् । अन्यत्र बहुव्रीहौ पूर्वपदप्रकृतिस्वरत्वम् ॥

<sup>९</sup>आत्मानं प्रत्यभिमृशति—सहस्रवल्शा इति त्रिष्टुभैकपदया ॥ वयमपि सहस्रवल्शाः पुत्रपौत्राद्यनेकप्ररोहवन्तो विरुहेम विरूढा भूयास्म । 'लिङ्चाशिष्यङ्' इत्यङ्गययः । यामुडादि । 'छन्दस्युभयथा' इति सार्वधातुकत्वादिय् । यस्य लोपः‡ ॥

<sup>१०</sup>प्रस्तरं निदधाति—पृथिव्या इति ॥ ङीष उदात्तत्वात् 'उदात्तयणो हल्पूर्वात्' इति विभक्तेरुदात्तत्वम् । संपृचन्तीति संपृचः । 'क्विप्च' इति क्विप् । कृदुत्तरपदप्रकृतिस्वरत्वम् । नित्यसमासत्वाद्धिभक्तिस्वराभावः । पृथिवीसम्पृक्तानस्मान्पाहि दिविष्ठस्त्वम्, उपरि निधानात् ॥

\*मनु-४-१७८.

†क, ग-अनेकप्ररोहं.

‡ग-सार्वधातुकत्वात्तस्य 'लिङ्गस्सलोपोनन्त्यस्य' इति लोपः.



<sup>11</sup>सुसंभृतां त्वा संभरा<sup>12</sup>म्यदित्यै रास्नां<sup>13</sup>सिन्द्राण्यै  
सन्नहनं<sup>14</sup>पूषा ते ग्रन्थिं ग्रध्नातु<sup>15</sup>स ते मास्था-

<sup>11</sup>सम्भरति—सुसंभृतेति ॥ सुष्टु सम्भ्रियतेऽनयेति\* सुसंभृत् ।  
पूर्ववत्किप् । तादृश्या रज्ज्वा त्वा त्वां सम्भरामि इतरमुष्टिभि-  
स्सह भरामि । भृञ् भरणे, भौवादिकः ॥

<sup>12</sup>रास्नां करोति—अदित्या इति ॥ षष्ठ्यर्थे चतुर्थी, कर्म-  
णि क्तिन् । अखण्डनीया पृथिवी अदितिः । अव्ययपूर्वपदप्रकृति-  
स्वरत्वम् । रास्ना शुल्बं अदित्याः रास्ना त्वमसि, यामदिति-  
रकरोदिति स्तुतिः । सामर्थ्याच्चायं मन्त्रस्सम्भरणमन्त्रात्पूर्वो  
द्रष्टव्यः ॥

<sup>13</sup>सन्नहति—इन्द्राण्या इति ॥ सैव चतुर्थी । इन्द्रस्य  
पत्न्यास्सन्नहनं संयमनमसीति स्तुतिः । ‘इन्द्राणी वा अग्रे  
देवतानां समनह्यत’† इति ब्राह्मणम् । ‘प्रथमे उदात्तयणः’  
इति विभक्तेरुदात्तत्वम् । द्वितीये कृदुत्तरपदप्रकृतिस्वरेण ‘लिति’  
प्रत्ययात्पूर्वमुदात्तत्वम् । सन्नहनं च शुल्बान्तयोस्संश्लेषणम् ; ग्रन्थि-  
करणस्य विधायमानत्वात् ॥

<sup>14</sup>ग्रन्थिं करोति—पूषेति ॥ पूषा आदित्यस्स ते तव ग्रन्थिं  
ग्रध्नातु करोतु । सामान्यग्रन्थेः विशेषग्रन्थिः कर्म ॥

<sup>15</sup>शुल्बान्तमुपगूहति—स ते इति ॥ सः ते तव ग्रन्थिः मा  
स्थात्, मा प्रदेशान्तरमातिष्ठतु यावद्विमोकं शिथिलो मा भूत् ।  
‘गातिस्था’ इति सिचोलुक् ॥

<sup>16</sup>दिन्द्रस्य त्वा बाहुभ्यामुद्यच्छे <sup>17</sup>बृहस्पतेर्मूर्ध्ना  
 हेरा<sup>18</sup>भ्युर्वन्तरिक्षमन्विहि <sup>19</sup>देवंगममसि ॥ ३ ॥

सहस्रवल्शा अष्टात्रिंशच्च ॥ २ ॥

<sup>16</sup>बहिरुद्यच्छेते—इन्द्रस्येति ॥ इन्द्रस्य बाहुभ्यां त्वा त्वां  
 उद्यच्छे उत्क्षिपामि, नात्मीयाभ्यामिति स्तुतिः । ‘समुदाङ्भ्यो  
 यमोऽग्रन्थे’ इत्यात्मनेपदम् ॥

<sup>17</sup>शीर्षन्नधिनिधत्ते—बृहस्पतेरिति ॥ बृहस्पतेरेव मूर्ध्ना त्वां  
 हरामि, नात्मीयेनेति स्तुतिः । ‘उभे वनस्पत्यादिषु युगपत्’  
 इति युगपदुभयोः प्रकृतिस्वरत्वम् । बृहच्छब्दो वृत्तिविषये आ-  
 द्युदात्त इष्यते, पतिशब्दश्च । प्रत्ययाद्युदात्तत्वेन मूर्धन्शब्दो-  
 न्तोदात्तः । उदात्तनिवृत्तिस्वरेण विभक्तेरुदात्तत्वम् ॥

<sup>18</sup>प्रत्यागच्छति—उर्विति गायत्र्यैकपदया ॥ उरु विस्तीर्ण-  
 मन्तरिक्षं अन्विहि अनुगच्छ । महान् पन्थाः, सुखेन गच्छेति भावः ॥

<sup>19</sup>उपरि सादयति—देवंगममसीति ॥ देवान् गच्छतीति देवं-  
 गमम् । ‘गमश्च’ इति खच् । श्वो देवगामि असि भवितासि ।  
 वर्तमानसामीप्ये लट् । तत्र हविषो धारणाद्बर्हिषो देवंगमत्वं  
 भविता; प्रस्तरस्य त्वग्रौ प्रहरिष्यमाणत्वात् । ‘दिवं गच्छ’\*  
 इति च मन्त्रलिङ्गम् । ‘अनघस्सादयति’† इति ब्राह्मणम् ॥

इति द्वितीयोनुवाकः.

१शुन्धध्वं २दैव्याय कर्मणे देवयज्यायै ३मातरि  
श्वनो घर्मोऽसि ४द्यौरसि पृथिव्यासि विश्वधाया

१सान्नाय्यपात्राणि प्रोक्षति—शुन्धध्वमिति ॥ शुन्ध शुद्धौ, उदात्तेत्, व्यत्ययेनात्मनेपदं । यद्वा, शुन्ध शौचकर्मणि ; अस्मा-  
ण्यन्तात्कर्मकर्तर्यात्मनेपदम् । 'यक्विणोः प्रतिषेधे णि श्रन्धि-  
ग्रन्थि' इत्यादिना यक्प्रतिषेधः । 'बहुळं संज्ञाछन्दसोः' इति  
णिलुक् । लसार्वधातुकानुदात्तत्वे धातुस्वरः । देवानामिदं दैव्यं  
'देवाद्यजसौ' इति यङ्प्रत्ययः प्राग्दीव्यतीयः । भिच्चादाद्युदात्तत्वं ।  
'छन्दसि निष्टर्क्य' इत्यादौ देवयज्याशब्दो यप्रत्ययान्तो निपा-  
तितः । हे पात्राणि देवयज्यात्मने दैव्याय कर्मणे शुन्धध्वं शुद्धानि  
भवत, स्वयमेवात्मानं शोधयतेति वा । प्राधान्यख्यापनार्था देवश-  
ब्दावृत्तिः, साकल्यार्था वा, यथा 'निधीनां त्वा निधिपतिं हवा-  
महे' इति\* ॥

२अङ्गारान्निरूहति—मातरिश्वन इति ॥ मातरि सर्वस्य परिच्छे-  
दके अन्तरिक्षे शेत इति मातरिश्वा । 'श्वन्नुक्षन्' इत्यादिना  
शीडः कनिन्प्रत्यये वकारोन्तादेशो निपात्यते । 'तत्पुरुषे कृति  
बहुळम्' इत्यलुक् । निपातनसामर्थ्यादेव सप्तम्या उदात्तत्वं ।  
वायुरुच्यते । तस्य यो घर्मः अग्निर्वैद्युताख्यः स एव त्वमसीति  
पार्थिवोग्निः स्तूयते । यद्वा, धरणाधिकरणं घर्मः । घृक्षरणदीप्च्योः ।  
क्षरणं सञ्चलनां । घर्म इति मन्प्रत्ययान्तो निपातितः । वायोरपि  
सञ्चलनाधारभूतः अन्तरिक्षमेव त्वमसीति कुम्भ्याधारोङ्गारस्तूयते  
धारणसामर्थ्यख्यापनार्थम् । 'अन्तरिक्षं वै मातरिश्वनो घर्मः । एषां  
लोकानां विधृत्यै † इत्यादि ब्राह्मणम् ॥

असि परमेण धाम्ना दृहस्व माह्वा<sup>३</sup>र्वसूनां पवि-  
त्रमसि शतधारं वसूनां पवित्रमसि सहस्रधारः

<sup>३</sup>सान्नाय्यतपनीमधिश्रयति—द्यौरसीति ॥ द्युप्रभृतीनां कार्यभूता स्थाली कारणात्मना स्तूयते । ‘दिवश्च ह्येषा पृथिव्याश्च संभृता’\* इति ब्राह्मणम् । लोकाधिकाराद्विश्वधाया इत्यन्तरिक्षमुच्यते । ‘वृष्टिर्वै विश्वधायाः’\* इति दर्शनात् । विश्वस्य धायो धारणं यस्या इति बहुव्रीहिः, विश्वं धीयतेनयेति । ‘वहिहाधाबुभ्यश्छन्दसि’ इत्यसुन्प्रत्ययः । णिदित्यनुवृत्तेर्युक् । तत्र हि ‘गतिकारकयोरपि पूर्वपदप्रकृतिस्वरत्वं च’ इत्युक्तम् । तेन कारकपूर्वादापि भवत्येव । पूर्वपदप्रकृतिस्वरग्रहणस्य च बहुव्रीहिस्वरस्योपलक्षणत्वात् ‘बहुव्रीहौ विश्वं संज्ञायाम्’ इति पूर्वपदान्तोदात्तत्वं । सा त्वमीदृशेन परमेण प्रकृष्टेन धाम्ना धारणशक्त्या दृहस्व वर्धस्व दृढा भव । दृहदृहि वृद्धौ, व्यत्ययेनात्मनेपदम् । केचिदाहुर्वर्धनायां वर्तते इति । यद्वा—दृहगा इतिवत् ण्यन्तात्कर्मकर्तयात्मनेपदम् । पूर्ववद्यक्प्रतिषेधादि । मा ह्वाः मा कुटिला भूः । हृ कौटिल्ये, लुञ्जध्यमपुरुषैकवचने, सिचि वृद्धौ, ‘बहुळं छन्दसि’ इतीडभावे, हल्ङ्चादिलोपे, ‘रात्सस्य’ इति सकारलोपः । अत्र ‘चादिलोपे विभाषा’ इति प्रथमा तिङ्ङिभक्तिर्न निहन्यते दृहस्व मा ह्वाः इति ॥

<sup>४</sup>उखायां शाखापवित्रं निदधाति—वसूनामिति ॥ प्राणिनां वासहेतुत्वात्पयःप्रभृतीनि धनानि वसुशब्देनोच्यन्ते, प्राणाश्च, ‘प्राणा वै वसवः’\* इति दर्शनात् । तेषां हि वासहेतवः । ‘शृष्टस्त्रिहित्रप्यसिवासिहनिच्छिदिवन्धिमनिभ्यश्च’ इति वसेः करणे उप्रत्ययः । ‘धान्ये नित्’ इत्यतो निदिति हि तत्रानुवर्तते । निच्वादाद्युदात्तः ।

<sup>5</sup>हुतस्तोको हुतो द्रप्सोऽग्नये बृहते नाकाय स्वाहा  
द्यावापृथिवीभ्यां <sup>6</sup>सा विश्वायुस्साविश्वव्यञ्चा-

पयःप्रभृतीनां वसूनां शतधारमनेकप्रकारं पवित्रं पावनमसि ।  
प्राणात्मनां वसूनां सहस्रधारं पूर्वस्मादपि बहुप्रकारं पावनमसि  
यागसाधनद्वारेण । ' पुवस्संज्ञायाम् ' इति इत्रप्रत्ययः ॥

<sup>5</sup>स्तोकाननुमन्त्रयते—हुत इति ॥ अल्पो बिन्दुस्तोको महा-  
न्बिन्दुर्द्रप्सः । दोहनकालेऽमहान्बिन्दुः पात्राद्वहिर्निपातितस्तोकः, स  
हुतोस्तु देवतोदेशेन परित्यक्तोस्तु । द्रप्सोपि हि हुतोस्तु । कस्मै ।  
अग्नये बृहते नाकाय नाकनाम्ने । कं सुखं, तदस्य नास्तीत्यकः,  
तस्मादन्यो नाकः । ' न भ्राणनपात् ' इति निपातितः । अव्यय-  
पूर्वपदप्रकृतिस्वरत्वम् । ' बृहन्महतोरुपसङ्ख्यानम् ' इति बृहतः पर-  
स्याजादेर्विभक्तेरुदात्तत्वम् । ' दिवि नाको नामाग्निः '\* इत्यादि  
ब्राह्मणम् । एवं हुतोस्त्विति सङ्कल्पेन हविषोस्कन्नता क्रियते । कः  
पुनरित्थं वदतीत्याह, स्वाहा स्वयमेव सरस्वती, आह ब्रूते ।  
' स्वैव ते वागित्यब्रवीत् '\* इत्यादि ब्राह्मणम् । स्वयमेवाहेत्यस्यार्थस्य  
द्योतकोऽयं निपातः । आह स्वेत्यस्य प्रतिलोमपाठे स्वाहेति भवति ।  
निपाता आद्युदात्ताः । न केवलं नाकायैवापितु, द्यावापृथिवीभ्यामपि  
हुतोस्त्विति । ' दिवो द्यावा ' इति द्यावादेशः आद्युदात्तः । ' देव-  
ताद्वन्द्वे च ' इति पूर्वोत्तरपदयोः प्रकृतिस्वरत्वम् ॥

<sup>6</sup>प्रथमां दुग्धां गामभिमन्त्रयते—सा विश्वायुरिति ॥ या प्रथमं  
दुग्धा गौस्सा विश्वायुर्नाम, विश्वं आयुर्जीवनं यस्यामिति पृथिव्य-  
भिधीयते । तदात्मना च गौः स्तूयते । ' इयं वै विश्वायुः '\*  
इत्यादि ब्राह्मणम् ॥

## ०स्साविश्वकर्मा १संपृच्यध्वमृतावरीरूर्मिणीर्मधुम-

द्वितीयामभिमन्त्रयते—सा विश्वव्यचा इति ॥ विश्वं व्यचति व्याप्नोतीति विश्वव्यचाः । अञ्चुगतौ, अञ्चु इत्येतस्मादसुनु, शिष्टं विश्वधायाशब्दवत् । अन्तरिक्षं विश्वव्यचाः ॥

तृतीयामनुमन्त्रयते—सा विश्वकर्मेति ॥ विश्वानि कर्माणि कर्मफलानि यस्यां सा विश्वकर्मा द्युलोकः । पूर्ववत्स्वरः । ‘इमानेवैताभिः’\* इत्यादि ब्राह्मणम् ॥

गोदोहनसंक्षाळनीया अपः पयस्यानयति—संपृच्यध्वमिति गायत्र्या ॥ हे ऋतावरीः ऋतेन सत्येन यज्ञेन वा तद्वत्यः, ऋतसम्पादिका आपः यूयं पयसा सम्पृच्यध्वं सम्पृक्ता भवत । कर्मणि लकारः । ‘छन्दसीवनिपौ’ इति वनिप् । ‘वनो र च’ इति डीपूरेफौ । ‘अन्येषामपि दृश्यते’ इति दीर्घः । ‘वा छन्दसि’ इति पूर्वसवर्णदीर्घत्वं । आष्टमिकमामन्त्रितानुदात्तत्वम् । ऊर्मिमच्चादिगुणयुक्तास्सत्यस्सम्पृच्यध्वम् । एतेषामामन्त्रितत्वाभावाद्यथायथं स्वरा भवन्ति । पयस्सम्पर्केण वाहेते गुणाः अपामुपजायन्ते । महद्भिर्रूर्मिभिस्तद्वत्यः ऊर्मिण्यः । ‘तुन्दादिषु स्वाङ्गाद्विवृद्धौ’ इति पाठादिनिप्रत्ययः । स्वमङ्गं स्वाङ्गम् । पूर्ववद्दीर्घत्वम् । मधुमत्तमाः मधुरतमाः । मन्द्राः मादयिञ्चः । मदि स्तुतिमोदमदस्वप्रकान्तिगतिषु । ‘स्फायितञ्चि’ इत्यादिना रक्प्रत्ययः । किमर्थं सम्पृच्यत इत्याह—धनस्येति । धनस्य सान्नाय्यलक्षणस्य । सातये लाभाय । धनवनषणसम्भक्तौ, ‘जनसनखनां

तमा मन्द्रा धनस्य सातये <sup>10</sup> सोमेन त्वा तन्-  
 च्मीन्द्राय दधि <sup>11</sup> विष्णो हव्यं रक्षस्व ॥ ४ ॥

सोमेनाष्टौ च ॥ ३ ॥

सब्रह्मलोः ' इत्यात्वम् । 'ऊतियूति' इत्यादिना क्तिन्प्रत्ययान्तोऽन्तो-  
 दात्तो निपातितः । युष्मत्सम्पर्के हि तत्सिद्धिरिति भावः ॥

<sup>10</sup>दध्ना तनक्ति—सोमेनेति ॥ सोमसदृशेन दध्ना त्वा त्वां  
 आतनन्मि धनीकरोमि । यद्वा—सोमेन सदृशत्वात् सान्नाय्यमेव  
 सोमः । 'सोमः खलु वै सान्नाय्यम्'\* इति च श्रूयते । सो-  
 मशब्दात्तत्करोतीति णिचि, 'एरचिण्यन्तानां' इति वचनात्करणे  
 घञ् । जिच्वादाद्युदात्तत्वं । किमर्थमित्याह—इन्द्राय यथा त्वं  
 दधि भवसि तथा तदर्धमातनन्मि । 'ऐन्द्रं दध्यमावास्यायाम्'†  
 इत्यैन्द्रत्वं दध्नः । तञ्चू सङ्कोचने, श्चान्नलोपः ॥

<sup>11</sup>उपरि निदधाति—विष्णविति ॥ हे विष्णो सर्वस्य रक्षक  
 इदं दुग्धलक्षणं हव्यं रक्षस्व । व्यत्ययेनात्मनेपदम् । हवमर्ह-  
 तीति हव्यं होमार्हम् । 'छन्दसि च' इति यत्प्रत्ययः ॥

इति तृतीयोऽनुवाकः.

<sup>1</sup>कर्मणे वां देवेभ्यश्शकेयं <sup>2</sup>वेषाय त्वा <sup>3</sup>प्रत्यु-  
ष्टः रक्षः प्रत्युष्टा अरातयो <sup>4</sup>धूरसि धूर्व धूर्वन्तं  
धूर्वतं योऽस्मान् धूर्वति तं धूर्वयं वयं धूर्वाम् <sup>5</sup>स्त्वं

<sup>1</sup>यागदिवसे कर्मारम्भे हस्तौ सम्मृशति\*—कर्मणे वामिति ॥  
देवेभ्य इति षष्ठ्यर्थे चतुर्थी । हे हस्तौ देवानां सम्बन्धिने  
कर्मणे तत्सिद्ध्यर्थं वां युवयोः शकेयं युवां विनियोक्तुं समर्थो  
भूयासम् । ‘ लिङ्चाशिष्यङ् ’ इत्यङ्प्रत्ययः । ‘ छन्दस्युभयथा ’  
इति सार्वधातुकत्वात्सलोपः ॥

<sup>2</sup>शूर्पमादत्ते—वेषाय त्वेति ॥ वेषः विष्णुर्यज्ञ इति पर्यायाः ।  
पचाद्यजन्तः । वृषादित्वादाद्युदात्तत्वम् । सर्वव्यापिने विष्ण्वात्मने  
यज्ञाय त्वामादद् इति शेषः ॥

<sup>3</sup>प्रत्युष्टमिति प्रतितपनमन्त्रो व्याख्यातः † ॥

<sup>4</sup>धुरमभिमृशति—धूरिति ॥ धूर्स्थोग्निरुच्यते । धूर्हिंसकः त्व-  
मसि युगप्रदेशस्य धूर्भूत्वा स्थितस्त्वं । हे अग्ने धुर्य ‘ एष वै  
धुर्योग्निः, § इति ब्राह्मणम् । धूर्वी हिंसायां, कर्तरि क्तिप्,  
राड्योपः, उपधादीर्घः । यत ईदृशस्त्वं तस्माद्धूर्वन्तं यज्ञस्य  
हिंसकं राक्षसादिकं तावद्धूर्वं नाशय । किञ्च, तं च धूर्व  
योस्मान् धूर्वति जिघांसति । अपि च, तमपि धूर्व यं वयं  
धूर्वामः जिघांसामः । सर्वत्र ‘ उपधायाश्च ’ इति दीर्घत्वम् ॥

<sup>5</sup>अनोभिमन्त्रयते—त्वमिति ॥ हे शकट त्वं देवानां असि  
देवसंबन्ध्यसि, देवतार्थं हविर्धारणेन । अत एव सन्तितमं शुद्ध-



देवानामसि सस्त्रितमं पप्रितमं जुष्टतमं वह्नितमं देवहृतममहुतमसि हविर्धानं दृहस्व मा ह्वामित्रस्य त्वा चक्षुषा प्रेक्षे मा भेर्मा सं विकथा मा त्वा ॥ ५ ॥

तमं इदानीमसि । ष्णा शौचे 'आद्यगम' इत्यादिना किन् लिङ्बुच्च । पप्रितमं पूर्णतमं व्रीह्यादिभिः । प्रा पूरणे, स एव प्रत्ययः । जुष्टतमं प्रियतमं देवानां । 'नित्यं मन्त्रे' इत्याद्युदात्तत्वम् । वह्नितमं वोदृतमं हविषाम् । 'वहिश्चिश्च्युद्गुल्य' इत्यादिना निप्रत्ययः । स च नित् । देवहृतमं देवानामाहातृतममिवासि हविर्धारणेन । क्विपि, सम्प्रसारणे, 'हलः' इति दीर्घः, ऋदुत्तरपदप्रकृतिस्वरत्वम् । अहुतं अकुटिलं असि धृतिमत्तया 'हुह्वरेश्छन्दसि' इति हुभावः । हविर्धानं हविर्भूता व्रीह्यादयो निधीयन्तेस्मिन्निति हविर्धानम् । ऋदुत्तरपदप्रकृतिस्वरेण प्रत्ययात्पूर्वस्योदात्तत्वम् । यतस्त्वमेवंविधस्तस्माद्दृहस्व । मा ह्वारिति व्याख्यातम् \*॥

पुरोडाशीयान् प्रेक्षते—मित्रस्येति ॥ जगतां मित्रभूतस्य सर्वजगद्वन्धोरादित्यस्य चक्षुषा त्वां पुरोडाशीयसमूहं प्रेक्षे, नात्मीयेन । ततश्च त्वं मनुष्येण दृष्टोहमिति मा भेः मा भेषीः । 'बहुळं छन्दसि' इतीडभावः । सिचि वृद्धिं बाधित्वा व्यत्ययेनान्तरङ्गे गुण एव क्रियते । 'संज्ञापूर्वको विधिर्नित्यः' इति वा वृद्ध्यभावः । मा च संविकथाः मा च कंपिष्ठाः । ओ-विजीभयचलनयोः, लुङि 'लिङ्गिचावात्मनेपदेषु' इति सिचः कित्वम् । 'झलो झलि' इति सिचो लोपः । अत्र मा च भेः

हिंसिषु<sup>७</sup> मुरुवाताय<sup>८</sup> देवस्य त्वा सवितुः प्र-  
सवेऽश्विनोर्बाहुभ्यां पूष्णो हस्ताभ्यामग्रये जुष्टं

मा च संविकथाः, इति चार्थस्य गम्यमानत्वात् ‘चादिलोपे विभाषा’ इति प्रथमा तिङ्भिक्तिर्न निहन्यते । गम्यमानार्थस्या-  
प्रयोग एव लोपः । नन्ववघातादिना पीडां\* कर्तुमारभते भवान्,  
तत्किमुच्यते मा भेरिति ; तत्राह—मा त्वा हिंसिषं, अवघातादिना  
न त्वामहं नाशयामि, किन्तु हविर्भूतं त्वां देवतायै सङ्कल्प्य,†  
उद्धृतं स्थानं प्रापयामि । यथोक्तं :—

‘यज्ञार्थं निधनं प्राप्ताः प्राप्नुवन्त्युद्धृतं पदम्’ इति ॥

तृणानि निरस्यति—उर्विति ॥ वातार्थं वातप्रवृत्त्यर्थं उरु  
महद्भव । एतेनावारुणत्वं हविषः कृतं भवति । ‘यद्वै किञ्च  
वातो नाभिवाति’‡ इत्यादि ब्राह्मणम् ॥

निर्वपति—देवस्य त्वेति ॥ सवितुस्सर्वप्रेरकस्य देवस्य प्रसवे  
प्रेरणायां तेनैव प्रेरितोहं त्वामग्रये अग्न्यर्थं जुष्टं प्रियं निर्व-  
पामि निष्कृष्य शूर्पे निक्षिपामि । ‘थाथघञ्त्त्रजबित्रकाणाम्’  
इति सूत्रेण प्रसवशब्दोन्तोदात्तः । अश्विनोर्बाहुभ्यां नत्वात्मी-  
याभ्यामिति स्तुतिः । ‘अश्विनौ हि देवानामध्वर्यू आस्ताम्’‡ ।  
तथा पूष्ण एव हस्ताभ्यां पाणितलाभ्याम् । उदात्तनिवृत्तिस्वरेण  
षष्ठ्या उदात्तत्वम् ॥

अग्नीषोमीयं निर्वपति—अग्नीषोमाभ्यामिति ॥ ‘देवताद्वन्द्वे

निर्वपा<sup>९</sup> म्यग्नीषोमाभ्या<sup>१०</sup> मिदं देवानां<sup>११</sup> मिदमु नस्सह  
<sup>१२</sup>स्फात्यै त्वा नारात्यै<sup>१३</sup> सुवरभि विख्येषं वैश्वा-

च ' इति पूर्वोत्तरपदयोः युगपत् प्रकृतिस्वरत्वम् । अत्र च  
 ' देवस्य त्वा ' इत्यादि, ' जुष्टं निर्वपाभि ' इति चानुपज्यते ॥

<sup>१०</sup>निरुत्तानभिमृशति—इदं देवानामिति ॥ इदं निरुत्तं धान्यं  
 देवानां स्वं, तदुद्देशेन निरुत्तत्वात् । अन्यस्माद्वावृत्तमभूदित्यर्थः ॥

<sup>११</sup>निरुत्तशेषमभिमृशति—इदमु नस्सहेति ॥ इदं निरुत्तशेषं नः  
 अस्माकं भवतु । उशब्दः पूर्वस्माद्वावृत्त्यै । तुशब्दो वा लुत्त-  
 तकारः । किमस्माकमेव ? नेत्याह । संहैव देवैः इदमस्माकं  
 स्वम् । न निरुत्तवद्देवानामेव, न चास्माकमैहिकभोगायैव । तत्र  
 शेषस्य निरुत्ते यदा आवापः, तदा यागोत्तरकालं शेषभक्षणेन  
 साधारणत्वम् । यदा तु कोष्ठादौ, तदा तदुत्तरस्यामिष्ट्यामुभयं  
 भविष्यतीति साधारण्यम् ॥

<sup>१२</sup>निरुत्ते कोष्ठादौ वाऽवशिष्टमावपति—स्फात्यै त्वेति ॥ स्फायी  
 ओप्यायी वृद्धौ । ण्यन्तात् क्तिन्, ' तितुत्रतथसिसुसरकेषु चं ' इति  
 द्वितिवेधः, णिलोपयलोपौ । उदात्तनिवृत्तिस्वरेण क्तिन् उदा-  
 त्तत्वम् । ' उदात्तयणो हल्पूर्वात् ' इति विभक्तेरुदात्तत्वम् ।  
 स्फात्यै वर्धनाय अस्मदीयं धान्यं वर्धयितुं त्वामवशिष्टमावपा-  
 मिति शेषः । नारात्यै, तत्र वर्धितं नादानाय, अपि तु दाना-  
 थैव दानार्थमेवेति । रतिः क्तिनि अव्ययपूर्वपदप्रकृतिस्वरत्वम् ॥

<sup>१३</sup>आहवनीयमन्वीक्षते—सुवरिति ॥ सुष्टु श्रेयांसि गमयतीति  
 सुवः । अन्तर्भावितण्यर्थात् ' अन्येभ्योपि दृश्यते ' इति विच् ।

## नुरं ज्योति<sup>14</sup> दृहन्तां दुर्या द्यावापृथिव्यो<sup>15</sup> र्वन्त-

‘इयदुवङ्गुरणे तन्वादीनां छन्दसि बहुळम्’ इत्युवङ्गदेशः ।  
 ‘न्यङ्स्वरौ स्वरितौ’ इति वस्स्वरितत्वम् । एवंविधं वैश्वानरं  
 विश्वेषां नराणां स्वामित्वेन सम्बन्धिनं ज्योतिर्द्योतनशीलं आहव-  
 नीयं अभिविख्येषं आभिमुख्येन पश्यामि । ‘अभिरभागे’ इति  
 लक्षणे कर्मप्रवचनीयत्वेन गतित्वाभावात् ‘गतिर्गतौ’ इति निघा-  
 ताभावः । लिङ्त्राशिष्यङ्, यासुट्, अतोयेयः । ‘नरे संज्ञा-  
 याम्’ इति विश्वशब्दस्य दीर्घः, ‘तस्येद्म्’ इत्यण् । अन्तो-  
 दात्तो वैश्वानरशब्दः । ‘तमसीव वा एषोन्तश्चरति’\* इति  
 ब्राह्मणम् ॥

<sup>14</sup>गृहाननुवीक्षते—दृहन्तामिति ॥ दुर्याः गृहाः । दुर्वी हिं-  
 सायां, किप्प्रत्यये, राल्लोपापृक्तलोपयोः† कृतयोः, दूः हिंसा ।  
 तस्मात् ‘तत्र साधुः’ इति यत् । ‘नभकुर्छुराम्’ इति  
 दीर्घाभावः । ‘यतो नावः’ इत्युदात्तत्वम् । दुरि साधवो  
 दुर्याः दुःखहेतवः । दिवि च पृथिव्यां चास्माकमुपभोगार्थां  
 दृहन्तां वर्धन्ताम् । दृहस्वेतिवत्पदस्वरूपमनुसरणीयम् । ‘द्यावा-  
 पृथिवी हविषि गृहीत उद्वेषेताम्’\* इति ब्राह्मणम् । ‘देवता-  
 द्दन्द्रे च’ इति द्यावापृथिवीशब्दे पूर्वोत्तरपदे युगपत्प्रकृतिस्वरेण  
 ‘उदात्तयणः’ इति विभक्तेरुदात्तत्वम् । ‘दिवो द्यावा’ इति  
 द्यावादेशः ॥

श्रु. ३-२-४.

†अत्र क-ग-कोशयोः “वल्लोपापृक्तलोपयोः” इति पाठः.

‡ख-भोगार्थां गृहाः दृहन्ताम्. ग-भोगार्थाः गृहाः दृहन्ताम्.

रि॒क्ष॒मन्वि॑<sup>16</sup> ह्यदि॒त्यास्त्वो॒पस्थे॑ साद॒या<sup>17</sup> म्यग्ने॑ ह॒व्यश्च॑  
रक्ष॒स्व ॥ ६ ॥ मा त्वा षट्त्वारि॑श्श॒ञ्च ॥ ४ ॥

<sup>15</sup> उर्वन्तरिक्षमन्विहि ' इति गमनमन्त्रो व्याख्यातः\* ॥

<sup>16</sup> हविस्सादयति—अदित्या इति ॥ द्यतेः कर्मणि क्तिनि दितिः खण्डनीया, अदितिः अखण्डनीया पृथिवी । ' इयं वा अदितिः '† इति दर्शनात् । अव्ययपूर्वपदप्रकृतिस्वरत्वम् । तस्याः उपस्थे उत्सङ्गे त्वां स्थापयामीति स्तुतिः । उपस्थीयते अस्मिन्नित्युपस्थः । ' घञर्थे कविधानं स्थास्त्रापाव्यधिहानियुध्यर्थम् ' इति घञर्थे कः । ' स्वाङ्गानामकुर्वादीनाम् ' इति द्वितीयमक्षरमुदात्तम् ॥

<sup>17</sup> गार्हपत्यमभिमन्त्रयते—अग्र इति ॥ हे अग्ने गार्हपत्य, इदं हव्यं हवनाय निरुतं रक्षस्व । व्यत्ययेनात्मनेपदम् । ' छन्दसि च ' इति यः‡ ॥

इति चतुर्थोऽनुवाकः.

\* सं. १-१-२<sup>18</sup>.

† प्रा. ३-२-४.

‡ अत्र सर्वेष्वेव ' यः ' इत्येव पाठोऽस्ति । तत्र च ' दण्डादिभ्यो यः ' इति पूर्वसूत्रात् ' यः ' इत्यनुवर्तते इति भावः । मनोरमादौ तु ' दण्डादिभ्यो यत् ' इत्येव पूर्वसूत्रपाठ इति भाष्यानुसारात्साधितम्.

<sup>1</sup>देवो वस्सवितोत्पुनात्वाच्छिद्रेण पवित्रेण  
वसोस्सूर्यस्य रश्मिभिः <sup>2</sup>रापो देवीरग्रेपुवो

<sup>1</sup>अप उत्पुनाति—देवो व इति गायत्र्या । ‘सावित्रियर्चा’\* इति ब्राह्मणम् । हे आपः देवस्सविता सर्वस्य प्रेरकः, वः युष्मान् उत्पुनातु ऊर्ध्वं शोधयतु । अच्छिद्रेण पवित्रेण जगतां पावनेन आदित्यात्मनानेन छिन्नं छिद्रमतोन्यदच्छिद्रं अविच्छेदेन वर्तमानं । अव्ययपूर्वपदप्रकृतिस्वरत्वं । ‘पुवस्संज्ञायाम्’ इति पुनातेरित्रप्रत्ययः । ‘असौ वा आदित्योच्छिद्रं पवित्रम्’\* इत्यादि ब्राह्मणम् । वसोर्जगतां वासहेतोः सूर्यस्य मण्डलात्मनो रश्मिभिः जगतां शुद्धिहेतुभिः उत्पुनातु । वसेः करणे उप्रत्ययः, स च निदवे । ‘यद्भरैप उत्पुनाति’ ‘द्वाभ्यामुत्पुनाति’\* इति प्रातयोरर्भयोः<sup>†</sup> रादित्यात्मना मण्डलरश्मितया च स्तुतिः ॥

<sup>2</sup>उन्महयन्नुपोत्तिष्ठति—आप इति ॥ हे आपः । आमन्त्रिताद्युदात्तत्वम् । उत्तरेषामामन्त्रितानामाष्टमिकं सर्वानुदात्तत्वम्, ‘विभाषितं विशेषवचने बहुवचनम्’ इति पूर्वस्य विद्यमानत्वात् । हे देवीः देवनगुणयुक्ताः । ‘वा छन्दसि’ इति पूर्वसवर्णदीर्घत्वम् । हे अग्रेपुवः भस्मादेशशुद्धिकारणात् प्रथममेव वस्तूनां शोधिकाः । क्विपि ‘तत्पुरुषे कृति बहुळं’ इत्यलुक् । हे अग्रेगुवः प्रथमं स्नानकाल एव यागसाधनत्वं गच्छन्त्यः । ‘ऊङ् च गमादीनामिति वक्तव्यम्’ इति क्वौ अनुनासिकलोपः ऊकारश्च । ईदृश्यो यूयमिमं प्रस्तुतं यज्ञमग्रे नयत यज्ञानामग्रं प्रापयत । यज्ञपतिं यजमानं

अग्नेगुवोऽग्रं इमं यज्ञं नयताग्नें यज्ञपतिं धत्त  
 युष्मानिन्द्रो वृणीत वृत्रतूर्ये यूयमिन्द्रमवृणीध्वं  
 वृत्रतूर्ये प्रोक्षिता स्थाग्रये वो जुष्टं प्रोक्षा-

चाग्ने धत्त यजमानानामग्रगण्यं कुरुत । 'पत्यावैश्वर्ये' इति य-  
 ज्ञपतौ पूर्वपदप्रकृतिस्वरत्वम् । किं हि नाम भवतीनामशक्यमि-  
 त्याह युष्मानिति । युष्मान्खल्विन्द्रो वृत्रतूर्ये वृत्रवधार्थसङ्ग्रामे अ-  
 वृणीत वृणीतवान् । यूयमपीन्द्रं वृत्रतूर्ये अवृणीध्वं वृतवत्यः ।  
 युष्माकमिन्द्रो यूयं चेन्द्रस्य सहाया इति स्तुतिः । वृत्रस्तूर्यते  
 हिंस्यतेऽस्मिन्निति वृत्रतूर्यं युद्धम् । तुर्वी त्वरणहिंसयोः, 'हन्त्य-  
 र्थाश्च' इति चुरादिपाठात् स्वार्थिकण्यन्तात् 'अचो यत्' इति  
 यत् । 'यतो नावः' इत्याद्युदात्तत्वम् । रुदुत्तरपदप्रकृतिस्वरत्वम्  
 तेन । 'वृत्रं ह हनिष्यन्निन्द्र आपो वव्रे'\* इत्यादि ब्राह्मणम् ॥

<sup>३</sup>प्रोक्षणीः प्रोक्षति—प्रोक्षितास्थेति ॥ स्वत एव शुद्धा यूयं  
 शुद्धाः इति मन्त्रोच्चारणमेवासां प्रोक्षणम् । 'अद्भिर्होव  
 हवीषि प्रोक्षति ब्रह्मणापः'† इत्यादि ब्राह्मणम् । 'प्रोक्षि-  
 तास्थेत्याह । तेनापः प्रोक्षिताः'\* इति च । 'गतिरनन्तरः'  
 इति पूर्वपदप्रकृतिस्वरत्वम् ॥

<sup>४</sup>पुरोडाशीयान् प्रोक्षति—अग्रय इति ॥ अग्रचर्थं युष्मा-  
 न्प्रोक्षामि अद्भिस्सिञ्चामि । जुष्टं प्रियं यथा भवति तथा  
 सिञ्चामि । 'नित्यं मन्त्रे' इति जुष्टशब्द आद्युदात्तः । अ-  
 ग्रीषोमाभ्यामित्यत्र 'वो जुष्टं प्रोक्षामि' इत्यनुषज्यते । 'देव-  
 ताद्वन्द्वे च' इति युगपत्स्वरः ॥

म्यग्नीषोमाभ्यां<sup>५</sup> शुन्धध्वं<sup>५</sup> दैव्याय<sup>५</sup> कर्मणे  
 देवयज्याया<sup>६</sup> अवधूतं<sup>६</sup> रक्षोवधूता<sup>६</sup> अरांतयोऽ  
 दित्यास्त्वगंसि<sup>७</sup> प्रति त्वा ॥ ७ ॥

पृथिवी वे<sup>८</sup> त्वधिषवणमसि वानस्पत्यं प्रति

<sup>५</sup>पात्राणि प्रोक्षति—शुन्धध्वमिति । गतम्\* ।

<sup>६</sup>कृष्णाजिनमवधूनोति—अवधूतमिति यजुरादिकथैकपदया गाय-  
 त्र्या ॥ अवधूतं विनाशितम् । शिष्टं व्यख्यातम् । प्रत्युष्टादि  
 मन्त्रेण । 'गतिरनन्तरः' इति पूर्वपदप्रकृतिस्वरत्वम् ॥

<sup>७</sup>कृष्णाजिनमवस्तृणाति—अदित्या इति ॥ अदितिः अखण्ड-  
 नीया । कर्मणि क्तिन्, अव्ययपूर्वपदप्रकृतिस्वरत्वम् । अखण्डि-  
 तायाः पृथिव्यास्त्वगिव प्रियतममसि, अतस्त्वामास्तीर्णा पृथिवी  
 प्रतिवेत्तु आत्मन उपरि तवावस्थानमनुजानातु, न न्यक्कारयतु ।  
 सा तु माऽवमंस्त । पृथिवीशब्दो ङीषन्तोन्तोदात्तः ॥

<sup>८</sup>उलूखलमध्यूहति—अधिषवणमिति ॥ अधिषूयते अभिपी-  
 डयते अवहन्यतेऽस्मिन्निति सुनोतेरधिकरणे ल्युट्, 'उपसर्गा-  
 त्सुनोति' इत्यादिना षत्वम्, कृदुत्तरपदप्रकृतिस्वरेण लिति  
 प्रत्ययात्पूर्वस्योदात्तत्वम् । वनस्पतेर्विकार इति पत्युत्तरपदलक्षणो  
 ण्यः । ईदृशं महाभागं त्वमसि । तस्मात् अदित्यास्त्वग्भूतं  
 कृष्णाजिनं त्वां प्रतिवेत्तु अनुजानातु । आत्मोपरि तवावस्थानं  
 क्षमताम् ॥



त्वादि॑त्यास्त्वर्गवे ९ त्वग्नेस्त॑नूर॑सि वा॒चो वि॒सर्जनं  
 दे॒ववी॑तये त्वा गृ॒ह्णा<sup>१०</sup>म्यद्रि॑रसि वानस्प॒त्यस्स  
 इदं दे॒वेभ्यो॑ ह॒व्यं सु॒शामि॑ शमि॒ष्वेष॑माव॒दो-

९पुरोडाशीयानावपति—अग्नेरिति ॥ अग्नेस्तनूश्शरीरमिवासि, उ-  
 द्दीपकत्वात् । हे पुरोडाशीयसमूह । ‘ कृषिचमितमि ’ इत्यादिना  
 तनोतेरुप्रत्ययः । स्तुत्यर्थत्वादग्निशब्दोपादानस्य विकृतौ नोहः ।  
 ‘ अग्नेर्वा एषा तनूः । यदोषधयः ’ \*इति ब्राह्मणम् । किञ्च-  
 वाचो विसर्जनमसि । विसृज्यते वाग्नेनेति करणे ल्युट् । कृदुत्त-  
 रपदप्रकृतिस्वरेण लिट्स्वरः । ‘ सावेकाचः ’ इति वाचः परस्य  
 विभक्तेरुदात्तत्वम् । ‘ यदा हि प्रजा ओषधीनामश्नन्ति । अथ वा-  
 चं विसृजन्ते ’ \*इति ब्राह्मणम् । एवं विश्वजननं त्वां देव-  
 वीतये देवानां भक्षणार्थं† गृह्णामि उल्लूखले त्वां प्रक्षिपामि ।  
 दासीभारादित्वात् पूर्वपदप्रकृतिस्वरत्वम् ॥

१०मुसंलमवदधाति—अद्रिरसीति ॥ अत्ता आहर्ता तुषाणां अ-  
 द्रिः । ‘ अदिशदिभूशुभिभ्यःक्रिन् ’ इति क्रिन्प्रत्ययः, निच्वा-  
 दाद्युत्तत्वम् । ईदृशो वनस्पतेर्विकारस्त्वमसि । स तादृशस्त्वं  
 इदं हव्यं हवनार्हम् । ‘ छन्दसि च ’ इति यत्प्रत्ययः । सुशामि सु-  
 ष्टु स्वयमेव शाम्यतीति सुशामि । ‘ शमित्याष्टाभ्योघिनुण् ’ । ‘ प-  
 रादिश्छन्दसि बहुळं ’ इत्युत्तरपदाद्युदात्तत्वम् । ईदृशमिदं हव्यं  
 देवेभ्यः देवतार्थं शमिष्व शामय सुखहेतुं‡ कुरु । शमयतेः लोट् ।  
 ‘ बहुळं छन्दसि ’ इति शपो लुक् ॥

११वृषारवेण दृषदुपले समाहन्ति—इषमिति ॥ हविलक्षणं यदि-

ऊर्जमावद द्यमद्वदत वयं संज्ञातं जेष्म <sup>12</sup>वर्ष-  
वृद्धमसि <sup>13</sup>प्रति त्वा वर्षवृद्धं वेत्तु <sup>14</sup>परापूतं

दमन्नं आवद देवेभ्य आवेदय, युष्मदर्थमिदमनेन यजमानेन संस्क्रियते, इति । एवं ऊर्जमावेदति व्याख्यातम् । ऊर्क् रसः । इदानीं यज्ञायुधान्युच्यन्ते—द्युमत् दीप्तिमत् । दिवेः क्विप्प्रत्ययान्तान्मतुपि 'दिव उत्' इत्युत्वे 'ह्रस्वनुङ्ग्यां मतुप्' इति मतुप उदात्तत्वम् । ईदृशमिदमन्नं संस्क्रियमाणं देवेभ्यो वदत वेदयत । ननु देवास्वयमेव ज्ञास्यन्ति, तत्किमनेन घोषणेनेत्यत्राह—वयं युष्मदीयेन शब्देन संज्ञातं भ्रातृव्यसमूहं जेष्म जयेम । जयतेर्लेटि 'सिब्वहुळं लेटि' इति सिप्प्रत्ययः, 'बहुळं छन्दसि' इति शपो लुक् । संज्ञातशब्दस्य थाथादिस्वरेण उत्तरपदान्तौदात्तत्वम् । 'मनोश्श्रद्धा देवस्य' \*इत्यादिब्राह्मणम् ॥

<sup>12</sup>शूर्पमुपयच्छति—वर्षवृद्धमसीति ॥ व्याख्यातां बर्हिषि । इह तु शूर्पमुच्यते ॥

<sup>13</sup>पुरोडाशायानुद्धपति—प्रति त्वेति ॥ हे पुरोडाशीयसमूह वर्षवृद्धं त्वां शूर्पः प्रतिवेत्तु अनुजानातु आत्मोपरि तव प्रक्षेपणं क्षमताम् ॥

<sup>14</sup>परापुनाति—परापूतमिति यजुरादिकैकपदया गायत्र्या । परापूतं परास्तं । शिष्टं प्रत्युष्टादिना व्याख्यातम् । 'गतिरनन्तरः' इति पूर्वपदप्रकृतिस्वरत्वम् । 'यज्ञं रक्षां स्यनुप्राविशन्' \* इति ब्राह्मणम् ॥

रक्षः परापूता अरातयो<sup>5</sup> रक्षसां भागोऽसि  
<sup>16</sup>वायुर्वो विविनक्तु देवो वस्सविता हिरण्य-  
 पाणिः प्रतिगृह्णातु ॥ ८ ॥

त्वा भाग एकादश च ॥ ५ ॥

<sup>15</sup>तुषान्निरस्यति—रक्षसामिति ॥ सुबोधम् । ‘कर्षा त्वतः’ इति  
 भागशब्दोन्तोदात्तः ॥

<sup>16</sup>त्वचं विविनक्ति—वायुरिति ॥ वायुर्वो युष्मान् विविनक्तु त-  
 ण्डुलेभ्यः कणान्पृथक्करोतु ॥

<sup>17</sup>तण्डुलान् प्रस्कन्दयति—देवो व इति ॥ देवस्सविता सर्वस्य  
 प्रेरकः हिरण्यपाणिः हिरण्याभरणपाणिः युष्मान् प्रतिगृह्णातु प्रति-  
 गृह्य रक्षतु । हिरण्यस्य विकारो वलयाङ्गुलीयकादिः पाण्योर्य\*-  
 स्येति समुदायविकारपष्ठ्या विगृह्य ‘सप्तन्युपमानपूर्वपदस्य बहुव्री-  
 हिर्वाच्यो वाचोत्तरपदलोपश्च’ इति बहुव्रीहौ पूर्वपदप्रकृतिस्वरत्वम् ।  
 ‘उशीरदाशेरकपालपलालशैवालश्यामाकशरीरशरावहृदयहिरण्यारण्या-  
 पत्यदेवराणाम्’ इति हिरण्यशब्द आद्युदात्तः । ‘अन्तरिक्षादिव’<sup>†</sup>  
 इत्यादि ब्राह्मणम् ॥

इति पञ्चमोनुवाकः.

१अवधूत२ रक्षोर्वधूता अरांतयो३ऽदित्यास्त्व-  
गंसि प्रति त्वा पृथिवी वैत्तु ४दिवस्कम्भनि-  
रसि प्रति त्वादित्यास्त्वग्वैत्तु ५धिषणांसि पर्व-  
त्या प्रति त्वा दिवस्कम्भनिर्वैत्तु ६धिषणांसि

१-२अवधूननोपस्तरणमन्त्रौ व्याख्यातौ\*॥

३शम्यां निदधाति—दिव इति ॥ ‘ऊडिदम्’ इत्यादिना वि-  
भक्तेरुदात्तत्वम् । दिवो यागसाधनद्वारेण स्कम्भनिरसि धारयि-  
त्र्यसि । स्कन्नातेः करणे ल्युटि डीपि वर्णव्यत्ययेन ह्रस्वत्वम् ।  
‘गर्भिणयो भवन्ति’ इति यथा । यद्वा—‘वृतेश्च’ इत्यत्र  
चकारस्यानुक्तसमुच्चयार्थत्वात् स्कन्नातेरनिप्रत्ययः । सर्वत्रोञ्छादि-  
त्वादन्तोदात्तत्वम् । हे शम्ये अदित्यास्त्वक्, एवंभूतां त्वां,  
अदित्यास्त्वग्भूतं कृष्णाजिनं प्रतिवेत्तु अनुजानातु आत्मोपरि त-  
वावस्थानम् । ‘द्यावापृथिवी सहास्ताम्’ इत्यादि ब्राह्मणम् ॥

४शम्यायां दृषदमत्यादधाति—धिषणेति ॥ धिषणा धृष्टा  
त्वमसि । हे दृषत् पर्वत्या । पर्वतमर्हतीति पर्वतशब्दात् ‘छन्दासि  
च’ इति यत्प्रत्ययः §। धिषणाशब्दो व्युत्पादितः प्राक् ॥ त्वामी-  
दृशीं दिवस्कम्भनिः शम्या प्रतिवेत्तु अनुजानातु उपरिनिधानम् ॥

५दृषद्युपलामत्यादधाति—धिषणेति ॥ धिषणा धृष्टासि हे उपले  
पर्वतेयी । पर्वतिः परिपूर्णा महाशिला दृषल्लक्षणा । पूर्व पर्व मर्व  
पूरणे, ‘वहिवस्यर्तिभ्यश्चित्’ इति वहतिर्वसतिररतिरिति विधीय-

\*सं. १-१-५. ६-७ सं. २-१-२. ब्रा. २-२-६. §क—इति यः ॥ सं. १-१-२३.

पार्वतेयी प्रति त्वा पर्वतिर्वेत्तु देवस्य त्वा  
सवितुः प्रसवेऽश्विनोर्बाहुभ्यां पूष्णो हस्ताभ्या-  
माधिवपामि धान्यमसि धिनुहि देवान्प्राणाय

मानोतिप्रत्ययो बहुलवचनात्पर्वतेरपि भवति । तस्यापत्यं पार्वतेयी ।  
आकृतिगणत्वाङ्किके 'कितः' इत्यन्तोदात्तत्वम्, उदात्तनिवृत्तिस्वरेण  
ङीप उदात्तत्वम् । शिलापुत्रकवदपत्यत्वमुपचर्यते । यस्माच्च धिष-  
णासि पार्वतेयी, तस्माच्चां दुहितृस्थानीयां सा पर्वतिः दृषत् प्रति-  
वेत्तु, त्वां मातेव दुहितरमुत्सङ्गस्थामनुजानातु ॥

पुरोडाशीयानधिव[न्निर्व]पति—देवस्य त्वेति ॥ सावित्रो व्या-  
ख्यातः\* । अधिवपनं दृषदि प्रक्षेपणम् ॥

अधिवपति—धान्यमिति ॥ धान्यं पोषकमसि । दधातेः पोष-  
णकर्मणः 'दधातेर्यन्नुट्' इति यत्प्रत्ययः, बहुलवचनात् 'यतो  
नावः' इत्याद्युदात्तत्वं बाधित्वा तित्स्वरितत्वम् । यद्वा—'तिल्य-  
शिक्यमर्त्यकाष्मर्यधान्यकन्याराजन्यमनुष्याणामन्तः' इति अन्तस्मृरि-  
तत्वम् । धिनोत्यर्थे प्रीणने वा दधातिर्वर्तते । यस्माच्चमीदृशमसि  
तस्माद्देवानां धिनुहि प्रीणय । यद्वा—धान्यं पोषणशीलं वर्धिष्णु-  
स्वभावं हव्यमसि । तस्माद्देवान् यावद्भिलाषं प्रथित्वा प्रीणय ।  
'एतस्य यजुषो वीर्येण' इत्यादि ब्राह्मणम् । हिवि दिवि धिवि जिवि  
प्रीणनार्थाः । 'धिविक्वण्वोरच' इत्युप्रत्ययः । 'अतो लोपः'  
'उतश्च प्रत्ययाच्छन्दो वा वचनम्' इति हेर्लुङ् क्रियते, पित्त्व-  
निषेधात् । डित्त्वाद्दुदात्तत्वं च हेः ॥

त्वाऽपानाय त्वा व्यानाय त्वा<sup>१०</sup>दीर्घामनु प्रसि-  
तिमायुषे धां <sup>१०</sup>देवो वस्सविता हिरण्यपाणिः  
प्रतिगृह्णातु ॥ ९ ॥

प्राणाय त्वा पञ्चदश च ॥ ६ ॥

<sup>१</sup>पिनष्टि—प्राणायत्वेति ॥ प्राणार्थं त्वां प्राचीनं पिनष्टि, अपा-  
नार्थं प्रतीचीनं, व्यानार्थं तिरश्चीनं; प्राणादिवृत्तीनामेवंरूपत्वात् ।  
सर्वत्र थाथादिस्वरेणान्तोदात्तत्वम् । षञ्चर्थे कः, षञ् वा ।  
बहुलमिति वचनादृद्धचभावः । व्याने संहितायां छन्दसं दी-  
र्घत्वम् ॥

<sup>१</sup>बाहू अन्ववेक्षते—दीर्घामन्विति त्रिष्टुभैकपदया ॥ प्रसितिः  
प्रबन्धः कर्मसन्तानः । षिञ् बन्धने, 'तादौ च निति कृत्यतौ'  
इति पूर्वपदप्रकृतिस्वरत्वम् । दीर्घामविच्छिन्नां प्रसितिमनु युवां धां  
दधामि अविच्छिन्नेन कर्मसन्तानेन युवां सम्बध्नामि । 'तृती-  
यार्थे' इत्यनोः कर्मप्रवचनीयत्वम् । धामिति दधातेर्लेट्, 'इ-  
तश्च लोपः परस्मैपदेषु', 'बहुलं छन्दसि' इति शपो लुक् ।  
आयुषे आयुरर्थं, यजमानस्याविच्छिन्नमायुर्भूयादिति । यद्वा—आयु-  
रन्नं पुरोडाशलक्षणं, तत्सिद्धचर्थम् ॥

<sup>१०</sup>कृष्णाजिने पिष्टानि प्रस्कन्दयति—देव इति ॥ व्याख्यातम् \* ।  
'अन्तरिक्षादिव वै' इत्यादि ब्राह्मणम् ॥

इति षष्ठोऽनुवाकः.

<sup>1</sup>धृष्टिरसि ब्रह्म यच्छा<sup>2</sup>पाग्नेग्निमामादं जहि  
<sup>3</sup>निष्क्रव्याद् \* सेधा<sup>4</sup>ऽऽदेवयजं वह<sup>5</sup> निर्दग्ध<sup>6</sup> रक्षो

<sup>1</sup>धृष्टिमादत्ते—धृष्टिरिति ॥ धृष्टिरूपवेषः । धृष्टिर्धषणे सम-  
र्थासि शत्रूणाम् । अतो ब्रह्म हविर्लक्षणमन्नं यच्छ देहि ।  
किं हि नाम त्वया न शक्यते कर्तुमिति ॥

<sup>2</sup>गार्हपत्यमभिमन्त्रयते—अपेति ॥ हे अग्ने गार्हपत्य यस्त्वायि  
आमात् अग्निः तं जहि नाशय । आमात् अपकाशी हविषो  
विनाशकः । ‘अदोनन्ने’ इति विद्वत्त्ययः । रुदुत्तरपदप्रकृति-  
स्वरत्वम् ॥

<sup>3</sup>अङ्गारं निरस्यति—निरिति ॥ क्रव्यादं अग्निं निस्सेध नि-  
ष्कृष्य बहिरपनय । षिधू गत्यां, भौवादिकः । आममांस-  
भक्षकः क्रव्यात् चिताग्निः । ‘क्रव्ये च’ इति विद्वत्त्ययः ,  
पूर्वपदप्रकृतिस्वरत्वम् ॥

<sup>4</sup>अङ्गारमन्यमावर्तयति—एति ॥ देवान् यजतीति देवयद्,  
हविषां सन्धक्सम्पादकः । ‘अन्येभ्योपि दृश्यते’ इति क्वि-  
प्प्र\*त्ययः । स एव प्रकृतिस्वरः । देवयजं अग्निम् आवह  
आनय । ‘य एवामात्क्रव्यात्’ इत्यादि ब्राह्मणम् ॥

<sup>5</sup>अङ्गारमधिवर्तयति—निर्दग्धमिति ॥ प्रत्युष्ठादिना व्याख्या-  
तम् । ‘अग्निवत्युपदधाति’ इत्यादि ब्राह्मणम् ॥

निर्दग्धा अरांतयो ६ ध्रुवमसि पृथिवीं दृ२ हा-  
 युर्दृ२ ह प्रजां दृ२ ह सजातानस्मै यजमाना-  
 य पर्यूह ७ धर्त्रमस्यन्तरिक्षं दृ२ ह प्राणं दृ२-  
 हापानं दृ२ ह सजातानस्मै यजमानाय प-

६ मध्यमं कपालमुपदधाति—ध्रुवमिति ॥ ध्रुवं निश्चलं मध्यमं  
 सर्वकपालानामसि । सर्वं तद्वत् \* । पृथिवीं दृहं दृढां कुरु । दृहं  
 दृहिं वृद्धौ, अन्तर्भावितण्यर्थः । पृथिवीशब्दो ङीषन्तोऽन्तो-  
 दात्तः । यजमानस्यायुः प्रजां च दृहं । प्रजाशब्दः कृदुत्तरप्रकृ-  
 तिस्वरेणान्तोदात्तः । किञ्च—अस्मै यजमानाय । षष्ठ्यर्थे च-  
 तुर्थ्यौ । अस्य यजमानस्य सजातान् समानजन्मनः पर्यूह प-  
 रितस्सेवमानान् कुरु । 'सजातानस्मा अभितो बहुलान् करोति'†  
 इत्यादि ब्राह्मणम् । समानस्य 'छन्दसि' इत्यादिना सभा-  
 वः । 'वा जाते' इत्युत्तरपदान्तोदात्तत्वम् । जात्यादिग्रहणं  
 नानुवर्तिष्यते । 'ऊडिदम्' इत्यादिना अस्मा इति विभक्तेरुदा-  
 त्तत्वम् । लसार्वाधातुकानुदात्तत्वे यजमाने धातुस्वरः । 'उपसर्गा-  
 दस्यत्यूहोर्वा वचनम्' इत्यूह्यतेः परस्मैपदत्वम् ॥

७ पूर्वार्धमुपदधाति—धर्त्रमिति ॥ धर्त्रं धारकं पुरस्तात्पुरोडा-  
 शस्यासि । धृञ् धारणे, 'गुधृविपचि' इत्यादिना त्रप्रत्य-  
 यः । अन्तरिक्षादिकं दृहं निश्चलं धारय । प्राणापानशब्दौ  
 थाथादिस्वरेणान्तोदात्तौ । समानमन्यत् ॥

\* क—सः त्वद्वत्. ख—तत्त्वं तद्वत्. [ 'सर्वं तद्वत्'—धर्त्रमित्याद्युत्तरं सर्वं  
 इत्यमेव व्याख्येयमित्यर्थः. ]



यूँह<sup>८</sup> धरुणंमसि दिवं दृ२ह चक्षुः ॥ १० ॥

दृ२ह श्रोत्रं दृ२ह सजातानुस्मै यजमा-  
नाय पर्यूँह<sup>९</sup> धर्मांसि दिशो दृ२ह योनिं दृ२-  
ह प्रजां दृ२ह सजातानुस्मै यजमानाय प-  
र्यूँह<sup>१०</sup> चितस्थ प्रजामुस्मै रयिमुस्मै सजाता-  
नुस्मै यजमानाय पर्यूँह<sup>११</sup> भृगूणांमङ्गिरसां त-

८अप\*रार्धमुपदधाति—धरुणमिति ॥ धरुणं धारकं अपरतः  
पुरोडाशस्यासि । ‘धारोर्णिलुक्च’ इति उनन्प्रत्ययः । तत्त्वं  
द्युप्रभृतीनि दृंह । समानमन्यत् ॥

९दक्षिणार्धमुपदधाति—धर्मेति ॥ धर्मं धारकं दक्षिणतः पु-  
रोडाशस्यासि । ध्रिञो मनिन् । अत्र तु प्रजननशक्तिः  
प्रजा ॥

१०अन्यान्युपदधाति—चित इति ॥ चीयन्ते उपचीयन्ते इति  
चितः चितयः । यस्माच्चितः स्थ, तस्मादस्य यजमानस्य प्र-  
जार्थं पर्यूँहत परितश्चिनुत । प्रत्येकमभिधानादेकवचनम् । शिष्टं  
स्पष्टम् ॥

११अङ्गारैरभिवासयति—भृगूणामिति ॥ भृगवोङ्गिरसश्च तपस्विनः  
प्रसिद्धाः । तेषां तपसा तप्यध्वं तप्तानि भवत । कर्मणि ल-  
कारः । ‘देवतानामेव’ इत्यादि ब्राह्मणम् ॥

पंसा तप्यध्वं<sup>१९</sup> यानि घर्मे कपालान्युपचि-  
न्वन्ति वेधसः । पूष्णस्तान्यपि व्रत इन्द्रवायू  
विमुञ्चताम् ॥ ११ ॥

चक्षुरष्टाचत्वारिंशच्च ॥ ७ ॥

<sup>१२</sup>कपालानि विमुञ्चति—यानीति ॥ इष्टिसंस्थानकालभाविनोपि  
विमोकमन्त्रस्य प्रासङ्गिकमिहाम्नातम् । इयं चतुष्पदानुष्टुप् ; य-  
णादेशाकरणेन प्रथमतृतीयौ पूरणीयौ । विधायको वेधाः अ-  
ध्वर्युः । विध विधाने, असुन्प्रत्ययः, उञ्चादित्वादन्तोदात्तः,  
व्यत्ययेन बहुवचनम्, एको ह्यध्वर्युरुपदधाति । यानि कपालानि  
घर्मे अङ्गारे वेधसः उपचिन्वन्ति उपाहितवन्तः । वर्तमानसामीप्ये  
लट् । तानि कपालानि इन्द्रवायू विमुञ्चताम् ; ध्रुवमसीत्यादिमन्त्रै-  
रुपहितानां तावैव विमोचकाविति भावः । 'नोत्तरपदेनुदात्तादौ'  
इत्युभयपदप्रकृतिस्वरत्वे निषिद्धे समासान्तोदात्तत्वम् । किमुपधानं  
विमोकार्थं ? इत्यत आह—पूष्णः पोषकस्याग्नेः । उदात्तनिवृ-  
त्तिस्वरेण विभक्तेरुदात्तत्वम् । तस्य व्रते हविश्श्रपणलक्षणे  
कर्मणि अपीते समाप्ते इदानीं विमुञ्चतामिति । 'सं ते मनसा  
मनः' \* इत्यादिवदपीत्युपसर्गश्रुतेर्योग्यं क्रियापदमध्याह्नियते । उप-  
चिन्वन्तीत्यत्र 'सतिशिष्टोपि विकरणस्वरो लसार्वाधातुकस्वरं न  
बाधते' इति वचनाल्लसार्वाधातुकाद्युदात्तत्वम् । 'चतुष्पदयर्चा'†  
इत्यादि ब्राह्मणम् ॥

इति सप्तमोनुवाकः.

<sup>१</sup>सं वंपामि <sup>२</sup>समापो अद्रिरगमत समोषध-  
यो रसेन स५ रेवतीर्जगतीभिर्मधुमतीर्मधुम-

<sup>१</sup>पिष्टानि संवपति—समिति ॥ समित्येकीभावे ; सह प्रक्षिपा-  
मि । सावित्रशेषश्चायम् । ‘अग्रये जुष्टम्’ इत्यपि लभ्यते ॥

<sup>२</sup>प्रणीता मदन्तीरानीयमानाः प्रतिमन्त्रयते—समाप इति वस्वष्टव-  
स्वादित्यपदया उपरिष्ठाद्बृहत्या ॥ आपः प्रणीतालक्षणाः, अद्रिर्मद-  
न्तीलक्षणाभिः, समगमत सङ्गच्छन्ताम् । ‘ऊडिदम्’ इत्यादिना  
असर्वनामस्थानविभक्तेरुदात्तत्वम् । ‘छन्दसि लुङ्ङिटः’ इति लङ्,  
‘समो गम्यच्छिभ्याम्’ इत्यात्मनेपदम्, ‘बहुळं छन्दसि’ इति श-  
पो लुक्, ‘आत्मनेपदेष्वनतः’ इत्यदादेशः । यद्वा—तेनैव लुङ्,  
‘मन्त्रे घस’ इत्यादिना च्लेर्लुक्, ‘गमहन’ इत्युपधालोपः ।  
किञ्च, ओषधयः पिष्टलक्षणाः रसेनानीयमानेन द्विप्रकारेण रसेन  
जलेन सङ्गच्छन्ताम् । ओषा धीयन्त आस्वित्योषधयः । दासीभा-  
रादित्वात्पूर्वपदप्रकृतिस्वरत्वम्, ओषशब्दो घञन्त आद्युदात्तः,  
‘कर्मण्यधिकरणे च’ इति दधातेः किप्रत्ययः । एवं प-  
रोक्षवदभिधायेदानीं प्रत्यक्षवदुच्यते—रेवतीः रेवत्यः धनवत्यः स-  
र्वधनकारणत्वात् । ‘रयेर्मतौ बहुलम्’ इति सम्प्रसारणम्,  
‘वा छन्दसि’ इति पूर्वसवर्णदीर्घत्वम्, ‘ह्रस्वनुङ्भ्यां मतुप्’  
इत्यत्र ‘रेशब्दाच्चोपसङ्ख्यानम्’ इति मतुप उदात्तत्वं, वञ्चं  
च । ईदृश्यो यूयं जगतीभिस्संसृज्यध्वं संसृष्टा भवत । कर्मणि  
लकारः । जगतीभिः जङ्गमस्वभावाभिः । ‘वर्तमाने षष्ठदृहन्महज्ज-  
गच्छतृवत्’ इति गमेरतिप्रत्ययः, मकारलोपः, द्विर्वचनं च नि-  
पात्यते, ‘उगितश्च’ इति डीप्, ‘अभ्यस्तानामादिः’ इत्याद्यु-

तीभिस्सृज्यध्वं<sup>३</sup> अद्भ्यः परि प्रजातास्थ सम्-  
द्भिः पृच्यध्वं<sup>४</sup> जनयत्यै त्वा संयौ<sup>५</sup> म्यग्रये

दात्तत्वम् । शतृवद्भावेन लसार्वाधातुकत्वात् प्रत्ययस्यानुदात्तत्वम् ।  
तथा मधुमतीः मधुमत्यः मधुरा यूयं मधुमतीभिस्संसृज्यध्वम् । ए-  
तदुक्तं भवति—हे आपः रेवत्यो मधुमत्यश्च यूयं जगतीभिर्मधुम-  
तीभिश्च ओषधीभिस्संसृज्यध्वम्, इति । ‘आपो वा ओषधीर्जि-  
न्वन्ति’\*इत्यादि, ‘आपो वै रेवतीः’\*इत्यादि च ब्राह्मणम् ॥

<sup>३</sup>अपः परिप्लावयति—अद्भ्य इति गायत्र्यैकपदया यजुरन्तया ॥  
हे ओषधयः यूयं अद्भ्यः परिप्रजाताः अद्भ्य एव सर्वास्सम्भू-  
ताः । यस्मादेवं स्थ, तस्मादाभिरद्भिस्सम्पृच्यध्वं सम्पृक्ता भवत ।  
कर्माणि लकारः । अद्भिस्सम्पर्केण युष्माकमभिवृद्धिरिति । ‘यथा  
सुवृष्टः’\*इत्यादि ब्राह्मणम् । ‘उडिदम्’ इत्यादिना अद्भ्यो  
विभक्तेरुदात्तत्वम् । प्रकृष्टा जाताः प्रजाता इति प्रादिसमासः  
प्राचार्यवत् । गतित्वाभावात् अव्ययपूर्वपदप्रकृतिस्वरत्वम् । यद्वा—  
अन्तर्भावितण्यर्थात् कर्माणि निष्ठायां ‘गतिरनन्तरः’ इति पूर्वपद-  
प्रकृतिस्वरत्वम् ॥

<sup>४</sup>आलोडयति—जनयत्या इति ॥ जनयत्यै प्रजानां जननाय  
त्वां संयौमि मिश्रिकरोमि । ‘आमेरतिः’ इति विधीयमानेतिप्र-  
त्ययो बहुलवचनाज्जनेर्ण्यन्तादपि भवति । ‘छन्दस्युभयथा’ इति  
तस्य सार्वाधातुकत्वात् णिलोपाभावः ॥

<sup>५</sup>यूह्याभिमृशति—अग्रय इति ॥ अग्रचर्थं त्वामभिमृशामीति  
शेषः ॥

त्वा<sup>६</sup>ग्रीषोमाभ्यां<sup>७</sup> मखस्य शिरोसि<sup>८</sup> घर्मोसि  
विश्वायु<sup>९</sup>रुरु प्रथस्वरु ते यज्ञपतिः प्रथतां  
<sup>१०</sup>त्वचं गृही<sup>११</sup>ष्वान्तरितं रक्षोऽन्तरिता अरा-

<sup>६</sup>अग्रीषोमाभ्यामित्यत्र त्वेत्यनुषज्यते । पूर्ववच्छेषः । अभिम-  
शेन चान्यस्माद्भावृत्तिः क्रियते ॥

<sup>७</sup>पिण्डं करोति—मखस्य शिरोसीति ॥ यज्ञो वै मखः,  
तस्य शिरः मुख्यमङ्गमसि, प्राधान्यात् ॥

<sup>८</sup>अधिश्रयति—घर्म इति ॥ घर्मः प्रवर्ग्य आदित्यो वा, स  
एवासि, उष्णत्वात्\* । विश्वमायुर्येन क्रियत इति विश्वायुः,  
विश्वायुर्नामासि । ‘ बहुव्रीहौ विश्वं संज्ञायां ’ इति पूर्वपदान्तो-  
दात्तत्वम् ॥

<sup>९</sup>प्रथयति—उर्विति ॥ उरु यथा भवति तथा प्रथस्व । यज्ञ-  
पतिः यजमानः अनेन तवोरुप्रथनेन उरु प्रथतां पश्वादिभिः ।  
‘ पत्यावैश्वर्ये ’ इति पूर्वपदप्रकृतिस्वरत्वम् ॥

<sup>१०</sup>श्लक्ष्णीकरोति—त्वचमिति ॥ त्वचं गृहीष्व त्वचा अतिश्लक्ष्ण-  
तनूर्भव । ‘ सर्वमेवैनं सतनुम् ’ \*इत्यादि ब्राह्मणम् ॥

<sup>११</sup>पर्यग्री करोति—अन्तरितमिति यजुरादिकथैकपदया गाय-  
त्र्या ॥ अन्तरितं तिरोहितमपनीतं । ‘ अन्तरपरिग्रहे ’ इति गति-  
संज्ञिकत्वात् ‘ गतिरनन्तरः ’ इति पूर्वपदप्रकृतिस्वरत्वम् । व्याख्या-  
तामन्यत् । ‘ घर्मो वा एषोशान्तः ’ \*इत्यादि ब्राह्मणम् ॥

तयो<sup>12</sup> देवस्त्वां सविता श्रपयतु वर्षिष्ठे  
अधि नाकोऽग्निस्ते तनुवं मातिं धा<sup>13</sup> गत्रे

<sup>12</sup>श्रपयति—देव इति ॥ देवस्सविता सर्वस्य प्रेरकः त्वां श्र-  
पयतु पक्वं करोतु । किमर्थं ?—वर्षिष्ठे वृद्धतमे नाके सुखरूपे  
स्वर्गे निमित्ते । ‘निमित्तात्कर्मयोगे’ इति सप्तमी । नाके स्वर्गार्थं  
त्वां श्रपयतु । सप्तम्यर्थमेवाधिशब्दो द्योतयति । ‘अधिपरी अन-  
र्थकौ’ इति कर्मप्रवचनीयसंज्ञा । यद्वा—देवस्सविता त्वां श्रपय-  
तु । कीदृशं ?—वर्षिष्ठे अधिनाके, योयं दिवि नाको नामाग्निः  
वृद्धतमो रक्षसां हन्ता तस्मिन्नधि तेनेश्वरेण रक्ष्यमाणं त्वां श्रप-  
यतु । ‘अधिरीश्वरे’ इति कर्मप्रवचनीयत्वम् । ‘यस्मादधिकं  
यस्य चेश्वरवचनं तत्र सप्तमी’ इति स्वामिविशेषे द्योत्ये स्वामि-  
विशेषात्सप्तमी, यथा ‘अधिब्रह्मदत्ते पञ्चालः’ इति । ‘पुरोडाशं  
वा अधिश्रितम्’\* इत्यादि ब्राह्मणम् । किञ्च—अग्निस्ते तनुवं  
मातिधाक् कृशावस्थामतीत्य मा धाक्षीत् । दहेर्लुङि, च्लेस्सिचि,  
हलन्तलक्षणा वृद्धिः, ‘बहुळं छन्दसि’ इतीडभावः, हलङ्चा-  
दिलोपसंयोगान्तलोपौ, घत्वचत्वंभष्भावाः । ‘तन्वादीनां छन्दसि  
बहुळम्’ इति तनोतेरुवङ्देशः ॥

<sup>13</sup>गार्हपत्यमभिमन्त्रयते—अग्र इति ॥ व्याख्यातम् † ॥

<sup>14</sup>भस्मनाभिवासयति—समिति ॥ ब्रह्मणा बृहता अनेन भस्मना  
संप्रच्यस्व संप्रक्तो भव हे पुरोडाश । ष्टचेः कर्मणि लकारः ।  
‘मस्तिष्को वै पुरोडाशः’\* इत्यादि ब्राह्मणम् । ‘पशोर्वै  
प्रतिमा पुरोडाशः’\* इति च ब्राह्मणम् ॥

हव्यं रक्षस्व<sup>14</sup> सं ब्रह्मणा पृच्य<sup>15</sup> स्वैकताय  
 स्वाहां द्विताय स्वाहां त्रिताय स्वाहां ॥१३॥  
 सविता द्वाविंशतिश्च ॥ ८ ॥

<sup>1</sup>आदद् <sup>2</sup>इन्द्रस्य बाहुरसि दक्षिणस्सहस्र-

<sup>15</sup>पात्रनिर्णेजनीरपो निनयति—एकतायेति ॥ एकतादयस्संज्ञा-  
 शब्दाः 'तत एकतोजायत'\* इत्यादिब्राह्मणे प्रसिद्धाः तद्वाच्याः  
 पित्रादयः अग्निष्वात्तादयः, तेभ्य इमा आहुतयस्सन्त्विति स्वयमेव  
 सरस्वत्याह; न त्वहं मनुष्य इति । एकतोभिपातादस्यास्ति जन्मे-  
 त्येकतः । अर्शादिराकृतिगणत्वादचप्रत्ययः, 'तद्धितश्चासर्व-  
 विभक्तिः' इत्यव्ययत्वादव्ययानां भमात्रे टिलोपः, अस्तिसामाना-  
 धिकरण्याभावोपि 'बहुळं छन्दसि' इति मत्वर्थीयो दृश्यते, यथा  
 'सोन्तर्वानभवत्'† इति । एवं द्वितस्त्रितोपि द्रष्टव्यः । 'देवा  
 वै हविर्भृत्वाम्बुवन्'\* इति ब्राह्मणम् ॥

इत्यष्टमोनुवाकः.

<sup>1</sup>स्फ्यमादत्ते—आदद् इति ॥ सावित्रांशेषोयम् ॥

<sup>2</sup>स्फ्यमनुमन्त्रयते—इन्द्रस्येति ॥ 'स्वाङ्गाख्यायामादिर्वा' इति  
 दक्षिणशब्द आद्युदात्तः । बाहुर्विशेष्यते—सहस्रभृष्टिः अनेकपरिवारः  
 शत्रूणां निवारकः । शततेजा बहवधानः‡ तद्वचमपीति । उभय-  
 त्रापि 'बहुव्रीहौ प्रकृत्या पूर्वपदम्' इति पूर्वपदप्रकृतिस्वरत्वम् ॥

भृष्टिशततेजा वायुरसि तिग्मतेजाः पृथिवि  
देवयजन्योषध्यास्ते मूलं मा हिंसिषमपहतो-

<sup>३</sup>तीक्ष्णीकरोति—वायुरिति ॥ वायुरसि वायुरिव क्षिप्रकार्यसि ।  
कुत इत्यत आह—तिग्मतेजाः तीक्ष्णदीप्तिः निशितधारत्वात् ।  
तादृशो हि त्वमसि । पूर्ववत्प्रकृतिस्वरत्वम् ॥

<sup>४</sup>बर्हिः प्रहरति—पृथिवीति ॥ हे पृथिवि देवयजनि देव-  
यागाधिकरणभूते त्वदीयाया ओषध्या मूलं मा हिंसिषम् अनेन  
स्फ्यप्रहारेण न विनाशयामि । प्रथमस्यामन्त्रितस्य षाष्टिकमा-  
द्युदात्तत्वम् । ‘ नामन्त्रिते समानाधिकरणे ’ इति पूर्वस्याविद्य-  
मानवचननिषेधाद्धितीयः पदात्परत्वान्निहन्यते । ओषधिशब्दस्य  
दासीभारादित्वात् पूर्वपदप्रकृतिस्वरत्वम् । ओषशब्दो घञन्त  
आद्युदात्तः । ‘ विषाद्रे नामासुरः ’\* इति ब्राह्मणं । तेन  
ब्राह्मणोक्तमेध्यत्वाभिप्रायं पृथिव्या देवयजनत्वम् । यथा ‘ मेध्या-  
मेवैनां देवयजनीं करोति ’\* इति ॥

<sup>५</sup>सतृणं पुरीषमादत्ते—अपहत इति ॥ अपहतोपनीतः ।  
‘ गतिरनन्तरः ’ इति पूर्वपदप्रकृतिस्वरत्वम् । ‘ अररुर्वै नामा-  
सुर आसीत् ’\* इत्यादिब्राह्मणप्रसिद्धोसुरविशेषोऽररुः, अरणशीलः  
गूढचारी । ‘ अर्तेररुः ’ इत्यरुप्रत्ययः । स इतः पृथिव्या  
अपहतः । अपादानस्य शेषत्वेन विवक्षायां षष्ठ्यर्थे चतुर्थी ।  
‘ उदात्तयणो हल्पूर्वात् ’ इति विभक्तेरुदात्तत्वम् ॥



ररुः पृथिव्यै <sup>6</sup>व्रजङ्गच्छ गोस्थानं वर्षेतु  
 तैद्यौ<sup>8</sup>बध्नान देव सवितः परमस्यां परावति  
 शतेन पाशैर्योऽस्मान्द्वेष्टि यं च वयं द्विष्म-  
 स्तमतो मा मौ<sup>9</sup>गर्पहतोररुः पृथिव्यै देवय-  
 जन्यै <sup>10</sup>व्रजम् ॥ १४ ॥ गच्छ गोस्थानं

<sup>6</sup>हरति—व्रजमिति ॥ व्रजन्त्यस्मिन्निति व्रजः । ‘गोचर-  
 संचर’ इत्यादौ घप्रत्ययान्तो निपातितः । यस्मिन्प्रदेशे पांसव-  
 स्सङ्घीभूता उत्करभावमापद्यन्ते, तं देशं गच्छति । कीदृशं?—  
 गोस्थानम् गोशब्दस्य प्रत्याश्रावणलक्षणस्य सम्बन्धि स्थानम् ।  
 ‘छन्दांसि वै व्रजो गोस्थानः’\* इति ब्राह्मणम् । छन्दस्त्वेन  
 तस्य स्तुतिः । तान्यपि हि गवां शब्दानां स्थानानि । कृदु-  
 त्तरपदप्रकृतिस्वरत्वम् । स्थानशब्दो लित्स्वरेणाद्युदात्तः । ननु  
 ‘मन्क्तिन् व्याख्यानशयन’ इत्यादिना कृदुत्तरपदान्तोदात्तत्वेन  
 भाव्यम् । तर्हि ‘परादिश्छन्दसि बहुळम्’ इत्युत्तरपदाद्युदात्तत्वं  
 भविष्यति ॥

<sup>7</sup>वेदिं प्रत्यवेक्षते—वर्षत्विति ॥ ते तव स्फयेन प्रहृतायाशशा-  
 न्त्यर्थं द्यौर्वर्षतु दिविष्ठपर्जन्यद्वारेण ॥

<sup>8-16</sup>निवपति—बध्नेनेति द्विपदया गायत्र्या यजुरन्तया ॥  
 हे देव सवितः सर्वस्य प्रेरक । परमस्यां परावति सुदूरेपि देशे  
 स्थितं जनम् । ‘उपसर्गाच्छन्दसि धात्वर्थे’ इति वतिः ।  
 छान्दसश्चाडागमः । शतेन पाशैः बहुभिः पाशैः तं बधान

11 वर्षतु ते द्यौर्ब॑धान दे॒व स॒वितः पर॒मस्यां  
 परा॒वति॑ श॒तेन॒ पा॒शैर्योऽस्मान्द्वेष्टि॑ यं च व॒यं  
 द्विष्मस्तम॒तो मा मौ॑ 13 ग॒पहतोर॑रुः पृथि॒व्या  
 अ॒दे॒वय॒जनो 14 ब्रजं गच्छ गो॒स्थानं 15 वर्ष॑तु  
 ते द्यौर्ब॑धान दे॒व स॒वितः पर॒मस्यां परा॒वति॑

अस्मिन्नुत्करे तं निश्चेष्टं स्थापय । कम्?—योस्मान्द्वेष्टि यं च वयं द्विष्मस्तमस्माकं द्वेष्टारं द्वेष्यं च बधान । बद्धं तमस्मादुत्करात् मा मौक् मा मुचः । यद्वा—परमस्यां परावति परागतौ पराजये शतेन पाशैः अस्माकं द्वेष्टारं द्वेष्यं च बधान । बद्धं च तं, अस्मात्पराजयात् मा मौक् मा मुचः । यद्वा—परमस्यां परावति पराजये पराजयार्थं तस्मिन्नुत्करे बधान । बद्धं च तं मा मुचः उत्करात्पराजयाद्वा । मुचेर्लुङि व्यत्ययेन अङं बाधित्वा च्छेस्सिजादेशः, ' बहुळं छन्दसि ' इतीडभावः, हलन्तलक्षणा वृद्धिः, हल्ङ्यादिसंयोगान्तलोपौ । द्वितीये पर्याये देवयजन्या इति पृथिव्या विशेषणम्, अपहत इत्यादौ प्रथम-प्रहारेण देवयागयोग्यत्वस्यापादितत्वात्\* । तृतीये च पर्याये अदेवयजनत्वमसुरस्य विशेषणम्, यस्मिन्वेदिदेशमनुप्रविश्य शयाने तस्यां भुवि देवयजनं नास्ति; तेन अदेवयजनोऽसुरोपहत इति । नञ्समासे कृते अव्ययपूर्वपदप्रकृतिस्वरत्वम् । तृतीयं एव शेषः ' अरुस्ते दिवं मास्कान् ' इति । अत एवोत्करस्य योयमररुस्त्वयि बद्धः, स दिवं स्वर्गं मास्कान् मा गात् ।

शतेन पाशैर्योऽस्मान्द्वेष्टि यं च वयं द्विष्म-  
 स्तमतो मा ॥ १३ ॥ मौगुरुस्ते दिवं मा  
 स्कान् <sup>17</sup>वसवस्त्वा परि गृह्णन्तु गायत्रेण  
 छन्दसा रुद्रास्त्वा परि गृह्णन्तु त्रैष्टुभेन छन्द-  
 सादित्यास्त्वा परि गृह्णन्तु जागतेन छन्दसा  
<sup>18</sup>देवस्य सवितुस्सवे कर्म कृण्वन्ति वेधसं

स्कन्देर्लुङि हलन्तलक्षणा वृद्धिः, ' बहुळं छन्दसि ' इतीडभावः,  
 ' झलो झलि ' इति सिचो लोपः, हल्च्चादिसंयोगान्तलोपौ ।  
 ' भ्रातृव्यो वा अररुः '\* इत्यादिब्राह्मणम् ॥

<sup>17</sup>वेदिं परिगृह्णाति—वसव इति ॥ वसवोष्टौ । अष्टाक्षरा  
 गायत्री । ते च गायत्रेण छन्दसा त्वां दक्षिणतः परिगृह्णन्तु ।  
 एकादश रुद्राः । एकादशाक्षरा त्रिष्टुप् । ते एकादशाक्षरेण  
 त्रैष्टुभेन छन्दसा त्वां पश्चात्परिगृह्णन्तु । द्वादशादित्याः । ते  
 द्वादशाक्षरेण जागतेन छन्दसा त्वामुत्तरतः परिगृह्णन्तु । ' छन्दसः  
 प्रत्ययविधाने नपुंसके स्वार्थे उपसंख्यानम् ' इति गायत्रादि-  
 भ्यस्त्रार्थेऽणप्रत्ययः । तत्र त्रिष्टुप्जगतीशब्दाभ्यां उत्सादित्वा-  
 दच्, प्राग्दीव्यतीयत्वात्तस्योपसङ्ख्यानस्य । ' असुराणां वा  
 इयमग्र आसीत् '\* इत्यादि ब्राह्मणम् ॥

<sup>18</sup>खनति—देवस्येति द्विपदया गायत्र्या ॥ सवितुः सर्वप्रेर-  
 कस्य देवस्य सवेनुज्ञायां अनुज्ञां लब्ध्वैव वेधसो विधायका

<sup>21</sup>ऋतम<sup>22</sup>स्यृतसदनम<sup>23</sup>स्यृतश्रीरंसि<sup>24</sup>धा असि  
स्वधा अस्युवीं चासि वस्वीं चासि पुरा  
क्रूरस्य विसृपो विरफिशान्नुदादाय पृथिवीं

ऋत्विजः कर्म कृण्वन्ति । यत एवं, तस्माद्दहमपि देवेन सवित्राऽनुज्ञात एव वेदिं खनामि । ततो मम नापराध इति । कृविजिघांसायां, कृविहिंसाकरणयोरित्यन्ये । ‘ धिन्विकृण्व्योरच ’ इत्युप्रत्ययः, ‘ अतो लोपः ’ । ‘ सवजवौ छन्दसि ’ इति सव-शब्दोऽजन्तत्वाद्दन्तोदात्तः ॥

<sup>21-23</sup>उत्तरं परिग्राहं परिगृह्णाति—ऋतमसीति ॥ हे वेदे ऋतं सत्यं यज्ञो वा त्वमसि, तदाधारत्वात् । तदेवाह ऋतसदनमसीति । ऋतस्य सदनमसि गृहमसि । ऋतवादी ऋत्विक् यजमानो यज्ञो वा सीदत्यस्मिन्नित्यधिकरणे ल्युट्, कृदुत्तरपदप्रकृतिस्वरत्वम् । ऋतं श्रयति साधनत्वेनेति ऋतश्रीः । ‘ क्विब्बचि ’ इत्यादिना क्विप्, दीर्घश्च, स एव स्वरः । दक्षिणतः पश्चाद्दुत्तरतश्च त्रय एवैते परिग्रहे मन्त्राः । ‘ एतावती वै पृथिवी ’ \*इत्यादि ब्राह्मणम् ॥

<sup>24</sup>समीकरोति—धा इति यजुरादिकया पुराक्रूरस्येत्यादिकया त्रिष्टुभा चतुष्पदया ॥ दधातीति धाः । ‘ क्विप्च ’ इति क्विप् । हविषामाधारस्त्वमसि । स्वधा अन्नं, स्वं पुरुषं दधातीति । ‘ आतोऽनुपसर्गे कः ’, कृदुत्तरपदप्रकृतिस्वरत्वम् । स्वधैव त्वमसि, तत्साधनत्वात् । ‘ ईषाअक्षादिषु च्छन्दसि प्रकृतिभावमात्रं वक्तव्यम् ’ इति पदयोः सवर्णदीर्घत्वाभावः । उर्वी

जीरदानुयामैरयन् चन्द्रमसि स्वधाभिस्तां  
धीरांसो अनुदृश्य यजन्ते ॥ १५ ॥

देवयर्जन्यै व्रजं तमतो मा  
विरपिशन्नेकादश च ॥ १ ॥

महती चासि । वस्वी वासहेतुश्चासि, पुरोडाशादिधनवत्त्वेन दे-  
वतानां धारकत्वात् । अत्र 'गुणवचनात् डीबाद्युदात्तार्थम्'  
इति वसुशब्दात् डीप् । उरुशब्दात् डीप् डीष् वा; न  
कश्चन विशेषः । डीप्यपि 'उदात्तयणो हल्पूर्वात्' इति  
नद्या उदात्तत्वेन भाव्यम् । अत्र 'च वा योगे प्रथमा'  
इति प्रथमा तिङ्भिक्तिर्न निहन्यते । अथ\* कुतोवगम्यते  
ईदृशी वेदिरिदानीमभूदिति तत्राह—पुरेति ॥ क्रूरस्याररुनाम्नोसुरस्य  
उत्करबद्धस्य विसृपः विसर्पणात् पुरा पूर्वमेव । 'सृपितृदोः  
कसुन्', व्यत्ययेन प्रथमा । पृथिवीं प्रथिताम् । जीरदानुः  
जीरोग्निः बुद्धिर्वा । 'जु' इति सौत्रो धातुः, तस्मात्  
'जोरी च' इति रकप्रत्ययः । जीरस्य दानुः दात्री जीर-  
दानुः । 'दाभाभ्यां नुः' इति नुप्रत्ययः । 'अन्तोदात्तप्रकरणे  
मरुद्धादीनां छन्दस्युपसङ्ख्यानम्' इति पूर्वपदस्यान्तोदात्तत्वम् ।  
यद्वा—जीवनशीलाः जीराः । 'स्फायितञ्चि' इति रकप्रत्ययो  
बहुलवचनात् जीवैरपि भवति । दानवः दातारः हविषां  
यजमानाः । जीरा दानवो यस्यामिति बहुव्रीहौ पूर्वपदप्रकृति-

\*ग-अदः.

†अत्र जीवेः वकारलोपस्तु 'जीरदानुरिति छान्दसाद्वर्णलोपात्सिद्धम्' (६-१-६६)  
इति भाष्यवचनादवगन्तव्यः । नधातुलोपसूत्रभाष्ये तु 'नैतज्जीवे रूपं  
किन्तु रक्विज्यस्संप्रसारणम्' इत्यन्यथा जीरदानुरिति साधितम्.

## प्रत्युष्टं रक्षः प्रत्युष्टा अरांतयोऽनेर्वस्ते-

स्वरत्वम् । ईदृशीं यां त्वां स्वधाभिरन्नैरोषधिविकारैस्सहितां उदादाय उत्क्षिप्य चन्द्रमसि ओषधीशे ऐरयन् स्थापितवन्तः यज्वानः । हे विरिञ्चिन्, वेद्यास्संबोधनम् । विविधं रपणं शब्दनं विरप्, उपांशुत्वादिभेदेन मन्त्राणामुच्चारणम् । तद्वन्तो विरिञ्चाः ऋत्विज उच्यन्ते । लोमादित्वाच्छः । तद्वति विरिञ्चिन् । छान्दसः स्त्रीप्रत्ययाभावः । तां तादृशीं त्वां चन्द्रमसि स्थापितां देवयजनीभूतामनुदृश्य अन्वीक्ष्य सैवेयमस्माभिस्संस्कृता वेदिरिति विज्ञाय, धीरासः प्रज्ञावन्तो यजमाना यजन्ते । 'आज्जसेरसुक्' । तस्माद्वयमपि तथैव विज्ञाय यजामः । यद्वा—हे विरिञ्चिन् वेदे, क्रूरस्याररुनाम्नोऽसुरस्य विसर्पणात्प्रागेव यां त्वामुदादाय चन्द्रमसि स्थिताभिस्स्वधाभिः अमृतैर्हेतुभिः जीरदानुभूतां\* प्रथिवीभैरयन् प्रापयन्, तां तथाविधां त्वां अनुदृश्य धीरा यजन्ते । तस्माद्वयमपि तादृशीं त्वामवगम्य यजामः इति । दासीभारादित्वाच्चन्द्रमसीति पदे पूर्वपदप्रकृतिस्वरत्वम् । 'यदेवास्या अमेध्यम्'† इत्यादि ब्राह्मणम् ॥

इति प्रथमे नवमोनुवाकः.

†गार्हपत्ये सुवादीन् प्रतितपति—प्रत्युष्टमिति ॥ व्याख्यातम् । तेजिष्ठेन तेजितृत्वेन तीक्ष्णतमेनाग्नेस्तेजसा वो युष्मान् निष्टपामि निष्कृष्य दोषेभ्यस्तपामि । 'निसस्तपतावनासेवने' इति षत्वम् । तेजितृशब्दान् 'तुश्छन्दसि' इतीष्टानि 'तुरिष्ठेमेयस्सु' इति तृशब्दलोपः ॥

जिष्टेन तेजसा निष्टपामि <sup>२</sup>गोष्ठं मा निर्मृक्षं  
वाजिनं त्वा सपत्नसाह\* संमार्जिम वाचं  
प्राणं <sup>४</sup>चक्षुश्श्रोत्रं <sup>५</sup>प्रजां योनिं मा निर्मृक्षं  
वाजिनीं त्वा सपत्नसाही\* संमा<sup>६</sup>ज्म्याशासा-

<sup>२</sup>स्रुवं सम्मार्ष्टि—गोष्ठमिति ॥ गावस्तिष्ठन्ति यत्र स गोष्ठो  
देशः । ‘घञर्थे कविधानम्’ इति कः, थाथादिसूत्रेणान्तोदा-  
त्तत्वम्, ‘अम्बाम्ब’ इत्यादिना षत्वम् । यस्मादहं गवां स्थानं  
मा निर्मृक्षम् मा विनीनशं इति प्रार्थयसे, तस्माद्वाजिनमन्नवन्तं  
अन्नसाधनभूतं सपत्नसाहं सपत्नानां शत्रूणां अभिभवितारं त्वां  
सम्मार्जिम शोधयामि\* । स्रुवादिसम्मार्गाभावे यागाभावेन वृष्ट्य-  
भावाद्ववादयो विनश्येयुरिति भावः । निर्मृक्षमिति मृशतेर्लुङि ‘शल  
इगुपधादनिटः कसः’ इति च्लेः कसादेशः । सपत्नसाहमिति  
कर्मण्यणन्तोन्तोदात्तः ॥

<sup>३</sup>जुहूं सम्मार्ष्टि—वाचमिति ॥ अत्र मा निर्मृक्षमित्यादि वक्ष्य-  
माणमनुषज्यते । थाथादिस्वरेण प्राणशब्दोन्तोदात्तः ॥

<sup>४</sup>उपभृतं सम्मार्ष्टि—चक्षुरिति ॥ पूर्ववद्वक्ष्यमाणस्यानुषङ्गः ॥

<sup>५</sup>ध्रुवां सम्मार्ष्टि—प्रजामिति ॥ सपत्नसाहीमिति उदात्तनिवृत्ति-  
स्वरेण ङीप उदात्तत्वम् ॥

<sup>६</sup>पत्नीं योक्त्रेण सन्नह्यति—आशासानेति चतुष्पदयानुष्टुभा ॥  
सन्नह्ये इत्युत्तमपुरुषश्रवणात्पत्नी मन्त्रं ब्रवीति । आशासाना प्रार्थ-  
यमाना । अनुदात्तेच्चात् लसार्वधातुकानुदात्तत्वम्, कृदुत्तरपदप्रकृति-

नासौमनसं प्रजाः सौभाग्यं तनूम् । अग्ने-  
रनुव्रता भूत्वा सन्नह्ये सुकृताय कम् । सुप्र-  
जसस्त्वा वयः सुपत्नीरुप ॥ १६ ॥ सेद्विम ।

स्वरत्वम् । किं ? सौमनसं शोभनं मनस्सौमनसम् । 'प्रज्ञादि-  
भ्यश्च' इति मनश्शब्दात्स्वार्थे विधीयमानोऽप्रत्ययस्तदन्तादापि  
भवति, छन्दसि दृष्टानुविधानात् । प्रजामपत्यं । ऊदुत्तरपदप्रकृति-  
स्वरत्वम् । सौभाग्यं भर्तुरिष्टत्वम् । 'सुभग मन्त्रे' इति विधीय-  
मानस्यौद्गात्रादिलक्षणस्याजोऽभावे प्यञ्जेव क्रियते । चित्त्वादाद्युदात्त-  
त्वम्, 'हृद्गसिन्ध्वन्ते पूर्वपदस्य च' इत्युभयपदवृद्धिः । तनुं  
शरीरं अविनाशां । 'कृषिचमितानि' इत्यादिना उःप्रत्ययः ।  
अग्नेः परिचरणलक्षणानि यानि व्रतानि तैरनुगता अनुव्रता ।  
'अवादयः क्रुष्टाद्यर्थे तृतीयया' इति तत्पुरुषः । 'तत्पुरुषे  
तुल्यार्थ' इत्यादिनाऽव्ययपूर्वपदप्रकृतिस्वरत्वम् । सुकृताय शोभ-  
नाय कर्मणे सन्नह्ये बध्ये । शोभनं कर्म सुकृतम् । भावे निष्ठा ।  
'सूपमानात् क्तः' इत्युत्तरपदान्तोदात्तत्वम् । कं सुखं यथा भवति  
तथा बध्ये । कर्मणि लकारः । यद्वा—कमात्मानं संनह्ये बध्नामि ।  
नह्यतिः स्वरितेत् । 'एतद्वै पत्नियै व्रतोपनयनम्'\* इत्यादि  
ब्राह्मणम् ॥

'पत्नी गार्हपत्यमुपसीदति—सुप्रजस इति चतुष्पदयानुष्टुभा ॥  
सुप्रजसः शोभनापत्याः । 'नित्यमसिचप्रजामेधयोः' इति समा-  
सान्तः । सुपत्नीः सुपत्न्यः । 'वा छन्दसि' इति पूर्वसवर्णदीर्घः,  
शोभनः पतिर्यासामिति बहुव्रीहौ 'विभाषा सपूर्वस्य' इति नका-



अग्नें सपत्नदम्भं नमदब्धासो अदाभ्यम् । इमं  
विष्यामि वरुणस्य पाशं यमबध्नीत सविता  
सुकेतः । धातुश्च योनौ सुकृतस्य लोके

रोन्तादेशः, 'ऋन्नेभ्यो ङीप्', 'आद्युदात्तं द्वचच्छन्दसि'  
इत्युत्तरपदाद्युदात्तत्वम् पतिशब्दस्याद्युदात्तत्वात् । ईदृश्यो वयं  
हे अग्ने त्वामुपसेदिम उपसीदामः । 'छन्दसि लुङ्लङ्लिटः' इति  
वर्तमाने लिङ् । कीदृशं?—सपत्नदम्भं शत्रूणां विनाशसाधनम् ।  
करणे ल्युटि, ऋदुत्तरपदप्रकृतिस्वरत्वम् । यस्मादीदृशस्त्वं तस्मात्  
त्वामुपसीदामः । अदब्धासः त्वत्प्रसादेन केनाप्यर्हिसिताः ।  
'आज्जसेरसुकू' । अदाभ्यं केन चिदप्यनभिभवनीयं त्वाम् । दधिः  
प्रकृत्यन्तरमस्तीति केचिदाहुः । 'दभेश्चेति वक्तव्यम्' इति ण्यत्,  
उभयत्राप्यव्ययपूर्वपदप्रकृतिस्वरत्वम् ॥

१० योक्त्रं पत्नी विमुञ्चति—इममिति त्रिष्टुभा चतुष्पदया ॥ सन्नह-  
नप्रसङ्गादिहान्नातोप्ययं मन्त्रः सामर्थ्यादुत्कृष्यते । वृणोति छादय-  
तीति वरुणं वस्त्रम् । 'ऋवृतृदारिभ्य उनन्'\* इत्युनन्प्रत्ययः ।  
तस्य धारणहेतुर्यः पाशस्तमिमं योक्त्रं विष्यामि प्रमुञ्चामि । षोन्त-  
कर्मणि, 'उपसर्गात्सुनोति' इत्यादिना षत्वम् । कीदृशं पाशं?—  
सविता सर्वस्य प्रेरकः यमबध्नीत बद्धवान् । बध्नातेरात्मनेपदम् ।  
सुकेतः सुज्ञानः । कितज्ञाने, घञ्, 'आद्युदात्तं द्वचच्छन्दसि'  
इत्युत्तरपदाद्युदात्तत्वम् । यद्वा—अनेन योक्त्रविमोकेन मम वरुण-  
पाशं तमोरूपं ईश्वरेण बद्धं विमुञ्चामि । किञ्च—धातुः प्रजा-  
पतेरपि योनौ स्थाने सुकृतस्य लोके शोभनकर्मसम्बन्धनि

\*उज्ज्वलदत्तादिमिस्तु 'ऋवृतृदारिभ्य उनन्' इति पठित्वा 'त्रोरश्च लोवा' इत्यु-  
त्तरसूत्रेणैव तरुणमिति साधितम्.

स्योनं मे सह पत्यां करोमि । <sup>१</sup>समायुषा  
सं प्रजया समग्रे वर्चसा पुनः । सं पत्नी  
पत्याहं गच्छे समात्मा तनुवा मम ।  
<sup>१०</sup>महीनां पयोस्योषधीनां रसस्तस्य तेक्षीय-

लोके पत्या सह मे स्योनं सुखं करोमि, योक्त्रविमोकेन सम्य-  
ग्यज्ञनिष्पत्तेः । सुकृतशब्दोन्तोदात्तस्वरः ॥

<sup>१</sup>सयोक्त्रेञ्जलौ उदपात्रं आनीयमाने पत्नी गार्हपत्यमुपतिष्ठते\*—  
समिति चतुष्पदयानुष्टुभा ॥ हे अग्रे गार्हपत्य, यदिदमुदपात्रेण  
योक्त्रं संगच्छते, तेनाहमायुषा तावत्संगच्छे संगता भूयासं ।  
'आशंसायां भूतवच्च' इति लट्, 'समोगमृच्छिभ्याम्' इत्यात्मने-  
पदम् । किञ्च—प्रजया अपत्येन वर्चसा बलेन च संगच्छे  
पुनः उपर्युपरि । किञ्च—अहं पत्नी भूत्वा पत्या सह संगच्छे  
न वियोक्ष्ये । किञ्च—ममात्मा क्षेत्रज्ञस्तनुवा अविकलेन्द्रियेण  
शरीरेण संगच्छताम् । अनेन कर्मणा एतत्सर्वं ममास्त्विति । तनु-  
वेति 'तन्वादीनां छन्दसि बहुलम्' इत्युवडादेशः । ममेति  
'युष्मदस्मदोर्दसि' इत्याद्युदात्तत्वम् ॥

<sup>१०</sup>आज्यं निर्वपति—महीनामिति ॥ महीनां गवां पयोसि ।  
पयसो घृतात्मना परिणतत्वात् कारणरूपेण घृतं व्यपदिश्यते ।  
भवति हि विकारे प्रकृतिशब्दः, यथा शालीन् भुङ्क्ते इति  
ओदने शालिशब्दः । 'इयाश्छन्दसि बहुलम्' इति नामुदात्तः ।  
किञ्च—ओषधीनां रसोसि रसभूतमसि, भक्षिततृणादिपरिणाम-  
त्वात्तस्य । दासीभारादित्वादोषधिशब्दस्य पूर्वपदप्रकृतिस्वरत्वम्,

\*क—पति गार्हपत्यं वोपतिष्ठते. ग—पत्नी जपति गार्हपत्यं वोपतिष्ठते.

माणस्य निः ॥ १७ ॥ वृषामि <sup>11</sup>महीनां  
पयोस्योषधीनां रसोदब्धेन त्वा चक्षुषावेक्षे  
सुप्रजास्वाय <sup>12</sup>तेजोसि <sup>13</sup>तेजोनु प्रे <sup>14</sup>ह्यग्निस्ते

‘ नामन्यतरस्याम् ’ इति वचनादत्र नाम उदात्तत्वं न भवति । तस्यैतादृशस्य ते तव अक्षीयमाणस्य निर्वपामि आज्यराशे-  
निष्कृष्य स्थाल्यां प्रक्षिपामि । यागार्थं हि निरुत्तमक्षय्यं  
सम्पद्यते, अत एवमुक्तम् । अव्ययपूर्वपदप्रकृतिस्वरत्वम् । अत्र  
‘ क्रियाग्रहणं च कर्तव्यम् ’ इति घृतस्य संप्रदानत्वात्,  
‘ चतुर्थ्यर्थे बहुलं छन्दसि ’ इति षष्ठी ॥

<sup>11</sup>पत्नी आज्यमवेक्षते—महीनामिति ॥ रसान्तं व्याख्यातम्\* ।  
अदब्धेन तिमिरादिभिरनुपहतेन चक्षुषा त्वामवेक्षे पश्यामि,  
सुप्रजास्वाय शोभनापत्यत्वाय । ‘ नित्यमसिचप्रजामेधयोः ’ इति  
समासान्तः, ‘ अत्वसन्तस्य च ’ इति विधीयमानं दीर्घत्वं व्यत्य-  
येन त्वेपि भवति ॥

<sup>12</sup>गार्हपत्येधिश्रयति—तेजोसीति ॥ तेजः उज्ज्वलम् । असि  
एधि । पञ्चमलकारे रूपम् । ‘ अमेध्यं वा एतत्करोति ’  
इत्यादि ब्राह्मणम् ॥

<sup>13</sup>आहरति—तेज इति ॥ ते तव आहवनीयाख्यं तेजोनुप्रोहि  
अनुक्रमेण गच्छ ॥

<sup>14</sup>आहवनीयेऽधिश्रयति—अग्निरिति ॥ ते तव तेजः औज्ज्वल्यं  
अग्निः मा विनैत् मा विनैषीत् । माडि नयतेर्लुडि, ‘ बहुलं

तेजो मा विनै<sup>15</sup> अग्नेर्जिह्वासि सुभूर्देवानां  
 धाम्नेधाम्ने देवेभ्यो यजुषेयजुषे भव<sup>16</sup> शुक्रमसि  
 ज्योतिरसि तेजोसि<sup>17</sup> देवोवस्सवितोत्पुनात्व-

छन्दसि' इतीडभावे, सिचिवृद्धौ, 'स्कोस्संयोगाद्योरन्ते च'  
 इति सलोपः ॥

<sup>15</sup>आज्यमवेक्षते—अग्नेरिति ॥ अग्नेस्त्वं जिह्वासि, जिह्वास्था-  
 नीयज्वालाहेतुत्वात् । सुभूः सुष्ठु भूतं जातं सर्वोत्कर्षेणोत्पन्नम् ।  
 देवानां स्वभूतं, देवार्थं वा जातम् । यस्मान्चमीदृशं, तस्माद्देवेभ्यः  
 देवानाम् । षष्ठ्यर्थे चतुर्थी । देवार्थं वा । धाम्नेधाम्ने सर्वस्मै  
 धारणाय । 'अनुदात्तं च' इति द्वितीयस्याग्नेडितस्य अनुदा-  
 त्तत्वम् । यथायथं स्वस्वपदस्थितये देवानां प्रभूतं भव । तदर्थं  
 यजुषेयजुषे भव पर्याप्तं सम्भव । पूर्ववदाग्नेडितस्यानुदात्तत्वम् ।  
 'शुक्रं त्वा शुक्रायाम्' इत्यादिना येन येन यजुषा पुनर्गृहीष्यते,  
 येन चावद्यते, तस्मै सर्वस्मै यजुषे प्रभूतं भव । यदि च  
 यजुषेयजुषे प्रभवेत्, ततो धाम्नेधाम्ने प्रभवतीति भावः । 'ब्रह्म-  
 वादिनो वदन्ति । यदाज्येनान्यानि'\* इत्यादि ब्राह्मणम् ॥

<sup>16</sup>उत्पुनाति—शुक्रमिति ॥ शुक्रं शुद्धं पूर्वमेवासि । यद्वा—  
 शुक्रं भव । पञ्चमो लकारः । ज्योतिरसि दीप्तमसि । तेजोसि  
 तेजनं दीपनं देवानामसि । 'तद्वा अतः पवित्राभ्याम्'† इत्यादि  
 ब्राह्मणम् ॥

<sup>17</sup>प्रोक्षणीरुत्पुनाति—देव इति गायत्र्या त्रिपदया ॥ सा च  
 व्याख्याता ‡ । 'अथाज्यवतीभ्याम्'† इत्यादि ब्राह्मणम् । 'तत्रो-  
 भयोर्मीमांसा'† इत्यादि च ॥

च्छिद्रेण पवित्रेण वसोस्सूर्यस्य रश्मिभि<sup>18</sup>शु-  
क्रन्त्वां शुक्रायां धाम्नेधाम्ने देवेभ्यो यजुषे-  
यजुषे गृह्णामि<sup>19</sup> ज्योतिस्त्वा ज्योति<sup>20</sup> अर्चि-  
स्त्वा अर्चिषि धाम्नेधाम्ने देवेभ्यो यजुषेयजुषे  
गृह्णामि ॥ १८ ॥

उप नी रश्मिभिश्शुक्रं षोडश च ॥ १० ॥

<sup>18</sup> जुहामाज्यं गृह्णाति—शुक्रमिति ॥ शुक्रं शुद्धं त्वां शुक्रायां  
शुद्धायां जुह्वां गृह्णामि । शिष्टं व्याख्यातम्\* । आघारार्थत्वात्,  
प्रयानार्थत्वाच्च ' धाम्नेधाम्ने ' इत्याद्युपपद्यते । एवमुपभृद्भुवयोरपि  
वेदितव्यम् ॥

<sup>19</sup> उपभृति गृह्णाति—ज्योतिरिति ॥ ज्योतिः दीप्तं त्वां,  
ज्योतिषि दीप्तायामुपभृति गृह्णामि । ' धाम्नेधाम्ने ' इत्यनुषज्यते ॥  
<sup>20</sup> ध्रुवायां गृह्णाति—अर्चिरिति ॥ अर्चिषो हेतुत्वादर्चिशब्दे-  
नोच्यते । तादृशं त्वां अर्चिषि देवानामर्चनसाधने ध्रुवायां  
गृह्णामि । शिष्टं स्पष्टम्\* ॥

इति दशमोनुवाकः.

<sup>१</sup>कृष्णोऽस्याखरेष्ठोऽग्रये त्वा स्वाहा <sup>२</sup>वेदिरसि  
बर्हिषे त्वा स्वाहा <sup>३</sup>बर्हिरसि स्रुग्भ्यस्त्वा

<sup>१</sup>इध्मं प्रोक्षति—कृष्ण इति ॥ कृष्णः कृष्णमृगः । ‘कृष्णस्य मृगाख्या चेत्’ इति वचनान्मृगाख्यायामाद्युदात्तत्वम् । आखरेष्ठः आखनति समन्ताद्भुवं मूलैरवदारयतीत्याखरो वनस्पतिः । ‘खनते-र्डरो वक्तव्यः’ इति खनतेर्डरप्रत्ययः । तत्र तिष्ठतीत्याखरेष्ठः । ‘सुपि स्थः’ इति कः, तत्पुरुषे कृति बहुळम्’ इत्यलुक्, सुषामादित्वात् षत्वम्, थाथादिसूत्रेणोत्तरपदान्तोदात्तत्वम् । ‘अग्नि-र्देवेभ्यो निलायत । कृष्णो रूपं कृत्वा । स वनस्पतीन्प्राविशत्’\* इत्यादि ब्राह्मणोक्तो योग्निः स एव त्वमसीति तदाधारभूतेध्म-स्तुतिः । एवंभूतं त्वामिध्ममग्रये अग्न्यर्थं प्रोक्षामीति शेषः । एवं कर्तव्यमिति स्वयमेव सरस्वत्याह । विभक्तचन्तसमुदायात्मा निपातः स्वाहेति । संस्कारविशेषानवधारणात् नावगृह्यते ॥

<sup>२</sup>वेदिं प्रोक्षति—वेदिरिति ॥ वेदिः वेदयित्री हविषामाधार-त्वेन प्रकाशयिष्यसि । ‘इन् सर्वधातुभ्यः’ इति विदेरिन्प्रत्ययः । तां तादृशीं त्वां बर्हिषे बर्हिस्तरणार्थं प्रोक्षामि । एतच्च स्वय-मेव वागाह । ‘प्रजा वै बर्हिः’\* इत्यादि ब्राह्मणम् ॥

<sup>३</sup>बर्हिः प्रोक्षति—बर्हिरिति ॥ बृहत् पर्याप्तमसि । ‘बृहेर्न-लोपश्च’ इतीसिप्रत्ययः । तादृशं त्वां स्रुग्भ्यः स्रुगर्थं स्रुचां धारणार्थं प्रोक्षामि । इत्याह स्वयं सरस्वती । ‘सावेकाचः’ इति भ्यस उदात्तत्वम् । ‘प्रजा वै बर्हिः । यजमानस्स्रुचः’\* इत्यादि ब्राह्मणम् ॥

स्वाहां दिवे त्वान्तरिक्षाय त्वा पृथिव्यै त्वा  
 ५ स्वधा पितृभ्य ऊर्भैव बर्हिषद्वा ऊर्जा

४अन्तर्वेद्यूर्ध्वाग्रं बर्हिस्थापयित्वा प्रोक्षति—दिव इति ॥ अग्र-  
 मध्यमूलेषु क्रमेण प्रोक्षणम् । सर्वत्र प्रोक्षामीति शेषः । याग-  
 निर्वृत्तिद्वारेण द्युप्रभृतीनां लोकानां धारणार्थं प्रोक्षणं भवति ।  
 'उडिदम्' इत्यादिना दिव इति विभक्तेरुदात्तत्वम् । पृथिव्या  
 इत्यादौ 'उदात्तयणो हल्पूर्वात्' इति विभक्तेरुदात्तत्वम् ॥

५दक्षिणस्याश्रोगेरुत्तरस्याः प्रोक्षणीशेषं निनयति—स्वधेति ॥  
 'मासा वै पितरो बर्हिषदः'\* इत्यादिब्राह्मणप्रसिद्धा ये मास-  
 नामानः पितरो बर्हिष्यागत्य सीदन्ति, तेभ्यस्वधा अन्नम् ।  
 कीदृशं ? ऊर्कं बलप्राणनयोरुद्दीपकं भवेति । समुदायापेक्षमेक-  
 वचनम्, अन्नापेक्षं वा । किञ्च—ऊर्जा रसेन सह पृथिवीं गच्छत  
 प्रविशत । अवयवापेक्षं बहुवचनम् । बर्हिषद् इति षष्ठीदरादि-  
 त्वात्सलोपः । 'सत्सूद्विष' इत्यादिना क्विप् । कृदुत्तरपदप्रकृति-  
 स्वरत्वम् । ऊर्जेति 'सावेकाचः' इति विभक्तेरुदात्तत्वम् ।  
 'आतोऽनुपसर्गे कः' इति कप्रत्ययान्तः स्वधाशब्दः, थाथादि-  
 स्वरेणान्तोदात्तः ॥

६प्रस्तरं गृह्णाति—विष्णोरिति ॥ विष्णुः व्यापको यज्ञः ।  
 'यज्ञो वै विष्णुः'\* इति ब्राह्मणम् । तस्य स्तूपस्सङ्घातोसि ।  
 त्वदात्मना यज्ञसंसंहत इति स्तुतिः । 'स्त्यस्सम्प्रसारणमुच्च' इति  
 पप्रत्ययः, उकारश्चान्तादेशः, 'दीर्घश्च' इति तत्रानुवर्तते, वृषा-  
 दित्वादाद्युदात्तत्वम् ॥

पृथिवीं गच्छतु विष्णोस्तूपो<sup>६</sup>स्यूर्णा<sup>७</sup>भ्रदसन्त्वा  
स्तृणामि स्वासस्थं देवेभ्यो<sup>८</sup>गन्धर्वो<sup>९</sup>सि विश्वा-

‘बर्हिस्त्वृणाति—ऊर्णाभ्रदसमिति ॥ ऊर्णा अविसूत्रं, तद्वन्मृदुः  
ऊर्णाभ्रदाः । भ्रद मर्दने, घटादिः । यस्मात् ‘प्रथिभ्रदि’  
इत्यादिना उर्विधीयते तस्मादसुन् । ‘उपमानानि सामान्य-  
वचनैः’ इति तत्पुरुषः । ‘तत्पुरुषे तुल्यार्थे’ इत्यादिना उपमान-  
पूर्वपदप्रकृतिस्वरत्वम् । ‘ऊर्णोतेश्च’ इति डप्रत्ययान्तः ऊर्णा-  
शब्दः, वृषादित्वादाद्युदात्तत्वम् । तादृशं त्वां स्तृणामि । पुनश्च  
विशेष्यते—स्वासस्थं, शोभनासमुखवन्त आसितारः स्थातारश्च यस्मिन्  
स स्वासस्थः; आसितारः आसाः । आस उपवेशने, पचाद्यच् ।  
स्थातारः स्थाः । विच्\* । समाहारद्वन्द्वः । सु आसस्थं शोभन-  
मासस्थं यस्मिन्निति स्वासस्थम् । ‘नञ् सुभ्याम्’ इत्युत्तरपदान्तो-  
दात्तत्वम् । यद्वा—आसनमासस्थम् । ‘दशसदमितमिभ्यश्च’<sup>†</sup> इति  
चकारस्यानुक्तसमुच्चयार्थत्वादासेरथप्रत्ययः । बहुलवचनात् सकारश्च  
मध्यम उपजायते । शोभनमासस्थं यस्मिन्निति बहुव्रीहिः । स एव  
स्वरः । देवेभ्य इति षष्ठ्यर्थे चतुर्थी । देवानां स्वासस्थम् । यद्वा—  
स्वासस्थं त्वां देवार्थं स्तृणामि । तादर्थ्ये चतुर्थी ॥

‘मध्यमं परिधिं परिदधाति—गन्धर्व इति ॥ विश्वानि वसू-  
न्यस्मिन्निति बहुव्रीहौ ‘विश्वस्य वसुराटोः’ इति पूर्वपदस्य

\*क. ग-किप्.

†अयं ख. पुस्तकपाठः. ग. पुस्तके तु “दशसदमितमिभ्यश्च” इति. इदं सूत्रं  
उणादिषु अन्यत्र वा नोपलभ्यते. उज्ज्वलदत्तीयायां उणादिसूत्रवृत्तौ तु  
अथप्रत्ययप्रकरणे (उ. ३-११४) बाहुलकात् दृशमितमिभ्यश्च इत्युक्त्वा  
‘दरथः’ इत्यादिकमुदाहृतम्.



वसुर्विश्वस्मादीषतो यजमानस्य परिधिरिड ई-  
डित इन्द्रस्य बाहुरसि ॥ १९ ॥ दक्षिणो यज-  
मानस्य परिधिरिड ईडितो <sup>10</sup>मित्रावरुणौ त्वो-  
त्तरतः परि धत्तां ध्रुवेण धर्मणा यजमानस्य

दीर्घत्वम् । ‘ बहुव्रीहौ विश्वं संज्ञायाम् ’ इति पूर्वपदान्तोदात्तत्वम् ।  
विश्वावसुर्नाम गन्धर्वः, स शत्रु\*निग्रहसमर्थः, स एव त्वमसीति  
परिधेः स्तुतिः । यस्मादेवं तस्माद्विश्वस्मादीषतः हिंसकात् राक्षसां-  
दर्जनात् । ईषगतिहिंसादानेषु, अनुदात्तेत्, भौवादिकः, व्यत्ययेन  
शतृप्रत्ययः, ‘ अदुपदेशात् ’ इति लसार्वधातुकानुदात्तत्वेन धातोरेव  
स्वरः । यजमानस्य परिधिः परितस्सर्वतो धाता रक्षकस्त्वमसि ।  
‘ उपसर्गे घोः किः ’ इति किप्रत्यये कृदुत्तरपदप्रकृतिस्वरत्वम् ।  
किञ्च—इडन्नं पशवश्च तद्वान् इडः, तत्साधनत्वात् । अर्श आदि-  
त्वाद्दन्च् । अत एव सर्वैरीडितस्स्तुतः ॥

<sup>9</sup>दक्षिणं परिदधाति—इन्द्रस्येति ॥ इन्द्रस्य यो दक्षिणो बाहुः  
महावीर्यः, स एव त्वमसीति दक्षिणस्य परिधेस्स्तुतिः । ‘ स्वाङ्गा-  
ख्यायामादिर्वा ’ इति दक्षिणशब्द आद्युदात्तः । गतमन्यत् । ॥

<sup>10</sup>उत्तरं परिदधाति—मित्रावरुणाविति ॥ ध्रुवेण अचलेन नित्येन  
धर्मणा कर्मणा मित्रावरुणावेव च त्वामुत्तरतः परिधत्ताम् । समा-  
नमन्यत् । ‘ देवताद्वन्द्वे च ’ इति मित्रावरुणशब्दे पूर्वोत्तरपदयोः  
प्रकृतिस्वरत्वम् ॥

परिधि॒रिडि॒ ईडि॒ति<sup>11</sup>स्सूर्य॑स्त्वा पुरस्तात्पातु कस्या-  
श्रिदुभि॒शस्त्या<sup>12</sup> वी॒तिहो॑त्रं त्वा कवे द्युमन्त॒ः

<sup>11</sup>सूर्येण पुरस्तात् परिधानकार्यं करोति—सूर्य इति ॥ सूर्य एव त्वां पुरस्तात् पातु रक्षतु । कस्मात्?—कस्याश्रित् यतः कुतश्रित् अभिशस्त्याः अपरिमितायाः अभिशापाद्रक्षःप्रभृतिप्रयुक्तात् । शसु हिंसायाम्, 'तितुत्रतथसि' इतीट्प्रतिषेधः, 'तादौ चनितिकृत्यतौ' इति गतेः प्रकृतिस्वरत्वम्, 'निपाता आद्युदात्ताः' 'उपसर्गाश्चाभिवर्जम्' इत्यभिशब्दान्तोदात्तः । एवं कस्याश्रिदित्यत्र 'सावेकाचः' इति प्राप्तं विभक्त्युदात्तत्वं 'न गोश्वन्' इति प्रतिषिध्यते ॥

<sup>12</sup>ऊर्ध्वे समिधावाद्धाति—वीतिहोत्रमिति त्रिपदया गायत्र्या । वीतिहोत्रं इष्टस्तोत्रम् । वीतेः कान्तिकर्मणो 'मन्त्रे वृष' इत्यादिना कर्मणि क्तिन्प्रत्यय उदात्तः । वेतव्या कमितव्या होत्रावाक् स्तोत्ररूपा होतृव्यापारो वा यस्य तं त्वा । हे कवे मेधाविन् । अग्ने द्युमन्तं दीप्तिमन्तम् । 'ह्रस्वनुड्भ्यां मतुप्' इति मतुप उदात्तत्वम् । बृहन्तं महान्तं समिधीमहि प्रागेव दीप्तिमन्तं सन्तं अनया समिधा सम्यग्दीपयामः । इन्धेर्लिङि, 'बहुलं छन्दसि' इति विकरणस्य लुक् । यद्वा—'छन्दस्युभयथा' इत्यार्धधातुकत्वात् विकरणाप्रसङ्गः । सार्वधातुकत्वेन ङिच्चादनुनासिकलोपः । अध्वरे अध्वरार्थम् । निमित्तात्सप्तमी । ध्वृ हूर्छने, हूर्छनं कौटिल्यम् । ध्वरन्तीति ध्वराः रक्षःप्रभृतयः । पचाद्यच् । ते यत्र न सन्ति सः अध्वरः- । बहुव्रीहौ 'नञ्सुभ्याम्' इत्युत्तरपदान्तोदात्तत्वम् । तादृशाय यज्ञाय त्वां समिधीमहि ॥

समिधीमृह्यग्ने वृहन्तमध्वरे <sup>13</sup> विशो यन्त्रे स्थो  
<sup>14</sup> वसूनां रुद्राणामादित्यानां सदसि सीद <sup>15</sup> जुहू

<sup>13</sup>विधृती सादयति—विश इति ॥ विशः प्रजायाः यन्त्रे यमने धारिके स्थः । 'गुधृविपचि' इत्यादिना यमस्त्रप्रत्ययः । 'सावेकाचः' इति विशः परस्याः षट्चा उदात्तत्वम् ॥

<sup>14</sup>तयोः प्रस्तरं सादयति—वसूनामिति ॥ वस्वादयः प्रसिद्धा देवताः यज्ञभागिन्यः । तासां सदस्त्वेन विधृत्योः स्तुतिः ॥

<sup>15</sup>तत्र जुहूं सादयति—जुहूरिति ॥ अस्मि धृताचीत्यादिकं वक्ष्यमाणं जुह्वादिभिः प्रत्येकमभिमन्वध्यते । ह्यतेऽनयेति जुहूः । 'द्युतिगमिजुहोतीनां द्वे च' इति क्विप्, 'जुहोतेर्दीर्घश्च' इति दीर्घोऽनुवर्तते\* । जुहूस्त्वमस्मि । त्वया खलु ह्यते । पुनश्च विशेष्यते—धृताची त्वम्, धृतमश्नति गच्छति धारकत्वेनेति धृताची । ऋत्विगादिना क्विप् । अनुनासिकलोपे 'अचः' इत्यकारलोपे 'चौ' इति दीर्घः । सा त्वं प्रियेण नाम्ना धृतमम्बन्धेन सर्वस्य प्रीतिहेतुना धृताचीति नाम्ना उपलक्षितासि । 'तासामेतेदेव प्रियं नाम । यद्धृताची †' इत्यादि ब्राह्मणम् । ईदृशेन नाम्ना प्रिये सदसि प्रस्तराख्येस्मिन् सदने सीद । 'यजमानो वै प्रस्तरः †' इति यजमानत्वसंस्तवान्नाममात्रेण प्रस्तरस्य प्रियत्वम् ॥

\* 'द्युतिगमि' प्रश्रुति 'अनुवर्तते' इत्यन्तस्य वाक्यस्य स्थाने, क. ग. पुस्तकयोः एवं पाठः—'जुहोतेर्दीर्घश्च इति क्विप्रत्ययः; द्वेच इति तत्रानुवर्तते'

†त्रा. ३-३-६.

<sup>16</sup>रुपभृ<sup>17</sup>ध्रुवासि घृताच्ची नाम्नां प्रियेण नाम्नां  
प्रिये सदसि सी<sup>18</sup>दैता असदन्धसुकृतस्य लोके  
ता विष्णो पाहि पाहि यज्ञं पाहि यज्ञपतिं  
पाहि मां यज्ञनियम् ॥ २० ॥

बाहुरसि प्रिये सदसि पञ्चदश च ॥ ११ ॥

<sup>16</sup>उपभृतं सादयति—उपभृदिति ॥ उपेत्य जुहूं विभर्तीति उपभृत् ।  
'अन्येभ्योपि दृश्यते' इति क्विप् । ईदृशी त्वमसि । समानमन्यत् ॥

<sup>17</sup>ध्रुवां सादयति—ध्रुवेति ॥ ध्रुवा निश्चला । यत्रैव साद्यते  
तत्रैव धार्यते न चाल्यते प्राक्समिष्टयजुष इति ध्रुवा । तादृशी  
त्वमसि । शिष्टं स्पष्टम् ॥

<sup>18</sup>सुचोभिमन्त्रयते—एता इति यजुरन्तया त्रिष्टुभैकपदया ॥  
सुकृतस्य शोभनस्य कर्मणः यागलक्षणस्य लोके स्थाने । 'सूप-  
मानात् कः' इति क्तान्तमन्तोदात्तम् । एतास्तुचः असदन्, सदसि  
मया सादितत्वात् । छान्दसो लुङ्, पुषादि\*त्वादङ् । तास्तुचः  
हे विष्णो सर्वस्य पालक पाहि, यज्ञं पाहि, यज्ञपतिं यज-  
मानं च पाहि । 'पत्यावैश्वर्ये' इति पूर्वपदप्रकृतिस्वरत्वम् ।  
यज्ञनियं यज्ञस्य नेतारं मां च पाहि । यज्ञं नयतीति 'सत्सू-  
द्विष' इत्यादिना क्विप्, 'तन्वादीनां छन्दसि बहुलम्' इति  
इयङ्देशेन 'एरनेकाचः' इति यणादेशो बाध्यते, कृदुत्तर-  
पदप्रकृतिस्वरत्वम् । समानपादत्वाभावात् प्रथमवर्जं तिङन्तानां  
निघाताभावः ॥

इति एकादशोनुवाकः.

<sup>१</sup>भुवनमसि वि प्रथस्वाग्ने यष्टरिदं नमः ।  
<sup>२</sup>जुह्वेद्यग्निस्त्वा ह्वयति देवयज्याया <sup>३</sup>उपभृदेहि  
 देवस्त्वा सविता ह्वयति देवयज्याया <sup>४</sup>अग्नाविष्णु

<sup>१</sup>अग्नेण जुह्वमभृतौ\* प्राञ्चमञ्जलिं करोति—भुवनमिति यजु-  
 रादिकयैकपदया गायत्र्या ॥ हे अग्ने यष्टः यागस्य निर्वर्तक ।  
 ‘अग्निर्वै देवानां यष्टा’† इति ब्राह्मणम् । पादादित्वाद्गम  
 इति न निहन्यते । ‘आमन्वितं पूर्वमविद्यमानवत्’ इति तस्या-  
 विद्यमानत्वात् यष्टरित्वापि न निहन्यते । द्वयोरपि षाष्टिक-  
 माद्युदात्तत्वम् । त्वं भुवनमसि, त्वदायत्तत्वात्समस्तभूतजातस्य ।  
 तस्मात् विप्रथस्व विस्तीर्णो भव । तुभ्यमिदं नमः, अयमञ्जलि-  
 स्त्वां प्रीणयितुं क्रियते ॥

<sup>२</sup>दक्षिणेन जुहूमादत्ते—जुह्विति ॥ हे जुहु एहि अस्मद्भस्त-  
 मागच्छ । यतोग्निस्त्वां देवयज्यायै देवयागार्थमाह्वयति । ‘छन्दसि  
 निष्टर्क्य’ इत्यत्र देवयज्याशब्दो यप्रत्ययान्तो निपातितः ।  
 ‘अग्नेयी वै जुहूः’† इत्यादि ब्राह्मणम् ॥

<sup>३</sup>सव्येनोपभृतमादत्ते—उपभृदिति ॥ हे उपभृत् एहि । यत-  
 स्सर्वस्य प्रेरकस्सविता देवयज्यायै आह्वयति । ‘सावित्र्युपभृत्’†  
 इत्यादि ब्राह्मणम् ॥

<sup>४</sup>अत्याक्रामं जपति—अग्नाविष्णु इति ॥ अग्निराहवनीयः,  
 विष्णुर्यज्ञः, यज्ञश्चान्तर्वेदिं स्तुत्रामग्रत आस्ते ; तावाह हे अग्नाविष्णु  
 युवामहं मावक्रमिषम् अवक्रम्य मा गाम् । ‘नेटि’ इत्यादिना

मा वामव क्रमिषु वि जिहाथां मा मा सन्ताप्तं  
 लोकं मे लोककृतौ कृणुतं विष्णोस्स्थानम-  
 सीत इन्द्रो अकृणोद्वीर्याणि समारभ्योर्ध्वो

वृद्धिप्रतिषेधः । तदर्धं युवां विजिहाथां मम मार्गप्रदानार्थं  
 विगच्छतम् । मा मां च मा सन्ताप्तं सन्तप्तं मा कार्ष्णिम् ।  
 ' झलो झलि ' इति सिचो लोपः, ' वद्व्रज ' इति वृद्धिः ।  
 वां लोककृतौ स्थानप्रदौ मम च लोकं स्थानं कृणुतं कुरुतम् ।  
 ' धिन्विकृण्वोरच ' इत्युप्रत्ययः । ' अतो लोपः ' ॥

<sup>५</sup>स्थानं कल्पयति—विष्णोरिति ॥ विष्णोर्यज्ञात्मनः स्थानमसि,  
 अतः प्रशस्तेस्मिन् स्थाने स्थित्वा यागं निर्वर्तयामीति भावः ॥

<sup>६</sup>आधारमाधारयति—इत इति ॥ इतः अस्मादाधारात् समा-  
 रभ्य इन्द्रो वीर्याणि वृत्रवधादीनि अकृणोत् करोति स्म ।  
 ' अनुदात्ते च कुधपरे ' इति प्रकृतिभावः । पूर्ववदुप्रत्ययः ।  
 किञ्च—अयमाधार ऊर्ध्वः ऊर्ध्वलोकगामी भूत्वा अध्वरः  
 अध्वर्यः\* । ' नञ् सुभ्याम् ' इत्युत्तरपदान्तोदात्तत्वम् । पूर्व-  
 त्प्रकृतिभावः । हिंसकरहितः केनचिदप्यहिंसितश्च भूत्वा तमिन्द्रं  
 दिविस्पृशामकरोत् । ' स्पृशोनुदके किन् ' ' तत्पुरुषे कृति बहु-  
 ळम् ' इत्यलुक्, कृदुत्तरपदप्रकृतिस्वरः । ' आधारमाधार्यमाण-  
 मनु समारभ्य '† इत्यादि ब्राह्मणम् । कोस्य विशेषः यत एव-  
 मकरोत्? इत्याह—इन्द्रावान् इन्द्रेण देवतया तद्वान् । ' अन्ये-  
 षामपि दृश्यते ' इति दीर्घः । यतोयमाधार इन्द्रावान् तस्मा-  
 दयमेव खलु यज्ञपतेर्यजमानस्य । ' पत्यावैश्वर्ये ' इति पूर्वपद-

अध्वरो दिविस्पृशमहुतो यज्ञो यज्ञपतेरिन्द्रावा-  
न्स्वाहा ७ बृहद्वाः ८ पाहि माग्ने दुश्चरितादा मा

प्रकृतिस्वरत्वम् । अहुतः अकुटिलः निश्चितफलो यज्ञः । स्वाहा स्वयमेवेत्थं सरस्वत्याह । अहुत इति 'हु द्वेश्छन्दसि' इति हुभावः । होमपक्षे स्वाहेति प्रक्षेपार्थो निपातः ॥

७सुचमुद्गृह्णाति—बृहदिति ॥ क्रियाविशेषणम् । भासत इति भाः । 'भ्राजभास' इत्यादिना क्विप् । यस्मादयमग्निरेना-  
घारेण भृशं भासते ज्वलति तस्मात्सुचमुद्गृह्णातीति भावः ॥

८उदङ्कुत्याक्रामं जपति—पाहीति द्विपदया गायत्र्या ॥ हे अग्ने नः दुश्चरितात् प्रमादकृतनिन्दिताच्चरितात् कर्मापराधान्मां पाहि यथा कर्मापराधो न भवति तथा कुरु । 'दुर्निन्दायां' इति प्रादिसमासः । दुश्शब्देन चरितं विशेष्यते, न तु चरणम्; तेन गतित्वाभावादव्ययपूर्वपदप्रकृतिस्वरत्वम् । किञ्च—सुचरिते शोभनचरिते कर्मणि मा मां भज स्थापय । विद्यमानोप्यपराधो गुणत्वेन ग्रहीतव्य इति भावः । 'सुः पूजायाम्' इति कर्म-  
प्रवचनीयत्वात् यद्यपि 'प्रादिप्रसङ्गे कर्मप्रवचनीयानां प्रतिषेधः' इत्यास्ति, तथापि 'स्वती पूजायाम्' इति प्रादिसमासः, तेन गतित्वाभावात् 'गतिरनन्तरः' इत्यस्यापवादः, 'सूपमानात् क्तः' इत्युत्तरपदान्तोदात्तत्वम् न प्रवर्तते, तेन पूर्ववदव्ययपूर्वपदप्रकृति-  
स्वरत्वम् । 'अग्निर्वाव पवित्रं । वृजिनमनृतं दुश्चरितम्'\*  
इत्यादि ब्राह्मणम् ॥

सुचरिते भज <sup>१</sup>मुखस्य शिरोसि सं ज्योतिषा  
ज्योतिरङ्गाम् ॥ २१ ॥

अहुत एकविंशतिश्च ॥ १२ ॥

<sup>१</sup>वाजस्य मा प्रसवेनोद्ग्राभेणोद्ग्रभीत् । <sup>२</sup>अथा

<sup>१</sup>जुहा ध्रुवां समनक्ति—मुखस्येति ॥ निर्वर्तिताधारा जुह्वामि-  
मन्त्र्यते । हे जुहु मुखस्य यज्ञस्य शिरः शिर इव उत्तमाङ्ग-  
मसि । तस्मात्तव ज्योतिषा घृतेन इदं प्रोवं ज्योतिर्घृतं  
समङ्गां संगच्छताम् । व्यत्ययेनात्मनेपदम् । ‘शिरो वा एतद्य-  
ज्ञस्य । यदाधारः’\* इति ब्राह्मणम् ॥

इति द्वादशोनुवाकः.

<sup>१</sup>स्रुचौ व्यूहति—वाजस्येत्यनुष्टुब्भ्यां चतुष्पदाभ्याम् ॥ वाज-  
स्य अन्नस्य प्रसवेन उत्पत्तिहेतुना । थाथादिस्वरेणान्तोदात्तत्वम् ।  
उद्ग्राभेणानेन जुहा ऊर्ध्वग्रहेण मामुदग्रभीत् । ‘छन्दसि लुङ्-  
लङ्लिटः’ इति लुङ् । उद्ग्रातु उपरि स्थापयतु । कः?—  
इन्द्रः, अर्धर्चान्तरे श्रुतत्वात् । ‘छन्दस्युत्पूर्वादिपीप्यते स्रुगुघ-  
मननिपतनयोः’ इति ग्रहेः घञ्प्रत्ययः, ‘ह्यग्रहोर्भश्छन्दसि?’  
इति भत्वम्, स एव स्वरः ॥

<sup>२</sup>एवमनेनार्धर्चेन दक्षिणेन जुहूमुद्ग्रा अर्धर्चान्तरेण सव्येनोप-  
भृतं निगृह्णाति—अथानन्तरं निग्राभेण सव्येनोपभृतो नीचैर्ग्रहणेन



सपत्नाः इन्द्रो मे निग्राभेणाधराः अकः ।  
 उद्ग्राभं च निग्राभं च ब्रह्म देवा अवी-  
 वृधन् । अथा सपत्नानिन्द्राग्नी मे विषूची-

मे मम सपत्नान् शत्रून् इन्द्रः अधरान्निष्कृष्टान्, अकः करोतु ।  
 तेनैव लुङ्, 'मन्त्रे घसह्वर' इत्यादिना च्छेर्लुक्, गुणहल्ङ्चादि-  
 लोपौ । संहितायां 'निपातस्य च' इत्यथशब्दस्य दीर्घः ।  
 'व्यन् सपत्ने' इति सपत्नीव सपत्न इत्युपमायामकारो निपात-  
 नात्, 'परादिश्छन्दसि बहुलम्' इत्युत्तरपदाद्युदात्तत्वम् ।  
 द्वितीयाबहुवचनसम्बन्धिनो नकारस्य 'दीर्घादटि समानपादे'  
 इति रुत्वम्, 'आतोटि नित्यम्' इति पूर्वस्यानुनासिकत्वं,  
 'भो भगो अघो' इति यत्वम् । 'अनुनासिकात्परोनुस्वारः'  
 इति केचित् ॥

एवं जुहूपभृतोः उद्ग्रहणनिग्रहणे कृत्वा प्राचीं जुहूं व्यूहति—  
 उद्ग्राभं च निग्राभं च देवा इहागताः अवीवृधन्वर्धयन्तु । 'नित्यं  
 छन्दसि' इति णौ चङ्चुपधाया ह्रस्वः ऋकारः । ब्रह्म परिवृढं  
 इष्टसाधनसमर्थं उद्ग्राभं च निग्राभं च । यद्वा—परं\* वस्तु  
 देवाश्चान्ये वर्धयन्तु इदमुभयमिति ॥

\*एवं च प्रतीचीमुपभृतं प्रत्यूहति—अथेति ॥ अथ अनन्तरं  
 'इन्द्राग्नी मे मम सपत्नान् विषूचीनान् विष्वग्गतान् व्यस्यतां  
 स्वस्थानादितश्चेतश्च विगमयताम् । विषु नाना अञ्चतीति  
 ऋत्विगादिना किन्प्रत्ययः, 'विभाषाञ्चैरदिकृस्त्रियाम्' इति

नान्वयस्यताम् । <sup>५</sup>वसुभ्यस्त्वा <sup>६</sup>रुद्रेभ्यस्त्वा-  
<sup>७</sup>दित्येभ्यस्त्वा<sup>८</sup>क्त\* रिहाणा <sup>९</sup>वियन्तु वयः ।

खप्रत्ययस्स्वार्थिकः, अनुनासिकलोपः, 'अचः' इत्यकारलोपः,  
 'चौ' इति दीर्घत्वम् । इन्द्रश्चाग्निश्च । 'देवताद्वन्द्वे  
 च' इति पूर्वोत्तरपदप्रकृतिस्वरत्वे 'नोत्तरपदेनुदात्तादौ' इति  
 विप्रतिषिद्धे समासान्तोदात्तत्वम् । 'अथ स्रुचावनुष्टुग्भ्यां वाज-  
 वतीभ्याम्\*' इत्यादि ब्राह्मणम् ॥

<sup>५-७</sup>जुह्वा परिधीननक्ति—वसुभ्य इति ॥ अनज्मीति शेषः ।  
 वस्वादितृप्तये त्वामनज्मीति मध्यमदक्षिणोत्तराणां क्रमेण मन्त्राः,  
 वस्वादयश्च वेदिपरिग्रहार्थमागताः एतेन परिध्यञ्जेन प्रीयन्त  
 इति ॥

<sup>८</sup>स्रुक्षु प्रस्तरमनक्ति ; तत्र जुह्वामग्राण्यनक्ति—अक्तमिति  
 परोष्णिहा त्रिपदया भूतेन्द्रियवस्वक्षरया ॥ अक्तं कृताञ्जनमिमं  
 प्रस्तरं रिहाणाः लिहानाः आस्वादयन्तस्ते वक्ष्यमाणाः रश्मयः ।  
 लिह आस्वादने, स्वरितेत्, वर्णव्यत्ययेन लकारस्य रेफः,  
 व्यत्ययेनानुदात्तेचमाश्रित्यात्मनेपदम्, लसार्वधातुकानुदात्तत्वं च  
 कृतमिति मन्यामहे । वृषादिषु वायं द्रष्टव्यः ॥

<sup>९</sup>उपभृति मध्यान्यनक्ति—वियन्त्विति ॥ वय इति वेर्बहु-  
 वचनमिति यास्कः† । 'वेजो ङित्' इति विधीयमान इण-  
 प्रत्ययो वेतेरपि भवति, ङित्त्वाङ्लोपः । वयः प्रजनिष्णवः  
 आदित्यरश्मयः एतल्लेहनेन वियन्तु बृद्धचार्थं गर्भं धारयन्तु ।  
 पादादित्वान्न निहन्त्ये । वी गतिप्रजननकान्त्यसनखादनेषु ॥

<sup>10</sup>प्रजां योनिं मा निर्मृक्ष<sup>11</sup>मा प्यायन्तामाप  
ओषधयो मरुतां पृषतयस्स्थु दिवम् ॥ २२ ॥

<sup>10</sup>ध्रुवायां मूलमनक्ति—प्रजामिति ॥ अहं प्रजां, योनिं च तत्कारणभूतं अन्नादिकं, मा निर्मृक्षं मा विनीनशं, अपितु वर्धयितुमिच्छामि; तस्मात्तद्बृद्धचर्थं वियन्तु वय इति । मृशेः 'शल इगुपधादनिटः कसः' इति च्लेः कसादेशः । कृदुत्तरपदप्रकृतिस्वरेण प्रजाशब्दोन्तोदात्तः ॥

अत्र, प्रथमद्वितीयपादावष्टाक्षरौ तृतीयो द्वादशाक्षरो यस्यास्तां परोष्णिहमाचक्षते\* । इह तु तृतीयोष्टाक्षरः पादः, 'द्वादशाक्षरः आष्टाक्षरतायाः; प्रतिक्रामति' इति; प्रथमद्वितीयौ पञ्चाक्षरौ, 'अष्टाक्षर आ चतुरक्षरतायाः प्रतिक्रामति' इति ॥

<sup>11</sup>आहवनीये प्रस्तरं प्रहरति—आप्यायन्तामिति यजुरादिकयाः। 'दिवं गच्छ' इत्येकपदया जगत्या, 'ततो नः' इत्येकपदया च गायत्र्या ॥ हे प्रस्तर अनेन त्वत्प्रहरणेन आप ओषधयश्च आप्यायन्तां वर्धन्ताम्, वर्षेण ह्यपामोषधीनां च वृद्धौ प्रजा योनयश्च वर्धयितुं शक्यन्त इति । ओषधिशब्दस्य दासीभारादित्वात्पूर्वपदप्रकृतिस्वरत्वम् । ओषशब्दो घञन्तः । कथमेतत्प्रहरणेन तासामाप्यायनमित्यत आह—मरुतां पृषतयः अश्वाः

\*पि-३-२१.

†क-इह तु 'अष्टाक्षराः आ चतुरक्षरतायाः प्रतिक्रामन्ति' इति प्रथमद्वितीयौ पञ्चाक्षरावभूताम् । 'द्वादशाक्षराः आऽष्टाक्षरतायाः प्रतिक्रामन्ति' इति तृतीयोष्टाक्षरोभूत.

‡क. ग-यजुषा.

गच्छ ततो नो वृष्टिमेरय । <sup>12</sup>आयुष्पा अग्ने-  
स्यायुर्मे पाहि चक्षुष्पा अग्नेसि चक्षुर्मे पाहि

स्थ, मरुतामश्वा इव शीघ्रगतिस्त्वमसीति यावत् । अश्वापेक्षया  
बहुवचनम् । षु वृषु सेचने, 'वर्तमाने षु बृहन्महज्जगच्छतृवत्'  
इत्यतिप्रत्ययान्तो निपातितः, व्यत्ययेन शः, 'उगितश्च' इति  
डीप्, वर्णव्यत्ययेन ह्रस्वत्वम्, लसार्वधातुकानुदात्तत्वे धातुस्वरः,  
'शतुरनुमः' इत्याद्युदात्तत्वं बहुलवचनादेव न क्रियते शस्वरश्च ।  
वृषादिर्वयिं द्रष्टव्यः । भवत्वेवं शीघ्रगतित्वं, किमेतावता तासां  
वृद्धिरित्यत आह—दिवमादित्यं शीघ्रं गच्छ । ततः किमित्यत  
आह—ततः आदित्यमण्डलादस्माकं वृष्टिमेरय आगमय । एवं  
च कृते अपामोषधीनां चांप्यायनं भविष्यति । ततश्च प्रजायो-  
न्योर्वृद्धिश्च भविष्यति । 'मन्त्रे वृष' इति वृषेः क्तिनः उदा-  
त्तत्वं विधीयमानं बहुलवचनात् क्रियते । यद्वा—वृष्टिहेतुरादि-  
त्यरश्मिः वृष्टिः । करणे क्तिन् । तामेरय अस्मदभिमुखं प्रेरय ।  
उदात्तविधौ भावाधिकारादत्र न भवति ॥

<sup>12</sup>आहवनीयमुपतिष्ठते—आयुष्पा इति ॥ हे अग्ने आयुष्पाः  
सर्वेषामायुषो रक्षकोसि । पातेर्विच्, 'नित्यं समासेऽनुत्तरपद-  
स्थस्य' इति विसर्जनीयस्य सः, 'आदेशप्रत्यययोः' इति  
पत्वम्, ऊटुत्तरपदप्रकृतिस्वरत्वम् । तस्मादायुर्मे पाहि । चक्षुषश्च  
त्वं रक्षितासि, तस्मान्मे चक्षुः पाहि अविनष्टं कुरु । 'यावद्वा  
अध्वर्युः प्रस्तरं प्रहरति । तावदस्यायुर्मीयते'\* इत्यादि  
ब्राह्मणम् ॥

<sup>13</sup>ध्रुवासि <sup>14</sup>यं परिधिं पर्यधत्था अग्ने देव  
पणिभिर्वीयमाणः । तं तं एतमनुजोषं भरामि

<sup>13</sup>भूमिमभिमृशति—ध्रुवासीति ॥ ध्रुवा नित्या त्वमसि, तस्मान्मामपि ध्रुवं कुर्विति भावः ॥

<sup>14</sup>मध्यमं परिधिमनुप्रहरति—यमिति त्रिष्टुभा पुरस्ताज्ज्योतिषा वसुरुद्देशभवाक्षरपदया ॥ हे अग्ने । पादादित्वान्न निहन्यते । देव देवनादिगुणयुक्त । ‘ नामन्त्रिते समानाधिकरणे ’ इति पूर्वस्य विद्यमानवच्चात् निहन्यत एव । यं परिधिं पर्यधत्थाः परिहितवानसि । ‘ यदृत्तान्नित्यम् ’ इति निघाते निषिद्धे अट उदात्तत्वम्, ‘ तिङि चोदात्तवति ’ इति गतेर्निघातः, उदात्तवता तिङा गतिसमासः । परिधिशब्दः ऋदुत्तरपदप्रकृतिस्वरेणान्तोदात्तः । सः पणिभिः पणिनामभिः असुरैः वीयमाणः वेष्ट्यमानः तेषां निवारणार्थं पर्यधत्थाः । व्येजः कर्मणि लकारः, व्यत्ययेन णकारः । वच्यादिसूत्रेण सम्प्रसारणम् । तमेतं मध्यमं परिधिं तव जोषमिष्टम् । कर्मणि घञ् । अनुभरामि त्वामेवानुगतं हरामि प्रहरामि । ‘ ह्यग्रहोर्भश्छन्दसि ’ इति भत्वम् । युक्तमेव खल्वेवं कर्तुमित्याह—एषः अयं परिधिः एवं नाम तवाभिमतः त्वत्तो हेतोः नेदपचेतयातै नैवापरक्तचित्तो भवेत् ; यद्ययं न प्राद्विद्येत, उपेक्षितोहमनेनाग्निनेति त्वत्तोऽपचेतयेत् । तस्मान्त्वय्येवैनमनुप्रहरामि । चित्त संचेतने, चुरादिः, अनुदात्तेत्, तस्माल्लेटि ‘ लेटो डाटौ ’ इत्याडागमः, ‘ वैतोन्यत्र ’ इत्यैत्वम्, ‘ निपातैर्यत् ’ इत्यादिना निघातप्रतिषेधः, पूर्ववद्गतनिघातसमासौ, णिचश्चिच्चादुदात्तत्वम् ॥

नेदेष त्वदप चेतयातै <sup>15</sup>यज्ञस्य पाथ उप समि-  
तः <sup>16</sup>सः स्रावभागास्थेषा बृहन्तः प्रस्तरेष्ठा  
बर्हिषदश्च ॥२३॥ देवा इमां वाचंमभि विश्वे

<sup>15</sup>इतरावुपसमस्यति—यज्ञस्येति ॥ यज्ञस्य साध्यतया सम्बन्धि-  
यत्पाथः अन्नं तद्युवामप्युपसमितं उपसंप्राप्तम् । अचेतनानामपि  
यज्ञोपयुक्तानां फलसम्बन्धः प्रतिपादितो भवति । ‘उदके धुङ्ग’  
इत्यधिकृत्य ‘अन्ने च’ इति पातेरसुन् प्रत्ययः ॥

<sup>16</sup>एतान्संस्त्रावेणाभिघारयति—संस्त्रावभागा इति त्रिष्टुभा चतु-  
ष्पदया ॥ संस्त्राव्यत इति संस्त्रावः । कर्मणि घञ्, थाथादि-  
स्वरेणोत्तरपदान्तोदात्तत्वम् । संस्त्रावो जुहुपभृङ्ग्यां सिच्यमान  
आज्यशेषो भागो येषां तादृशाः स्थ भवत । लिङ्गर्थे लेट् ।  
बहुव्रीहौ पूर्वपदप्रकृतिस्वरत्वम् । ‘वसवो वै रुद्रा आदित्यास्संस्त्राव-  
भागाः’\* इत्यादि ब्राह्मणम् । कीदृशाः पुनस्त इत्याह—  
इषा इच्छावन्तः भागान् लब्धुम् । इषेः क्विबन्तादर्शआदित्वा-  
दच्प्रत्ययः । बृहन्तः महान्तः सर्वैराराधनीयाः । ‘प्रस्तरेष्ठा  
बर्हिषदश्च देवाः’ इति द्वितीयः पादः । ये प्रस्तरेष्ठाः ।  
प्रस्तरे तिष्ठन्तीति ‘स्थः कच’ इति क्विप्प्रत्ययः, ‘तत्पुरुषे  
कृति बहुलम्’ इत्यलुक्, सुषामादित्वात् षत्वम्, कृदुत्तरपद-  
प्रकृतिस्वरत्वम् । ये च बर्हिषदः । बर्हिषि सीदन्तीति ‘सत्सू-  
द्विष’ इत्यादिना क्विप्, षषोदरादित्वात्सकारलोपः, पूर्ववत्  
षत्वस्वरौ । ते विश्वेषि देवा देवनादिगुणयुक्ता यूयं, इमामस्म-  
दीयां त्वद्विषयां स्तोत्ररूपां वाचं अभिगृणन्तः आभिमुख्येन

गृणन्तं आसद्यास्मिन्बर्हिषि मादयध्वं <sup>17</sup>सुम्रे-  
 र्वापन्नगृहस्य सदसि सादयामि सुम्रायं  
 सुमिनी सुम्रे मां धत्तं धुरि धुर्यौ पातं <sup>18</sup>मग्ने

शब्दयन्तः अहो सम्यगियं स्तुतिः कृतेत्येवं प्रशंसन्तः ।  
 'अभिरभागे' इति लक्षणादिषु कर्मप्रवचनीयत्वम् । अस्मिन्  
 बर्हिषि स्तीर्णे यज्ञे आसद्य उपविश्य मादयध्वं तृप्यत । मद्  
 तृप्तियोगे, चौरादिकः, आकुस्मीय आत्मनेपदी । आसद्येति  
 कृदुत्तरपदप्रकृतिस्वरत्वम् । 'ऊडिदम्' इत्यादिना इदमसप्तम्या  
 उदात्तत्वम् । 'सुचौ संप्रस्त्रावयति'\* इत्यादि ब्राह्मणम् ।  
 'वैश्वदेव्यर्चा'\* इत्यादि च ॥

<sup>17</sup>धुरि स्प्ये वा सुचौ विमुञ्चति—अग्नेरिति ॥ हे जुहूपभृतौ  
 वां युवां अग्नेः अपन्नगृहस्य अपन्नस्थानस्यां सदसि सद्ने  
 निश्चलभूते धुरादौ सादयामि स्थापयामि । किमर्थं?—सुम्राय  
 सुम्रार्थं यजमानस्य सुखं यथा स्यादिति । हे सुमिनी सुम्र-  
 वत्यौ । 'वा छन्दसि' इति पूर्वसवर्णदीर्घत्वम् । मामध्वर्यु  
 सुम्रे धत्तं स्थापयतम् । किञ्च—धुरि यागलक्षणायामस्यां वर्त-  
 मानौ धुर्यौ अस्या धुरो वोढारौ पत्नीयजमानौ पातं रक्षतम् ।  
 'धुरो यङ्कौ' इति यत्प्रत्ययः, 'तिस्वरितम्' इति स्वरि-  
 तत्वम्, 'यतो नावः' इत्याद्युदात्तत्वं बहुलवचनान्न भवति ।  
 'धुरि धुर्यौ पातमित्याह । जायापत्योर्गोपीथाय'\* इति  
 ब्राह्मणम् ॥

<sup>18</sup>अन्वाहार्यपचने फलीकरणहोमं जुहोति—अग्र इति यजुरा-

ऽदब्धायोऽशीततनो पाहि माद्य दिवः पाहि  
 प्रसित्यै पाहि दुरिष्ट्यै पाहि दुरङ्गन्यै पाहि  
 दुश्चरितादविषं नः पितुं कृणु सुषदा योनिः

- द्विकया 'अविषंनः पितुं कृणु' इति गायत्र्यैकपदया 'सुषदा' इति यजुरन्तया ॥ हे अग्ने अदब्धायो अर्हिसितजीवित । 'छन्दसीणः' इत्युणप्रत्ययः । हे अशीततनो उष्णशरीर । 'नामन्त्रिते समानाधिकरणे' इति पूर्वस्याविद्यमानत्वनिषेधात् उभयत्राप्याष्टमिको निघातः । अद्य अस्मिन् कर्मणि क्रियमाणे मां पाहि । आमन्त्रितत्रयस्याविद्यमानत्वात् 'तिङ्तिङः' इति निघाताभावः । दिवः द्युलोकात् द्युलोकवासिभ्यो देवैभ्यः ; यथा ते कर्मापराधेन क्रुद्धा न हिंसन्ति तथा कुरु । 'ऊङि-दम्' इति विभक्तेरुदात्तत्वम् । किञ्च—पाहि प्रसित्यै । प्रसितिः प्रकर्षेण नाशः कर्मणोत्यन्तलोपः । स्यतेः क्तिनि, 'द्यतिस्यति' इत्यादिना इत्वम्, 'क्रियार्थोपपदस्य कर्मणि स्थानिनः' इति चतुर्थी । प्रसितिं निवारयितुं\* मां पाहीति । व्यत्ययेन वाऽपादाने चतुर्थी । अपदात्परत्वात् पाहीति न निहन्यते । 'तादौ च निति कृत्यतौ' इति गतेः प्रकृतिस्वरत्वम् । एवं दुरिष्ट्या इत्यत्रापि स्वरचतुर्थ्यौ । दुरिष्टिरेकाङ्गविकलं कर्म । यद्वा—'दुर्निन्दायाम्' इति प्रादिसमासे अत्राव्ययपूर्वपदप्रकृतिस्वरत्वम् । दुरङ्गनी दुष्टा भुक्तिः अभोज्यभोजनम् । 'अदेर्मद्' इत्यनिप्रत्ययः, गतिसमासः प्रादिसमासापवादः, 'कृदिकारादक्तिनः' इति ङीष्, 'षितः' इत्युदात्तो दीर्घः, पूर्ववच्चतुर्थी, 'उदात्तयणो हल्पूर्वात्' इति विभक्तेरुदात्तत्वम् । दुश्चरितं अयथा-



स्वाहा<sup>19</sup> देवां गातुविदो गातुं वित्वा गातु-  
मित् मनसस्पत इमं नो देव देवेषु यज्ञं  
स्वाहा वृचि स्वाहा वार्ते धाः ॥ २४ ॥

दिवं च वित्वा गातुं त्रयोदश च ॥१३॥

नुष्ठितम् । 'दुर्निन्दायां' इति प्रादिसमासः, अव्ययपूर्वपदप्रकृ-  
तिस्वरत्वम्' ततो मां पाहि । 'भीत्रार्थानां' इत्यपादानत्वम् ।  
अनुष्ठितस्य निवारयितुमशक्यत्वात्, तन्निमित्तानर्थपरिहार एव  
ततो रक्षणम् । गतिसमासपक्षे 'गतिरनन्तरः' इति पूर्वपद-  
प्रकृतिस्वरत्वम् । किञ्च—अविषं विषवद्विषं बाधकं, अतोऽन्य-  
दविषम् । अव्ययपूर्वपदप्रकृतिस्वरत्वम् । पितुं अन्नं कृणु देहि ।  
पितुरित्यन्ननाम । पुनश्च विशेष्यते—सुषदा योनिं—सुखेन सदन-  
मवस्थानं सुषत् । 'सत्सूद्विष' इत्यादिना क्विप्, 'सदिरप्रतेः'  
इति षत्वम्, कृदुत्तरपदप्रकृतिस्वरत्वम् । तेन हेतुना योनिं सम-  
स्तस्थोत्पत्तिस्थानम् । अन्नेन हि सर्वं सुखेन सीदति, यथा  
'अन्नाद्भूतानि जायन्ते'\* इत्यादि ब्राह्मणम् । तुभ्यमिदं स्वाहा  
सुखेन हुतमस्तु । यद्वा—इत्थमिदं कर्तव्यमिति सरस्वत्यपि  
स्वयमेवाह ॥

<sup>19</sup>समिष्टयजूषि जुहोति—देवा इति ॥ हे देवाः गातुविदः  
गतिज्ञाः । गाङ् गतौ, 'कमिमनिजनि' इत्यादिना तुप्रत्ययः,  
'विभाषितं विशेषवचने बहुवचनम्' इति पूर्वस्याविद्यमानत्व-  
निषेधात् निहन्यते । गातुं वित्वा मार्गं लब्ध्वा आगमनकाले

‘उभा वा॑मिन्द्राग्नी आहु॑वध्या॑ उ॒भा राधे-  
सस्स॒ह मा॑द्वयध्वै । उ॒भा दा॑तारा॒विषा॑ः र॒यी-

यत्र स्थिताः ते यूयं गातुमित येन मार्गेणागताः तमेव मार्गं भजत समाप्ते कर्मणि तेनैव प्रतिनिवर्तध्वम् । किञ्च, हे मनसस्पते सर्वभूतानामन्तरात्मन्\* । ‘सुवामन्त्रिते पराङ्गवत्’ इति पष्ठचन्तस्य परामन्त्रितानुप्रवेशात् पष्ठचामन्त्रितसमुदायस्य पाष्ठिकमामन्त्रिताद्युदात्तत्वम्, पदात्परत्वाभावान्निघाताभावः, ‘षष्ठ्याः पति’ इत्यादिना विसर्जनीयस्य सकारः । हे देव इममस्माकं यज्ञं देवेषु अग्न्यादिषु धाः धेहि स्थापय । एवं हि सरस्वत्याह । तदनन्तरं वाचि वाग्देवतायां शब्दब्रह्मणि च धाः । ‘सावेकाचः’ इति विभक्तेरुदात्तत्वम् । वाचि धा इति सरस्वत्याह । ततः पश्चादिमं यज्ञं वाते सर्वक्रियाधारे धाः स्थापय । यस्मादयं यज्ञः प्रयुक्तः तत्रैव वाते स्थापय । ‘वाताद्वा अध्वर्युर्यज्ञं प्रयुङ्क्ते’† इत्यादि ब्राह्मणम् । दधातेः लेटि ‘बहुलं छन्दसि’ इति शपो लुक्, ‘इतश्च लोपः परस्मैपदेषु’ इतीकारलोपः ॥

इति त्रयोदशोऽनुवाकः.

“प्रजापतिः प्रजा असृजत तास्मृष्टा इन्द्राग्नी अपागूहताम्”‡ इति प्रश्ने काम्या इष्टय आम्राताः । तत्र ‘ऐन्द्राग्नेकादशकपालं निर्वपेत्प्रजाकामः’‡ इति प्रथमा । तस्या-

\*ग-सर्वभूतानामन्तरात्मतया मनसोऽपि पते. क-.....रात्मनो मन.....

†ब्रा. ३-३-९.

‡सं. २-२-१.

## गामुभा वाजस्य सातये हुवे वाम् । २अश्र-

मियं पुरोनुवाक्या—उभा वामिन्द्राग्नी इति त्रिष्टुप्चतुष्पदा ॥  
 अयं च सर्वोनुवाको वैश्वदेवकाण्डम् । हे इन्द्राग्नी वां उभा  
 उभौ । द्वितीयाद्विवचनस्य 'सुपां सुलुक्' इत्याकारः, 'एका-  
 देश उदात्तनोदात्तः' इत्युदात्तत्वमेकादेशस्य । हुव इति वक्ष्य-  
 माणेन सम्बन्धः, युवां आह्वयामि । किमर्थं?—आहुवद्ध्ये  
 आभिमुख्येन होतुं आहुतिप्रदानेनाराधयितुम् । जुहोते: 'तुमर्थे  
 सेसेनसेडेसेनुक्सेकसेनध्यैअध्यैन्कध्यैकध्यैन्दाध्यैशध्यैन्तवैतवेड्वेनः' इति  
 कध्यैप्रत्ययः । किञ्च—राधः ओदनं हविर्लक्षणम् । 'सुपां  
 सुपो भवन्ति' इति तृतीयार्थे षष्ठी, हेतौ वा पञ्चमी ।  
 उभा युवां सहैव यौगपद्येनैव नैकैकश्येन राधसा मादयद्ध्ये  
 मादयितुं सहैव तर्पयितुं वा आह्वयामि । मदेर्प्यन्तात्तेनैव  
 सूत्रेण शध्यै\*प्रत्ययः, सार्वधातुकत्वाणिलोपो न क्रियते । अन-  
 योरेवाह्वाने कारणमाह—युवामेव ह्युभौ इषां अन्नानां रयीणां  
 धनानां क्षेत्रपुत्रपश्वादीनां दातारौ । 'सावेकाचः' इति 'नाम-  
 न्यतरस्याम्' इति च षष्ठीबहुवचनस्योदात्तत्वम् । तस्माद्वाजस्या-  
 न्नस्य सातये लाभाय । 'ऊतियूति' इत्यादिना उदात्तः  
 क्तिन्निपातितः, 'जनसनखनां सञ्जलोः' इत्यात्वम् । तौ तादृशौ  
 उभौ युवां हुवे आह्वयामि । ह्यते: 'बहुळं छन्दसि' इति  
 शपो लुक्, 'द्वस्सम्प्रसारणम्' 'अभ्यस्तस्य च' 'बहुळं छन्द-  
 सि' इति सम्प्रसारणम् ॥

तत्रैव याज्या—अश्रवमिति चतुष्पदा त्रिष्टुप् ॥ इतश्च  
 युवामेवाह्वयामीति हेत्वन्तरमाह—भूरि ददातीति भूरिदावा ।

वृ५ हि भूरिदावत्तरा वां विजांमातुरुत्त वां  
घा स्यालात् । अथा सोमस्य प्रयती युव-  
भ्यामिन्द्राग्नी स्तोमं जनयामि नव्यम् ।

‘ आतो मनिन् ’ इत्यादिना वनिप्प्रत्ययः, ततः प्रकर्षविवक्षायां  
तरप्प्रत्ययः, ‘ भूरिदावत्स्तुट् ’ इति तुडागमः, द्वितीयाद्विवचनस्य  
‘ सुपां सुलुक् ’ इत्याकारः, ऊटुत्तरपदप्रकृतिस्वरत्वम् । यस्मादहं  
युवां भूरिदावत्तरौ अश्रवं युवां दातृतमावशृणवम् । शृणोतेर्लङि  
शपो लुक् । कस्मात्पुनरतिशयिनावित्यत आह—विजामातुः,  
विद्यावयोरूपादिभिर्विहीनो जामाता विजामाता । अव्ययपूर्वपद-  
प्रकृतिस्वरत्वम् । विजामाता हि कन्यालोभात्कन्यावते भूरि धनं  
ददाति; तस्मै\* यथा वैगुण्यमनादृत्य कन्यां प्रयच्छति ।  
तस्मादपि युवां दातृतमावशृणवम् । उत वा अपि वा स्याला-  
द्युवां दातृतमावशृणवम् । स्यालो भार्याभ्राता । सोपि भगिनी-  
स्नेहेन तद्भर्त्रे भूरि धनं ददाति । यस्मादेवमाभ्यामपि युवां  
दातृतमावशृणवं, तस्माद्युवामेवाह्वयामि । घशब्दः पादपूरणे  
प्रसिद्धौ वा । ‘ ऋचि तुनुघ ’ इत्यादिना तस्य संहितायां  
दीर्घः । ‘ अथादावुत्तरे विभागे ह्रस्वं व्यञ्जनपरः । देवाशिकासु-  
म्राश्रवर्तावयुनाहृदयाघोक्थाशुद्धा ’ इति पदकाले ह्रस्वत्वम् ।  
अथ एतस्मात्कारणात् । ‘ निपातस्य च ’ इति संहितायां  
दीर्घत्वम् । सोमस्य सोमसदृशस्यास्य हविषः प्रयती प्रयत्या  
प्रदानेन । ‘ तादौ च निति कृत्यतौ ’ इति गतेः प्रकृति-  
स्वरत्वम् । तृतीयैकवचनस्य ‘ सुपां सुलुक् ’ इति पूर्वसवर्ण-  
दीर्घत्वम् । हे इन्द्राग्नी । पादादित्वात् षाष्ठिकमामन्त्रिताद्युदा-

\*क-सः. [अनेन कन्यावान् परामृश्यते.]

†तै, प्रा. ३-१-१२२.

<sup>३</sup>इन्द्राग्नी नवतिं पुरो दासपत्नीरधूनुतम् ।  
साकमेकेन कर्मणा । <sup>४</sup>शुचिं नु स्तोमं नव-

त्त्वम् । युवभ्यां युवाभ्याम् । आत्वाभावश्छान्दसः । स्तोमं  
स्तोत्रं जनयामि करोमि । नव्यं अभिनवम् । 'वस्वपसोकक-  
विक्षेमवचोनिष्केवलोकथजनपूर्वनवसूरमर्तयविष्टेभ्यश्छन्दसि स्वार्थे यद्व-  
क्तव्यः' इति यत्प्रत्ययः । 'यतो नावः' इत्याद्युदात्तत्वम् ।  
एवमनेन स्तोत्रेण तृप्तौ युवां दातृतमौ प्रजां मे दत्तमिति ।  
'इन्द्राग्नी वा एतस्य प्रजामुपगूहतः'\* इत्यादि ब्राह्मणम् ॥

<sup>३</sup>अथ 'ऐन्द्राग्नेकादशकपालं निर्वपेत्सङ्गमं जित्वा'\* इत्यस्य  
पुरोनुवाक्या—इन्द्राग्नी नवतिमिति गायत्री त्रिपदा ॥ हे इन्द्रा-  
ग्नी । षाष्ठिकमाद्युदात्तत्वम् । नवतिं नवतिसङ्ख्याकाः पुरः  
असुराणां पुरीः शत्रूणां वा । दासपत्नीः दासाः उपक्षपयितारः  
प्रजानां, तादृशाः पतयस्वामिनो यासां पुगम् । दंसिः सौत्रो  
धातुरुपक्षयवृत्तिः, 'दंसेष्टनौ न आच' इति ट्प्रत्ययः, बहु-  
व्रीहौ 'विभाषा सपूर्वस्य' इति नकारः । साकं सहैव एकेन  
कर्मणा प्रहरणलक्षणेन तादृशीः पुरः अधूनुतं अकम्पयतं  
नाशितवन्तौ । धूञ् कम्पने स्वादिः, वर्णव्यत्ययेन दीर्घः,  
क्रेयादिकाद्वा धूञो विकरणव्यत्ययेन श्चुप्रत्ययः । तस्मादेवं  
महानुभावौ युवां इमं यजमानं सङ्गमे जितवन्तमनुगृह्णीतं अस्मि-  
न्निन्द्रियादिकं धत्तम् । 'विवा एष इन्द्रियेण वीर्येणर्ध्यते'\*  
इत्यादि ब्राह्मणम् ॥

<sup>४</sup>तत्रैव याज्या—शुचिमिति चतुष्पदा त्रिष्टुप् ॥ शुचिं

जातमद्येन्द्राग्नी वृत्रहणा जुषेथाम् ॥ २५ ॥  
उभा हि वां सुहवा जोहवीमि ता वाजं

निर्दोषं स्तोमं स्तोत्रं नवजातं नवं अभूत्पूर्वं जातं जननं  
अस्येति । बहुव्रीहौ पूर्वपदप्रकृतिस्वरत्वम् । अद्यास्मिन्नहनि ।  
हे इन्द्राग्नी । पादादित्वान्न निहन्यते, षाष्ठिकमामन्त्रिताद्युदात्त-  
त्वम् । वृत्रहणा वृत्रस्य पापस्य हन्तारौ युवाम् । ‘सुपां  
सुलुक्’ इत्यादिना आकारः, ‘नामन्त्रिते समानाधिकरणे  
सामान्यवचनम्’ इति पूर्वस्याविद्यमानवच्चनिषेधात् निहन्यते ।  
जुषेथां सेवेथां नु क्षिप्रम् । ‘आमन्त्रितं पूर्वमविद्यमानवत्’  
इत्य\*विद्यमानवच्चान्न निहन्यते, लसार्वधातुकानुदात्तत्वे विकरण-  
स्वरः । हि यस्मात् उभा उभौ वां युवां सुहवा स्वाह्वानौ  
आहूयमानावप्यरोषौ । ‘बहुळं छन्दसि’ इति प्रागेव प्रत्ययो-  
त्पत्तेः अनैमित्तिके सम्प्रसारणे कृते, आतोयुजोप्रसङ्गात् ‘ईषद्-  
स्मृषु कृच्छ्राकृच्छ्रार्थेषु खल्’ इति खलप्रत्ययः, कृदुत्तरपदप्रकृति-  
स्वरत्वम्, उभासुहवेति ‘सुपां सुलुक्’ इत्याकारः । ईदृशौ वां  
युवां जोहवीमि भृशमाह्वयामि । द्वयतेर्यङ्लुक्, ‘अभ्यस्तस्य च’  
इति सम्प्रसारणम्, ‘यडो वा’ इति ईडागमः, ‘हि च’  
इति निघाते निषिद्धे ‘अभ्यस्तानामादिः’ इत्याद्युदात्तत्वम् ।  
ता तौ युवां वाजं अन्नं उशते कामयमानाय यजमानाय ।  
‘शतुरनुमो नद्यजादौ’ इति विभक्तेरुदात्तत्वम् । सद्यः तदानीमेव  
धेष्ठा धातृतमौ । धानकर्मणो दधतेस्तृचि ‘तुश्छन्दसि’ इती-  
ष्ठन्प्रत्ययः, ‘तुरिष्ठेमेयस्सु’ इति तृशब्दस्य लोपः, पूर्ववद्वि-

सद्य उंशते धेष्ठा । ५ वयमुं त्वा पथस्पते  
 रथं न वाजसातये । धिये पूषन्नयुज्महि ।  
 ६ पथस्पथः परिपति वचस्या कामेन कृतो

भक्तेराकारः । तौ तादृग्गुणौ युवां यस्माज्जोहवीमि, तस्मादिमं  
 स्तोमं जुषेथाम्, अस्मिन्निन्द्रियादिकं च धत्तमिति ॥

५ अथ सङ्गामं जित्वा जनतामेप्यतः 'पौष्णं चरुमनु निर्वपेत्' \*  
 इति पौष्णश्चरुः अनुनिर्वाप्यत्वेनाम्नातः । तत्र पुरोनुवाक्या—  
 वयमिति गायत्री त्रिपदा ॥ हे पथस्पते मार्गस्य पालयितः † ।  
 'षष्ठ्याः पतिपुत्र' इत्यादिना विसर्जनीयस्य सकारः, 'सुबा-  
 मन्त्रिते पराङ्गवत्स्वरे' इति षष्ठ्यन्तस्य पराङ्गवद्भावात् षष्ठ्यन्ता-  
 मन्त्रितसमुदायो निहन्यते । हे पूषन् वयमु वयमेव त्वामयुज्महि  
 योजयामः । 'छन्दसि लुङ्लङ्लिटः' इति लङ्, 'बहुळं  
 छन्दसि' इति शपो लुक् । कमिव?—रथं न रथमिव ।  
 उपरिष्ठादुपचारत्वात् ‡ उपमानार्थो नशब्दः । किमर्थ?—धिये  
 कर्मणे, कर्मसिध्यर्थम् । 'सावेकाचः' इति विभक्तेरुदात्तत्वम् ।  
 धीर्विशेष्यते—वाजसातये, वाजोऽन्नं स सन्यते लभ्यते अस्या-  
 मिति । अधिकरणार्थे क्तिनि, 'जनसनखनाम्' इत्यात्वम् ।  
 'मन्क्तिन्व्याख्यानशयनासनस्थानयाजकादिक्रीताः' इत्युत्तरपदान्तो-  
 दात्तत्वं बाधित्वा दासीभारादित्वात्पूर्वपदप्रकृतिस्वरत्वम् । ईदृश-  
 कर्मसिद्ध्यर्थं त्वां योजयामः इति ॥

६ तत्रैव याज्या—पथस्पथ इति चतुष्पदा त्रिष्टुप् ॥ पथ-  
 स्पथः सर्वस्य मार्गस्य । 'कस्कादिषु च' इति विसर्जनीयस्य

## अभ्यान्डर्कम् । स नो रासच्छुरुधश्चन्द्राग्रा

सकारः, 'अनुदात्तस्य च यत्रोदात्तलोपः' इति विभक्तेरुदात्तत्वम्, 'अनुदात्तं च' इत्याभ्रैडितस्यानुदात्तत्वम् । परिपतिं परिपालयितारम् । अव्ययपूर्वपदप्रकृतिस्वरत्वम् । अर्कं स्तोतव्यम् । अर्कस्तवने, कर्मणि घञ्; अर्चतेर्वा घञ्, 'चजोः कुचिण्यतोः' इति कुत्वम्, उभयताप्युञ्छादित्वादन्तोदात्तत्वम् । ईदृशं हि पूषणं कामेन वशीकृतो जनः वचस्या वचसा स्तोत्ररूपेण । तृतीयैकवचनस्य याजादेशः । अभ्यान्ट् अभिप्राप्नोति । तस्माद्दहमप्यद्य त्वामुपागतोस्मीति भावः । अशू व्याप्तौ, 'छन्दसि लुङ्लङ्लिटः' इति लङ्, शम्परस्मैपदे व्यत्ययेन, हल्ङ्चादिलोपे व्रश्चादिना षत्वम् । यद्वा—नशेर्गतिकर्मणः लुङि 'मन्त्रे घस' इति च्लेर्लुक्, 'छन्दस्यपि दृश्यते' इत्याडागमः । स पूषा नोऽस्मभ्यं रासत् ददातु । रातेर्लेटि 'सिब्वहुलं लेटि' इति सिप्, 'लेटोडाटौ' इत्याडागमः । किं ददातु ?—शुरुधः शोकस्य रुधः निवारयित्रीः । क्तिप्, कृदुत्तरपदप्रकृतिस्वरत्वम्, ष्टषोदरादित्वाद्द्वचञ्जनस्य लोपः । काः पुनस्ताः ?—चन्द्राग्राः ओषधीः; चन्द्रः हिरण्यं, असितजातिर्वा चन्द्रः, सः अग्रं प्रधानमीश्वरो वा यासां ताः अस्मभ्यं ददातु\* । इदानीं प्रज्ञावतामेव धनवत्तया प्रयोजनमिति तां प्रार्थ-

\*क.—किं ददातु ?—शुरुधः शुश्रुवो [शुचो] निरोध्रीरेव चन्द्राग्राः निर्मलाः ।

यद्वा—शुं क्षुधं दारियं वा निरुणद्धीति शुरुधः ॥

ग.—ओषधीः रजतजातिः धौतचन्द्रः [रजतजातिर्वाऽत्र चन्द्रः] धनानि ।

शुक् शोकः तां रुणद्धि निवारयतीति शुरुध् । शुक्छन्दस्य ककारलोप-

श्छान्दसः । वर्णागमो वर्णविपर्ययश्च । यौरा.....रण्यमग्रं मुखं यासां

ताः चन्द्राग्राः । अग्रः प्रधानमीश्वरो यासां ताः नः अस्मभ्यं ददातु.



धियं धियः सीषधाति प्र पूषा । क्षेत्रस्य  
पतिना वयः हितेनेव जयामसि । गामश्वं  
पोषयित्वा स नः ॥ २६ ॥ मृडातीदृशं ।

यते—धियं धियमित्यादिना चतुर्थेन पादेन ॥ सर्वा धियं प्रज्ञाम् । स पूषा प्रकर्षेण सीषधाति साधयत्वस्माकम् । सिद्धच-तेर्ण्यन्ताद्धातुत्वे कृते लेटि ' बहुळं छन्दसि ' इति शपश्लुद्धिर्वचनानि, ' बहुळं छन्दसि ' इत्यभ्यासस्यत्वम्, तुजादित्वादभ्यासस्य दीर्घः, वर्णव्यत्ययेन धातोर्ह्रस्वत्वम्, ' छेदोडादौ ' इत्यात्वम्, ' छन्दस्युभयथा ' इति लेट आर्धधातुकत्वाणिलेपः, ' इण्कोः ' इति षत्वम् । यद्वा—विकरणव्यत्ययेन च्लेः ' णिश्रि ' इत्यादिना चङ्द्धिर्वचनादिः, गौ चङ्चुपधाया ह्रस्वत्वम् ॥

"क्षेत्रपत्यं चरुं निर्वपेज्जनतामागत्य"\* इत्यस्य पुरोनु-वाक्या—चतुष्पदानुष्टुप् ॥ क्षेत्रस्य निष्पत्त्याधारस्य, पतिना पत्याऽधिष्ठात्रा । ' षष्ठीयुक्तश्छन्दसि वा ' इति विसंज्ञा । तेनानुगृह्यमाणा वयं जयामसि जयामः । ' इदन्तो मसि ' इति इकारः । केनेव ?—हितेनेव ; यथा हितेन मित्रेण जनेन अमित्रं जयति, एवं क्षेत्रपतिना जयेम । किं जयेम ?—गामश्वं पोषयित्वा पोषकमन्नादिकं प्रजाम् । आकारस्समुच्चये । गां चाश्वं च पोषयित्वा च । पुषेर्ण्यन्तात् ' स्तनिद्धिपुषि ' इत्यादिना इत्तुचप्रत्ययः, ' अयामन्ताल्वाय्येत्स्विष्णुषु ' इति णेरयादेशः । स च क्षेत्रपतिः नोस्मान् मृडाति मृडयतु सुखयतु । मृड सुखने, तौदा-

क्षेत्रस्य पते मधुमन्तमूर्मि धेनुरिव पयो  
अस्मासु धुक्ष्व । मधुश्चुतं घृतमिव सुपूत-

दिकः, 'लेयोडादौ' इत्याडागमः । ईदृशे यथोक्ते गवादा-  
वर्थे अस्मान् स्वामित्वेन स्थापयित्वा सुखयन्तु । 'त्यदादिषु  
दृशः' इति कच्, इदम ईशादेशः, ऋदुत्तरपदप्रकृतिस्वरत्वम् ।  
अत्र यणादेशसवर्णदीर्घयोरकरणेन तृतीयचतुर्थपादौ पूरयितव्यौ ॥

तैव याज्या—क्षेत्रस्य पत इति चतुष्पदा विष्टुप् ॥ हे  
क्षेत्रस्य पते । पराङ्गवद्भावेन षष्ठ्यामन्त्रितसमुदायस्य षाष्ठिक-  
मामन्त्रिताद्युदात्तत्वम् । मधुमन्तमूर्मि मधुरेण क्षीरादिना तद्वन्त-  
मूर्मि अरणशीलं गवादिसमुदायम् । 'अर्तेरूच्च' इति ऋगता-  
वित्यस्मात् मिप्रत्ययः ऊकारश्चान्तादेशः । मधुश्चुतं मधुरं  
क्षीरादिकमासिञ्चन्तं, न केवलं मधुमन्तं, अपि तु सर्वदा प्राणिभ्यः\*  
स्त्रवन्तम् । श्रुतिर् आसेचने, ऋदुत्तरपदप्रकृतिस्वरत्वम् । घृत-  
मिव सुपूतम् । 'सुः पूजायाम्' इति कर्मप्रवचनीयत्वम्,  
'स्वती पूजायाम्' इति प्रादिसमासः, तेनाव्ययपूर्वपदप्रकृति-  
स्वरत्वम्, गतित्वाभावात् 'सूपमानात् क्तः' इत्येवं न भवति ।  
ईदृशं गवादिसमुदायमस्मासु धुक्ष्व । स्वयमेव धुक्ष्व अस्मद्वात्स-  
ल्येन, यथा धेनुः पयस्स्वयमेव दुग्धे दोग्धृवात्सल्येन । कर्म-  
कर्तारि लकारः, 'न दुहस्तुनमां' इति यक्प्रतिषेधः । यद्वा—  
क्षेत्रमित्यव्याह्रियते, गवादिसमुदायं क्षेत्राणि, दुहिः स्वरितेत् ।  
किञ्च—ऋतस्य यज्ञस्य पतयोग्यादयो देवाः नोऽस्मान्स्मदीयं  
वा त्वया दीयमानं गवादिसमुदायं मृडयन्तु सुखयन्तु । 'छन्द-  
स्युभयथा' इति णिचस्सार्वधातुकत्वेन डिन्वाच्छ्रुधूपधगुणाभावः ॥

मृतस्य नः पतयो मृडयन्तु । <sup>९</sup>अग्ने नय  
सुपथां राये अस्मान् विश्वानि देव वयुनानि  
विद्वान् । युयोध्यस्मज्जुहुराणमेनो भूयिष्ठां ते

<sup>९</sup> अग्ने पथिकृते पुरोडाशमष्टाकपालं निर्वपेद्यो दर्शपूर्ण-  
मासयाजी सन्नमावास्यां वा पौर्णमासीं वातिपादयेत्\* इत्यस्य  
पुरोनुवाक्या—अग्ने नयेति त्रिष्टुप्चतुष्पदा ॥ हे अग्ने देव  
सुपथा शोभनेन मार्गेण शास्त्राविरुद्धेन । ‘परादिश्छन्दसि’  
इत्युत्तरपदाद्युदात्तत्वं, ‘आद्युदात्तं द्वचच्छन्दसि’ इति तु न  
भवति अन्तोदात्तत्वात्पथिन्शब्दस्य, क्रत्वादिर्वा द्रष्टव्यः, ‘न  
पूजनात्’ इति समासान्तप्रतिषेधः । ईदृशेन मार्गेणास्मान्नय ।  
किमर्थः?—राये धनाय ह्विर्लक्षणाय ; त्वदीयहविस्सम्पादनयोग्या  
वयं यथा भवामस्तथा कुर्वित्यर्थः । त्वं हि विश्वानि वयुनानि  
ज्ञानान्यभिप्रायान्विद्वान् । ‘अजियमिशीङ्भ्यश्च’ इत्यजेरुनन्-  
प्रत्ययः, ‘अजेर्व्यघञपोः’ इति वीभावश्च । किञ्च—एनः  
पापं दर्शपूर्णमासातिपात्तिलक्षणमस्मदस्मत्तः युयोधि अपनय ।  
यौतिः पृथग्भावे लोटि ‘बहुळं छन्दसि’ इति शपः श्लुः,  
‘वा छन्दसि’ इत्यपित्त्वाभावेन अङिच्वात् ‘अङितश्च’ इति  
धिभावः । कीदृशमेनः?—जुहुराणं कुटिलस्वभावम् । हुच्छर्  
कौटिल्ये इत्यस्मात् ‘हुच्छेस्सनो लुक् छलोपश्च’ इत्यानच्प्रत्ययः ।  
हुच्छितुमिच्छति जुहुराणम् । यद्वा—ह प्रसह्यकरणे, जुहोत्या-  
दिकः, तस्मात्ताच्छीलिके चानशि शपः श्लुः, ‘बहुळं छन्दसि’  
इत्युत्वम् । तदर्थं वयं ते तुभ्यं भूयिष्ठां बहुतमां नमउक्तिं

नमउक्तिं विधेम । <sup>10</sup>आ देवानामपि पन्था-  
मगन्म यच्छक्रवांम तदनु प्रवोदुम् । अग्नि-  
र्विद्वान्त्स यजात् ॥ २७ ॥ सेदु होता सो

नमस्कारोक्तिं विधेम क्रियास्म । विधविधाने, आशिषि लिङ्,  
'लिङ्चाशिषि' इत्यङ्, यासुडादिः, 'छन्दस्युभयथा' इति  
सार्वधातुकत्वात्सलोपः, अव्ययपूर्वपदप्रकृतिस्वरत्वम् । नमस आद्यु-  
दात्तत्वम् । 'पथो वा एषः'\* इत्यादि ब्राह्मणम् ॥

<sup>10</sup>तत्रैव याज्या—आ देवानामिति चतुष्पदा त्रिष्टुप् ॥ देवानां  
पन्थां पन्थानं कर्ममार्गं आगन्म आगता भूयास्म । 'मन्त्रे  
घसह्वर' इत्यादिना च्छेर्लुक् । यद्वा—'बहुळं छन्दसि' इति  
शपो लुक् । 'पथिमथोस्सर्वनामस्थाने' इति पथिन्शब्दस्याद्यु-  
दात्तत्वम्, द्वितीयैकवचनेपि व्यत्ययेन 'पथिमथ्यृभुशामात्'  
इत्यात्वम् । ये वयं कालातिपत्त्या कर्ममार्गात्प्रच्युतास्तेपि वयम् ।  
यद्वा—यतः कर्ममार्गात्प्रच्युताः, तमपि पन्थानमागन्म । किं  
कात्स्न्येन सर्वं निर्वोदुं शक्यत इत्यत आह—यच्छक्रनवाम  
यावत्किञ्चिदेव विषये अनुष्ठानं शक्याम । लोच्याडागमः, सति-  
शिष्टो विकरणस्वरः । तदनु प्रवोदुं तच्छक्यं कर्मजातं अनु-  
क्रमेणाविच्छेदेन निर्वोदुं पन्थानमगन्म । अविच्छेदेनानुष्ठानं  
प्रवाहः । प्रवोदुमित्यत्र 'तादौ च निति कृत्यतौ' इति गतेः  
प्रकृतिस्वरत्वम् । शक्त्या कर्मप्रवाहो लक्ष्यत इति लक्षणे  
अनोः कर्मप्रवचनीयत्वम् । यद्वा—तदिति लिङ्गव्यत्ययेन नपुं-

सकत्वम्, तं पन्थानमनु प्रवोढुं यस्माद्भयं शक्नवाम । सम्भावने  
 लोट् । तस्मात्तमागता वयमिति । ननु तदवस्थमेव कर्मणो  
 वैकल्यं, कथं वा निर्वोढुं शक्यत इत्यत आह—स एव  
 खल्वग्निः पथिकृन्नामा यजात् यजेत् अविगुणं यागं निर्वर्तयि-  
 ष्यति अनतिपन्नतां कर्मणस्सम्पादयिष्यति । लोट् आडागमः ।  
 कोस्य विशेष इत्यत आह—विद्वान् सम्यग्यागसम्पादनोपायज्ञः ।  
 ननु देवानां यागेलिपन्ने किमग्निना शक्यमित्यत आह—स एव  
 खल्वग्निः होता देवानां साधु आह्वाता । ह्ययतेस्तृनि ' बहुळं  
 छन्दसि ' इति सम्प्रसारणम् । देवाः खल्वग्निना हूयमानाः  
 कर्मणो वैगुण्यमनादृत्य आगमिष्यन्तीति । अधुना किमग्निना  
 अशक्यं कर्तुमिति प्रतिपाद्यते—स खल्वग्निः अध्वरान् यागान्  
 कल्पयाति कल्पयति अकालकृतानपि फलप्रदानसमर्थान् करोति ।  
 यद्वा—अध्वरान् ध्वरैः कर्मणो वारकैः कालतिपच्यादिदोषैः  
 रहितानस्मान् अस्मद्यागान्वा करोतु । एवं हि ' नञ् सुभ्याम् '  
 इत्युत्तरपदान्तोदात्तत्वं लभ्यते । ननु कालो बलवान्, तत्कथं  
 तदतिपत्तिः अग्निना परिहर्तुं शक्यत इत्यत आह—स एव  
 खल्वग्निः ऋतून् कालावयवान् कल्पयाति, आदित्यात्मनाप्यग्ने-  
 रेवावस्थितत्वात् । यः कालस्यैव स्रष्टा स कथं विपन्नकालं  
 अविपन्नं कर्तुं न शक्नुयादिति भावः । अत्र स इति पदं  
 चतुः प्रयुज्यते । तत्र संहितायां प्रथमस्य ' एतत्तदोः '  
 इति प्रथमा लुप्यते । द्वितीयस्य तु ' सोचि लोपे चेतु ' इति  
 लुप्यते । तृतीयस्य तु ' अतो रोः ' इति रोरुत्वे, गुणे च  
 कृते, ' अनुदात्ते च कुधपरे ' इति रोः प्रकृतिभावः । चतुर्थस्य  
 तु ' भोभगोअघोअपूर्वस्य योशि ' इति यत्वे कृते, ' लोप-  
 शशाकल्यस्य ' इति लुप्यते, लोपस्यासिद्धत्वाद्गुणो न क्रियते ॥

अध्वरान्धस ऋतून्कल्पयाति । <sup>11</sup>यद्वाहिष्ठं तद्-  
ग्रये बृहदर्चं विभात्रसो । महिषीव त्वद्रयि-

<sup>11</sup>तत्रैव स्विष्टकृतः पुरोनुवाक्या—यद्वाहिष्ठमिति चतुष्पदानुष्टुप् ॥ वाहिष्ठं वाहयितृतमं प्रीतिः प्रापयितृ । स्तोत्रमेव चेदृशं भवति । तस्मादीदृशं यत् स्तोत्रं तद्ग्रये अग्न्यर्थमेव । अग्निरेव रमणीयं स्तोत्रमर्हति, तस्मादीदृशेन स्तोत्रेण त्वामेव स्तौमीति भावः । वाहयितृशब्दात् ‘तुश्छन्दसि’ इतीष्टन्प्रत्ययः, ‘तुरिष्ठेमेयस्सु’ इति तृशब्दलोपः, व्यत्ययेन तस्यासिद्धत्वमनादृत्य ‘टेः’ इति टिलोपः । यद्वा—वाह प्रयत्ने इत्यस्माद्धातोस्तृजन्तादिष्टन्प्रत्ययः । अभीष्टनिर्वहणं प्रयत्नः । हे विभावसो तेजोधन त्वमपि बृहत् प्रशस्तं मदीयं स्तोत्रं अर्चं बहुमन्यस्व अङ्गीकुरु । किमिति देवतान्तरं मुक्त्वा अग्निरेव स्तूयते इत्यत आह—त्वत् त्वत्तः रयिः धनं उत्पद्यते । उदीरत इति वक्ष्यमाणबहुवचनान्तमत्र एकवचनान्तविपरिणामेन सम्बध्यते । कस्मादिव?—महिषीव, महान् ऋषिर्महर्षिः महेश्वरः । षोडरादित्वादाकारस्येत्वम्, रेफलोपश्च । ततः पञ्चम्येकवचनस्य ‘सुपां सुलुक्’ इति लुक्\* । महाराजादिव त्वत्तो धनमुत्पद्यते । वृषादित्वादाद्युदात्तत्वम् । यद्वा—महिष्येव गृह्यते, यथा राजभार्यायाः रत्नादिकं लभते एवं त्वत्तोपि । ‘अविमह्योष्टिषच्’ इति महेष्टिषचि कृते टिन्वात् ङीप्, उदात्तनिवृत्तिस्वरेण ङीप उदात्तत्वे प्राप्ते ‘महिष्याषाढयोरिष्टकारण्यायाम्’ इत्या-

\*क—‘सुपां सुलुक्’ इति पूर्वसवर्ण ईकारः । ‘आद्युदात्तप्रकरणे दिवोदासादीनां छन्दस्युपसङ्ख्यानम्’ । यद्वा—महिषी राजभार्या । सापि महिषी । मत्वर्थीय ईकारः । पञ्चम्येकवचनस्य ‘सुपां सुलुक्’ इति लुक्.

स्त्वद्वाजा उदीरते । <sup>12</sup>अग्ने त्वं पारया नव्यो  
अस्मान्स्वस्तिभिरति दुर्गाणि विश्वा । पूश्च  
पृथ्वी बहुला न उर्वी भवां तोकाय तन-

द्युदात्तत्वम् । किञ्च—वाजाः अन्नान्यपि त्वत्तः उदीरते उत्प-  
द्यन्ते । ईर गतौ कम्पने च, इत्यदादिकोऽनुदात्तेत्, 'आत्मने-  
पदेष्वनतः' इत्यदादेशः ॥

<sup>12</sup>तत्रैव याज्या—अग्ने त्वमिति चतुष्पदा त्रिष्टुप् ॥ हे अग्ने  
त्वं नव्यः, नव एव नव्यः । 'वस्वपसोककविक्षेमवचोनिष्केवल-  
कथजनपूर्वनवसूरमर्तयविष्टेभ्यश्छन्दसि स्वार्थे यद्वक्तव्यः' इति  
स्वार्थे यत्प्रत्ययः, 'यतो नावः' इत्याद्युदात्तत्वम् । अस्मा-  
नतिपारय अतिक्रम्य पारय । पार तीर कर्मसमाप्तौ । अविकल-  
कर्मणः कुरु । किमतिक्रम्य?—विश्वा विश्वानि । 'शेच्छन्दसि  
बहुळम्' इति लोपः । दुर्गाणि दुःखेन गच्छन्ति येषु तानि  
दुर्गाणि विध्यपराधलक्षणानि पापानि । 'सुदुरोरधिकरणे' इति  
गमेर्ङः, कृदुत्तरपदप्रकृतिस्वरत्वम् । तान्यतिक्रम्यास्मान्पारय ।  
'अन्येषामपि दृश्यते' इति संहितायां दीर्घत्वम् । नव्यो  
अस्मानिति 'प्रकृत्यान्तःपादमव्यपरे' इति प्रकृतिभावः ।  
स्वस्तिभिश्शोभनैर्मागैः दुर्गातिक्रमणोपायभूतैः । अस गतौ 'क्चि-  
क्तौ च संज्ञायाम्' इति क्चिच्, 'तितुत्र' इतीट्प्रतिषेधः, कृदु-  
त्तरपदप्रकृतिस्वरत्वम् । किञ्च—नोऽस्माकं तत्र वसतां पूः नगरी  
निवासस्थानं, पृथ्वी विस्तीर्णा महावकाशा अविकलकर्मफलोप-  
भोगयोग्या भवत्विति शेषः । पृथुशब्दः कुप्रत्ययान्तत्वादन्तो-  
दात्तः, 'ओतो गुणवचनात्' इति डीप्, 'उदात्तयणो हल्पू-  
र्वात्' इति नद्या उदात्तत्वम् । किञ्च—अस्माकं तत्र वसतां

## यायु शं योः । <sup>13</sup>त्वमग्ने व्रतपा असि देव

उर्वी मेदिनी । स एव स्वरः । सा बहुळा भवतु बहुभि-  
 र्धनधान्यपश्व्वादिभिस्तद्वती भवतु । सिध्मादिलक्षणो लच् । यद्वा—  
 बहूनामर्थानां लात्री आदात्री उत्पादयित्री भवतु । लातेः 'आतो-  
 नुपसर्गे' इति कः । किञ्च—तोकाय अस्मदीयाय अपत्याय  
 तनयाय तस्यापत्याय अस्मत्पौत्राय शं शमयिता रोगाणां भव ।  
 शमेर्ण्यन्तात्किप्, मितां ह्रस्वः, 'णेरनिटि' इति णिलोपः ।  
 किञ्च—योः यापयिता पृथक्कर्ता आगामिनां भयानां अस्मदीय-  
 जनसकाशादपनेता च भव । यौतेः 'अन्येभ्योपि दृश्यन्ते'  
 इति विच्, 'ओतो णित्' इति बहुलवचनान्न भवति ।  
 'षष्ठ्यर्थे चतुर्थी वक्तव्या' इति वा 'क्रियार्थोपपदस्य च  
 कर्मणि स्थानिनः' इति वा चतुर्थ्यौ । तोकं तनयं च रक्षितुं  
 शं योश्च भव । 'द्व्यचोतस्तिडः' इति संहितायामस्य दीर्घत्वम् ॥

<sup>13</sup> अग्नेये व्रतपतये पुरोडाशमष्टकपालं निर्वपेद्य आहिताग्नि-  
 ससन्नव्रत्यामिव चरेत्\* इत्यस्य पुरोनुवाक्या—त्वमग्ने इति  
 त्रिपदा गायत्री, अष्टकसप्तकषड्कपदा प्रतिष्ठानात्री, 'षट्सप्तका-  
 ष्टकैर्वर्धमाना । विपरीता प्रतिष्ठा'† इति वचनात् ॥ देव इति  
 सप्तमीबहुवचनस्य 'सुपां सुलुक्' इत्यादिना स्वादेशः । आकारौ  
 समुच्चयवाचिनौ । हे अग्ने देवेषु च मर्त्येषु च त्वमेव व्रतपाः व्रतानां  
 पाता रक्षकः नान्यः कश्चित् । पातेः 'अन्येभ्योपि दृश्यन्ते'  
 इति वचनाद्विच्,‡ कृदुत्तरपदप्रकृतिस्वरत्वम् । किञ्च—त्वमेव  
 यज्ञेषु ईड्यः स्तुत्यः । 'ईडवन्दवृशंसुदुहां ण्यतः' इत्याद्युदात्तत्वम् ।  
 अतोस्मानखण्डितव्रतान् पाहि । त्वामेव वयं स्तुम इति भावः ॥



## आ मर्त्येष्व्वा । त्वं यज्ञेष्वीड्यः । <sup>14</sup> यद्वो वयं

<sup>14</sup>तत्रैव याज्या—यद् इति चतुष्पदा त्रिष्टुप् ॥ हे देवा वो युष्माकं विदुषामखण्डितज्ञानानां सम्बन्धीनि व्रतानि कर्माणि वयं अविदुष्टरासः अविद्वत्तराः क्षणेक्षणे सम्भाव्यमानप्रमादाः । अयस्मयादित्वेन भत्वाद्गतोस्सम्प्रसारणम्, 'आज्जसेरसुक्', अव्ययपूर्वपदप्रकृतिस्वरत्वम् । ईदृशा वयं यद्यस्मात् प्रमिनाम हिंसितवन्तः । मीड् हिंसायां ऋचादिः, तस्मात् 'उपसंवादाशङ्कयोश्च' इत्याशङ्कायां लेट् । कारणतः कार्यानुमानमाशङ्का । अज्ञानातिशयेन कर्मलोप आशङ्क्यते । 'लेटोडाटौ' इत्याडागमः, 'स उत्तमस्य' इति सकारलोपः, 'मीनातेर्निगमे' इति धातोः ह्रस्वत्वम्, 'हिनुमीना' इति णत्वं बहुलवचनान्न भवति । तत् तस्मात्कारणाद्विश्वं (अ) खण्डितं सर्वं कर्मजातं अग्निरेवायमिज्यमानः व्रतपतिनामा आपृणाति आभिसुख्येन पूरयतु अखण्डितमापादयतु । पृ पालनपूरणयोः, लेट् 'प्वादीनां ह्रस्वः' इति ह्रस्वत्वम्, विकरणव्यत्ययो वा । तत्रैव हेतुः—विद्वान्, यस्मादयमग्निर्विद्वान् । 'विदेशशतुर्वसुः' 'उगिदचाम्' इति नुम्, 'सान्तमहतस्संयोगस्य' इति दीर्घः, संयोगान्तलोपः । सर्वज्ञ इत्यर्थः । तस्मादापूरणोपायज्ञो यथा स्यात्तथा\* कर्तुं समर्थ एवेति भावः । के पुनस्त उपाया इत्यत आह—येभिर्भ्यैः । 'बहुलं छन्दसि' इति भिस ऐस् । ऋतुभिः कालावयवैः पौर्णमास्यादिभिः युष्मान् देवानग्न्या[न्ना]दीन् कल्पयाति देवशब्दवाच्यहविल्जाद्यैः [दीन् यैः] कल्पयति कल्पयितुमर्हति । 'अर्हे कृत्यतृचश्च' इति लिङ्गर्थे लेट्, पूर्ववदाडागमः । तत्कालादीन् वयवान् विदुषोभ्येः व्रतस्याखण्डितत्वापादनमात्रं किय-

\*ग-सर्वज्ञ इत्यर्थः । आपूरणोपायज्ञ एवं.

†ख-तत्कालाद्य.

प्रमिनाम व्रतानि विदुषां देवा अविदुष्टरासः ।  
अग्निष्टद्विध्वमा पृणाति विद्वान् येभिर्देवाः  
ऋतुभिः कल्पयाति ॥ २८ ॥

जुषेथामा स नो यजादा त्रयोविंशतिश्च ॥ १४ ॥

इषे त्वां यज्ञस्य शुन्धध्वं कर्मणे वां देवोर्वधूतं  
धृष्टिस्सं वपास्या ददे प्रत्युष्टं कृष्णोसि  
भुवनमसि वाजस्योभा वां  
चतुर्दश ॥ १४ ॥

इषे दृष्टं भुवनमष्टाविंशतिः ॥ २८ ॥

इति प्रथमकाण्डे प्रथमः प्रपाठकः.

इति भावः । तस्माद्भूतमनेन खण्डितमिति भवद्विरुद्धेगो न  
कार्यः । अत्र संहितायामग्निष्टदिति 'युष्मत्तत्तत्क्षुष्वन्तःपादम्'  
इति षः । ऋतुभिरित्यत्र 'दीर्घादिति समानपादे' इति रुत्वम्,  
'आतोडि नित्यम्' इत्यनुनासिकः । एतदुक्तं भवति—अयमग्निः  
येः पर्वभिरस्माभिः अननुष्ठितैरसन्तुष्टस्तद्विद्वान्\* वर्तते तैस्सर्वै-  
रदुष्टैः[नुष्ठितैः]रिव अस्मदनुग्रहाय सन्तुष्टः स देवानपीष्टानिव  
इष्टानस्मद्विषये प्रसन्नान् करोतु ॥

इति प्रथमकाण्डे प्रथमप्रपाठके चतुर्दशोनुवाकः.


इति भट्टभास्करविरचिते यजुर्वेदभाष्ये ज्ञानयज्ञाख्ये

प्रथमकाण्डे प्रथमः प्रपाठकः.

# तैत्तिरीयसंहितायाः

## पदपाठः

प्रथमकाण्डे प्रथमः प्रश्नः



इषे । त्वा । ऊर्जे । त्वा । वायवः । स्थ ।  
उपायव इत्युप-आयवः । स्थ । देवः । वः ।  
सविता । प्रेति । अर्पयतु । श्रेष्ठतमायेति श्रेष्ठ-  
तमाय । कर्मणे । एति । प्यायध्वम् । अघ्नियाः ।  
देवभागमिति देव-भागम् । ऊर्जस्वतीः । पर्य-  
स्वतीः । प्रजावतीरिति प्रजा-वतीः । अनमीवाः ।  
अयक्ष्माः । मा । वः । स्तेनः । ईशत । मा ।  
अघशस् इत्यघ-शस् । रुद्रस्य । हेतिः ।  
परीति । वः । वृणक्तु । ध्रुवाः । अस्मिन् । गोप-  
ताविति गो-पता । स्यात् । बहीः । यजमानस्य ।  
पशून् । पाहि ॥ १ ॥

इषे त्रिचत्वारिंशत् ॥ १ ॥

यज्ञस्य । घोषत् । असि । प्रत्युष्टमिति प्रति-  
उष्टम् । रक्षः । प्रत्युष्टा इति प्रति-उष्टाः । अरातयः-  
प्रेति । इयम् । अगात् । विषणा । बर्हिः । अच्छ ।

मनुना । कृता । स्वधयेति स्व-धया । वितुष्टेति  
 वि-तुष्टा । ते । एति । वहन्ति । कवयः । पुरस्तात् ।  
 देवेभ्यः । जुष्टम् । इह । बर्हिः । आसद् इत्या-  
 सदे । देवानाम् । परिषूतमिति परि-सूतम् । असि ।  
 वर्षवृद्धमिति वर्ष-वृद्धम् । असि । देवबर्हिरिति देव-  
 बर्हिः । मा । त्वा । अन्वक् । मा । तिर्यक् । पर्व ।  
 ते । राध्यासम् । आच्छेत्तेत्या-छेत्ता । ते । मा ।  
 रिषम् । देवबर्हिरिति देव-बर्हिः । शतवल्शमिति  
 शत-वल्शम् । वीति । रोह । सहस्रवल्शा इति  
 सहस्र-वल्शाः ॥ २ ॥ वीति । वयम् । रुहेम् ।  
 पृथिव्याः । सम्पृच इति सं-पृचः । पाहि । सुसम्भृ-  
 तेति सु-सम्भृता । त्वा । समिति । भ्रामि ।  
 अदित्यै । रास्ना । असि । इन्द्राण्यै । संनहनमिति  
 सं-नहनम् । पूषा । ते । ग्रन्थिम् । ग्रधातु । सः ।  
 ते । मा । एति । स्थात् । इन्द्रस्य । त्वा । बाहु-  
 भ्यामिति बाहु-भ्याम् । उदिति । यच्छे । बृह-  
 स्पतैः । मूर्धा । हरामि । उरु । अन्तरिक्षम् ।  
 अन्विति । इहि । देवङ्गममिति देव-गमम् ।  
 असि ॥ ३ ॥

सहस्रवल्शा अष्टाविंशच्च ॥ २ ॥

शुन्धध्वम् । दैव्याय । कर्मणे । देवयज्याया  
 इति देव-यज्यायै । मातरिर्श्वनः । धर्मः । असि ।  
 द्यौः । असि । पृथिवी । असि । विश्वधाया इति विश्व-  
 धायाः । असि । परमेण । धाम्ना । ह२ह॑स्व । मा ।  
 ह्याः । वसूनाम् । पवित्रम् । असि । शतधारमि-  
 ति शत-धारम् । वसूनाम् । पवित्रम् । असि ।  
 सहस्रधारमिति सहस्र-धारम् । हुतः । स्तोकः ।  
 हुतः । द्रप्सः । अग्नये । बृहते । नाकाय । स्वाहा ।  
 द्यावापृथिवीभ्यामिति द्यावा-पृथिवीभ्याम् । सा ।  
 विश्वायुरिति विश्व-आयुः । सा । विश्वव्यचा  
 इति विश्व-व्यचाः । सा । विश्वकर्मेति विश्व-  
 कर्मा । समिति । पूज्यध्वम् । ऋतावरीरित्यृत-  
 वरीः । ऊर्मिणीः । मधुमत्तमा इति मधुमत्-  
 तमाः । मन्द्राः । धनस्य । सातये । सोमेन ।  
 त्वा । एति । तनञ्मि । इन्द्राय । दधि । विष्णो  
 इति । हव्यम् । रक्षस्व ॥ ४ ॥

सोमेनाष्टौ च ॥ ३ ॥

कर्मणे । वाम् । देवेभ्यः । शक्रेयम् । वेषाय ।  
 त्वा । प्रत्युष्टमिति प्रति-उष्टम् । रक्षः । प्रत्युष्टा

इति प्रति-उष्ट्राः । अरांतयः । धूः । असि ।  
 धूर्व । धूर्वन्तम् । धूर्व । तम् । यः । अस्मान् ।  
 धूर्वति । तम् । धूर्व । यम् । वयम् । धूर्वामः ।  
 त्वम् । देवानाम् । असि । सस्त्रितममिति सस्त्रि-  
 तमम् । परिप्रतममिति परि-तमम् । जुष्टतममि-  
 ति जुष्ट-तमम् । वह्नितममिति वह्नि-तमम् ।  
 देवहूतममिति देव-हूतमम् । अहुतम् । असि ।  
 हविर्धानमिति हविः-धानम् । ह्रस्व । मा ।  
 ह्वाः । मित्रस्य । त्वा । चक्षुषा । प्रेति । ईक्षे ।  
 मा । भेः । मा । समिति । विकथाः । मा ।  
 त्वा ॥ ५ ॥ हिंसिषम् । उरु । वाताय ।  
 देवस्य । त्वा । सवितुः । प्रसव इति प्र-सवे ।  
 अश्विनोः । बाहुभ्यामिति बाहु-भ्याम् । पूष्णः ।  
 हस्ताभ्याम् । अग्रये । जुष्टम् । निरिति । वपामि ।  
 अग्नीषोमाभ्यामित्यग्नी-सोमाभ्याम् । इदम् ।  
 देवानाम् । इदम् । उ । नः । सह । स्फात्यै ।  
 त्वा । न । अरात्यै । सुवः । अभि । वीति ।  
 ख्येषम् । वैश्वानरम् । ज्योतिः । ह्रस्वन्ताम् ।  
 दुर्याः । द्यावापृथिव्योरिति द्यावा-पृथिव्योः ।  
 उरु । अन्तरिक्षम् । अन्विति । इहि । अदित्याः ।

त्वा । उपस्थ इत्युप-स्थे । सादयामि । अग्ने ।  
हव्यम् । रक्षस्व ॥ ६ ॥

मा त्वा षट्त्वारिंशच्च ॥ ४ ॥

देवः । वः । सविता । उदिति । पुनातु ।  
अच्छिद्रेण । पवित्रेण । वसोः । सूर्यस्य । रश्मि-  
भिरिति रश्मि-भिः । आपः । देवीः । अग्नेपुव  
इत्यग्ने-पुवः । अग्नेगुव इत्यग्ने-गुवः । अग्ने ।  
इमम् । यज्ञम् । नयत । अग्ने । यज्ञपतिमिति  
यज्ञ-पतिम् । धत्त । युष्मान् । इन्द्रः । अवृणीत ।  
वृत्रतूर्य इति वृत्र-तूर्ये । यूयम् । इन्द्रम् ।  
अवृणीध्वम् । वृत्रतूर्य इति वृत्र-तूर्ये । प्रोक्षि-  
ता इति प्र-उक्षिताः । स्थ । अग्र्ये । वः ।  
जुष्टम् । प्रेति । उक्षामि । अग्नीषोमाभ्यामित्य-  
ग्नी-सोमाभ्याम् । शुन्धध्वम् । देव्याय । कर्मणे ।  
देवयज्याया इति देव-यज्यार्यै । अवधूतमित्यव-  
धूतम् । रक्षः । अवधूता इत्यव-धूताः । अरा-  
तयः । अदित्याः । त्वक् । असि । प्रतीति ।  
त्वा ॥ ७ ॥ पृथिवी । वेत्तु । अधिषवणमित्य-  
धि-सर्वनम् । असि । वानस्पत्यम् । प्रतीति ।

त्वा । अदित्याः । त्वक् । वेत्तु । अग्नेः । तनूः ।  
 असि । वाचः । विसर्जनमिति वि-सर्जनम् ।  
 देववीतय इति देव-वीतये । त्वा । गृह्णामि ।  
 अद्रिः । असि । वानस्पत्यः । सः । इदम् ।  
 देवेभ्यः । हव्यम् । सुशमीति सु-शमि ।  
 शमिष्व । इषम् । एति । वद । ऊर्जम् । एति ।  
 वद । द्युमदिति द्यु-मत् । वदत् । वयम् ।  
 सङ्घातमिति सं-घातम् । जेष्म । वर्षवृद्धमिति  
 वर्ष-वृद्धम् । असि । प्रतीति । त्वा । वर्षवृद्ध-  
 मिति वर्ष-वृद्धम् । वेत्तु । परापूतमिति परा-  
 पूतम् । रक्षः । परापूता इति परा-पूताः ।  
 अरांतयः । रक्षसाम् । भागः । असि । वायुः ।  
 वः । वीति । विनक्तु । देवः । वः । सविता ।  
 हिरण्यपाणिरिति हिरण्य-पाणिः । प्रतीति ।  
 गृह्णातु ॥ ८ ॥

त्वा भाग एकादश च ॥ ५ ॥

अवधूतमित्यव-धूतम् । रक्षः । अवधूता  
 इत्यव-धूताः । अरांतयः । अदित्याः । त्वक् ।  
 असि । प्रतीति । त्वा । पृथिवी । वेत्तु । दिवः ।



स्कम्भनिः । असि । प्रतीति । त्वा । अदित्याः ।  
 त्वक् । वेत्तु । धिषणा । असि । पर्वत्या । प्रतीति ।  
 त्वा । दिवः । स्कम्भनिः । वेत्तु । धिषणा । असि ।  
 पार्वतेयी । प्रतीति । त्वा । पर्वतिः । वेत्तु ।  
 देवस्य । त्वा । सवितुः । प्रसव इति प्र-सवे ।  
 अश्विनोः । बाहुभ्यामिति बाहु-भ्याम् । पूष्णः ।  
 हस्ताभ्याम् । अधीति । वषामि । धान्यम् ।  
 असि । धिनुहि । देवान् । प्राणायेति प्र-अ-  
 नाय । त्वा । अपानायेत्यप-अनाय । त्वा ।  
 व्यानायेति वि-अनाय । त्वा । दीर्घाम् ।  
 अन्विति । प्रसितिमिति प्र-सितिम् । आयुषे ।  
 धाम् । देवः । वः । सविता । हिरण्यपाणिरिति  
 हिरण्य-पाणिः । प्रतीति । गृह्णातु ॥ ९ ॥

प्राणाय त्वा पञ्चदश च ॥ ६ ॥

धृष्टिः । असि । ब्रह्म । यच्छ । अपेति ।  
 अग्ने । अग्निम् । आमादमित्याम-अदम् ।  
 जहि । निरिति । क्रव्यादमिति क्रव्य-अदम् ।  
 सेध । एति । देवयजमिति देव-यजम् । वह ।  
 निर्दग्धमिति निः-दग्धम् । रक्षः । निर्दग्धा

इति निः-दग्धाः । अरांतयः । ध्रुवम् ।  
 असि । पृथिवीम् । दृ२ह । आयुः । दृ२ह ।  
 प्रजामिति प्र-जाम् । दृ२ह । सजातानिति  
 स-जातान् । अस्मै । यजमानाय । परीति ।  
 ऊह । ध्रुम् । असि । अन्तरिक्षम् । दृ२ह ।  
 प्राणमिति प्र-अनम् । दृ२ह । अपानमित्यप-  
 अनम् । दृ२ह । सजातानिति स-जातान् ।  
 अस्मै । यजमानाय । परीति । ऊह । ध्रु-  
 णम् । असि । दिवम् । दृ२ह । चक्षुः ॥१०॥  
 दृ२ह । श्रोत्रम् । दृ२ह । सजातानिति स-  
 जातान् । अस्मै । यजमानाय । परीति ।  
 ऊह । धर्म । असि । दिशः । दृ२ह । योनिम् ।  
 दृ२ह । प्रजामिति प्र-जाम् । दृ२ह । सजा-  
 तानिति स-जातान् । अस्मै । यजमानाय ।  
 परीति । ऊह । चितः । स्थ । प्रजामिति  
 प्र-जाम् । अस्मै । रयिम् । अस्मै । सजा-  
 तानिति स-जातान् । अस्मै । यजमानाय ।  
 परीति । ऊह । भृगूणाम् । अङ्गिरसाम् । तपसा ।  
 तप्यध्वम् । यानि । धर्म । कपालानि । उप-  
 चिन्वन्तीत्युप-चिन्वन्ति । वेधसः । पूष्णः ।

तानि । अपीति । व्रते । इन्द्रवायू इतीन्द्र-वायू ।  
वीति । मुञ्चताम् ॥ ११ ॥

चक्षुरष्टाचत्वारिंशच्च ॥ ७ ॥

समिति । वषामि । समिति । आपः । अद्वि-  
रित्यत्-भिः । अगमत् । समिति । ओषधयः ।  
रसेन । समिति । रेवतीः । जगतीभिः । मधुम-  
तीरिति मधु-मतीः । मधुमतीभिरिति मधु-  
मतीभिः । सृज्यध्वम् । अद्भ्य इत्यत्-भ्यः ।  
परीति । प्रजाता इति प्र-जाताः । स्थ । समि-  
ति । अद्विरित्यत्-भिः । पृच्यध्वम् । जनयत्यै ।  
त्वा । समिति । यौमि । अग्रये । त्वा । अग्नी-  
षोमाभ्यामित्यग्नी-सोमाभ्याम् । मखस्य ।  
शिरः । असि । घर्मः । असि । विश्वायुरिति  
विश्व-आयुः । उरु । प्रथस्व । उरु । ते । ब्रह्म-  
पतिरिति यज्ञ-पतिः । प्रथताम् । त्वचम् ।  
गृहीष्व । अन्तरितमित्यन्तः-इतम् । रक्षः ।  
अन्तरिता इत्यन्तः-इताः । अरातयः । देवः ।  
त्वा । सविता । श्रपयतु । वर्षिष्ठे । अधीति ।  
नाके । अग्निः । ते । तनुवम् । मा । अतीति ।

धाक् । अग्ने । हव्यम् । रक्षस्व । समिति ।  
ब्रह्मणा । पृच्यस्व । एकताय । स्वाहा ।  
द्विताय । स्वाहा । त्रिताय । स्वाहा ॥ १२ ॥

सविता द्वाविंशतिश्च ॥ ८ ॥

एति । इदे । इन्द्रस्य । बाहुः । असि ।  
दक्षिणः । सहस्रभृष्टिरिति सहस्र-भृष्टिः ।  
शततेजा इति शत-तेजाः । वायुः । असि ।  
तिग्मतेजा इति तिग्म-तेजाः । पृथिवि । देवय-  
जनीति देव-यजनि । ओषध्याः । ते । मू-  
लम् । मा । हिंसिषम् । अपहत इत्यप-  
हतः । अरुः । पृथिव्यै । व्रजम् । गच्छ ।  
गोस्थानमिति गो-स्थानम् । वर्षतु । ते ।  
द्यौः । बधान । देव । सवितः । परमस्याम् ।  
परावतीति परा-वति । शतेन । पार्श्वैः । यः ।  
अस्मान् । द्वेष्टि । यम् । च । वयम् । द्विष्मः ।  
तम् । अतः । मा । मौक् । अपहत इत्यप-  
हतः । अरुः । पृथिव्यै । देवयजन्या इति  
व-यजन्यै । व्रजम् ॥ १३ ॥ गच्छ । गोस्था-  
मिति गो-स्थानम् । वर्षतु । ते । द्यौः ।

वधान । देव । सवितः । परमस्याम् । परावतीति  
 परा-वति । शतेन । पार्शैः । यः । अस्मान् ।  
 द्वेष्टि । यम् । च । वयम् । द्विष्मः । तम् । अतः ।  
 मा । मौक् । अपहत इत्यप-हतः । अररुः ।  
 पृथिव्याः । अदेवयजन इत्यदेव-यजनः । व्रजम् ।  
 गच्छ । गोस्थानमिति गो-स्थानम् । वर्षतु ।  
 ते । द्यौः । वधान । देव । सवितः । परमस्याम् ।  
 परावतीति परा-वति । शतेन । पार्शैः । यः ।  
 अस्मान् । द्वेष्टि । यम् । च । वयम् । द्विष्मः ।  
 तम् । अतः । मा ॥ १४ ॥ मौक् । अररुः ।  
 ते । दिवम् । मा । स्कान् । वसवः । त्वा ।  
 परीति । गृह्णन्तु । गायत्रेण । छन्दसा । रुद्राः ।  
 त्वा । परीति । गृह्णन्तु । त्रैष्टुभेन । छन्दसा ।  
 आदित्याः । त्वा । परीति । गृह्णन्तु । जागतेन ।  
 छन्दसा । देवस्य । सवितुः । सवे । कर्म । कृण्व-  
 न्ति । वेधसः । ऋतम् । असि । ऋतसदनमित्यृ-  
 त-सदनम् । असि । ऋतश्रीरित्यृत-श्रीः ।  
 असि । धाः । असि । स्वधेति स्व-धा । असि ।  
 उर्वी । च । असि । वस्वी । च । असि । पुरा ।  
 क्रूरस्य । विसृप इति वि-सृपः । विरिञ्चिन्निति

वि-र॒ष्णिन् । उ॒दा॒दा॒येत्युत्-आ॒दाय॑ । पृथि-  
वीम् । जी॒रदा॑नु॒रिति॑ जी॒र-दा॑नुः । याम् ।  
ऐर॑यन् । च॒न्द्रम॑सि । स्व॒धाभि॑रिति॑ स्व-  
धाभिः । ताम् । धी॒रा॑सः । अ॒नुदृ॑श्येत्यनु-दृश्यं ।  
य॒जन्ते ॥ १५ ॥

दे॒व्य॒जन्त्यै॑ व्र॒जन्त॑मतो मा वि॒र॒ष्णि-  
त्रेका॑दश च ॥ १ ॥

प्रत्यु॑ष्टमि॒ति॒ प्रति॑-उ॒ष्टम् । रक्षः । प्रत्यु॑ष्टा  
इति॑ प्रति॑-उ॒ष्टाः । अ॒रा॒तयः । अ॒ग्नेः । वः ।  
तेजि॑ष्ठेन । तेज॑सा । नि॒रिति॑ । त॒पामि॑ । गो॒ष्ठ-  
मिति॑ गो-स्थम् । मा । नि॒रिति॑ । मृ॒क्षम् ।  
वा॒जिन॑म् । त्वा । स॒प॒त्न॒सा॒हमि॑ति॑ स॒प॒त्न-सा॒हम् ।  
समि॑ति॑ । मा॒र्जिम् । वाच॑म् । प्रा॒णमि॑ति॑ प्र-  
अ॒नम् । चक्षुः । श्रोत्र॑म् । प्र॒जामि॑ति॑ प्र-जाम् ।  
योनि॑म् । मा । नि॒रिति॑ । मृ॒क्षम् । वा॒जिनी॑म् ।  
त्वा । स॒प॒त्न॒सा॒हीमि॑ति॑ स॒प॒त्न-सा॒हीम् । समि॑ति॑ ।  
मा॒र्जिम् । आ॒शा॒स॒ानेत्या॑-शा॒साना॑ । सौ॒म॒न॒-  
सम् । प्र॒जामि॑ति॑ प्र-जाम् । सौ॒भा॒ग्यम् ।  
त॒नूम् । अ॒ग्नेः । अ॒नुव्र॑तेत्यनु-व्र॒ता । भू॒त्वा ।

समिति । नह्ये । सुकृतायेति सु-कृताय । कम् ।  
 सुप्रजस इति सु-प्रजसः । त्वा । वयम् । सुप-  
 तीरिति सु-पतीः । उपेति ॥ १६ ॥ सेदिम् ।  
 अग्ने । सपत्नदम्भनमिति सपत्न-दम्भनम् । अद-  
 ब्वासः । अदाभ्यम् । इमम् । वीति । स्यामि ।  
 वरुणस्य । पाशम् । यम् । अबधीत । सविता ।  
 सुकेत इति सु-केतः । धातुः । च । योनौ ।  
 सुकृतस्येति सु-कृतस्य । लोके । स्योनम् ।  
 मे । सह । पत्या । करोमि । समिति । आयुषा ।  
 समिति । प्रजयेति प्र-जया । समिति । अग्ने ।  
 वर्चसा । पुनः । समिति । पती । पत्या । अहम् ।  
 गच्छे । समिति । आत्मा । तनुवा । मम । मही-  
 नाम् । पर्यः । असि । ओषधीनाम् । रसः ।  
 तस्य । ते । अक्षीयमाणस्य । निरिति ॥ १७ ॥  
 वषामि । महीनाम् । पर्यः । असि । ओषधी-  
 नाम् । रसः । अदब्धेन । त्वा । चक्षुषा । अवेति ।  
 ईक्षे । सुप्रजास्त्वायेति सुप्रजाः-त्वाय । तेजः ।  
 असि । तेजः । अनु । प्रेति । इहि । अग्निः । ते ।  
 तेजः । मा । वीति । नैत् । अग्नेः । जिह्वा ।  
 असि । सुभूरिति सु-भूः । देवानाम् । धाम्ने-

धाम्न इति धाम्ने-धाम्ने । देवेभ्यः । यजुषेयजुष  
 इति यजुषे-यजुषे । भव । शुक्रम् । अस्मि ।  
 ज्योतिः । अस्मि । तेजः । अस्मि । देवः । वः ।  
 सविता । उदिति । पुनातु । अच्छिद्रेण । पवि-  
 त्रेण । वसोः । सूर्यस्य । रश्मिभिरिति रश्मि-  
 भिः । शुक्रम् । त्वा । शुक्रायाम् । धाम्नेधाम्न इति  
 धाम्ने-धाम्ने । देवेभ्यः । यजुषेयजुष इति यजुषे-  
 यजुषे । गृह्णामि । ज्योतिः । त्वा । ज्योतिषि ।  
 अर्चिः । त्वा । अर्चिषि । धाम्नेधाम्न इति धाम्ने-  
 धाम्ने । देवेभ्यः । यजुषेयजुष इति यजुषे-यजुषे ।  
 गृह्णामि ॥ १८ ॥

उप नी रश्मिभिश्शुक्रं षोडश च ॥१०॥

कृष्णः । अस्मि । आखरेष्ठ इत्याखरे-स्थः ।  
 अग्रये । त्वा । स्वाहा । वेदिः । अस्मि । बर्हिषे ।  
 त्वा । स्वाहा । बर्हिः । अस्मि । स्रग्भ्य इति  
 स्रक्-भ्यः । त्वा । स्वाहा । दिवे । त्वा । अन्त-  
 रिक्षाय । त्वा । पृथिव्यै । त्वा । स्वधेति स्व-धा ।  
 पितृभ्य इति पितृ-भ्यः । ऊर्क् । भव । बर्हि-  
 षट् इति बर्हिषत्-भ्यः । ऊर्जा । पृथिवीम् ।



गच्छत । विष्णोः । स्तूपः । असि । ऊर्णाभ्रदस-  
 मित्यूर्णा-भ्रदसम् । त्वा । स्तृणामि । स्वासस्थ-  
 मिति सु-आसस्थम् । देवेभ्यः । गन्धर्वः ।  
 असि । विश्वावसुरिति विश्व-वसुः । विश्व-  
 स्मात् । ईषतः । यजमानस्य । परिधिरिति  
 परि-धिः । इडः । ईडितः । इन्द्रस्य । बाहुः ।  
 असि ॥ १९ ॥ दक्षिणः । यजमानस्य । परिधि-  
 रिति परि-धिः । इडः । ईडितः । मित्रावरुणाविति  
 मित्रा-वरुणौ । त्वा । उत्तरत इत्युत्-तरतः ।  
 परीति । धत्ताम् । ध्रुवेण । धर्मणा । यजमानस्य ।  
 परिधिरिति परि-धिः । इडः । ईडितः । सूर्यैः ।  
 त्वा । पुरस्तात् । पातु । कस्याः । चित् । अभि-  
 शास्त्या इत्यभि-शास्त्याः । वीतिहोत्रमिति वीति-  
 होत्रम् । त्वा । कवे । द्युमन्तमिति द्यु-मन्तम् ।  
 समिति । इधीमहि । अग्ने । बृहन्तम् । अध्वरे ।  
 विशः । यन्त्रे इति । स्थः । वसूनाम् । रुद्रा-  
 णाम् । आदित्यानाम् । सदसि । सीद् । जुहूः ।  
 उपभृदित्युप-भृत् । ध्रुवा । असि । घृताची ।  
 नाम्ना । प्रियेण । नाम्ना । प्रिये । सदसि । सीद् ।  
 एताः । असदन् । सुकृतस्येति सु-कृतस्य ।

लोके । ताः । विष्णो इति । पाहि । पाहि  
 यज्ञम् । पाहि । यज्ञपतिमिति यज्ञ-पतिम्  
 पाहि । माम् । यज्ञनियमिति यज्ञ-नियम् ॥२०

बाहुरसिं प्रिये सदसि पञ्चदश च ॥ ११ ॥

भुवनम् । असि । वीति । प्रथस्व । अग्ने  
 यष्टः । इदम् । नमः । जुहु । एति । इहि । अग्नि  
 त्वा । ह्यति । देवयज्याया इति देव-यज्यायै  
 उपभृदित्युप-भृत् । एति । इहि । देवः । त्वा  
 सविता । ह्यति । देवयज्याया इति देव-यज्य  
 यै । अग्नाविष्णु इत्यग्ना-विष्णु । मा । वाम्  
 अवेति । क्रमिषम् । वीति । जिहाथाम् । मा  
 मा । समिति । ताप्तम् । लोकम् । मे । लोव  
 कृताविति लोक-कृतौ । कृणुतम् । विष्णोः  
 स्थानम् । असि । इतः । इन्द्रः । अकृणोत्  
 वीर्याणि । समारभ्येति सं-आरभ्य । ऊर्ध्वः  
 अध्वरः । दिविस्पृशामिति दिवि-स्पृशाम्  
 अहुतः । यज्ञः । यज्ञपतेरिति यज्ञ-पतेः  
 इन्द्रावानितीन्द्र-वान् । स्वाहा । बृहत् । भाः  
 पाहि । मा । अग्ने । दुश्चरितादिति दुः-चरि

तात् । एति । मा । सुचरित् इति सु-चरित्ते ।  
 भज्ज । मखस्य । शिरः । असि । समिति ।  
 ज्योतिषा । ज्योतिः । अङ्गाम् ॥ २१ ॥

अहुत् एकविंशतिश्च ॥ १२ ॥

वाजस्य । मा । प्रसवेनेति प्र-सवेन । उद्गा-  
 भेणेत्युत्-ग्राभेण । उदिति । अग्रभीत् । अर्थ ।  
 सपत्नान् । इन्द्रः । मे । निग्राभेणेति नि-ग्राभेण ।  
 अर्धरान् । अकः । उद्गाभमित्युत्-ग्राभम् । च ।  
 निग्राभमिति नि-ग्राभम् । च । ब्रह्म । देवाः ।  
 अवीवृधन् । अर्थ । सपत्नान् । इन्द्राग्नी इतीन्द्र-  
 अग्नी । मे । विषूचीनान् । वीति । अस्यताम् ।  
 वसुभ्य इति वसु-भ्यः । त्वा । रुद्रेभ्यः । त्वा ।  
 आदित्येभ्यः । त्वा । अक्तम् । रिहाणाः । विय-  
 न्तु । वर्यः । प्रजामिति प्र-जाम् । योनिम् ।  
 मा । निरिति । मृक्षम् । एति । प्यायन्ताम् ।  
 आपः । ओषधयः । मरुताम् । पृषतयः । स्थ ।  
 दिवम् ॥ २२ ॥ गच्छ । ततः । नः । वृष्टिम् ।  
 एति । ईरय । आयुष्वा इत्यायुः-पाः । अग्ने ।  
 असि । आयुः । मे । पाहि चक्षुष्वा

इति चक्षुः--पाः । अग्ने । असि । चक्षुः ।  
 मे । पाहि । ध्रुवा । असि । यम् ।  
 परिधिमिति परि-धिम् । पर्यधत्था इति परि-  
 अधत्थाः । अग्ने । देव । पणिभिरिति पणि-भिः ।  
 वीयमाणः । तम् । ते । एतम् । अन्विति ।  
 जोषम् । भरामि । न । इत् । एषः । त्वत् ।  
 अपचेतयाता इत्यप-चेतयातै । यज्ञस्य । पार्थः ।  
 उप । समिति । इतम् । स्रुस्त्रावभागा इति  
 स्रुस्त्राव-भागाः । स्थ । इषाः । बृहन्तः ।  
 प्रस्तरेष्ठा इति प्रस्तरे-स्थाः । बर्हिषद् इति  
 बर्हि-सदः । च ॥ २३ ॥ देवाः । इमाम् ।  
 वाचम् । अभीति । विश्वे । गृणन्तः । आस-  
 द्येत्या-सद्य । अस्मिन् । बर्हिषि । मादय-  
 ध्वम् । अग्नेः । वाम् । अपन्नगृहस्येत्यपन्न-गृहस्य ।  
 सदसि । सादयामि । सुम्नाय । सुम्निनी इति ।  
 सुम्ने । मा । धत्तम् । धुरि । धुर्यौ । पातम् ।  
 अग्ने । अदधायो इत्यदध-आयो । अशीत-  
 तनो इत्यशीत-तनो । पाहि । मा । अद्य ।  
 दिवः । पाहि । प्रसित्या इति प्र-सित्यै । पाहि ।  
 दुरिष्ट्या इति दुः-इष्ट्यै । पाहि । दुरन्न्या

इति दुः-अद्मन्यै । पाहि । दुश्चरितादिति दुः-  
 चरितात् । अविषम् । नः । पितुम् । कृणु । सुष-  
 देति सु-सदा । योनिम् । स्वाहा । देवाः ।  
 गातुविद् इति गातु-विद्ः । गातुम् । वित्वा ।  
 गातुम् । इत् । मनसः । पते । इमम् । नः ।  
 देव । देवेषु । यज्ञम् । स्वाहा । वाचि । स्वाहा ।  
 वाते । धाः ॥ २४ ॥

दिवश्च वित्वा गातुन्त्रयोदश च ॥ १३ ॥

उभा । वाम् । इन्द्राग्नी इतीन्द्र-अग्नी ।  
 आहुवध्यै । उभा । राधसः । सह । मादयध्यै ।  
 उभा । दातारौ । इषाम् । रयीणाम् । उभा ।  
 वाजस्य । सातये । हुवे । वाम् । अश्रवम् । हि ।  
 भूरिदावत्तेरिति भूरिदावत्-तरा । वाम् । विजा-  
 मातुरिति वि-जामातुः । उत । वा । घ । स्या-  
 लात् । अथ । सोमस्य । प्रयतीति प्र-यती ।  
 युवभ्यामिति युव-भ्याम् । इन्द्राग्नी इतीन्द्र-  
 अग्नी । स्तोमम् । जनयामि । नव्यम् । इन्द्राग्नी  
 इतीन्द्र-अग्नी । नवतिम् । पुरः । दासपत्नीरिति  
 दास-पत्नीः । अधूनुतम् । साकम् । एकैः ।

कर्मणा । शुचिम् । नु । स्तोमम् । नवजातमिति  
 नव-जातम् । अद्य । इन्द्राग्नी इतीन्द्र-अग्नी ।  
 वृत्रहणेति वृत्र-हना । जुषेथाम् ॥ २५ ॥  
 उभा । हि । वाम् । सुहवेति सु-हवा । जोह-  
 वीमि । ता । वाजम् । सद्यः । उशते । धेषा ।  
 वयम् । उ । त्वा । पथः । पते । रथम् । न ।  
 वाजसातय इति वाज-सातये । धिये । पूषन् ।  
 अयुज्महि । पथस्पथ इति पथः-पथः । परि-  
 पतिमिति परि-पतिम् । वचस्या । कामेन ।  
 कृतः । अभीति । आनट् । अर्कम् । सः । नः ।  
 रासत् । शुरुधः । चन्द्राग्रा इति चन्द्र-अग्राः ।  
 धियन्धियमिति धियं-धियम् । सीषघाति ।  
 प्रेति । पूषा । क्षेत्रस्य । पतिना । वयम् । हितेन ।  
 इव । जयामसि । गाम् । अश्वम् । पोषयितु ।  
 एति । सः । नः ॥ २६ ॥ मृडाति । ईदृशे ।  
 क्षेत्रस्य । पते । मधुमन्तमिति मधु-मन्तम् ।  
 ऊर्मिम् । धेनुः । इव । पर्यः । अस्मासु । धुक्ष्व ।  
 मधुश्रुतमिति मधु-श्रुतम् । घृतम् । इव । सुपू-  
 तमिति सु-पूतम् । ऋतस्य । नः । पतयः ।  
 नृडयन्तु । अग्ने । नय । सुपथेति सु-पथा ।

राये । अस्मान् । विश्वानि । देव । वयुनानि ।  
 विद्वान् । युयोधि । अस्मत् । जुहुराणम् । एनः ।  
 भूर्यिष्ठाम् । ते । नमउक्तिमिति नमः-उक्तिम् ।  
 विधेम । एति । देवानाम् । अपीति । पन्थाम् ।  
 अगन्म् । यत् । शक्रवाम् । तत् । अन्विति ।  
 प्रवोढुमिति प्र-वोढुम् । अग्निः । विद्वान् । सः ।  
 यजात् ॥ २७ ॥ सः । इत् । उ । होता । सः ।  
 अध्वरान् । सः । ऋतून् । कल्पयति । यत् ।  
 वार्हिष्ठम् । तत् । अग्र्ये । बृहत् । अर्च । विभा-  
 वसो इति विभा-वसो । महिषी । इव । त्वत् ।  
 रयिः । त्वत् । वाजाः । उदिति । ईरते । अग्ने ।  
 त्वम् । पारय । नव्यः । अस्मान् । स्वस्तिभिरिति  
 स्वस्ति-भिः । अतीति । दुर्गानीति दुः-गानि ।  
 विश्वा । पूः । च । पृथ्वी । बहुला । नः । उर्वी ।  
 भव । तोकार्य । तनयाय । शम् । योः । त्वम् ।  
 अग्ने । व्रतपा इति व्रत-पाः । असि । देवः ।  
 एति । मर्त्येषु । आ । त्वम् । यज्ञेषु । ईड्यः ।  
 यत् । वः । वयम् । प्रमिनामेति प्र-मिनाम् ।  
 व्रतानि । विदुषाम् । देवाः । अविदुष्टरास इत्य-  
 विदुः-तरासः । अग्निः । तत् । विश्वम् । एति ।

पृणाति । विद्वान् । येभिः । देवान् । ऋतुभिरि-  
त्यृतु-भिः । कल्पयाति ॥ २८ ॥


जुषेथामा स नो यजादा त्रयोविंशतिश्च ॥१४॥

इषे त्वा यज्ञस्य शुन्धध्वङ्कर्मणे देवोवधूत-  
न्धृष्टिस्सं वपाम्या ददे प्रत्युष्टङ्कणोसि  
भुवनमसि वाजस्योभा वाश्वतुर्दश ॥

इषे दृह भुवनमष्टाविंशतिः ॥

इषे त्वा कल्पयाति ॥

हरिः ओम् ॥





आप उन्दन्तु जीवसे दीर्घा-  
युत्वायु वर्चसे ओषधे त्रायस्वै-

<sup>1</sup>आपः । उन्दन्तु । जीवसे । दीर्घायुत्वायेति  
दीर्घायु-त्वार्य । वर्चसे । <sup>2</sup>ओषधे । त्रायस्व ।

अथ द्वितीयः प्रपाठकः.

अतः परमग्निष्टोममन्त्राः, येषामाध्वरिका इत्याख्या । एषां च  
सोमः काण्डक्वधिः 'कृणुष्व पाजः'\* इत्यतः प्राक्, अध्वर-  
ग्रहदाक्षिणानां सोमार्षेयत्वात् ॥

<sup>1</sup>तत्र दीक्षिष्यमाणस्य यजमानस्य दक्षिणं गोदानमुनक्ति—  
आप इति द्विपदया गायत्र्या ॥ आपः उन्दन्तु क्लेदयन्तु  
आर्द्रीकुर्वन्तु । उन्दी क्लेदने, रौधादिकः, 'शसोरल्लोपः', 'श्वान्न-  
लोपः' । जीवसे जीवयितुं इमं यजमानम् । जीवेर्ण्यन्तात् 'तुमर्थे  
सेसेन्' इत्यादिना असेप्रत्ययः, णिलोपः । किं दिवसमात्रं  
जीवयितुम्? नेत्याह—दीर्घायुत्वाय । बहुव्रीहेर्भावप्रत्ययः ।  
दीर्घमायुरस्य यथा स्यादित्येवमर्थम् । 'इणश्छन्दसि' इत्युण-  
प्रत्ययः । किञ्च—वर्चसे तेजसे ॥

<sup>2</sup>उर्ध्वाग्रं बर्हिरनुच्छ्रयति—ओषध इति ॥ हे ओषधे बर्हि-  
रात्मिके । आमन्त्रिताद्युदात्तत्वम् । एनं यजमानं त्रायस्व रक्ष ।  
स्वधितिव्यवधानमेव रक्षणं बर्हिषा ॥

न॒ऽ स्वधिते॒ मै न॑ऽ हि॒ऽसीर्दे॒वश्रू-  
रे॒तानि॒ प्र व॑पे स्व॒स्त्युत्तरा॑ण्यशी-

ए॒नम् । <sup>३</sup>स्वधित॒ इति॒ स्व-धिते॒ । मा । ए॒नम् ।  
हि॒ऽसीः । <sup>४</sup>दे॒वश्रू॒रिति॑ दे॒व-श्रूः । ए॒तानि॑ ।  
प्रे॒ति । व॒पे । <sup>५</sup>स्व॒स्ति । उ॒त्तरा॑णीत्युत्-तरा॒णि ।

<sup>३</sup>तस्मिन् बर्हिषि स्वधितिं तिर्यञ्चं निदधाति—स्वधित इति ॥  
स्वस्मिन् प्रयोजने धितिरवस्थानमस्येति स्वधितिः स्वकार्यसमर्थः ।  
धाञः आकारस्येकारः, बहुव्रीहिल्वात्पूर्वपदप्रकृतिस्वरत्वम्, इह  
त्वामन्त्रिताद्युदात्तत्वम् । हे स्वधिते क्षुर एनं यजमानं मा हिंसीः ।  
हिंसाप्रतिषेधो वस्तुरप्रमादाय ॥

<sup>४</sup>प्रवपति—देवश्रूरिति ॥ देवश्रूर्नाम देवनापितः, देवेषु श्रूयते  
तत्र प्रसिद्धिं गच्छतीति कृत्वा । शृणोतेः 'अन्येभ्योपि दृश्यन्ते'  
इति कर्मणि विच्,\* दृशिग्रहणस्य विध्यन्तरोपसङ्गहार्थत्वाद्दीर्घ-  
त्वम्, कृदुत्तरपदप्रकृतिस्वरत्वम् । देवश्रूरेव भूत्वा अहमेतानि  
श्मश्रुप्रभृतीनि प्रवपे प्रकृष्टं वपे छिनद्धि । वपतिस्वरितेत् ।  
'केशश्मश्रु वपते'† इत्यादि ब्राह्मणम् ॥

<sup>५</sup>उत्तदेशं यजमानोभिमृशति—स्वस्तीति ॥ स्वस्ति अविघ्ने-  
नोत्तराणि कर्माणि अशीय व्यामुयाम् । अश्रोतेर्लिङि 'बहुलं  
छन्दसि' इति शपो‡ लुक् । सीयुडादि ॥

\*ग. ख—क्विप्.

†सं. ६-१-१.

‡अत्र अश्रोतेस्स्वादिगणपठितत्वेपि 'व्यत्ययो बहुलम्' (३-१-८५) इति विकरण-  
व्यत्ययानुसशासनाद् शपः प्राप्तिरिति बोध्यम्.

यापो अस्मान्मातरंशुन्धन्तु घृ-  
तेन नो घृतपुवः पुनन्तु विश्वं-  
मस्मत्प्र वहन्तु रिप्रमुदाभ्यशु-

अशीय । <sup>६</sup>आयः । अस्मान् । मातरः । शुन्धन्तु ।  
घृतेन । नः । घृतपुव इति घृत-पुवः । पुनन्तु ।  
<sup>७</sup>विश्वंम् । अस्मत् । प्रेति । वहन्तु । रिप्रम् ।  
<sup>८</sup>उदिति । आभ्यः । शुचिः । एति । पूतः । एमि ।

<sup>६</sup>यजमानमभिषिञ्चति—आपो अस्मानिति द्विपदया विराजा ॥  
आपो मातरः मातृस्थानीयाः अस्मान् यजमानान् शुन्धन्तु शोध-  
यन्तु । किञ्च—घृतेनोदकेन पुनन्तीति घृतपुवः । ‘तन्वादीनां  
छन्दसि बहुळम्’ इत्युवङादेशः, कृदुत्तरपदप्रकृतिस्वरत्वम् ।  
पर्जन्यादय उच्यन्ते । ते चास्मान् घृतेनोदकेन पुनन्तु अपापान्  
कुर्वन्तु । घृ क्षरणे, घृतं क्षरणात् । ‘अप्सु दीक्षातपसी’\*  
इत्यादि ब्राह्मणम् ॥

<sup>७</sup>सम्प्रधाव्य रजः प्लावयति—विश्वमिति विराजैकपदया ॥  
अस्मत् अस्मभ्यं अस्मदीयेभ्यो यजमानेभ्यः विश्वं रिप्रं पापं  
इमा आपः प्रवहन्तु देशान्तरं प्रापयन्तु नाशयन्त्विति यावत् ॥

<sup>८</sup>एति यजमानः—उदाभ्य इति विराजैकपदया ॥ शुचिः  
स्नानेन बाह्यतश्शुद्धः । पूतः आचमनेनान्तश्शुद्धः । ‘अपो-  
श्चात्यन्तरत एव मेध्यो भवति’\* इति ब्राह्मणम् । एवं-

चिरा पूत एमि सोमस्य तनूरसि  
तनुवं मे पाहि महीनां पयोसि  
वर्चोधा असि वर्चः ॥ १ ॥ मयि

<sup>९</sup>सोमस्य । तनूः । असि । तनुवम् । मे । पाहि ।  
<sup>१०</sup>महीनाम् । पयः । असि । वर्चोधा इति वर्चः—  
धाः । असि । वर्चः ॥ १ ॥ मयि । धेहि ।

भूतस्सन्नहं आभ्योद्गच्छ उत्तीर्य एमि गच्छामि । आभ्य इति  
' इदमोन्वादेशेऽशनुदात्तस्तृतीयादौ ' इत्येकादेशोनुदात्तः ॥

<sup>९</sup>वासः परिधत्ते—सोमस्येति ॥ सोमस्य तनूः शरीरमसि  
शरीरमिव प्रियतममसि, तद्देवत्यत्वाद्वाससः । 'सौम्यं वै क्षीमं  
देवतया '\* इति च ब्राह्मणम् । ईदृशं त्वं मे मम तनुवं शरीरं  
पाहि पालय । 'कृषिचमितमि' इत्यादिना तनोतेरुप्रत्ययः,  
'तन्वादीनां छन्दसि बहुलम्' इत्युवडादेशः । 'अग्नेस्तूषाधा-  
नम् '\* इत्यादि ब्राह्मणम् ॥

<sup>१०</sup>नवनीतेन मुखमभ्यङ्क्ते—महीनामिति ॥ महीनां गवाम् ।  
'नामन्यतरस्याम्' इति विभक्तेरुदात्तत्वम् । पयोसि । पयो-  
जातत्वात्पय इत्युच्यते । तत्कार्यत्वात् ताच्छब्दम् । किञ्च—  
वर्चसो दीप्तेः धाः धारकं चासि । लिङ्गन्यत्ययेन पुल्लिङ्गत्वम्,  
कृदुत्तरपदप्रकृतिस्वरत्वम् । ईदृशं त्वं मयि वर्चो धेहि । 'घृतं  
देवानाम्स्तु पितृणाम् '\* इत्यादि ब्राह्मणम् ॥

धेहि वृत्रस्य कनीनिकासि चक्षु-  
ष्पा असि चक्षुर्मे पाहि चित्प-  
तिस्त्वा पुनातु वाक्पतिस्त्वा पु-  
नातु देवस्त्वा सविता पुनात्व-

<sup>11</sup> वृत्रस्य । कनीनिका । असि । चक्षुष्पा इति  
चक्षुः-पाः । असि । चक्षुः । मे । पाहि ।

<sup>12</sup> चित्पतिरिति चित्-पतिः । त्वा । पुनातु ।

<sup>13</sup> वाक्पतिरिति वाक्-पतिः । त्वा । पुनातु ।

<sup>14</sup> देवः । त्वा । सविता । पुनातु । अच्छिद्रेण ।

<sup>11</sup>अञ्जेनाङ्के—वृत्रस्येति ॥ वृत्रस्य असुरस्य कनीनिका  
अक्षिस्थकृष्णमण्डलमसि । ‘ इन्द्रो वृत्रमहन् तस्य कनीनिका  
परापतत् ’\* इत्यादि ब्राह्मणम् । किञ्च—चक्षुष्पाः चक्षुषः  
पालयितृ त्वमसि । पातेर्विचि पूर्ववच्छिद्रेण्यत्ययस्वरश्च, ‘ नित्यं  
समासेनुत्तरपदस्थस्य ’ इति विसर्जनीयस्य सत्वम्, ‘ आदेश-  
प्रत्यययोः ’ इति षत्वम् । ईदृशस्त्वं मम चक्षुः पाहि पालनं  
कुरु दोषरहितं कुरु ॥

<sup>12-14</sup>दर्भपुञ्जीलैर्यजमानं पवयति—चित्पतिरित्यादिभिः त्रिपदा-  
भिर्गायत्रीभिः ॥ अच्छिद्रेणोति सर्वत्वानुषज्यते । चित् चैतन्यं  
ज्ञानम् । चेतयतेः ‘ अन्येभ्योपि दृश्यन्ते ’ इति क्विप् । तस्य  
पतिरुत्पादकः पालकः चित्पतिः मनइन्द्रियमुच्यते । ‘ मनो वै

च्छिद्रेण पवित्रेण वसोस्सूर्यस्य  
रश्मिभिस्तस्य ते पवित्रपते पवि-  
त्रेण यस्मै कं पुने तच्छकेयमा

पवित्रेण । वसोः । सूर्यस्य । रश्मिभिर्रिति रश्मि-  
भिः । <sup>15</sup> तस्य । ते । पवित्रपत् इति पवित्र-पते ।  
पवित्रेण । यस्मै । कम् । पुने । तत् । शकेयम् ।

चित्पतिः '\* इति ब्राह्मणम् । स त्वां पुनातु मानसा दोषा  
यथा न स्युस्तथा करोतु । किञ्च—वाचः शब्दस्य पतिरुत्पा-  
दकः वाक्पतिर्वाग्निन्द्रियमुच्यते, मनसोनन्तरं यस्य प्रवृत्तिः ।  
'यद्धि मनसा ध्यायति तद्वाचा वदति †' इति ब्राह्मणम् ।  
स च त्वां पुनातु वाचिकेभ्यो दोषेभ्यो निवृत्तिं करोतु ।  
'वाचैवैनं पवयति '\* इति ब्राह्मणम् । अत्र 'न भूवाक्कि-  
द्दिषु' इत्युत्तरपदलक्षणे पूर्वपदप्रकृतिस्वरे निषिद्धे 'परादि-  
श्छन्दसि बहुलम्' इत्युत्तरपदाद्युदात्तत्वम् । किञ्च—देवस्सविता  
सर्वस्य प्रेरकः मनःप्रभृतेश्च प्रेरकः, स च त्वां पुनातु ।  
अच्छिद्रेणेति व्याख्यातं 'देवो वस्सवितोत्पुनातु ‡' इत्यत्र ।  
'इन्द्रो वृत्रमहन् सोपोभ्यन्नियत '\* इति ब्राह्मणम् ॥

<sup>15</sup>यजमानं वाचयति, स च ब्रूते—तस्य त इति ॥ हे  
पवित्रपते, अच्छिद्रपवित्रात्मका आदित्यस्य रश्मय इत्युक्ताः,  
तेषां पते, तस्य जगत्पालयितृत्वगुणविशिष्टस्य पवित्रेण रश्मि-  
लक्षणेन यस्मै प्रयोजनाय कमात्मानमहं पुने शोधयामि ।

वो देवास ईमहे सत्यधर्माणो  
अध्वरे यद्वो देवास आगुरे यज्ञि-

<sup>16</sup> एति । वः । देवासः । ईमहे । सत्यधर्माण इति  
सत्य-धर्माणः । अध्वरे । यत् । वः । देवासः ।

श्चाप्रत्ययस्योदात्तत्वे शेषस्य चानुदात्तत्वे 'श्चाभ्यस्तयोरान्तः' इत्याकारलोपे उदात्तनिवृत्तिस्वरेणोत्तमैकवचनस्योदात्तत्वम् । यद्वा- 'सतिशिष्टस्वरो बलीयानन्यत्र विकरणेभ्यः' इति श्चास्वरं बाधित्वा लसार्वधातुकस्वर एव प्रवर्तते । तदहं त्वत्प्रसादाच्छ- केयं निर्धर्तयितुं शक्तो भवेयम् । शकैराशिषि लिङि 'लिङ्चा- शिष्यङ्' इत्यङ् । 'छन्दस्युभयथा' इति सार्वधातुकत्वा- त्सलोपः ॥

<sup>16</sup>शालां यजमानमानयति—आव इति चतुष्पदयानुष्टुभा । हे देवासः । 'आज्जसेरसुक' । वः युष्मान् आभिमुख्येन ईमहे याचामहे । ईङ् गतौ भौवादिकः\* छन्दसि याच्वाकर्मा, 'बहुळं छन्दसि' इति शपो लुक् । यद्वा—भजामहे । सत्यधर्माणः सदा सत्यशीलाः । 'धर्मादिनिच्केवलत्' इति समा- सान्तः । किमर्थमित्यत आह—अध्वरे यज्ञे निमित्तभूते । 'निमित्तात्कर्मसंयोगे सप्तमी' । अध्वरसिद्धचर्थमीमहे । बहु- व्रीहौ 'नञ् सुभ्याम्' इत्युत्तरपदान्तोदात्तत्वम् । एवं देवान् याचित्वा इदानीं तस्याध्वरस्य प्रस्थानं देवेभ्यो निवेदयति—

## यासो हवामह इन्द्राग्नी द्यावां-

आगुर इत्या-गुरे । यज्ञियासः । हवामहे ।  
<sup>17</sup>इन्द्राग्नी इतीन्द्र-अग्नी । द्यावापृथिवी इति

हे देवासः यज्ञियासः यज्ञार्हाः । 'यज्ञात्विभ्यां घखञौ' इति घप्रत्ययः, उभयत्रापि पूर्ववदमुक् । आगुरे उद्योगे यज्ञमारब्धुम् । गुरी उद्यमने, 'घञर्थे कविधानम्' इति कः, थाथादिस्वरेणान्तोदात्तत्वम् । यद्वा—क्रिपि छान्दसं विभक्त्युदात्तत्वम्, चतुर्थी [परा?]\*द्युदात्तत्वम् । यद्यस्मात् वो युष्मान् हवामहे आह्वयामः । 'बहुळं छन्दसि' इति सम्प्रसारणम् । पूर्वस्यामन्त्रितस्याविद्यमानत्वान्निघाताभावः । 'अदुपदेशात्' इति लसार्वाधातुकानुदात्तत्वम् । यस्मादेवं तस्मादस्माभिः प्रस्तूयते†ध्वरः । अतस्तत्सिद्ध्यर्थं याचामह इति ॥

<sup>17</sup>शालं यजमानं प्रवेशयति—इन्द्राग्नी इति ॥ हे इन्द्राग्नी । षाष्ठिकमामन्त्रिताद्युदात्तत्वम् । हे द्यावापृथिवी द्यावापृथिव्यौ । 'दिवो द्यावा' इति द्यावादेशः, 'वा छन्दसि' इति पूर्वसवर्णदीर्घत्वम्, पूर्वस्याविद्यमानत्वादिदमप्याद्युदात्तमेव । हे आपः । पूर्ववत्स्वरः, द्वयोरप्यविद्यमानत्वात् । हे ओषधीरोषध्यः । 'कृदिकारादक्तिनः' इति ङीष्, पूर्वसवर्णदीर्घत्वं पूर्ववत् । ओषधिशब्देनोषधिकारणभूता आप उच्यन्ते । तेन सामानाधिकरण्यात् 'विभाषितं विशेषवचने बहुलवचनम्' इति पूर्वस्य विद्यमानत्वात् ओषधीरित्यामन्त्रितं निहन्यते । अयं यजमान-

\*ख-चतुर्थी पूरणाद्युदात्तत्वम्. ग-चतुर्थी पुराद्युदात्तत्वम्.

†ख. ग-अस्माभिः स्तूयते.



पृथिवी आप ओषधीस्त्वन्दीक्षा-  
णामधिपतिरसीह मा सन्तम्पाहि  
॥ २ ॥ ॥ १ ॥

द्यावा—पृथिवी । आपः । ओषधीः । <sup>18</sup>त्वम् ।  
दीक्षाणाम् । अधिपतिरित्यधि—पतिः । असि ।  
<sup>19</sup>इह । मा । सन्तम् । पाहि ॥ २ ॥

वर्चं ओषधीरष्टौ च ॥ १ ॥

शशालं प्रविशति एनमनुजानीतेति भावः । ' बहिः पवयित्वान्तः  
प्रपादयति '\* इत्यादि ब्राह्मणम् ॥

<sup>18</sup>आहवनीयमन्वीक्षयति—त्वमिति ॥ हे आहवनीय त्वं  
दीक्षाणामधिपतिः स्वाम्यसि । अव्ययपूर्वपदप्रकृतिस्वरत्वम् ।  
अतो मामपि दीक्षितं कुर्विति भावः ॥

<sup>19</sup>यजमान आत्मानमीक्षते—इहेति ॥ इह एतस्यां दीक्षायां  
सन्तं वर्तमानं मा मां पाहि ॥

इति प्रथमस्य काण्डस्य द्वितीयप्रपाठके प्रथमोनुवाकः.

आकूत्यै प्रयुजेऽग्रये स्वाहा मेधायै  
मनसेऽग्रये स्वाहा दीक्षायै तप-  
सेऽग्रये स्वाहा सरस्वत्यै पूष्णे-

<sup>१</sup>आकूत्या इत्या-कूत्यै । प्रयुज् इति प्र-  
युजे । अग्रये । स्वाहा । <sup>२</sup>मेधायै । मनसे ।  
अग्रये । स्वाहा । <sup>३</sup>दीक्षायै । तपसे । अग्रये ।  
स्वाहा । <sup>४</sup>सरस्वत्यै । पूष्णे । अग्रये । स्वाहा ।

<sup>१-४</sup>स्रुवेण चतस्रो दीक्षाहुतीर्जुहोति—आकूत्या इति ॥ आ-  
कूतिस्सङ्कल्पः । ‘तादौ च’ इति गतेः प्रकृतिस्वरत्वम् ।  
प्रयुङ्क्ते इति प्रयुक्, कर्मणां प्रयोक्ता । क्विपि ऋदुत्तरपद-  
प्रकृतिस्वरत्वम् । य आकूतिर्भूत्वा कर्माणि प्रयुङ्क्ते प्रवर्तयति,  
तस्मा अग्रये स्वाहा हुतमिदमस्तु । ‘आकूत्या हि पुरुषः’\*  
इत्यादि ब्राह्मणम् । मेधा ग्रन्थार्थधारणशक्तिः । मनुत इति  
मनः । मनोतेरसुन् । यो मेधा भूत्वा सर्वान् दुर्बोधानपि  
मनुते जानाति, तस्मा अग्रये स्वाहा इति । दीक्षा मौण्ड्य-  
स्नानादिऋक्षणा । तपतीति तपः । तपतेरसुन् । यो दीक्षा-  
भूत्वा तपति दुःखयति तस्मा अग्रये स्वाहा । सरस्वती वाक् ।  
पुष्णातीति पूषा । ‘श्वन्नुक्षन्’ इति पुष्णातेः कनिन्प्रत्ययो  
निपातितः । यस्सरस्वती भूत्वा सर्वानर्थान्पुष्णाति । यद्वा—  
पृथिवी पूषा, सर्वार्थपोषणत्वात् । ‘पृथिवी पूषा’\* इति

प्रये स्वाहापो देवीर्बृहतीर्विश्व-  
शम्भुवो द्यावापृथिवी उर्वन्तरिक्षं  
बृहस्पतिर्नो हविषा वृधातु स्वाहा

१ आपः । देवीः । बृहतीः । विश्वशम्भुव इति  
विश्व-शम्भुवः । द्यावापृथिवी इति द्यावा-पृथिवी ।  
उरु । अन्तरिक्षम् । बृहस्पतिः । नः । हविषा ।

च ब्राह्मणम् । यस्सरस्वत्यात्मना प्रथिव्यात्मना च स्थित्वा  
यागं निर्वर्तयति तस्मा अग्रये स्वाहा । 'वाचैव प्रथिव्या यज्ञं  
प्रयुक्ते'\* इति ब्राह्मणम् । पूष्ण इत्युदात्तनिवृत्तिस्वरेण विभक्ते-  
रुदात्तत्वम् ॥

१ लुच्चा पञ्चमीं जुहोति—आप इति त्रिपदया विराजा ।  
एकादशाक्षरास्त्रयः पादाः । उक्तं च, 'ईशैश्च' इति ॥ हे  
आपः । षाष्ठिकमामन्त्रिताद्युदात्तत्वम् । हे देवीः देव्यः दीप्ति-  
मत्यः, बृहतीः बृहत्यः । उभयत्र 'वा छन्दसि' इति पूर्व-  
सवर्णदीर्घत्वम् । हे विश्वशम्भुवः विश्वस्य लोकस्य शं सुखं  
भावयन्तीति । भवतेर्ण्यन्तात्किप्, 'बहुलमन्यत्रापि संज्ञाच्छ-  
न्दसोः' इति णिलुक् । वर्प्या आपः सस्यादिनिष्पादनद्वारेण  
सर्वस्य सुखं भावयन्तीति ता इहामन्त्र्यन्ते । 'या वै वर्प्याः'\*  
इत्यादि ब्राह्मणम् । अत्र 'विभाषितं विशेषवचने बहुलवचनम्'  
इति प्रथमस्य विद्यमानत्वादतः परमामन्त्रितत्रयं निहन्यते । हे

## विश्वे देवस्य नेतुर्मतो वृणीत

वृधातु । स्वाहा । विश्वे । देवस्य । नेतुः । मतोः ।

एवंविधा आपः येषां लोकानां भवत्यशं भावयन्ति तान् लोकान् द्यावापृथिवी दिवं च पृथिवीं च । 'दिवो द्यावा, इति द्यावादेशः । पृथिवीशब्दो ङीषन्तोन्तोदात्तः, 'देवताङ्गन्द्रे च' इति पूर्वोत्तरपदयोः प्रकृतिस्वरत्वम् । उरु चान्तरिक्षमसि । त्रीनपि लोकान्नोऽस्माकं अन्नेन हविषा बृहस्पतिर्ब्रह्मा वृधातु वर्धयतु । 'ब्रह्म वै देवानां बृहस्पतिः'\* इति ब्राह्मणम् । वृधेर्ण्यन्ताङ्गोऽट्, 'बहुलमन्यत्रापि' इति णिलुक् । विकरणव्यत्ययेन शः, आगमव्यत्ययेनाडागम उत्तमस्योक्तः प्रथमस्यापि भवति । यद्वा—लेट उक्तो लोटोपि भवति । एवं यज्ञस्यैव वृद्धचर्थं तदाधाराणां लोकानां वृद्धिः प्रार्थ्यते । 'द्यावापृथिव्योर्हि यज्ञः'\* इत्यादि ब्राह्मणम् । वनस्पत्यादित्वाद्बृहस्पतिशब्दे पूर्वोत्तरपदयोर्युगपत्प्रकृतिस्वरत्वम्, बृहच्छब्दो वृत्तावाद्युदात्तः । स्वाहा सुहुतं चेदमस्तु, युष्मभ्यं वर्धयितव्येभ्यो लोकेभ्यः वर्धयित्रे च बृहस्पतये । एवं स्वाहाकाराधिक्यात् यजुरन्ता विराडियं वेदितव्या । एवमृग्यजुषसमुदायत्वात् अस्य यजुरित्यपि व्यपदेशं शक्यते । यथा 'यदेतद्यजुर्न ब्रूयात्'\* इति । भवति ह्यवयवधर्मेणापि समुदायव्यपदेशः, यथा कृष्टेषु चूर्णमिति । अनवसानत्वाद्वा यजुष्टम् ॥

सुचैवोद्ग्रहणं जुहोति—विश्वेदेवस्येत्यनुष्टुभा चतुष्पदया यजुरन्तया । 'सा वा एषर्गनुष्टुक्'\* इत्यादि ब्राह्मणम् । सप्त-

## सख्यं विश्वे राय इषुध्यसि द्युमं

वृणीत । सख्यम् । विश्वे । रायः । इषुध्यसि ।

क्षरं प्रथमं पदं, अष्टाक्षराणि त्रीण्यन्यानि ॥ विश्वे प्राणिनः देवस्य नेतुः प्रेरयितुः स्वभूताः वशवर्तिनः नेतव्यत्वेन वर्तन्ते अस्वतन्त्रा वर्तन्त इति यावत् । कोसौ नेता ? सवितेति ब्रूमः । कुत एतत् ?—‘ विश्वे देवस्य नेतुरित्याह सावित्र्येतेन ’\* इति ब्राह्मणदर्शनात् । स हि सर्वस्य प्रेरकः, येन यत्र यदा कर्म कृतं भोक्तव्यं तत्र नयति ग्रामाद्ग्रामम्, जागरितात्स्वप्नम्, स्वप्नाच्च जागरितम्, इतो लोकादमुं लोकम्, अमुतश्चेमम्, इति । एवं तेन सर्वस्येशानेन अस्वतन्त्रा जन्तवः इतश्चेतश्च पशुवन्नीयन्ते । किमधुना विजानता प्रतिपत्तव्यमित्याह—मर्तो वृणीत सख्यम् । मरणधर्मा मनुष्यः । ‘ हसिमृत्रिण्वामिदमिलूपूर्ध्वीवभ्यस्तन् ’ इति तन्प्रत्ययः । यत एवं देवः करोति अतोसौ मर्तो विजानन् देवेन सख्यं वरितुमर्हति त्वत्सकाशात् । ‘ अर्हे कृत्यतृचश्च ’ इति लिङ् । समानख्यानः सखा । ‘ समाने ख्यस्सचोदात्तः ’ इति ख्यातेरिण्प्रत्ययः, ‘ समानस्य छन्दसि ’ इति सभावं, .यलोपः इति तत्रानुवर्तते, तस्य भावः सख्यम्, ‘ सख्युर्यः ’ इति यः । अयमर्थः—देवेन सवित्रा यत्समानाख्या-नत्वं सारूप्यमेकत्वं वा, यस्मिन् सति स एव भूत्वा पारतन्त्र्या-द्विमुक्तस्सर्वस्य स्वयं नेता सम्पद्यते, तत्क्षिप्रमयं मर्त्यस्त्वत्सका-शाद्दरीतुमर्हति । इदानीमस्य देवेन सख्यं कृतवतः मर्त्यस्याग्नि-सकाशात्समुपजायमाना सिद्धिरुच्यते—इषुध्यसि; त्वमपि देवसख्यं

वृतवन्तमिमं जनमिषुधिमिवाचरसि; यथा इषुधिरिषूणां निधानं भवति, एवमिमं सर्वसिद्धीनां भाजनत्वेनाचरसि; तादृशमेनं करोषीति यावत् । 'उपमानादाचारे' इति क्यच्, 'कव्यध्वरप्रतनस्य' इति विधीयमानो लोपो व्यत्ययेन भवति । अथवा—इषुध शरधारणे, इति कण्ठ्वादिरयं द्रष्टव्यः । देवसख्यं गतवतोस्य त्वमिषुध्यसि, इषूणामिषुधिरिव इषुस्थानीयानां सिद्धीनामपादानत्वेनाधारत्वेन च वर्तस इत्यर्थः । एवमामुष्मिका[की]-नां सिद्धीनामग्निरेव दातित्युक्तम् । इदानीमैहिका[की]नामपि दातृत्वं प्रतिपाद्यते । तत्र धनाधीनत्वात्सर्वसिद्धीनां तन्माहात्म्यं प्रतिपादयति—विश्वे राय इति । रायो धनस्य गोभूमिहिरण्यौदनादिलक्षणस्य विश्वे प्राणिनः । किं? वशवर्तिनः तत्परतन्वात्सर्वे इतश्चेतश्च नीयन्ते देवा अपि, किं पुनर्मनुष्याः । कुत एतत्? 'वैश्वदेव्येतेन'\* इति ब्राह्मणदर्शनात् । यत एवं तस्मादयं मर्त्यश्शीघ्रमेव त्वत्सकाशाद्द्युम्रं धनं वृणीत वरितुमर्हति । स एव लिङ् । त्वमपि तत् द्युम्रं वृणानं मर्त्यं पुष्यसे पोषयसि । पुष पुष्टौ, दैवादिकः उदात्तेत्, व्यत्ययेनात्मनेपदम् । सर्वाभिमतधनसम्पत्तिः पुष्टिः । यद्वा—तस्य पुरुषस्य द्युम्रं त्वया पुष्यते । पुरुषव्यत्ययेन मध्यमः, स च तिङ्ः परत्वान्न निहन्यते, 'अद्भुपदेशात्' इति लसार्वाधातुकत्वानुदात्तत्वे कृते विकरणस्यैव स्वरः, श्यनस्तु स्वरव्यत्ययेनोदात्तत्वम् । स्वाहा सुहुतमिदमौद्ग्रहणाख्यं हविरस्तु । यज्ञस्योद्ग्रहणहेतुत्वादियमृगुद्ग्रहणी, इदं हविरौद्ग्रहणम् यदनया दीयते । 'प्रजापतिर्यज्ञमसृजत सोस्मात्सृष्टः पराङ्गैस् प्रयजुरव्लीनात्'\* इत्यादि ब्राह्मणम् ॥

वृणीत पुष्यसे स्वाह्वसामयो-  
शिल्वे स्थस्ते वामा रभे ते  
मां ॥३॥ पातमास्य यज्ञस्योद्वचं

द्युन्नम् । वृणीत । पुष्यसे । स्वाहा । ऋक्सामयो-  
रित्यृक्-सामयोः । शिल्वे इति । स्थः । ते इति ।  
वाम् । एति । रभे । ते इति । मा ॥३॥ पातम् ।  
एति । अस्य । यज्ञस्य । उद्वच इत्युत्-ऋचः ।

कृष्णाजिनस्य शुक्लकृष्णे अङ्गुष्ठाङ्गुलिभ्यां सम्मृशति—  
ऋक्सामयोरिति ॥ अचतुरादिमूत्रेण ऋक्सामशब्दोच्चप्रत्ययान्तो  
निपातितः । हस्तविषयं कौशलं शिल्पम् । हे शुक्लकृष्णे  
ऋक्सामयोश्शिल्वे स्थः । तत्र ऋचश्शिल्वं शुक्लं, साम्नः कृष्णम् ।  
'एष वा ऋचो वर्णो यच्छुक्लं कृष्णाजिनस्य '\* इत्यादि  
ब्राह्मणम् । ते तादृशे वां युवां अहमारभे आलभे स्पृशामि ।  
रलयोरेकत्वं स्मर्यते । ते च मया स्पृष्टे युवां मां पातं रक्ष-  
तम् । कुत इत्यत आह—अस्य यज्ञस्य आ उद्वच आ उदयात्  
समाप्तेरिति यावत् । ऋच स्तुतौ, इह तु धातूनामनेकार्थत्वात्  
गतौ वर्तते, स्तोमाभिप्रायं वा, तत उत्पूर्वात्सम्पदादिलक्षणः  
क्लिप्, कृदुत्तरपदप्रकृतिस्वरत्वम् । 'ऋक्सामे वै देवेभ्यो  
यज्ञायातिष्ठमाने '\* इत्यादि ब्राह्मणम् ॥

इमान्धियं॑ शिक्षमाणस्य देव  
 ऋतुन्दक्षं॑ वरुणं सशिशधि  
 ययाति॑ विश्वां दुरितां तरैम

इमाम् । धियम् । शिक्षमाणस्य । देव । ऋतुम् ।  
 दक्षम् । वरुणम् । समितिम् । शिशधि । यया ।  
 अतीतिम् । विश्वा । दुरितेतिम् । दुः—इता । तरैम ।  
 सुतर्माणमिति सु—तर्माणम् । अधीतिम् । नावम् ।

१कृष्णाजिनमभिसर्पति—इमामिति त्रिष्टुभा चतुष्पदया ॥ तत्र  
 देवशब्दान्तः प्रथमः । इमामग्निष्टोमविषयां धियं प्रज्ञां शिक्ष-  
 माणस्योपादानस्य पुरुषस्य । शिक्ष विद्योपादाने ‘अदुपदेशात्’  
 इति लसार्वधातुकानुदात्तत्वे धातुस्वरः । दक्षमभिवृद्धिकरम् । दक्ष  
 वृद्धौ शीघ्रार्थे च । प्रवर्तकं वा । ऋतुमग्निष्टोमाख्यमिममस्मदीयं  
 यागं हे देव वरुण संशिशधि संशितं कुरु, स्वकार्यसमर्थमित्यर्थः ।  
 श्यतेर्लोपि ‘बहुलं छन्दसि’ इति शपश्रुः, ‘बहुलं छन्दसि’  
 इत्यभ्यासस्येत्वम्, ‘सेर्ह्यपिच्च’ इति ‘वा छन्दसि’ इत्यपिच-  
 प्रतिषेधात् पिच्वेन डित्त्वाभावात् ‘अडितश्च’ इति ईडभावः ।  
 इदानीं धीर्विशेष्यते—यया धिया विश्वा दुरिता विश्वानि  
 दुरितानि । ‘शेश्छन्दसि बहुलम्’ इति शलोपः । दुःखेन  
 यन्ति एतेष्विति दुरितानि । ‘क्तोधिकरणे च’ इत्यधिकरणे  
 निष्ठा, थाथादिस्वरेणोत्तरपदान्तोदात्तत्वम् । श्रेयसो विघातकानि  
 कर्माण्युच्यन्ते । तानि सर्वाणि ययाऽतितरेम अतिक्रम्य



सुतर्माणमधि नावः रुहेमोर्ग-  
स्याङ्गिरस्यूर्णम्रदा ऊर्जम्मे यच्छ

रुहेम । ऊर्क् । असि । आङ्गिरसी । ऊर्णम्रदा  
इत्यूर्ण-म्रदाः । ऊर्जम् । मे । यच्छ । पाहि ।

गच्छेम तामिमां धियमिति सम्बध्यते । ननु दुरितसागरं तिती-  
र्षूणां सम्यक्प्रज्ञावतामपि कया चिन्नावा भवितव्यमित्यत आह—  
सुतर्माणमिति, सुष्टु दुरितानां तारणकुशलाम् । ‘अन्येभ्योपि  
दृश्यते’ इति तरतेर्निन्प्रत्ययः, कटुत्तरपदप्रकृतिस्वरत्वम् ।  
ईदृशीं नावमग्निष्टोमात्मिकाम् वयमधिरुहेम अधिरूढा भूयास्म  
अनेन चर्माधिरोहणेनेति । रुहेराशिषि लिङ्, ‘लिङ्चाशिष्यङ्’ ।  
‘यज्ञो वै सुतर्माणम्’ इति ब्राह्मणम् । ‘कृष्णाजिनेन  
दीक्षयति ब्रह्मणो वा एतद्रूपं यत्कृष्णाजिनम्’\* इति ब्राह्मणम् ॥

१मेखलां पर्यस्यति—ऊर्गसीति ॥ ऊर्जयतेः सम्पदादिलक्षणः  
क्विप् । बलं रसो वाभिधीयते । अङ्गिरसामियमाङ्गिरसीति,  
यामङ्गिरसो व्यभजन्त । ‘अङ्गिरसः सुवर्गं लोकं यन्त ऊर्जं  
व्यभजन्त’\* इत्यादि ब्राह्मणम् । हे मेखले आङ्गिरसि ऊर्क्  
त्वमसि ऊर्णपरिणामभूतैशरैर्निर्मितत्वात् ऊर्ण्यपदेशः । पुनश्च  
विशेष्यते—ऊर्णम्रदाः, ऊर्णा अविमूत्रं, तद्वन्मृद्धी । मृदु  
मर्दने, अमुन्प्रत्ययः । ‘ङ्चापोस्संज्ञाछन्दसोर्बहुळम्’ इति पूर्व-  
पदस्य ह्रस्वत्वम्, उपमानपूर्वपदप्रकृतिस्वरत्वम् । ईदृशी त्वमूर्जं  
बलं मह्यं यच्छ देहि पाहि च माम् । तिङः परत्वान्न  
निहन्यते । मा च मा हिंसीः ॥

पाहि मा मा मां हिंसीवि-  
ष्णोश्शर्मांसि शर्म यजमानस्य  
शर्म मे यच्छ नक्षत्राणाम्माती-  
काशात्पाहीन्द्रस्य योनिरसि ॥४॥

मा । मा । मा । हिंसीः । <sup>10</sup>विष्णोः । शर्म ।  
असि । शर्म । यजमानस्य । शर्म । मे । यच्छ ।  
<sup>11</sup>नक्षत्राणाम् । मा । अतीकाशात् । पाहि ।  
<sup>12</sup>इन्द्रस्य । योनिः । असि ॥४॥ मा । मा ।

<sup>10</sup>वाससा यजमानं प्रोर्णोति—विष्णोरिति ॥ विष्णोरपि  
शर्म सुखमसि सुखहेतुरसि । यज्ञो वै विष्णुः । किञ्च—  
यजमानस्य शर्मांसि । लसार्वांतुकानुदात्तत्वे धातुस्वरः ।  
ईदृशस्त्वं मह्यमपि शर्म यच्छ देहि ॥

<sup>11</sup>वसनच्छिद्रेषु यजमानं वाचयति—नक्षत्राणामिति ॥ अती-  
काशश्छिद्रं, अतीत्य काशत इत्यतीकाशः । पचाद्यच्, घञ्  
वाधिकरणे, उभयत्रापि धायादिस्वरेणान्तोदात्तत्वम्, 'इकः काशे'  
इति दीर्घत्वम् । नक्षत्राणां सम्बन्धी योतीकाशः नक्षत्रदेवत्य-  
त्वान्नक्षत्राणामतीकाश इति । तस्मान्मां पाहि । हे वासः  
अतीकाशनिमित्तमनाच्छादनं दोषत्वेन न मन्तव्यम् । नक्षत्रा-  
ण्येव हि तं दोषं परिहरिष्यन्तीति भावः ॥

<sup>12</sup>कृष्णविषाणे यजमानाय प्रयच्छति—इन्द्रस्येति ॥ इन्द्र-  
स्यापि योनिः कारणमसि त्वम् । ईदृशी त्वं मा मा हिंसीः ।

मा मां हिंसीः कृष्यै त्वां सु-  
सस्यायै सुपिप्पलाभ्यस्त्वौषधी-  
भ्यस्सूपस्था देवो वनस्पति-

हिंसीः । <sup>13</sup> कृष्यै । त्वा । सुसस्याया इति सु-  
सस्यायै । <sup>14</sup> सुपिप्पलाभ्य इति सु-पिप्पलाभ्यः ।  
त्वा । ओषधीभ्य इत्योषधि-भ्यः । <sup>15</sup> सूपस्था

त्वां यजमानाय प्रयच्छामीति भावः । ‘यज्ञो दक्षिणामभ्यध्या-  
यतां समभवत्’ इत्यारभ्य ‘सा कृष्णविषाणाऽभवत्’\*  
इत्यन्ते ब्राह्मणे स्पष्टमिन्द्रयोनित्वमस्याः ॥

<sup>13</sup>तयान्तर्वेदि लोष्टमुद्वन्ति—कृष्यै त्वेति ॥ हे ष्ठीवि या  
सुसस्या शोभनसस्या कृषिः । ‘नञ् सुभ्याम्’ इत्युत्तरपदान्तो-  
दात्तत्वम् । तदर्थं त्वामुद्धरामीति शेषः । ‘इगुपधात्किः’ इति  
किप्रत्ययान्तोन्तोदात्तः कृषिशब्दः । ‘उदात्तयणो हल्पूर्वात्’ इति  
ततः परस्याश्चतुर्थ्या उदात्तत्वम् ॥

<sup>14</sup>तया दक्षिणं गोदानं कण्डूयते—सुपिप्पलाभ्य इति ॥  
यास्सुपिप्पलाः शोभनफलाः शोभनकरणिका ओषधयः, तदर्थं  
त्वां कण्डूये इति शेषः । पूर्ववत्स्वरः । ओषधिशब्दे तु  
दासीभारादित्वात् पूर्वपदप्रकृतिस्वरत्वम् । ‘ओषधेश्च विभक्ताव-  
प्रथमायाम्’ इति दीर्घः । ‘यद्धस्तेन कण्डूयेत’\* इत्यादि ब्राह्मणम् ॥

<sup>15</sup>औदुम्बरं दण्डं यजमानाय प्रयच्छति—सूपस्था इति ॥  
सुष्ठु उपस्थीयते अवष्टभ्य स्थीयते मैत्रावरुणेन प्रैषे कृते ।

ऊर्ध्वो मां पाह्योदृचस्स्वाहा यज्ञ-  
मनसा स्वाहा द्यावापृथिवीभ्याम्

इति सु-उपस्थाः । देवः । वनस्पतिः । ऊर्ध्वः ।  
मा । पाहि । एति । उदृच इत्युत्-ऋचः ।  
<sup>16</sup>स्वाहा । यज्ञम् । मनसा । <sup>17-18</sup>स्वाहा । द्यावा-

तिष्ठते: 'अन्येभ्योपि दृश्यते' इति कर्मणि क्विप्, ऊदुत्तर-  
पदप्रकृतिस्वरत्वम् । यद्वा—उपस्थानमुपस्था । भावे क्विप्,  
शोभनमुपस्थानं यस्मिन्निति बहुव्रीहौ 'नञ् सुभ्याम्' इत्युत्तर-  
पदान्तोदात्तत्वम्, अस्त्रीप्रत्ययान्तत्वाद्भ्रस्वाभावः । देवः दीप्तिमान्  
वनस्पतिः वनस्पतिविकारः, कार्ये कारणशब्दः । 'उभे वनस्पत्यादिषु  
युगपत्' इति पूर्वोत्तरपदयोः युगपत्प्रकृतिस्वरत्वम् । पारस्करप्रभृति-  
त्वात्सुट् । ऊर्ध्वः अकुटिलः । ईदृशस्त्वं मां पाहि रक्ष ।  
ओदृचः आसमाप्तेर्यज्ञस्य । पूर्ववत्प्रत्ययः स्वरश्च । ईदृशं त्वां  
यजमानाय प्रयच्छामीति भावः । 'वाग्वै देवेभ्योऽपाक्रामत्'\*  
इत्यादि ब्राह्मणम् ॥

<sup>16-20</sup>यजमानं वाचयति—स्वाहेति ॥ आरभ इति सर्वत्र  
सम्बन्ध्यते, यस्मादित्थं कर्तव्यमिति स्वयमेवाह वाक् तस्मात्  
त्वयानुज्ञातोहं प्रथमं तावन्मनसा यज्ञमारभे यज्ञाभिमुखं मनः  
करोमीति । 'मनसा हि पुरुषो यज्ञमभिगच्छति'\* इति  
ब्राह्मणम् । किञ्च—तस्या एव वचनेन द्यावापृथिवीभ्यां यज्ञ-

स्वाहोरोरन्तरिक्षात्स्वाहां यज्ञं वा-  
तादा रभे ॥ ५ ॥

पृथिवीभ्यामिति द्यावां-पृथिवीभ्याम् । <sup>19</sup>स्वाहां ।  
उरोः । अन्तरिक्षात् । <sup>20</sup>स्वाहां । यज्ञम् । वातात् ।  
एति । रभे ॥ ५ ॥

मा योनिरसि त्रिंशच्च ॥ २ ॥

मारभे यज्ञसाधनानां यज्ञजानां\* द्यावापृथिव्योः स्थितत्वात् ।  
'द्यावापृथिव्योर्हि यज्ञः'† इति च ब्राह्मणम् । यद्वा—  
द्यावापृथिव्योः स्थित्यर्थं यज्ञमारभे । द्यावापृथिव्योर्हि यज्ञः  
स्थितिहेतुत्वेन वर्ण्यते । 'देवताद्वन्द्वे च' इति युगपत्पूर्वोत्तर-  
पदयोः प्रकृतिस्वरत्वम् । द्यावाशब्द आद्युदात्तः । पृथिवीशब्दो  
डीपन्तेन्तोदात्तः । किञ्च—पुनरपि तस्या एव वचनेन उरोरन्त-  
रिक्षाद्यज्ञमारभे, अन्तरिक्षानुगृहीतत्वात्सर्वार्थानाम् । 'अन्तरिक्षे  
हि यज्ञः'† इति च ब्राह्मणम् । किञ्च—पुनरपि तस्या एव  
वचनेन वाताद्यज्ञमारभे । आत्मसमवेतक्रियाशक्तिरूपपरिस्पन्दात्मा  
प्राणो वातः । ततो यज्ञमारभे, तदधीनत्वात्सर्वव्यापाराणाम् ।  
'वाताद्वा अध्वर्युर्यज्ञं प्रयुञ्जे'‡ इति ब्राह्मणम् ॥

इति प्रथमस्य काण्डस्य द्वितीयप्रपाठके द्वितीयोनुवाकः.

दैवीन्धियंमनामहे सुमृडीकाम्-  
भिष्टये वर्चोधां यज्ञवाहसं सुपाराम्

<sup>1</sup>दैवीम् । धियम् । मनामहे । सुमृडीकामिति  
सु-मृडीकाम् । अभिष्टये । वर्चोधामिति वर्चः-  
धाम् । यज्ञवाहसमिति यज्ञ-वाहसम् । सुपारेति

<sup>1</sup>मध्यरात्रे प्रबुद्धो यजमान आचामति—दैवीं धियमित्यनुष्टुभा  
चतुष्पदया ॥ देवानामियं दैवी यया देवान् यष्टुं शक्नोति ।  
'देवाद्यजौ' इत्यञ्, जिच्वादाद्युदात्तत्वम् । तां धियं मनामहे अभ्य-  
स्यामः, भूयोभूयोपि सन्पाद्यामः । 'पाद्वाध्मास्थाम्रादाणदृश्यार्तिसार्तिश-  
दसदां पिबजिघ्रधमतिष्ठमनयच्छपश्यच्छधौशीयसीदाः' इति मनादेशः,  
व्यत्ययेनात्मनेपदम् । सा पुनर्धीः कीदृशीत्याह—सुमृडीकाम् ।  
शोभना मृडीका यस्यामिति बहुव्रीहौ 'नञ्मुभ्याम्' इत्युत्तरपदान्तो-  
दात्तत्वम् । मृड सुखने, तस्मात् 'मृडेरीकनकनौ' इति कन्प्र-  
त्ययः\* । सुखयितारस्सुखेहेतवः उच्यन्ते । वर्चोधां वर्चसो  
दीप्तेर्धात्रीम् । 'आतोनुपसर्गे कः,' कृदुत्तरपदप्रकृतिस्वरत्वम् । यज्ञवा-  
हसं यज्ञं वहतीति यज्ञवाहाः यज्ञनिर्वहणक्षमाम् । 'गतिकारकयोरपि  
पूर्वपदप्रकृतिस्वरत्वं च' इति वचनात् 'वहिहाधाञ्भ्यश्चन्द्रसि'  
इत्यसुन्प्रत्ययः कारकपूर्वादिपि भवति, 'वसेर्णित्' इति तत्रानुवर्तते,  
ततो वृद्धिः, यज्ञशब्दो नङ्प्रत्ययान्तोऽन्तोदात्तः । किमर्थं मना-  
महे? अभिष्टये आभिमुख्येन या इष्टिः देवानां तदर्थम् ।

\*क—'मृडेरीककनौ' इतीकप्रत्ययः. [ 'मृडः कीकनकङ्कणौ' (उ ४-२४)  
इति सूत्रे कीकनप्रत्ययेनैव निष्पादितोयं शब्दः.]

नो असद्वशे । ये देवा मनोजाता  
मनोयुजस्सुदक्षा दक्षपितारस्ते नः  
पान्तु ते नोवन्तु तेभ्यो नमस्तेभ्य-

सु-पारा । नः । अमत् । वशे । २ ये । देवाः ।  
मनोजाता इति मनः-जाताः । मनोयुज इति  
मनः-युजः । सुदक्षा इति सु-दक्षाः । दक्षपितार  
इति दक्ष-पितारः । ते । नः । पान्तु । ते । नः ।

‘एमन्नादिषु पररूपं वक्तव्यम्’ इति पररूपत्वम्, वर्णव्यत्ययेन  
वा ह्रस्वः, ‘तादौ च निति कृत्यतो’ इति पूर्वपदप्रकृतिस्वरत्वम्,  
‘उपमर्गाश्चाभिवर्जम्’ इत्यभिशाब्दान्तोदात्तः, व्युत्पत्त्यनवधारणा-  
न्नावगृह्यते । आभिमुख्येन देवान् यष्टुं देवीं धियं मनामहे ।  
सा च धीः सुपारा शोभनावसाना सुष्टु कर्मणां समाप्तिसाधनभूता ।  
‘नञ्मुभ्याम्’ इत्युत्तरपदान्तोदात्तत्वम् । यद्वा—पार तीर कर्मसमाप्तौ,  
सुष्टु पारयित्री कर्मणः । पचाद्यच्, कृदुत्तरपदप्रकृतिस्वरत्वम्,  
थाथादिस्वरो वा । ईदृशी भूत्वा नोऽस्माकं वशे असत् अस्तु  
अस्मद्वशे वर्तताम् । अस्तैर्लेटि ‘लेटोडाटौ’ इत्यडागमः,  
‘इत्तश्च लोपः परस्मैपदेषु’ ॥

‘व्रतयति—ये देवा इति ॥ ‘प्राणा वै देवा मनोजाता मनोयुजः’\*  
इति ब्राह्मणदर्शनात् चक्षुर्गदयः प्राणाः देवाः, ते हि देवत्वन्तः ।

मनोजाताः जातमनसः, मनोव्यापारमन्तरेण स्वकार्यकरणासम्भवात् ।  
 'निष्ठायाः पूर्वनिपाते जातिकालसुखादिभ्यः परवचनम्' इति जात-  
 शब्दस्य परवचनम् । 'वा जाते' इत्युत्तरपदान्तोदात्तत्वाभावे  
 'बहुव्रीहौ प्रकृत्या' इति पूर्वपदप्रकृतिस्वरत्वम्, मनश्शब्दोऽसुन्प्र-  
 त्ययान्त आद्युदात्तः । मनोयुजः मनसा मननेन विषयावधारण-  
 लक्षणेन युज्यन्त इति । 'सत्सूद्विष' इति क्विप्, कृदुत्तरपदप्र-  
 कृतिस्वरत्वम् । सुदक्षाः—दक्षन्त इति दक्षाः निपुणाः प्रतिपत्तारः ।  
 दक्ष वृद्धौ, पचाद्यच्, वृषादित्वादाद्युदात्तः । शोभना दक्षा येषु  
 मनोयुक्तेषु प्रवर्तमानेषु ते सुदक्षाः । 'आद्युदात्तं द्वचच्छन्दसि'  
 इत्युदात्तत्वम् । यद्वा—दाक्षिण्यं दक्षः । घञन्तः आद्युदात्तः,  
 सुष्टु दाक्षिण्यं येषामिति बहुव्रीहौ पूर्ववदुत्तरपदाद्युदात्तता ।  
 यद्वा—सुष्टु दक्षाः सुदक्षाः । 'परादिश्छन्दसि बहुळम्'  
 इत्युत्तरपदाद्युदात्तत्वम् । दक्षपितारः दक्षं पिता पितृस्थानीयं  
 मनो येषां ते दक्षपितारः । 'ऋतश्छन्दसि' इति कपः प्रतिषेधः,  
 वर्णव्यत्ययेनोपधादीर्घत्वम् । ते तादृशा देवा नोऽस्मान् पान्तु  
 रक्षन्तु । पा रक्षणे । किञ्च, ते नः अस्मान् अवन्तु रक्षन्तु  
 अनुप्रविशन्तुः सदा अस्मासु तिष्ठन्तु । अव रक्षणगतिकान्तिप्री-  
 तितृप्त्यवगमप्रवेशस्वाम्यर्थश्रवणयाचनक्रियेच्छावाप्तचालिङ्गनहिंसादान-  
 भाववृद्धिषु । तेभ्यो नमः नमस्कुर्मः । किञ्च, तेभ्यस्स्वाहा  
 स्वाहुतं इदं धीतं पयोस्तु । एतौ चाचमनमन्त्रौ पातुस्सामर्थ्या-  
 दिति संवेशनप्रबुद्धयजुर्भ्यां उत्तरौ द्रष्टव्यौ । सुप्ता प्रबुद्धा  
 चाचम्य व्रतयितव्यमिति क्रमः । 'ब्रह्मवादिनो वदन्ति होतव्यं  
 दीक्षितस्य गृहाः' \* इत्यादि ब्राह्मणम् ॥



स्वाहाश्चे त्वं सु जागृहि वयं  
सु मन्दिषीमहि गोपाय नस्वस्तये

अवन्तु । तेभ्यः । नमः । तेभ्यः । स्वाहा । अग्ने ।  
त्वम् । स्विति । जागृहि । वयम् । स्विति । मन्दि-  
षीमहि । गोपाय । नः । स्वस्तये । प्रबुध इति

<sup>३</sup>संविशति—अग्ने त्वमित्यनुष्टुभा चतुष्पदया ॥ हे अग्ने त्वं  
सुजागृहि अनिद्र आस्व । त्वयि तथाकारिणि सति वयं  
सुमन्दिषीमहि सुष्टु निर्भयास्वप्यास्म । मदि स्तुतिमोदमदस्वप्रकान्ति-  
गतिषु । ‘स्वपन्तं वै दीक्षितम्’\* इत्यादि ब्राह्मणम् । त्वं  
चास्मान्स्वपतो गोपाय रक्ष । ‘सनाद्यन्ता धातवः’ इति  
धानुत्वात्, धातोरित्यन्तोदात्तत्वम्, पादादित्वान्न निहन्यते । स्वस्तये  
अविनाशार्थम् । विभक्त्यन्तप्रतिरूपको निपातः । यद्वा—अस  
गतावित्यस्मात्पूर्वात् ‘क्त्विक्चौ च संज्ञायाम्’ इति क्त्विक्,  
ऋदुत्तरपदप्रकृतिस्वरत्वम्, व्युत्पत्तचनवधारणान्नावगृह्यते । शोभन-  
गत्यर्थं गोपाय, यथा रक्षोभिर्न बाध्यामहे । किञ्च—नोस्मान्  
पुनः पश्चान्मध्यरात्रे प्रबुधे प्रबोधनाय । सम्पदादित्वात्किप्,  
ऋदुत्तरपदप्रकृतिस्वरत्वम् । प्रबोधार्थं ददः देहि, प्रबुद्धा-  
न्कुर्विति यावत् । ददातेर्लेटि ‘लेटोडाटो’ इत्यडागमः ।  
‘त्रोर्लोपो लेटि वा’ इत्याकारलोपः । ‘इतश्च लोपः’  
इतीकारलोपः ॥

प्रबुधे नः पुनर्ददः । त्वमग्ने व्रतपा  
असि देव आ मर्त्येषुवा । त्वम् ॥६॥  
यज्ञेष्वीड्यः । विश्वे देवा अभि मा-  
माववृत्रन्पूषा सन्या सोमो राध-

प्र-बुधे । नः । पुनः । ददः । त्वम् । अग्ने ।  
व्रतपा इति व्रत-पाः । असि । देवः । एति । मर्त्येषु ।  
आ । त्वम् ॥६॥ यज्ञेषु । ईड्यः । विश्वे । देवाः ।  
अभीति । माम् । एति । अववृत्रन् । पूषा । सन्या ।  
सोमः । राधसा । देवः । सविता । वसोः । वसु-

<sup>४</sup>प्रबुद्धं यजमानं वाचयति—त्वमग्ने इति गायत्रीं त्रिपदां प्रतिष्ठानाम्नीम्, 'विपरीता प्रतिष्ठा'\* इति वचनात् । व्याख्याता चैयमृक् 'उभा वामिन्द्राग्नी' इत्यनुवाके । 'अव्रत्यमिव वा एष करोति यो दीक्षितः'† इत्यादि ब्राह्मणम् ॥

<sup>५</sup>सनिहारान्प्रहिणोति—विश्वे देवा इत्येकपदया त्रिष्टुभा यजुरन्तया ॥ विश्वे सर्वेपि देवाः मामभ्याववृत्रन् । व्यत्ययेन परस्मैपदम् । आभिमुख्येन मां प्रत्यावर्तन्ताम्, धनान्यादायाभ्याऽऽगच्छन्त्विति यावत् । वृतेर्लुडि 'द्युद्धयो लुडि' इति परस्मैपदम्, व्यत्ययेन च्लेश्चङादेशः, 'बहुळं छन्दसि' इत्यङागमः । को देवः केन धनेनेत्याह—पूषा सन्या सनिना सनि-

सा देवस्सविता वसोर्वसुदावा रा-  
स्वेयथ्सोमा भूर्यो भर मा पृण-

दावेति वसु-दावा । १ रास्व । इयत् । सोम । एति ।  
भूर्यः । भर । मा । पृणन् । पूर्या । वीति । राधि ।

मादाय मामागच्छतु । याच्ञालब्धं हिरण्यादिधनं सनिः, याच्ञा-  
नन्तरं दीयत इति कृत्वा । षणु दाने, 'खनिकषि' इत्यादिना  
कर्मणि इप्रत्ययः, 'उदात्तयणः' इति विभक्तेरुदात्तत्वम् ।  
सोमो राधसा आगच्छतु । राधो वासः क्षौमदुकूलादि, राध्यते  
प्रसाध्यतेनेन देह इति कृत्वा । यश्च देवस्सविता सर्वस्य  
प्रेरकः वसुदावा वसूनां प्रशस्तानां उस्त्रादिचेतनपदार्थानां दाता ।  
'आतो मनिन्' इति वनिपि, कृदुत्तरपदप्रकृतिस्वरत्वम् । सोपि  
वसोर्वसुनागच्छतु । सुपां सुपो भवन्तीति तृतीयैकवचनस्य षष्ठ्ये-  
कवचनम् । यद्वा—वसोर्वसुसमुदायात् कां चिदुस्त्रां हयं छागं  
वादायागच्छतु । 'चन्द्रमसि मम भोगाय भव' इत्यादि  
ग्रहणमन्त्रानुसारेण च एतेषां\* विशिष्टविषयत्वं द्रष्टव्यम् ।  
'अप वै दीक्षितात्सुषुषुषः'† इत्यादिब्राह्मणम् ॥

१ आहरन्तं दृष्ट्वा जपति—रास्वेति गायत्रीं त्रिपदाम् ॥ तत्र  
प्रथमे पादे आङ्स्सवर्णदीर्घत्वमकृत्वा छन्दो गणयेत् । द्वितीयस्तु  
इयादेशेन पूरयितव्यः 'भर मा पृणन्पूर्तिया' इति । 'वि राधि  
माहमायुषा' इति तृतीयस्त्वयमेवाष्टाक्षरः । केचित्तु यजुरादिका  
एकपदा गायत्रीत्याहुः; आह च 'यदेतद्यजुर्न ब्रूयात्'† इति ।

अस्मिन्पक्षे भरेत्यस्यापादादित्वान्निघातो न दुर्लभः, पूर्वत्र तु पादादित्वाद्ब्रह्मचत्ययेन निघातो वेदितव्यः । हे सोम इयत् एतावत् इदं मया लब्धमिति हस्ताभिनयेन दर्शयन्नाह । इदं परिमाणमस्येति मतुपि 'किमिदम्भ्यां वो घः' इति वकारस्य च घादेशे 'इदंकिमोरीशकी' इतीशादेशस्य 'यस्य' इति लोपे प्रत्ययमात्रमवाशिष्यते, तस्य सत्यपि पितृ उदात्तनिवृत्तिस्वरेण इयोद्देश उदात्तः । एतावन्मे रास्व देहि । रा दाने, व्यत्ययेनात्मनेपदम्, सतिशिष्टोपि लसार्वाधातुकस्वरः धातुस्वरेण बाध्यते व्यत्ययेनैव । यद्वा—रासृ शब्दे, अनुदात्तेत्, 'बहुळं छन्दसि' इति शपो लुक्, 'तास्यनुदात्तेत्' इत्यादिना लसार्वाधातुकानुदात्तत्वम् । अयमर्थः—हे सोम यदिदं मया लब्धं एतन्मे शब्दय यथा ममैव भवति तथैव वक्तुमर्हसीति । यद्वा—रासतिरयं छन्दसि दाने वर्तते, दानार्थेषु नैरुक्तैः पठितत्वात् । किञ्च—इतोपि भूयः बहुतरं धनमाभरं । 'हृग्रहोर्भः' इति भत्वम् । 'यावत् एव पशून्भि दीक्षेत'\* इति ब्राह्मणम् । किञ्च—इदं चाप्यस्तु—अस्मान् घणन् धनेन पूरयन् पुर [न?] स्वयन्मापि पूर्या धनपोषेण मा विराधि धनपोषेण। वियुक्तो मा कारि । अहं चायुषा मा विरात्सि वियुक्तो माकार्षि । पृ पालनपूरणयोः क्रैयादिकः ; प्वाऽदित्वाद्भ्रस्वः, शतारि कृते विकरणस्वरस्तु लसार्वाधातुकस्वरेण न बाध्यत इति शतुरेवोदात्तत्वम्, सत्यामापि सतिशिष्टेन बाधायां 'श्नाभ्यस्तयोरातः' इत्याकारलोपे उदात्तनिवृत्तिस्वरेण शतुरेवोदात्तत्वम्, ततः क्तिनि तु सति 'ऋकार-ल्वादिभ्यः' इति निष्ठावद्भावे प्राप्ते 'न ध्याख्यापृमूर्च्छिमदाम्' इति प्रतिषिद्ध्यते, तत्र व्यत्ययेन विभक्तेरुदात्तत्वम् । यद्वा—पूर्यते

न्यूत्या वि रावि माहमायुषा चन्द्र-  
मसि मम भोगाय भव वस्त्रमसि  
मम भोगाय भवोस्त्रासि मम

मा । अहम् । आयुषा । चन्द्रम् । असि । मम ।  
भोगाय । भव । वस्त्रम् । असि । मम । भोगाय ।  
भव । उस्त्रा । असि । मम । भोगाय । भव ।

पुरुषोनयेति पूर्तिः, धनस्येयं संज्ञा । ‘क्वित्तौ च संज्ञायाम्’  
इति क्विचि ‘उदात्तयणो हलपूर्वात्’ इति विभक्तेरुदात्तत्वम् ॥

<sup>7</sup>हिरण्यं प्रतिगृह्णाति—चन्द्रमसीति ॥ चन्द्रं ह्लादनमसि  
सर्वेषाम् । चदि आह्लादने, ‘स्फायितञ्चि’ इत्यादिना रकप्रत्ययः ।  
ईदृक्तुं प्राणिनां क्षीरप्रदानेनासि । शिष्टं स्पष्टम् । वस निवासे,  
‘स्फायितञ्चि’ इत्यादिना रकप्रत्ययः । मम भोगाय दानाद्युपभोगाय  
भव पर्याप्तुहि ॥

<sup>8</sup>वस्त्रं प्रतिगृह्णाति—वस्त्रमिति ॥ वस्त्रं ह्लादनम्, वस आच्छा-  
दने, येन देहसंछाद्यते । समानमन्यत् । ‘हुयामाश्रुवासिभ्य-  
स्त्रन्’ इति त्रन्प्रत्ययः ॥

<sup>9</sup>उस्त्रां प्रतिगृह्णाति—उस्त्रेति । उस्त्रा वासहेतुस्त्वं प्राणिनां  
क्षीरादिप्रदानेन असि । शिष्टं स्पष्टम् । वस निवासे, ‘स्फायितञ्चि’  
इत्यादिना रकप्रत्ययः, वच्यादिना सम्प्रसारणम्, बहुळवचनात्  
‘शासिवसिषसीनाम्’ इति षत्वाभावः ॥

भोगाय भव ह्योसि मम भोगाय  
भव ॥ ७ ॥ छागोसि मम भोगाय  
भव मेषोसि मम भोगाय भव

<sup>10</sup>हयः । असि । मम । भोगाय । भव ॥ ७ ॥

<sup>11</sup>छागः । असि । मम । भोगाय । भव । <sup>12</sup>मेषः ।

<sup>10</sup>अश्वं प्रतिगृह्णाति—हय इति ॥ हय गतिकान्त्योः । हयिता विक्रमितासि । पचाद्यचि ' वृषादीनां च ' इत्याद्युदात्तत्वम् । गतमन्यत् । ' विश्वजनादीनां छन्दसि वेति वक्तव्यम् ' इति भवेत्यस्य संहितायां ' छे च ' इति तुगभावः ॥

<sup>11</sup>छागं प्रतिगृह्णाति—छाग इति ॥ छदनमगतिर्वा छातेरर्थः । छातीति छा[ग]ः । यद्वा—छादनं छेदनं गच्छति करोति जानातीति वा छागः । ' अन्यत्रापि दृश्यते ' इति गमेर्डेः, षष्ठोद्गरादित्वात्स्वरूपविशेषः स्वरविशेषश्चानुसरणीयः, संस्कारविशेषानिर्णयान्नावगृह्यते । ईदृशस्त्वं मम भोगाय भव छेत्ता मा भूः ॥

<sup>12</sup>मेषं प्रतिगृह्णाति—मेष इति ॥ मेषः अभिभविता । मिष स्पर्धायाम्, पचाद्यच्, असीत्यनेन संहितायां ' स्वरितो वानुदात्ते पदादौ ' इति स्वर्यते । शिष्टं स्पष्टम् । सर्वत्र लिङ्गसङ्ख्ययो-  
रविवक्षा ॥

वायवे त्वा वरुणाय त्वा निर-  
ऋत्यै त्वा रुद्राय त्वा देवीरापो  
अपान्नपाद्य ऊर्मिहविष्य इन्द्रिया-

असि । मम । भोगाय । भव । <sup>13</sup>वायवे । त्वा ।  
<sup>14</sup>वरुणाय । त्वा । <sup>15</sup>निरऋत्या इति निः-ऋत्यै ।  
त्वा । <sup>16</sup>रुद्राय । त्वा । <sup>17</sup>देवीः । आपः । अपाम् ।  
नपात् । यः । ऊर्मिः । हविष्यः । इन्द्रियावानिती-

<sup>13</sup>नष्टां मृतां वानुदिशति—वायव इति ॥ त्वां नष्टां मृतां  
वा वायवेनुदिशामीति शेषः, ददामीत्यर्थः । ‘यदेवमेता नानु-  
दिशेत्’\* इत्यादि ब्राह्मणम् ॥

<sup>14</sup>अप्सु वा पां पाशे वा मृतामनुदिशति—वरुणाय त्वेति ॥

<sup>15</sup>या सं वा शीर्यते गर्तं वा पद्यते तामनुदिशति—निरऋत्यै  
त्वेति ॥ प्रादिसमासः । निर्गता ऋतेः निरऋतिः । अव्ययपूर्व-  
पदप्रकृतिस्वरत्वम् ॥

<sup>16</sup>यामहिव्याघ्रो वा हन्ति तामनुदिशति—रुद्राय त्वेति ॥

<sup>17</sup>दीक्षितोप उत्तरति—देवीराप इति उपरिष्ठाज्ज्योतिषा त्रिष्टु-  
भाष्टाक्षरचतुर्थया । केचिदिमामनुष्टुभं यजुरन्तामाचक्षते, तेषाम्  
‘अच्छिन्नम्’ इत्यादि यजुः ॥ हे देवीरापः । ‘विभाषितं विशेषवचने  
बहुवचनम्’ इति पूर्वस्य विद्यमानत्वात् आप इति निहन्यते ।  
हे अपां नपात्—चतुर्थो नप्ता ; अपां नप्तः ; अत्रेराहुतिः, आहुत्या

वान्मदिन्तमस्तं वो माव. क्रमिषु-  
मच्छिन्नन्तन्तुम्पृथिव्या अनु गेषं

न्द्रिय-वान् । मदिन्तमः । तम् । वः । मा । अवे-  
ति । क्रमिषुम् । अच्छिन्नम् । तन्तुम् । पृथिव्याः ।

आदित्यः, आदित्यादृष्टिः; अद्भ्य ओषधयः, ओषधीभ्योन्नं,  
अन्नादग्निः; इत्युभयथापि अपान्नपात् अग्निः । न पातयतीति  
नपात्, क्विपि णिलोपः, नञ्समासे 'नभ्राणनपात्' इति  
नलोपाभावः; आपो इत्यस्य संहितायां 'आपो जुषाणः'  
इत्यादिना प्रकृतिभावः, 'सुवामन्त्रिते पराङ्गवत्स्वरे' इत्यपामित्यस्य  
पराङ्गवद्भावः, तेन षष्ठ्यामन्त्रितसमुदायो निहन्यते । युष्मदीयो  
य उर्मिर्हविष्यः । हविरर्हतीति 'छन्दसि च' इति यत्प्रत्ययः ।  
इन्द्रियावान् वीर्यवान् । 'मन्त्रे सोमाश्वेन्द्रिय' इति दीर्घः ।  
मदिन्तमः मादयितृतमः । मदी हर्षे, अस्मादन्तर्भावितण्यर्थात्  
'शमित्यष्टाम्यो धिनुण्' इति धिनुण्, घटादित्वात् 'मितां  
ह्रस्वः' इति ह्रस्वत्वम्, 'नाङ्गस्य' इति तमपो नुडागमः । तं  
तादृशं वो युष्मत्सम्बन्धिनमूर्मिं मावक्रमिषं पद्भ्यामवक्रम्य मागाम् ।  
'नेटि' इति वृद्धिप्रतिषेधः । ननु क्रियमाणमेव कथं अपह्नियते  
तत्राह—युष्मत्प्रसादादहं अच्छिन्नं तन्तुं यज्ञाख्यमनुगेषं अनुगतो  
भूयासमविघ्नेन प्राप्यासम् । को हि हविष्यत्वादिगुणविशिष्टं  
युष्मदीयमूर्मिं वृथावक्रामेत् । तस्माद्यज्ञ एवायं मया युष्मदव-  
क्रमणरूपोनुष्ठीयत इति भावः । गा स्तुतौ छन्दसि जौ\*होत्या-



## भद्राद्भि श्रेयः प्रेहि बृहस्पतिः

अन्विति । गेषम् । <sup>18</sup>भद्रात् । अभीति । श्रेयः ।  
प्रेति । इहि । बृहस्पतिः । पुरपुतेति पुरः—एता ।

दिकः, तस्माद्धातूनामनेकार्थत्वात् गतिकर्मणः आशिषि लिङि 'लिङ्या-  
शिष्यङ्', आतो लोपः, यामुडादि । यद्वा—'दृष्टानुविधिः  
छन्दसि' इति इण एव चाशिषि लिङि गादेशः । कस्यायमच्छिन्न-  
तन्तुत्वेन यज्ञो रूप्यते तत्राह—प्रथिव्या अयमच्छिन्नस्तन्तुः,  
प्रथिव्यवयवानुस्यूतावयवत्वात् । अन्यत्र हि दीक्षन्ते अन्यत्र  
देवान्यजन्ते अन्यत्रावभृथमवयन्तीति प्रथिव्यां तायमानत्वात् तन्तु  
रेवायं प्रथिव्याः । 'उदात्तयणः' इति प्रथिव्याः परस्या  
विभक्तेरुदात्तत्वम् । तस्माद्यज्ञरूपत्वात् युष्माभिर्युष्मद्वक्रमणं सोढ-  
व्यमिति । यद्वा—सेतुत्वेनायं यज्ञो रूप्यते । स हि प्रथिव्या  
उभयतीरस्पर्शित्वात् अच्छिन्नस्तन्तुरिति वक्तुं शक्यते । तमेवाह-  
मनुगच्छामि । सेतुना हि गच्छन्नपोतिक्रामन्नप्यपो नातिक्रामति ।  
तस्माद्यज्ञाख्येन सेतुना युष्मानतिक्रमतो मे नापराध इति ।  
'सेतुमेव कृत्वात्येति'\* इति ब्राह्मणम् ॥

<sup>18</sup>प्रयाणे कर्तव्ये प्रयाति—भद्रादिति विराजा गायत्र्या,  
वस्वेकपादत्वात् । अयं च मन्त्रस्सामर्थ्यान्नदीतरणमन्त्रात्पूर्वो द्रष्ट-  
व्यः ॥ भद्रात्प्रशस्तादत्मात् स्थानात् श्रेयः प्रशस्यतरं स्थानं  
योगक्षेमोपपन्नमभिप्रेहि आभिमुख्येन गच्छ । अन्तरात्मानमाह  
समारूढं वाग्निम् । किञ्च—बृहस्पतिः । 'तद्बृहतोः करपत्योः'

पुरएता ते अस्त्वथेमव स्य वर  
आ पृथिव्या आरे शत्रून्कृणुहि

ते । अस्तु । <sup>19</sup>अथ । इम । अवेति । स्य । वर ।  
एति । पृथिव्याः । <sup>20</sup>आरे । शत्रून् । कृणुहि ।

इति सुट्, वनस्पत्यादित्वात्पूर्वोत्तरपदयोर्युगपत्प्रकृतिस्वरत्वम् । पुरएता अग्रगामी ते तव अस्तु । प्राप्तकाले लोट्, 'पुरो-व्ययम्' इति गतित्वात् 'गतिकारकोपपदात्कृत्' इति कृदुत्तर-पदप्रकृतिस्वरत्वम् । 'ब्रह्म वै देवानां बृहस्पतिस्तेमेवान्वारभते'\* इत्यादि ब्राह्मणम् ॥

<sup>19</sup>देवयजनादर्वाग्यत्र वत्स्यन्भवति तदवस्यति—अथेति त्रिष्टु-भैकपदया ॥ अत्रापि स्वात्मानमाह । अथेत्यानन्तर्ये । ईमिति खल्वर्थे । आ इत्युपसर्गस्य श्रुतेः योग्यं क्रियापदमध्याह्नियते । पृथिव्याः पृथिवीमात्रात् स्थानान्तरादागतस्त्वं यदि देवयजना-दर्वाग्वस्तुमिच्छसि अथेदानीं खलु वरे उत्कृष्टेस्मिन्प्रदेशे अवस्य अवसितो भव । यद्वा—पृथिव्या उत्कृष्टेस्मिन्प्रदेशे आगतस्त्व-मिदानीं अतैवावस्य ॥

<sup>20</sup>आदित्यमुद्यन्तमुपतिष्ठते—आर इति त्रिष्टुभैकपदया ॥ सर्वे-प्यात्मीयाः पुरुषाः वीराः यस्य तादृशस्त्वम् । बहुव्रीहौ पूर्व-पदप्रकृतिस्वरत्वम् । सर्वानस्मदीयान् शत्रून् आरे दूरे कृणुहि स्थापय । कृवि हिंसाकरणयोः, 'धिन्विकृण्व्योरच' इत्युप्रत्ययः, 'उतश्च प्रत्ययाच्छन्दो वा वचनम्' इति हेर्लुगभावः ॥

सर्ववीर एदमगन्म देवयजनमपृथि-  
 व्या विश्वे देवा यदजुषन्त पूर्वे  
 ऋक्सामाभ्यां यजुषा सन्तरन्तो  
 रायस्पोषेण समिषा मदेम ॥ ८ ॥

सर्ववीर इति सर्व-वीरः । <sup>21</sup>एति । इदम् । अगन्म ।  
 देवयजनमिति देव-यजनम् । पृथिव्याः । विश्वे ।  
 देवाः । यत् । अजुषन्त । पूर्वे । ऋक्सामाभ्यामि-  
 त्यृक्साम-भ्याम् । यजुषा । सन्तरन्त इति सं-  
 तरन्तः । रायः । पोषेण । समिति । इषा ।  
 मदेम ॥ ८ ॥

आ त्वं हयोसि मम भोगाय भव  
 स्य पञ्चविंशतिश्च ॥ ३ ॥

<sup>21</sup>यत्र यक्षमाणो भवति तदभिप्रेतं देवयजनमधितिष्ठति—  
 एदमिति त्रिष्टुभा चतुष्पदया ॥ देवा इज्यन्ते अस्मिन्निति देव-  
 यजनम् । अधिकरणे ल्युट्, कृद्गुत्तरपदप्रकृतिस्वरत्वम् । ईदृश-  
 मिदं स्थानमगन्म अगन्महि आगता वयम् । गमेर्लुङि 'बहुळं  
 छन्दसि' इति शपो लुक् । यद्वा—लुङि 'मन्ते घस'  
 इत्यादिना च्छेर्लुक्, 'स्वोश्च' इति मकारस्य नकारः । कीदृशं?  
 पृथिव्यास्तम्बन्धि । यद्वा—पृथिवीमात्रात् प्रदेशान्तरात् इदं देव-  
 यजनमागताः । 'उदात्तयणः' इति विभक्तेरुदात्तत्वम् । पुनश्च

## इयन्ते शुक्र तनूरिदं वर्चस्तया

इयम् । ते । शुक्र । तनूः । इदम् । वर्चः ।

विशेष्यते—विश्वे पूर्वे अस्मदीयाः पित्रादयो देवाः भूमिदेवाः यदजुषन्त यादृशमसेवन्त । आद्युदात्तत्वम् । अत्र चागता वयं ऋक्सामाम्भ्यां यजुषा सन्तरन्तः सम्यग्यागं निर्वर्तयन्तः । ऊदुत्तरपदप्रकृतिस्वरत्वम् । अचतुरादिमूलेण ऋक्सामशब्दोच्चप्रत्ययान्तो निपातितः । रायः धनस्य पोषेण पुष्ट्या इषा अन्नेन च सम्यङ्भवेन हृष्टा भवेम । मदी हर्षग्लपनयोरिति भौवादिक उदात्तेत्, 'षष्ठ्याः पतिपुत्र' इत्यादिना पोषे विसर्जनीयस्य सत्वम् । 'सविकाचः' इतीषः परस्यास्तृतीयाया उदात्तत्वम् । 'ऋक्सामाम्भ्याँ ह्येष यजुषा सन्तरति यो यजते'\* इति ब्राह्मणम् ॥

इति द्वितीये तृतीयोनुवाकः.

हिरण्यं स्तुच्यवदधाति—इयमिति ॥ हे शुक्र शुद्धहिरण्य इयं स्तुक् तव तनूः शरीरम् । ऊप्रत्ययान्तस्तनूशब्दः । इदं स्तुकस्थमाज्यं तव वर्चः बलम् । अतस्त्वं तया शरीरभूतया स्तुचा सन्भव सङ्गच्छस्व, अन्तः प्रविश्येत्यर्थः । भ्राजं गच्छ प्रज्वलीभव । 'तद्धिरण्यमभवत्'† इत्यादि ब्राह्मणम् । 'आपो वरुणस्य पत्नय आसन्' इत्यादिरस्य शेषः‡ ॥

सम्भवं भ्राजंश्छु जूरसि धृता  
मनसा जुष्टा विष्णवे तस्यास्ते  
सत्यसंवसः प्रसवे वाचो यन्त्रम-

तया । समिति । भव । भ्राजम् । गच्छ । १जूः ।  
असि । धृता । मनसा । जुष्टा । विष्णवे । तस्याः ।  
ते । सत्यसंवस इति सत्य-संवसः । प्रसव इति  
प्र-सवे । वाचः । यन्त्रम् । अशीय । स्वाहा ।

१तदाज्यमाहवनीये जुहोति—जूरसीति ॥ जूरिति सोमक्रय-  
ण्युच्यते । तस्याश्च वाग्रूपत्वात् तद्रूपेण वर्ण्यते, यथा 'ते  
वाचं स्त्रियमेकहायनीं कृत्वा'\* इत्यादि । 'वाग्वा एषा यत्सो-  
मक्रयणी'† इत्यादि ब्राह्मणम् । सोमक्रयणि वाग्रूपे जूरसि  
प्रत्यर्थं‡ गन्त्र्यंसि । जवतेर्गतिकर्मणः 'क्विच्चि प्रच्छि' इत्या-  
दिना क्विब्दीर्षौ । 'यद्धि मनसा जवते तद्वाचा वदति'† इति  
ब्राह्मणम् । मनसो यत्र जवः वागपि॥ तत्र जवं करोतीत्यर्थः ।  
कीदृशी पुनरसौ ? आह—धृता मनसा त्वमसि, मनःपूर्वकत्वात् ।  
'मनसा हि वाग्धृता'† इत्यादि । जुष्टा सेवितास्माभिः विष्णवे  
व्यापनाय§ । यज्ञाय प्रिया वासि 'यज्ञो वै विष्णुर्यज्ञा-  
यैवेनां जुष्टां करोति'† इत्यादि । तस्यास्तादृश्यास्तत्र वाग्रूपाया  
एकहायनीभावमापन्नाया यन्त्रं यमनं स्थिति अशीय प्राप्नुयाम् ।  
अश्नेतेर्लिटि 'बहुळं छन्दसि' इति शपो लुक् । 'गुधृवचि'

शीयु स्वाहा शुक्रमस्यमृतमसि  
वैश्वदेव\* हविस्सूर्यस्य चक्षुरारुह-

<sup>३</sup>शुक्रम् । अ॒सिं । अ॒मृतम् । अ॒सि । वैश्व॑देवमिति  
वैश्व॑-देवम् । ह॒विः । <sup>४</sup>सूर्य॑स्य । चक्षुः । एति ।

इत्यादिना यमेत्प्रत्ययः । 'सावेकाचः' इति वाचः परस्या-  
ष्पञ्चा उदात्तत्वम् । आत्मन्येव स्थापनं यमनम् । यद्यपि  
त्वया सोमं क्रीणामि, तथापि त्वद्विरहो मे मा भूदित्यर्थः ।  
'पुनरेहि सह रथ्या'\* इत्यस्मिन् मन्त्रेऽप्ययमर्थस्स्पष्टो भविष्यति ।  
'वाचैव विक्रीय'† इत्यादि । कथमस्या यमनं लभत  
इत्याह—सत्यसवसः प्रसवे । सत्यममोवं सवः प्रेरणं यस्य स  
सत्यसवाः सविता । सुवतेरसुन् । तस्य देवस्य प्रसवे अनु-  
ज्ञाने लब्धे सर्वमिष्टं सम्पद्यत इति । थाथादिस्वरेण प्रसव-  
शब्दोन्तोदात्तः । 'सवितृप्रसूतामेव वाचमवरुन्धे'† इति  
ब्राह्मणम् ॥

<sup>३</sup>अपरं चतुर्गृहीतं गृहीत्वा तद्यजमानमवेक्षयति—शुक्रमिति ॥  
शुक्रम् । शुचेर्दीप्तिकर्मणः सम्पदादिलक्षणः क्विप्, 'लुगकारे-  
काररेफाश्च वक्तव्याः' । यद्वा—मत्वर्थे रप्रत्ययः, अयस्मया-  
दित्वात्पदत्वात्कुत्वम् । किञ्च—अमृतमसि, देवानाममरणहेतुत्वात् ।  
'नवो जरमरमित्रमृताः' इत्युत्तरपदाद्युदात्तत्वम् । वैश्वदेवं  
विश्वेदेवत्यं हविस्त्वमसि ॥

<sup>४</sup>हिरण्यमन्तर्धाय यजमानमादित्यमुदीक्षयति—सूर्यस्येति चतुष्प-  
दयानुष्टुभा । सूर्यो मण्डलान्तर्गतः पुरुषः स्थावरजङ्गमानामात्मा,

**अग्नेरक्ष्णः कनीनिकां यदेतशेभि-  
रीयसे भ्राजमानो विपश्चिता**

**अरुहम् । अग्नेः । अक्ष्णः । कनीनिकाम् । यत् ।  
एतशेभिः । ईयसे । भ्राजमानः । विपश्चिता ।**

यथा—‘सूर्य आत्मा’\* इति । तस्य तव चक्षुर्भूतं यदेतन्मण्डलं आरुहमारूढोस्मि । रुहेर्लुङि ‘कृवृढरुहिभ्यश्छन्दसि’ इति च्छेरडादेशः । पुनरपि विशेष्यते—अग्नेस्त्वभूतस्य अक्ष्णः कनीनिकां तारकास्थानीयमेतन्मण्डलमारूढोस्मि । उदात्तनिवृत्तिस्वरेणाक्ष्णः परस्याः षष्ठ्या उदात्तत्वम् । तदारोहणं च तत्स्थाने पुरुषेण सह स्वात्मैक्यम्, यथा ‘स यश्चायं पुरुषे’† इति । तस्मिन् सति सूर्यस्याग्नेश्च पन्थानमारूढो रक्षोभिर्न बाध्यते । ‘एष खलु वा अरक्षोहतः पन्थाः’‡ इत्यादि ब्राह्मणम् । कीदृशस्य सूर्यस्येत्याह—यत् यस्त्वम् । यच्छद्वात्परस्य सोः ‘सुपां सुलुक्’ इत्यादिना लुक् । चक्षुरपेक्षया [वा] नपुंसकत्वम् । यस्त्वं एतशेभिः शुक्लवर्णैरश्वैः ईयसे गच्छसि । ईङ् गतौ दैवादिकः । एतशब्दाद्धोमादित्वाच्छः, वृषादित्वादाद्युदात्तत्वम् । यद्वा—‘एतेरतशतमुनौ’ इति तमुनप्रत्ययः । गमनकुशलाः । यद्वा—एतशरीरा एतशाः । षष्ठोदरादित्वात् यथाभिमतस्वरूपस्वरसिद्धिः । पुनश्च विशेष्यते—विपश्चिता मेधाविना महर्षिगणेन भ्राजमानश्शोभमानः । सह वा तेन । यस्त्वमीयसे तस्य ते मण्डलमारुहम्, इति ॥

चिदसि मनासि धीरसि दक्षिणा  
 ॥ ९ ॥ असि यज्ञियासि क्षत्रिया-  
 स्यदितिरस्युभयतश्शीर्ष्णी सा न-

चित् । असि । मना । असि । धीः । असि ।  
 दक्षिणा ॥ ९ ॥ असि । यज्ञिया । असि । क्ष-  
 त्रिया । असि । अदितिः । असि । उभयतश्शी-

सोमक्रयणीमनुमन्त्रयते—चिदसीति ॥ चेतयतीति चित् ।  
 ' बहुळं संज्ञाछन्दसोः ' इति णिलुक् । हे सोमक्रयणि वाग्रूपे  
 चेतयमानासि, चैतन्यकार्यत्वात् । ' यद्धि मनसा चेतयते तद्वाचा  
 वदति '\* । किञ्च—मना मन्वानासि मनःपूर्वकत्वान्मनसा सह  
 प्रवृत्तेः । ' यद्धि मनसाभिगच्छति '\* इति । मन अवबोधने,  
 पचाद्यच् । धीः प्रज्ञा चासि । ' यद्धि मनसा ध्यायति तद्वाचा  
 वदति '\* इति । ' ध्यायतेः सम्प्रसारणं च ' इति क्विपि  
 सम्प्रसारणम् । एवं [चित्तमनो] ध्यात्मकतया सर्वप्रवृत्तिहेतुत्वमस्या  
 उक्तम् । यद्वा—धीः कर्मासि । अस्मिन्पक्षे कर्तृकरणक्रिया-  
 रूपतया सर्वार्थसाधनत्वमस्याः प्रतिपाद्यते । दक्षिणा शीघ्रगामिनी  
 चासि । दक्ष वृद्धौ शीघ्रार्थे च, ' द्रुदक्षिभ्यामिनन् ' इति शीघ्रा-  
 र्थकदक्षेः इनप्रत्ययः । एवं यज्ञिया यज्ञकर्माहा चासि ।  
 ' यज्ञर्विग्भ्यां तत्कर्माहर्हतीत्युपसङ्ख्यानम् ' इति यत्प्रत्ययः । यज्ञ-  
 सम्पादिनोत्यर्थः । एवं क्षत्रिया चासि क्षत्रं धनं सोमलक्षणं  
 तस्यापत्यमसि, तत्प्रभवत्वाद्ब्रह्मप्रभवत्वाच्च । ' क्षत्राद्बुः ' अपिच—



स्सुप्राची सुप्रतीची सम्भव मित्र-  
स्त्वा पदि बध्नातु पूषाध्वनः पात्वि-  
न्द्रायाध्यक्षायानु त्वा माता मन्य-

ष्णीत्युभयतः—शीष्णीं । सा । नः । सुप्राचीति  
सु-प्राची । सुप्रतीचीति सु-प्रतीची । समिति ।  
भव । मित्रः । त्वा । पदि । बध्नातु । पूषा ।

अदितिः अखण्डिता देवमाता चासि । नञ्समासः, अव्ययपूर्व-  
पदप्रकृतिस्वरत्वम् । कीदृश्यदितिः—उभयतश्शीष्णीं उभयतश्शि-  
रस्का, यज्ञानामाद्यन्तयोरुभयोः शिरस्थानीयतया प्रधानभूता ।  
प्रायणीयोदयनीयौ चरू यस्यास्तादृशी । ‘शीर्षं छन्दसि’ इति  
शीर्षादेशः, ‘नित्यं संज्ञाच्छन्दसोः’ इति ङीप्, बहुव्रीहौ  
पूर्वपदप्रकृतिस्वरत्वम्, उभयशब्दात् ‘इतराम्योपि दृश्यन्ते’ इति  
सप्तम्यर्थे तसिल्लप्रत्ययात्पूर्वस्योदात्तत्वम् । ‘यदेवादित्यः प्रायणीयो  
यज्ञानामादित्य उदयनीयः’\* इत्यादि ब्राह्मणम् । तादृशी त्वं  
नस्सम्भव सङ्गच्छ स्वात्मनाऽस्मत्सकाशे वर्तस्व । यद्वा—नः  
अस्माकं सम्भव, मा कदाचिदुपेक्षिष्ठाः । कथंभूतेत्याह—सुप्राची  
सुप्रतीची च भूत्वा । प्रागञ्चतीति प्राची । सोमक्रयणं प्रति  
प्रथमं प्राचीनगतिर्भूत्वा पुनरपि प्रतीची अस्मत्सकाशं प्रत्यागता  
भूत्वास्माकमेव भवेति । ‘ऋत्विक्’ इत्यादिनाऽञ्चेः किन्प्रत्ययः ।  
‘अञ्चेश्चोपसङ्ख्यानम्’ इति ङीप्, नकाराकारयोर्लुप्तयोः ‘चौ’  
इति दीर्घः । ततश्शोभना प्राची शोभना प्रतीची । ‘प्रादि-

तामनुं पितानु भ्राता सगर्भ्योनु  
सखा सयूथ्यस्सा देवि देवमच्छेही-  
न्द्राय सोमं रुद्रस्त्वा वर्तयतु मि-

अध्वनः । पातु । इन्द्राय । अध्यक्षायेत्यधि-अक्षाय ।  
अन्विति । त्वा । माता । मन्यताम् । अन्विति ।  
पिता । अन्विति । भ्राता । सगर्भ्य इति स-गर्भ्यः ।  
अन्विति । सखा । सयूथ्य इति स-यूथ्यः । सा ।

प्रसङ्गे कर्मप्रवचनीयानां प्रतिषेधः' इति प्राप्ते, 'स्वती पूजा-  
याम्' इति प्रादिसप्तसः, 'सुः पूजायाम्' इति कर्मप्रवचनीय-  
त्वेन गतित्वाभावादव्ययपूर्वपदप्रकृतिस्वरत्वम् । किञ्च—मित्रस्त्वा  
पदि पादे बध्नातु । 'ऊडिदम्' इत्यादिना सप्तम्या उदात्तत्वम्,  
'पद्मन्' इत्यादिना पद्मावः । 'यदबद्धा स्यात्'\* इत्यादि  
ब्राह्मणम् । अपिच—पूषा त्वामध्वनो मार्गान्मार्गस्थाङ्गयहेतोः  
पातु । अपिचास्या इन्द्रः अध्यक्षः स्वामी इन्द्राय सोमस्वा-  
मिने त्वां माता अनुमन्यतां इन्द्रार्थं त्वया सोमक्रयं क्रियमाणं  
अनुजानातु, पिता चानुमन्यतां, भ्राता चानुमन्यताम् । कीदृशः—  
सगर्भ्यः समाने गर्भे भवः । 'समानस्य छन्दसि' इति सभावः,  
'सगर्भसयूथ' इत्यादिना भवार्थे यत्, सभावस्योत्पत्तिकाल  
एवोदात्तविधानात्सत्यामपि तद्धितवृत्तौ उदात्तत्वं न निवर्तते ।  
यद्वा—'पूर्वादयश्च दृश्यन्ते' इत्याद्युदात्तत्वम् । सखा चानु-

त्रस्य पथा स्वस्ति सोमसखा पु-  
नरेहि सह रथ्या ॥ १० ॥

देवि । देवम् । अच्छे । इहि । इन्द्राय । सोमम् ।  
रुद्रः । त्वा । एति । वर्तयतु । मित्रस्य । पथा ।  
स्वस्ति । सोमसखेति सोम-सखा । पुनः । एति ।  
इहि । सह । रथ्या ॥ १० ॥

दक्षिणा सोमसखा पञ्च च ॥ ४ ॥

मन्यताम् । कीदृशः सयूथ्यः समाने यूथे भवः, सगर्भ्यवत् ।  
हे देवि सोमविक्रयणि सा तादृशी त्वं मात्रादिभिरनुज्ञाता त्वं  
देवं सोममच्छ आभिमुख्येन इहि गच्छ । 'देवी ह्येषा देव-  
स्सोमः '\* इति ब्राह्मणम् । इन्द्राय इन्द्रार्थम् । 'इन्द्राय  
हि सोम आह्वियते '\* इति ब्राह्मणम् । किञ्च—रुद्रत्वा वर्त-  
यतु कृतकृत्यानस्मान्प्रति अविनष्टामानयतु । 'यदेतद्यजुर्न  
ब्रूयात्पराच्येव सोमक्रयणीयात् '\* इत्यादि ब्राह्मणम् । रुद्रोपि  
न रौद्रभावेन, किन्तु मित्रस्य पथा त्वामावर्तयतु निजकीर्तनापराध-  
मनादृत्य शान्तो भूत्वा वर्तयतु । उदात्तनिवृत्तिस्वरेण तृतीयाया  
उदात्तत्वम् । 'ऋरमिव वा एतत्करोति यद्गुद्रस्य कीर्तयति '\*  
इत्यादि ब्राह्मणम् । हे सोमक्रयणि त्वं च स्वस्ति अविघ्नन  
पुनरेव सोमविक्रयिणस्सकाशात् अस्मत्सकाशमेहागच्छ । कीदृशी  
भूत्वा? सोमसखा भूत्वा, सोमस्सखा यस्यास्तादृशी भूत्वा,

## वस्व्यसि रुद्रास्यदितिरस्यादित्या-

<sup>१</sup>वस्वी । अ॒सि । <sup>२</sup>रु॒द्रा । अ॒सि । <sup>३</sup>अ॒दि॒तिः ।  
अ॒सि । <sup>४</sup>आ॒दि॒त्या । अ॒सि । <sup>५</sup>शु॒क्रा । अ॒सि । <sup>६</sup>च॒न्द्रा ।

सोमेन सख्या सहागच्छेत्यर्थः । बहुव्रीहौ पूर्वपदप्रकृतिस्वरत्वम् ।  
अत एव टजभावः । अपिच—रय्या धनेनात्मदीयेन सहा\*  
गच्छ । ‘उदात्तयणो हल्पूर्वात्’ इति विभक्तेरुदात्तत्वम् ।  
‘वाचा वा एष वि क्रीणीते’† इत्यादि ब्राह्मणम् ॥

इति द्वितीये चतुर्थोऽनुवाकः.

<sup>१</sup>षट्कान्यनु निक्रामति सोमक्रयणीं गच्छन्तीमनुगच्छति—  
वस्व्यसीत्यादिभिः । एते च षट्क पदेषु षण्मन्त्राः ॥ तत्र वसु-  
रुद्रादित्याः सवनत्रयस्य देवताः । अदितिः प्रायणीयोदयनीययोः ।  
शुक्रस्सोमः । चन्द्रं हिरण्यं दक्षिणादिरूपम् वस्वादितो यज्ञस्य  
साधनत्वात् सोमक्रयण्यपि तद्वर्तीत्युच्यते । वस्वी वसुभिर्देवैः  
तद्वर्ती त्वमसि । ‘छन्दसीवनिपौ’ इतीकारो मत्वर्थीयः, आव्यु-  
दात्तत्वं चिन्त्यम् । वृषादिर्वा द्रष्टव्यः । यद्वा—वस्वी प्रशस्ता,  
प्रशस्तता च वसुभिस्सम्बन्धात् । ‘वोतो गुणवचनात्’ इति  
डीप्, तत्र हि ‘गुणवचनात् डीवाद्युदात्तार्थम्’ इत्युक्तम् ।  
रुद्रा रुद्रवती । ‘लुगकारेकाररेफाश्च’ इति मत्वर्थीयोकारः ।  
अदितिः अदितिमती । तेनैव मतुपो लुक्, अव्ययपूर्वपदप्रकृति-

सिं शुक्रासिं चन्द्रासिं बृहस्पति-  
स्त्वा सुम्ने रण्वतु रुद्रो वसुभिरा  
चिकेतु पृथिव्यास्त्वा मूर्धन्नाजिघ-

असि । 'बृहस्पतिः । त्वा । सुम्ने । रण्वतु । रुद्रः ।  
वसुभिरिति वसु-भिः । एति । चिकेतु । पृथि-  
व्याः । त्वा । मूर्धन् । एति । जिघर्भि । देवयज-

स्वरत्वम् । आदित्या आदित्यवती । तेनैवाकारः । शुक्रवती  
शुक्रा । स एवाकारः । यद्वा—शुक् दीप्तिः तद्वती । तेनैव  
रेफः । चन्द्रवती चन्द्रा । स एवाकारः । यद्वा—आह्लादिनी ।  
'स्फायितश्चि' इत्यादिना रक्प्रत्ययः । 'दृङ्दान्यनु नि क्रामति'\*  
इत्यादि ब्राह्मणम् ॥

'सप्तमं पदमभिगृह्णाति—बृहस्पतिरिति ॥ बृहस्पतिर्ब्रह्मा,  
'ब्रह्म वै देवानां बृहस्पतिः'\* इति । वनस्पत्यादित्वाद्भयपद-  
प्रकृतस्वरत्वम् । स त्वां सुम्ने सुखे प्रदेशे रण्वतु गमयतु पदं  
कारयतु । रवि मवि धवि गत्यर्थाः; भौवादिकः, इदित्त्वान्नुम् ।  
किञ्च—क्रियमाणं वसुभिस्सह रुद्रः आचिकेतु अनुजानातु यः  
पशूनां पतिः । किं त ज्ञाने, जौहोत्यादिकौ,† तयोः प्रथमस्येदं  
लोडि रूपम् ॥

†तस्मिन् पदे जुहोति—पृथिव्या इति ॥ पृथिव्यास्त्वा मूर्धन्  
मूर्धनि मूर्धस्थानीये पदे । 'सुपां सुलुक्' इति सप्तम्या लुक्,

\*सं. ६-१-८.

†परिदृश्यमाने धातुपाठे तद्व्याख्यानेषु च 'किं ज्ञाने' इत्येव दृश्यते.

मिं देवयजन् इडायाः पदे घृतवति  
स्वाहा परिलिखित\* रक्षः परिलि-  
खिता अरातय इदमह\* रक्षसो ग्री-

न इति देव-यजने । इडायाः । पदे । घृतवतीति  
घृत-वति । स्वाहा । १ परिलिखितमिति परि-लि-  
खितम् । रक्षः । परिलिखिता इति परि-लिखि-

‘न ङिसम्बुधोः’ इति नलोपाभावः । देवयजने । देवा इज्य-  
न्तेस्मिन्नित्यधिकरणे ल्युट्, कृदुत्तरपदप्रकृतिस्वरत्वम्\* । ‘पृथिव्या  
ह्येष मूर्धा यद्देवयजनम्’† इत्यादि ब्राह्मणम् । इडायाः पदे  
इडा सोमक्रयणी, ‘पशवो वा इडा’,‡ तस्यास्सप्तमे पदे । कीदृशे ?  
घृतवति । ‘यद्देवास्यै पदाद्भुतमपीज्यत’† इति ब्राह्मणम् ।  
‘सा यत्रयत्र न्यक्रामत्ततो घृतमपीज्यत’§ इति च । हे आज्य  
तस्मिन् तादृशे पदे त्वामाजिघर्षि मर्यादया क्षारयामि । घृ  
क्षरणदीप्त्योः जौहोत्यादिकः, ‘बहुळं छन्दसि’ इत्यभ्यास-  
स्येत्वम् । स्वाहा स्वाहुतं भव । यद्वा—इत्थं कर्तव्यमिति  
स्वयमेव खलु सरस्वत्याह ॥

१पदं परिलिखति—परिलिखितमिति ॥ परिलिखितं परितो  
नाशितं रक्षोस्तु यदत्र छिद्रान्वेषि । ‘गतिरनन्तरः’ इति  
पूर्वपदप्रकृतिस्वरत्वम् । किञ्च अरातयो धनस्यादातारः शत्रवः ।  
बहुळवचनात्कर्तारि क्तिन् । अव्ययपूर्वपदप्रकृतिस्वरत्वम् । तेषि

\*ख. ग-त्वेन प्रत्ययात्पूर्वस्योदात्तत्वम्.

†सं. ६-१-८.

‡सं. २-६-८.

§सं. २-६-७.

वा अपि कृन्तामि योऽस्मान्द्वेष्टि  
 यञ्च वयन्द्विष्म इदमस्य ग्रीवाः  
 ॥११॥ अपि कृन्ताम्यस्मे रायस्त्वे

ताः । अरांतयः । इदम् । अहम् । रक्षसः । ग्रीवाः ।  
 अपीति । कृन्तामि । यः । अस्मान् । द्वेष्टि । यम् ।  
 च । वयम् । द्विष्मः । इदम् । अस्य । ग्री-  
 वाः ॥ ११ ॥ अपीति । कृन्तामि । <sup>10</sup>अस्मे इति ।

परिलिखितास्सन्तु अनेन पदविलेखनेन । कथमित्याह—यदेतत्प-  
 रिलिखामि इदं खल्वहं रक्षसः ग्रीवा अपिकृन्तामि यथेष्टं  
 कृन्तामि छिनद्धि । अपिशब्दः क्रामचारं द्योतयति । ग्रीवा-  
 शब्दो धमनिवचनः, तासां बहुत्वाद्बहुवचनं, यथा 'ग्रीवाभ्यो-  
 ण्च' इति । कृती छेदने, 'शेमुचादीनाम्' इति नुम् । तथा  
 योऽस्मान् द्वेष्टि यं च वयं द्विष्मः तस्य द्वेष्टुः द्वेष्यस्य शत्रोः  
 ग्रीवाः इदमपि कृन्तामि यदेतत्परिलिखामि । 'द्वौ वाव पुरुषौ'\*  
 इत्यादि ब्राह्मणम् । इदमिति क्रियाविषेणत्वान्नपुंसकत्वम् ॥

<sup>10</sup>पदपांसून् धरण्यां संवपति—अस्मे इति ॥ अस्मे अस्मा-  
 सु । 'सुपां सुलुक्' इति सप्तमीबहुवचनस्य शेआदेशः ।  
 अनेन पदपांसुसंवापेन अस्माकं रायः धनानि पश्वात्मकानि  
 सन्तु । 'पशवो वै सोमक्रयण्यै पदम्'\* इत्यादि ब्राह्मणम् ।  
 अत्र चाध्वर्युरात्मार्यमेवाशास्ते, न यजमानार्थम् । 'आत्मा-  
 नमेवाध्वर्युः पशुभ्यो नान्तरेति'\* इति दर्शनात् ॥

## रायस्तोत्रे रायस्सन्देवि देव्यो-

रायः । <sup>11</sup>त्वे इति । रायः । <sup>12</sup>तोत्रे । रायः ।  
<sup>13</sup>समिति । देवि । देव्या । उर्वश्या । पश्यस्व ।

<sup>11</sup>यजमानाय प्रयच्छति—त्वे इति ॥ त्वे तव । ‘त्वमावेकवचने’ इति त्वादेशः, पूर्ववत्सप्तम्येकवचनस्य शेआदेशः । हे यजमान त्वयि च रायस्सन्तु ॥

<sup>12</sup>यजमानः पत्न्यै प्रयच्छति—तोत्रे इति ॥ उतं रक्षितम् । अवतेर्निष्ठायां ज्वरत्वरदिना ऊठादेशः । त्वया उतं तोत्रम् । त्वदूतमिति वक्तव्ये व्यञ्जनद्वयं लुप्यते, षषोदरादित्वाद्भूपसिद्धिः, ‘तृतीया कर्मणि’ इति पूर्वपदप्रकृतिस्वरत्वम् । हे पत्नि त्वया रक्षिते च गृहे रायस्सन्तु । ‘अर्धो वा एष आत्मनः’\* इत्यादि ब्राह्मणम् । आहुश्च ‘तत्सा गृहेषु निदधाति’ इति ॥

<sup>13</sup>पत्नी सोमक्रयण्या समीक्षयति—संदेवीति ॥ उरूणि महान्ति श्रेयांसि अश्नुते व्याप्नोतीत्युर्वशी । अश्नोतेः कर्मण्यण्, ‘संज्ञापूर्वको विधिरनित्यः’ इत्युपधाया वृद्धिर्न क्रियते, वर्णव्यत्ययेन वा ह्रस्वत्वम्, ‘परादिश्छन्दासि बहुळम्’ इत्युत्तरपदाद्बुदात्तत्वम् । देव्या द्योतनवत्या त्वया दृश्यमानया हे देवि सोमक्रयणि सम्पश्यस्व सम्यग्दर्शनवती भव, यथेयमुरूणि श्रेयांस्यश्नुते तथा पश्येति भावः । ‘दृशेति वक्तव्यम्’ इत्यात्मनेपदम् । ‘उदात्तयणो ह्रस्पूर्वात्’ इति देव्याः परस्यास्तृतीयाया उदात्तत्वम् ॥



र्वश्यां पश्यस्व त्वष्टीमती ते सपेय  
सुरेता रेतो दधाना वीरं विदेय तव

<sup>41</sup>त्वष्टीमती । ते । सपेय । सुरेता इति सु-रेताः ।  
रेतः । दधाना । वीरम् । विदेय । तव । सन्दृशीति

<sup>14</sup>पत्नी यजमानमीक्षते—त्वष्टीमतीति अस्तार\*बृहत्या वस्वष्टदश-  
पङ्कचक्षरया ॥ तक्षू त्वक्षू तनूकरणे, त्वक्षेः क्तिनि त्वष्टिः  
प्रजननविषयं नैशित्वं सामर्थ्यविशेषः, तद्वती त्वष्टीमती मिथुनी-  
भवने योग्या । अहं ते तुभ्यं सपेय मिथुनीभवेयम् । षप समवाये,  
व्यत्ययेनात्मनेपदम्, 'क्रियाग्रहणं च कर्तव्यम्' इति सम्प्रदा-  
नत्वात्त इति चतुर्थी, पत्ये शेते इति यथा । यद्वा—त्वष्टुर्व्या-  
पारास्त्वष्टयः विविधप्रजानिर्माणशक्तयः । 'त्वष्टा वै पशूनां  
मिथुनानां रूपकृत्'† इति ब्राह्मणमप्युपपद्यते । त्वष्टारमाचक्षते  
इति त्वष्टीयतेः 'सर्वधातुभ्यः' इतीन्प्रत्ययः । तद्वती त्वष्टीमती ।  
सर्वत्र 'अन्येषामपि दृश्यते' इति दीर्घः । किञ्च—सुरेता  
शोभनममोघं यस्यां निषिक्तं शुद्धं सा सुरेताः । 'सोर्मनसी  
अलोमोपसी' इत्युत्तरपदाद्युदात्तत्वम् । रेतश्च त्वया निषिक्तं  
दधाना गर्भार्थमन्तर्बिभ्रती । 'अभ्यस्तानामादिः' इत्याद्युदात्त-  
त्वम् । अहमीदृशीभूत्वा वीरं पुत्रं विदेय लभेय । वेतेः  
प्रजननवृत्तेः औणादिको रक्प्रत्ययः । विदिर्यभे, स्वरितेत्,  
'आशिषि लिङि' 'लिङ्चाशिष्यङ्', सीयुट्, 'छन्दस्युभयथा'  
इति सार्वधातुकत्वात् सलोपः, अतो लोपाभावश्छान्दसः । तव  
संदृशि संदर्शने सस्त्रेहृष्टिलभे । सम्पदादित्वात्किप्, कृदुत्तर-  
पदप्रकृतिस्वरत्वम् ॥

स॒न्द्द॒शि॒ मा॒हः॑ रा॒य॒स्पोषे॑ण॒ वि  
योष॑म् ॥ १२ ॥

अ॒ंशु॑ना॒ ते अ॒ंशुः॑ पृ॒च्यता॑म्परु-

सं-दृशि । <sup>15</sup>मा । अ॒हम् । रा॒यः । पोषे॑ण । वी-  
ति । योष॑म् ॥ १२ ॥

अ॒स्य॒ ग्री॒वा ए॒कान्न॑ त्रि॒ंशच्च॑ ॥५॥

<sup>1</sup>अ॒ंशु॑ना॒ । ते । अ॒ंशुः॑ । पृ॒च्यता॑म् । परु-

<sup>15</sup>यजमानस्सोमक्रयणीमीक्षते—माहमिति चतुर्थेन पादेन ॥  
अहं रायो धनस्य पोषेण पुष्ट्या मा वियोषं वियुक्तो मा भूवम्,  
हे सोमक्रयणि त्वत्प्रसादात् । यौतेलिङि 'छन्दस्युभयथा' इति  
सिचस्सार्वधातुकत्वादिङभावः, 'संज्ञापूर्वको विधिरन्त्यः' इति  
सिचि वृद्धिर्न क्रियते । यद्वा—यङ्बन्धने क्रैयादिकः, अनुदातः  
'युणुक्ष्णवः' इत्यत्र हि कारिकायां सानुबन्धस्य ग्रहणात्,  
वृद्धचभावः पूर्ववत् । यद्वा—'लेटोऽडाटौ' इत्याडागमः, इतश्च  
लोपः, 'सिब्वहुळं लेटि', 'ऊडिदम्' इत्यादिना रायः पर-  
स्याप्पष्ठ्या उदात्तत्वम्, 'षष्ठ्याः पतिपुत्र' इत्यादिना विस-  
र्जनीयस्य संहितायां सकारः ॥

इति द्वितीये पञ्चमोनुवाकः.

<sup>1</sup>सहिरण्येन पाणिना राजानमभिमृशति—अंशुनेति ॥ अंशु-  
स्सूक्ष्मावयवः । त्वदीयोःशुः अंशुना अंश्वन्तरेण पृच्यतां सर्वदा

षा परुर्गन्धस्ते काममवतु मदाय  
रसो अच्युतोमात्योसि शुक्रस्ते ग्र-  
होभि त्यन्देव\* संवितारमूण्योः

षा । परुः । गन्धः । ते । कामम् । अवतु । मदा-  
य । रसः । अच्युतः । अमात्यः । असि । शुक्रः ।  
ते । ग्रहः । अभीति । त्यम् । देवम् । संवितारम् ।

संयुज्यताम् , प्राणा[पाना]दिना\* निमित्तेन मा कदाचिदपि तेन  
विश्लिष्टो भूत् । किञ्च—परुः पर्व तच्च परुषा पर्वणा सम्प-  
च्यतां अङ्गच्छेदादिना कदाचिदपि तेन विश्लिष्टं मा भूत् । अपि  
च—यागमविघ्नेन निर्वर्तयेमेत्येवं योयमस्माकं कामः इच्छा तं  
ते तव गन्धः अवतु रक्षतु उद्दीपयतु वा । मदाय देवतातृप्तये  
त्वदीयो रसः अच्युतो भवतु यागान्मादकरणाद्वा मा च्योष्ट ।  
अव्ययपूर्वपदप्रकृतिस्वरत्वम् । कस्मादेवमुच्यत इति चेत् अत  
आह—अमात्योसीति । अमा सहभवतीत्यमात्यः । ‘अव्यया-  
च्यप्’ ‘अमेहकृतसित्रेभ्य एव’ । यज्ञस्येन्द्रस्य यजमानस्य वा  
सहायस्त्वमसि । किञ्च—शुक्रो हिरण्यं तव ग्रहः परिग्रहः,  
हिरण्येन त्वं प्राप्यसे गृह्यसे वा, सहिरण्येन पाणिना ग्रहणा-  
त्क्रयणाद्वा ॥

<sup>२</sup>अतिच्छन्दसर्चा सोमं मिमीति—अभित्यं देवमिति । अत्यष्टि-  
रियं षोडशाक्षरपादा, ‘अर्चामि’ इति द्वितीयस्यादिः, ‘ऊर्वा  
यस्य’ इति तृतीयस्य, ‘हिरण्यपाणिः’ इति चतुर्थस्य ॥

कृविक्रतुमर्चामि सत्यसंवसं र-  
त्नधामभि प्रियम्मतिमूर्ध्वा यस्या-

ऊण्योः । कृविक्रतुमिति कृवि-ऋतुम् । अर्चामि ।  
सत्यसंवसमिति सत्य-संवसम् । रत्नधामिति रत्न-  
धाम् । अर्चामि । प्रियम् । मतिम् । ऊर्ध्वा । यस्य ।

‘अतिछन्दा वै सर्वाणि छन्दांसि’\* इति ब्राह्मणम् । अभित्यं  
देवं सवितारं सर्वस्य प्रेरयितारं ऊण्योस्सर्वस्याविद्योः द्यावापृ-  
थिव्योः । अवतेरौणादिके निप्रत्यये ‘ज्वरत्वर’ इत्यादिना  
ऊठि छन्दसं णत्वम्, ‘उदात्तस्वरितयोः’ इत्योकारस्स्वर्यते, ‘उदा-  
त्तयणः’ इति व्यत्ययेन प्रवर्तते । कृविक्रतुं कवीनां मेधाविना-  
मिव क्रतुः कर्म यस्य तादृशं, कमनीयकर्माणं वा । सत्यसवसं,  
सत्यानुज्ञं सत्यप्रेरणं वा । रत्नधां रत्नानां रमणीयानां धनानां  
धारयितारं, रत्नानि धारयन्तं वा । ‘आतो मनिन्’ इति विच् ।  
अभिप्रियं प्रियमभि प्रियं लक्ष्यकृत्य सर्वस्य प्रियमुत्पादयामीति रत्नानि  
धारयन्तम् । यद्वा—आभिमुख्येन सर्वस्य प्रियम्; असमस्त एव  
धात्वर्थं विशिनष्टि । मतिं सर्वैर्मन्तव्यं, सर्वस्य वा ज्ञातारम् ।  
‘मन्ते वृषः’ इति क्तिन् उदात्तत्वम् । ईदृशं देवमभ्यर्चामि  
आभिमुख्येन पूजयामि । पादादित्वान्न निह्न्यते । पुनश्च  
देवोपि विशेष्यते—यस्य देवस्यामतिरमनशीला व्यापनशीला भाः  
दीप्तिः ऊर्ध्वा उत्कृष्टा अद्दिद्युतत् द्योतयति विश्वं तमभ्यर्चामि ।  
‘णौ चङ्चुपधाया ह्रस्वः’, ‘द्युतिस्वाप्योस्सम्प्रसारणम्’ । अम-

मतिर्भा अदिद्युत्सवीमनि हि-  
रण्यपाणिरमिमीत सुक्रतुः कृपा

अमतिः । भाः । अदिद्युत् । सवीमनि । हिर-  
ण्यपाणिरिति हिरण्य-पाणिः । अमिमीत । सु-

तेर्गतिकर्मण औणादिकोतिप्रत्ययः । भासते: ' भ्राजभास ' इति  
क्विप् । पुनश्च देवो विशेप्यते—यस्य देवस्य सवीमनि सवे  
अभ्यनुज्ञायां सत्यां येनाभ्यनुज्ञातस्सन् । मनिनि छान्दसमितो  
दीर्घत्वम् । यद्वा—इमनिचि ' तुरिष्ठेमेयस्सु ' इति लोपः ।  
अरमदादिस्सोमस्य माता हिरण्यपाणिः हिरण्यसहितपाणिः अमि-  
मीत मिमीते सोमम् । छान्दसो लङ् । सुक्रतुः शोभनकर्मा  
माता । यद्वा—ईदृशोहममि[मी]ति पुरुषव्यत्ययः, ' क्रत्वादयश्च '  
इत्युत्तरपदाद्युदात्तत्वम् । कृपा कल्पनयाङ्गुल्यादिविषयया सुवः सुष्टु  
वृतः आगतोहम् । यद्वा—कृपा सामर्थ्येन सुवः सुष्टु प्राप्तः यस्य  
प्रसवेनेति । अन्य आहुः—सवीमनीति निमित्तसप्तमी । सर्वस्य  
प्रसवार्थं यस्य भा[सो] विश्वं द्योतयन्ति स देवो हिरण्यपाणिः  
अपहरणशीलरश्मिः सुक्रतुश्शोभनकर्मा सुवः आदित्यः कृपया  
मामध्वर्युमाविश्य स्वयमेव सोमं मिमीते । अत्र वा सवीमनीति  
सन्बध्यते, सर्वस्य प्रसवार्थं स्वयमेव कृपया मामाविश्य सोमं मिमीते  
इति । कृपू सामर्थ्ये, क्विप्, ' सावेकाचः ' इति विभक्तेरुदा-  
त्तत्वम् । पक्षान्तरेपि क्विबन्तमेव कृपायां वर्तते । तृतीयायां  
वा आकारः । सुपूर्वादितोर्विचि गुणे स्वः, ' तन्वादीनां  
छन्दसि बहुळम् ' इत्युवङोदेशः, ' न्यङ्स्वरौ स्वरितौ ' इति  
स्वरितत्वम् ॥

सुर्वः । प्रजाभ्यस्वा प्राणाय त्वा  
व्यानाय त्वा प्रजास्त्वमनु प्राणि-  
हि प्रजास्त्वामनु प्राणन्तु ॥ १३ ॥

ऋतुरिति सु-ऋतुः । कृपा । सुर्वः । <sup>३</sup>प्रजाभ्य  
इति प्र-जाभ्यः । त्वा । <sup>४</sup>प्राणायिति प्र-अनाय ।  
त्वा । <sup>५</sup>व्यानायेति वि-अनाय । त्वा । <sup>६</sup>प्रजा इति  
प्र-जाः । त्वम् । अनु । प्रेति । अनिहि । प्रजा  
इति प्र-जाः । त्वाम् । अनु । प्रेति । अनन्तु ॥ १३ ॥

अनु सप्त च ॥ ६ ॥

<sup>३</sup>अवशिष्टं सोमं मितेनोपसमूहति—प्रजाभ्य इति ॥ प्रजानां  
सदस्याना\*मर्थाय त्वामवशिष्टं उपसमूहामि मितं प्रापयामि ।  
'यद्वै तावानेव सोमस्स्यात्'† इत्यादि ब्राह्मणम् ॥

<sup>४</sup>उष्णीषेणोपसन्नहति—प्राणायिति ॥ प्राणार्थं त्वां सोममुप-  
नह्यामीति । 'प्राणमेव पशुषु दधाति'† इति ब्राह्मणम् ॥

<sup>५</sup>बन्धनं शिथिलीकरोति—व्यानायेति ॥ व्यानार्थं त्वामनुशृ-  
न्थामीति । 'व्यानमेव पशुषु दधाति'† इति ब्राह्मणम् ॥

<sup>६</sup>यजमानमवेक्षयति सोमं—प्रजा इति ॥ हे सोम प्रजा  
अनु त्वं प्राणिहि प्रजार्थं जीवेत्यर्थः । प्रजाश्च त्वां प्राणन्त-  
मनु प्राणन्तु त्वयि प्राणति ताः प्राणन्तीति ॥

इति द्वितीये षष्ठोऽनुवाकः.

सोमन्ते क्रीणाम्यूर्जस्वन्तं पर्यस्वन्तं  
वीर्यावन्तमभिमातिषाहं शुक्रन्ते

<sup>1</sup>सोमम् । ते । क्रीणामि । ऊर्जस्वन्तम् । पर्यस्व-  
न्तम् । वीर्यावन्तमिति वीर्यं-वन्तम् । अभिमातिषा-  
हमित्यभिमाति-साहम् । शुक्रम् । ते । शुक्रेण । क्री-

<sup>1</sup>हिरण्येन पणते—सोमं त इति ॥ हे सोमविक्रयिन् ते तव सकाशात्सोमं क्रीणामि । ऊर्जस्वन्तं रसवन्तं बलवन्तं वा । ऊर्जयतेरसुन्प्रत्ययः । पर्यस्वन्तं क्षीरवन्तं, उदकवन्तं\* वा तद्धेतुत्वात् । वीर्यावन्तं वीरकर्मवन्तम् । ‘अन्येषामपि दृश्यते’ इति दीर्घः । अभिमातिषाहं, अभिमातिः पाप्मा तस्याभिभवितारं नाशयितारम् । ‘छन्दसि सहः’ इति ण्विः, ‘सहेस्साढस्सः’ इति षत्वम् । शुक्रं शुद्धं सोमम् । ते इति पुनर्वचनमादरार्थम् । शुक्रेण हिरण्येन क्रीणामि । आख्यातावृत्तिरप्यादरार्थैव । यद्वा—क्रीत्यन्तरारम्भादुभयं पुनरुपादीयते मूल्यमपि हिरण्यां प्रभृति निर्दिश्यते । चन्द्रमाहादकरं सोमं चन्द्रेण तादृशेन हिरण्येन । अमृतं देवानां यजमानस्य वा अमरणहेतुं सोमं अमृतेन तथा-विधेन हिरण्येन । मृतं मरणं यस्य सकाशे नास्तीत्यमृतम् । ‘नञो जरमरमित्रमृताः’ इत्युत्तरपदाद्युदात्तत्वम् । स्तुत्यर्थमनेक-विशेषणोपादानम् । किञ्च—हे सोमविक्रयिन् ते तव गोर्वाचिः, सम्यत्संयतं सङ्गतं यथा तथा क्रीणामीति क्रियाविशेषणम् । संपूर्वाद्यमेः क्विप्, छान्दसे अनुनासिकलोपे तुक्, समो मका-

शुक्रेण क्रीणामि चन्द्रं चन्द्रेणामृत-  
ममृतेन सम्यत्ते गोरस्मे चन्द्राणि  
तपसस्तनूरसि प्रजापतेर्वर्णस्तस्या-

णामि । चन्द्रम् । चन्द्रेण । अमृतम् । अमृतेन ।  
सम्यत् । ते । गोः । <sup>२</sup>अस्मे इति । चन्द्राणि ।  
<sup>३</sup>तपसः । तनूः । असि । प्रजापतेरिति प्रजा-

रस्य चानुस्वाराभावश्छान्दसः । यद्वा—तव गोस्सम्यत् तव  
वाचं सङ्गच्छते यथा तथा क्रीणामि । एतेर्लटशत्रादेशः ।  
गोः कर्मणि षष्ठी, 'न लोकाव्यय' इति प्रतिषेधः व्यत्ययेन  
न प्रवर्तते । तव वाचा सङ्गच्छमानं क्रीणामीत्यर्थः । अथवा—  
सम्यगित्यस्यान्त्यविकारश्छान्दसः, तव वाचस्समीचीनमिति यावत् ।  
'समस्सामिः' इति समिरादेशः । षमष्टम अवैकल्ये, व्यत्यये-  
न श्यन्, 'छन्दस्युभयथा' इति शतुरार्धधातुकत्वाद्दुपदेशाच्छसा-  
र्वधातुकानुदात्तत्वाभावः । तव वाचोऽविकलं क्रीणामीति ॥

<sup>२</sup>यजमानाय प्रयच्छति हिरण्यं—अस्मे इति ॥ अस्माकमेव  
चन्द्राणि हिरण्यानि, न सोमविक्रयिणः; चन्द्रेण क्रीणामीति तु  
छलमात्रमुक्तमिति । 'सुपां सुलुक्' इति षष्ठीबहुवचनस्य शे  
इत्यादेशः । अस्मानेव हिरण्यं पुनः प्राप्नोत्वित्यर्थः । 'देवा  
वै येन हिरण्येन'\* इत्यादि ब्राह्मणम् ॥

<sup>३</sup>अजया क्रीणाति—तपस इति ॥ अजा जातिरुच्यते । तपसो  
यज्ञस्य तनूः शरीरं त्वमसि यागसाधनानां प्रधानभूतासीत्यर्थः ।



स्ते सहस्रपोषं पुष्यन्त्याश्चरमेण  
पशुनां क्रीणाम्यस्मे ते बन्धुर्मयि .

पुतेः । वर्णैः । तस्याः । ते । सहस्रपोषमिति सहस्र-  
पोषम् । पुष्यन्त्याः । चरमेण । पशुनां । क्रीणामि ।  
‘अस्मे इति । ते । बन्धुः । ५मयि । ते । रायः ।

उप्रत्ययान्तस्तनूशब्दः । किञ्च—प्रजापतेर्वर्णः स्वरूपं त्वमसि ।  
प्रजापतेस्सर्वदेवतात्मकत्वात् सर्वेषां देवानां रूपं त्वमसीत्युक्तं  
भवति । अस्याश्च सर्वदेवत्यत्वात् सर्वदेवस्वरूपता । यथोक्तं  
‘सा वा एषा सर्वदेवत्या यदजा’\* इति । ‘पत्यावैश्वर्ये’  
इति पूर्वपदप्रकृतिस्वरत्वम् । तस्यास्तादृश्यास्ते तव सहस्रपोषं  
सहस्रस्य पुष्टिं, बर्ही वा पुष्टिं, पुष्यन्त्याः पुष्कलांमुत्पादयन्त्याः  
कुर्वन्त्या वा सम्बन्धी यश्चरमः पशुर्व्यक्तिरूपेण पश्चाज्जातः तेन  
सोमं क्रीणामि । तव कलामात्रेण क्रीणामीति महिमातिशयप्रति-  
पादनार्थं चरमग्रहणम् । यथा—‘पशुभ्य एव तदध्वर्युर्निहते’ †  
इत्यादि ब्राह्मणम् ॥

४यजमानमीक्षते—अस्मे त इति ॥ प्रथमाबहुवचनस्य शे इत्या-  
देशः । हे यजमान वयं तव बन्धवः । बध्यतेस्मिन्कर्मणि  
बन्धुरध्वर्युरुच्यते । तेनैव सूत्रेण जसस्वादेशः । यद्वा—अस्म  
इति व्यत्ययेन बहुवचनम् ; अहं तव बन्धुरित्यर्थः ॥

५आत्मानमीक्षते—मयीति ॥ मयि तव रायः अपत्यलक्षणानि

ते रायश्श्रयन्तामस्मे ज्योतिस्सो  
मविक्रयिणि तमोमित्रो न एहि  
सुमित्रधा इन्द्रस्योरुमा विश दक्षि-

श्रयन्ताम् । <sup>६</sup>अस्मे इति । ज्योतिः । <sup>७</sup>सोमविक्र-  
यिणीति सोम-विक्रयिणि । तमः । <sup>८</sup>मित्रः । नः ।  
एति । इहि । सुमित्रधा इति सुमित्र-धाः । <sup>९</sup>इन्द्र-

धनानि श्रयन्ताम् वर्तन्ताम् ममैव याज्या\* भवन्त्विति यावत् ।  
त इति वचनात्पूर्वशेषत्वं† युक्तमिव‡ लक्ष्यते ॥

<sup>६</sup>यजमानं शुक्लोर्णुकया क्षिपति—अस्मे ज्योतिरिति ॥ अस्मा-  
कमेव प्रकाशः । पूर्ववदामशे इत्यादेशः ॥

<sup>७</sup>कृष्णोर्ण्या सोमविक्रयिणं विध्यति ॥ सोमविक्रयिणि तमोस्तु ।  
'कर्मणीनिर्विक्रियः' इतीनिप्रत्ययः ॥

<sup>८</sup>सोमविक्रयिणस्सोममादत्ते—मित्र इति ॥ हे सोम सुमित्रधाः  
शोभनानां मित्राणां यजमानानां धारयिता त्वं अस्मान् मित्रो-  
भूत्वा एहि आगच्छ । व्यत्ययेन कृदुत्तरपदप्रकृतिस्वरत्वं बाधित्वा  
अव्ययपूर्वपदप्रकृतिस्वरत्वम् । यद्वा—मित्राणां सुधारयिता सुमि-  
त्रधाः । सुमित्रधा इति प्रादिसमासे गतित्वाभावादव्ययादिस्वरत्वम् ।  
'आतो मनिन्' इति विच् । 'वारुणो वै क्रीतस्सोम उपनद्धः' §  
इति ब्राह्मणम् ॥

<sup>९</sup>यजमानस्य दक्षिण ऊरावासादयति—इन्द्रस्येति ॥ इन्द्रस्ये-  
श्वरस्य यजमानस्य ऊरुं दक्षिणामुशन्तं त्वामेव कामयमानं त्वमेव

\*ख-योग्या. †ग-सर्वशेषत्वं. ‡ख. ग-...क्तमिति. §सं. ६-१-११.

• णमुशन्नुशन्तुं स्योनस्स्योनं स्वा  
नभ्राजाङ्कारे वम्भारे हस्त सुहस्त

स्य । ऊरुम् । एति । विश । दक्षिणम् । उशत्र् ।  
उशन्तम् । स्योनः । स्योनम् । <sup>10</sup>स्वानं । भ्राज ।  
अङ्कारे । वम्भारे । हस्तं । सुहस्तेति सुहस्त ।

कामयमानस्त्वं स्योनः सुखस्त्वं स्योनं तादृशं तमाविश । स्यमु  
स्वन ध्वन शब्दे, 'शमेश्च' इति नप्रत्ययः । 'ग्रहिज्या' इत्या-  
दिना वष्टेस्सम्प्रसारणम् । 'देवा वै यः सोमं'\* इत्यादि  
ब्राह्मणम् ॥

<sup>10</sup>स्वानादिभ्यः सोमक्रयणान्परिददाति—स्वानेत्यादिना ॥ स्वा-  
नादयः† सोमस्य रक्षितारः देवाः । स्वानः शब्दयिता‡ । स्वने-  
र्ष्यन्तात्पचाद्यच् । भ्राजत इति भ्राजः दीप्तिमान् । स एवाच् ।  
अंहसामरिः अङ्कारिः । अङ्गभावश्छान्दसः । यद्वा—अधिगत्या-  
क्षेपे, अङ्गमाना अरयो यस्येत्यङ्कारिः पलायमानशत्रुः । वम्भारिः  
बन्ध्रम्यमाणारिः । तस्मिन्नेवाचि, ष्टषोदरादित्वाद्भूपसिद्धिः । हस्तः  
हसनशीलः अनादृतशत्रुवीर्यः । सहेर्वा आद्यन्तविपर्ययः, अभि-  
भविता शत्रूणाम् । सुहस्तः कल्याणपाणिः, शोभनहस्तकृत्यो  
वा । कृशानुः नाशयिता शत्रूणाम् । कृश तनूकरणे, तस्मा-  
दानुक्प्रत्ययः । यद्वा—कृशाननयति जीवयतीति अन्तर्भावित-  
ण्यर्थात् अनितेरुणप्रत्ययः । यद्वा—कृशाः स्वल्पवीर्याः अनवः  
प्राणिनो यस्मिन् तादृशः । सर्वत्र चात्र षाष्टिकमामन्विताद्युदा-

कृशान्वेते वस्सोमक्रयणास्तात्रक्ष-  
ध्वं मा वो दभन् ॥

उदायुषा स्वायुषोदोषधीनाः रसे-

कृशान्विति कृश-अनो । एते । वः । सोमक्रयणा-  
इति सोम-क्रयणाः । तान् । रक्षध्वम् । मा । वः ।  
दभन् ॥ १४ ॥

ऊरुन्द्वाविंशतिश्च ॥ ७ ॥

<sup>१</sup>उदिति । आयुषा । स्वायुषेति सु-आयुषा ।

त्त्वम्, 'आमन्त्रितं पूर्वमविद्यमानवत्' इति पूर्वपूर्वाविद्यमानता ।  
हे स्वानादयः एते सोमक्रयणाः सोमः क्रीयते यैस्ते गवादयः  
वः युष्मभ्यं समर्पिताः रक्षार्थम् । अतस्तान् यूयं रक्षध्वम् ।  
युष्माभिरेते रक्षणीयाः, ये यूयं सोमं रक्षध्वम् । व्यत्ययेनात्मने-  
पदम् । मा वो युष्मान् सोमक्रयणान् रक्षतः केचिदपि दभन्  
हिसिषुः । दम्भेश्छान्दसः च्छेरडादशः । 'एते वामुष्मिन् लोके  
सोममरक्षन्'\* इत्यादि ब्राह्मणम् ॥

इति द्वितीये प्रपाठके सप्तमोनुमाकः.

<sup>१</sup>सोममादायोत्तिष्ठति—उदित्यन[न्व?]वसानयानुष्टुभा ॥ उच्छ-  
ब्दादयश्चत्वारोपि पादाः । अस्थामिति वक्ष्यते, तेनोदित्यस्य

नोत्पर्जन्यस्य शुष्मेणोदस्थामम्  
ता५ अनु । उर्वन्तरिक्षमन्विह्यदि-

उदिति । ओषधीनाम् । रसेन । उदिति । पर्जन्य-  
स्य । शुष्मेण । उदिति । अस्थाम् । अमृतान् ।  
अनु । <sup>२</sup>उरु । अन्तरिक्षम् । अन्विति । इहि । <sup>३</sup>अदि-

सम्बन्धः । आयुस्सोमः अयनीयत्वा\*दायुषोन्नस्य वा हेतुत्वात्स  
एव विशेष्यते । स्वायुषा शोभनमायुर्देयमस्मिन्निति स्वायुः ।  
' नञ्मुभ्याम् ' इत्युत्तरपदान्तोदात्तत्वम् । तादृशेन त्वया सहाहं  
उदस्थामुत्तिष्ठामि । छान्दसो लुङ् । ' गातिस्था ' इति सिचो  
लुक् । तदिदमोषधीनां रसेन सारेणोदस्थाम्, पर्जन्यस्य  
शुष्मेण बलेनोदस्थाम्, तदुभयस्यापि तदधीनत्वात् । किञ्च,  
अमृतानमरणान् देवान् अनु लक्षीकृत्य उद्दिश्य वा त्वया सहो-  
दस्थाम्, अमरणान् देवान् कर्तुमिति यावत् । उत्तरपदाद्युदात्तत्वे,  
पूर्ववद्भुत्वानुनासिकौ सांहितिकौ । ' देवता एवान्वारभ्योत्तिष्ठति '†  
इति ब्राह्मणम् ॥

<sup>२</sup>सोमवाहनमनोभिप्रैति—उर्विति गायत्र्यैकपदया ॥ विस्तीर्ण-  
माकाशमनुगच्छ निर्बाधं गच्छेति । व्याख्याता चैयम् ।  
' अन्तरिक्षदेवत्यो हेतर्हि सोमः '† इति ब्राह्मणम् ॥

<sup>३</sup>नीडे कृष्णाजिनमास्तृणाति—अदित्या इति ॥ अदित्याः  
देवमातुः सदः सदनं लोकलक्षणं त्वमासि ॥

त्यास्सदोस्यदिद्यास्सद् आ सीदा-  
स्तभ्नाद्व्यामृषभो अन्तरिक्षममि-  
मीत वरिमाणं पृथिव्या आसीद-  
द्विश्वा भुवनानि सम्राड्विश्वेत्तानि

त्याः । सदः । असि । <sup>४</sup>अदिद्याः । सदः । एति ।  
सीद् । <sup>५</sup>अस्तभ्नात् । व्याम् । ऋषभः । अन्तरिक्षम् ।  
अमिमीत । वरिमाणम् । पृथिव्याः । एति । असी-  
दत् । विश्वा । भुवनानि । सम्राडिति सं-राट् ।

<sup>४</sup>तस्मिन्सोमं निदधाति—अदिद्या इति ॥ अदिद्यास्सदः सदन  
स्थानीयमेतत् कृष्णाजिनमासीद् उपविश अस्मिन् ॥

<sup>५</sup>सोममुपतिष्ठते—अस्तभ्नादिति त्रिष्टुभा ॥ अमिमीतेति द्वितीयस्य  
पादस्यादिः, अत एव न निहन्यते । अस्तभ्नात् स्तब्धां  
दृढामकरोत् द्यां द्युलोकम् । ऋषभो वर्षिता अन्तरिक्षममिमीत  
मितवान् निर्मितवान् । वरिमाणं पृथिव्याः वरिमाणं उरुत्वम् ।  
'प्रियस्थिर' इत्यादिना वरादेशः । यद्वा—वरिमाणं वारकत्वम् ।  
'अन्येभ्योपि दृश्यन्ते' इति मनिन्, उञ्छादिर्द्रष्टव्यः । आसी-  
दत् व्याप्तवान् वर्षेण । विश्वा विश्वानि च भुवनानि भूत-  
जातानि आसीदत् इत्येव । यद्वा—अन्तरिक्षममिमीत वरिमाणं  
च पृथिव्या अमिमीतेत्येव । विश्वानि भुवनानि आसीदत्  
इत्यन्तर्भावितण्यर्थो वा आसादयति विश्वानि भुवनानीति । 'शे-  
शच्छन्दसि बहुळम्' इति लुक् । सम्राट् सङ्गतदीप्तिः । 'मो

वरुणस्य व्रतानि वनेषु व्यन्तरि-  
क्षं ततान् वाजमर्वत्सु पयो अ-  
घ्नियासु हृत्सु ॥ १५ ॥ ऋतुं वरु-  
णो विक्ष्वग्निं दिवि सूर्यमदधात्सो-

विश्वा । इत् । तानि । वरुणस्य । व्रतानि । वनेषु ।  
वीति । अन्तरिक्षम् । ततान् । वाजम् । अर्वत्स्वित्य-  
र्वत्-सु । पयः । अघ्नियासु । हृत्स्विति हृत्-सु ।  
॥ १५ ॥ ऋतुम् । वरुणः । विक्षु । अग्निम् । दिवि ।

राजि समः क्रौ ' इति मकारः । यान्येवंविधानि तानि विश्वा-  
न्येव वरुणस्य वारकस्य सोमस्य व्रतानि वीर्याणि कर्माणि,  
त्वमेवेन्द्रो भूत्वा तथा तथा कृतवानित्यर्थः । ' वारुण्यर्चा साद-  
यति '\* इत्यादि ब्राह्मणम् ॥

सोमं वाससा वेष्टयति—वनेष्विति त्रिष्टुभा । वाजमिति द्विती-  
यस्यादिः । हृत्स्विति तृतीयस्य । दिवीति चतुर्थस्य ॥ वनेषु  
वुक्षेषु वृक्षषण्डेषु वा अन्तरिक्षं भूताकाशं<sup>†</sup> विततान् विस्ता-  
रितवान् । वाजं वेगमर्वत्सु अश्वेषु विततान् । ' अर्वणस्त्रसावनजः '  
इति त्रिदेशः । पयः क्षीरमघ्नियासु गोषु विततान् । अहन्तव्या  
अघ्नियाः । ' अघ्न्यादयश्च ' इति निपात्यते । हृत्सु हृदयेषु  
ऋतुं विज्ञानं विततान् । वरुणो वरुणशद्ववाच्यस्सोमः विक्षु  
मर्त्येषु अग्निं विततान् । दिवि सूर्यमदधात् स्थापितवान् । सोमं

ममद्रावुदु त्यं जातवेदसं देवं वे-  
हन्ति केतवः । दृशे विश्वाय सू-  
र्यम् । उस्त्रावेतं धूर्षाहावनश्चू अ-

सूर्यम् । अद्रावुदु । सोमम् । अद्रौ । उदिति । उ ।  
त्यम् । जातवेदसमिति जात-वेदसम् । देवम् ।  
वहन्ति । केतवः । दृशे । विश्वाय । सूर्यम् । उस्त्रौ ।  
एति । इतम् । धूर्षाहाविति धूः-साहौ ।

लतारूपमात्मानं अद्रावदधात् इत्येव । त्वमेव यथैतत्सर्वमकरोः  
तथा वाससा आत्मानं वेष्टयामीति ॥

७सौर्यर्चा कृष्णाजिनं पुरस्तात्प्रत्यानह्यत्यूर्ध्वग्रीवम्—उदुत्यमिति  
गायत्र्या ॥ त्यं तं\* जातवेदसं जातानां वेदितारम् । ' गतिकारक-  
योरपि ' इत्यमुन्प्रत्ययः । जातप्रज्ञानं वा सूर्यं देवं देवनादि-  
गुणयुक्तं उद्वहन्ति ऊर्ध्वं वहन्ति केतवो रश्मयः दृशे द्रष्टुम् ।  
' दृशे विख्याये च ' इति निपात्यते । विश्वाय विश्वार्थं विश्वं  
लोको यथा एनं पश्येत् तदनु रूपमुद्वहन्ति । स्मैभावाभावश्छा-  
न्दसः । क्रियमाणेन का सङ्गतिः ? उच्यते—एतस्य कर्मण-  
स्सामर्थ्यादितदेवं भवतीति ॥

८सोमवाहनावानीयमानौ प्रतिमन्त्रयते—उस्त्राविति विराजैक-  
पदया यजुरन्तया ॥ हे उस्त्रौ बलीवदौ एतमागच्छतं धूर्षाहौ



वीरहणौ ब्रह्मचोदनौ वरुणस्य  
स्कम्भनमसि वरुणस्य स्कम्भ-

अनश्रू इति । अवीरहणावित्यवीर-हनौ । ब्रह्मचो-  
दनाविति ब्रह्म-चोदनौ ।<sup>9</sup> वरुणस्य । स्कम्भनम् ।  
असि ।<sup>10</sup> वरुणस्य । स्कम्भसर्जनमिति स्कम्भ-

धूर्वाहौ धुरस्सोदारौ धुरं वोढुं समर्थौ । ' छन्दसि सहः ' इति  
ण्विः, पूर्ववत् षत्वम् । अनश्रू अश्रुवर्जितौ अखिन्नौ सन्ता-  
वागच्छतम् । ' नञ्सुभ्यां ' इत्युत्तरपदान्तोदात्तत्वम् । यद्वा—अनसि  
शकटे वोढृत्वेन श्रुतौ विख्यातौ । क्विपि तुगभावश्छान्दसः ।  
अनो वोढृत्वेन श्रितौ वा । श्रयतेः क्विपि वर्णव्यत्ययः ।  
तुगभावश्छान्दसः । अवीरहणौ अहिंसकौ दान्तौ सन्तौ । यजु-  
रादित्वान्न निहन्यते । ब्रह्मचोदनौ ब्रह्म अन्नं, तत्साधनत्वादिह  
सोम उच्यते; तस्य चोदनौ प्रस्थापयितारौ सन्तौ । कर्तारि  
करणे वा ल्युटि कृदुत्तरपदप्रकृतिस्वरत्वम् ॥

<sup>9</sup>दक्षिणं युनक्ति—वरुणस्येति ॥ वरुणस्य स्कम्भनं स्तम्भन-  
मुत्पादयिता त्वमसि यागद्वारेण । यद्वा—वरुणस्य वरणीयस्य  
वारयितुर्वा सोमस्य स्कम्भनं धारयिता असि ॥

<sup>10</sup>शम्यामवगूहति—वरुणस्येति ॥ वरुणस्य सोमस्य स्कम्भनं  
स्कम्भः अविचलितवस्थानं, तस्य सर्जनमुत्पादयिता चासि,  
त्वदधीनत्वात् स्कम्भनस्य ॥

सर्जनमसि प्रत्यस्तो वरुणस्य  
पाशः ॥ १६ ॥

प्र च्यवस्व भुवस्पते विश्वान्यभि  
धामानि मा त्वा परिपरी विदु-

सर्जनम् । असि । <sup>11</sup>प्रत्यस्त इति प्रति-अस्तः ।  
वरुणस्य । पाशः ॥ १६ ॥

हृत्सु पञ्चत्रिंशच्च ॥ ८ ॥

<sup>1</sup>प्रति । च्यवस्व । भुवः । पते । विश्वानि ।  
अभीति । धामानि । मा । त्वा । परिपरीति

<sup>11</sup>योक्त्रेण बध्नाति—प्रत्यस्त इति ॥ प्रत्यस्तः उत्क्षिप्तः वरु-  
णस्य पाशस्त्वमसि । यद्वा—त्वया बन्धने कृते वरुणस्य पाशः  
प्रत्यस्तः ॥

इति द्वितीये अष्टमोनुवाकः.

<sup>1</sup>शकटेन सोमं प्रच्यावयति—प्रच्यवस्वेति तिसृभिः । तत्र  
प्रथमा षट्पदा अतिजगती ॥ प्रच्यवस्व प्रकर्षेणास्मा\* देशाद्गच्छ  
भुवः भुवनस्य पते सोम । ‘षष्ठ्याः पतिपुत्र’ इत्यादिना  
सत्वम्, ‘सुबामन्त्रिते’ इति पराङ्गवद्भावात् षष्ठ्यामन्त्रितसमु-

\*तं—पेणात्मनास्मा.

न्मा त्वां परिपन्थिनो विदन्मा  
त्वा वृकां अघायवो मा गन्धर्वो

परि-परी । विदत् । मा । त्वा । परिपन्थिन इति  
परि-पन्थिनः । विदन् । मा । त्वा । वृकाः ।  
अघायव इत्यघ-यवः । मा । गन्धर्वः । विश्वा-

दायो निहन्यते । विश्वानि धामानि गन्तव्यानि स्थानानि  
अभि लक्षीकृत्य गच्छ । 'अभिरभागे' इति कर्मप्रवचनीयत्वम् ।  
किञ्च—तथा गच्छन्तं त्वां परिपरी मा विदत् मा प्रापत् । वि-  
न्दतेर्लुङि लृदित्वादद् । 'छन्दसि परि' इत्यादिना पर्यवस्था  
तरि निपात्यते । योध्वन्याक्रम्य बाधते स पर्यवस्थाता । स वि-  
श्वावसुर्गन्धर्वोभिप्रेतः यः पूर्वं सोमं पर्यमुष्णात् । ब्राह्मणं च  
भवति 'मा त्वा परिपरी विददित्याह यदेवादस्सोममाह्वियमाणं  
गन्धर्वो विश्वावसुः पर्यमुष्णात्तस्मादेवमाहापरिमोषाय'\* इति ।  
स इदानीं त्वाम्मा विददिति । किञ्च—सर्व एव परिपन्थिनः  
विश्वावसोरन्येपि त्वां मा विदन् । तेनैव निपात्यते । किञ्च—  
वृकाः आदाय गन्तारः । कुक वृक आदाने, इगुपधात्कः,  
पचाद्यच् [ज्वा?], पुषादिर्द्रष्टव्यः । अघं पापं वधादिकं तवे-  
च्छन्तः । 'छन्दसि परेच्छायाम्' इति क्यच्, 'अश्वाघ-  
स्यात्' इत्याच्चम् । योध्वनि पीडां कुर्वन्तोऽन्यत्र बाधितुं अध्व-  
नोपनयन्ति ते त्वां मा दधत् मात्मसात्कार्षुः । दध पालने,  
छान्दसश्छेरडादेशः । एवं तु वक्ष्यमाणस्यैकवचनस्य विपरिणा-

विश्वावसुरा दघच्छयेनो भूत्वा परा  
पत् यजमानस्य नो गृहे देवैस्स-  
ङ्स्कृतं यजमानस्य स्वस्त्ययन्य-

वसुरिति विश्व-वसुः । एति । दघत् । <sup>२</sup>शयेनः ।  
भूत्वा । परेति । पत् । यजमानस्य । नः । गृहे ।  
देवैः । सङ्स्कृतम् । <sup>३</sup>यजमानस्य । स्वस्त्ययनीति

मेन सम्बन्धः क्लिष्टस्स्यात् । तस्माद्दृका अपि त्वां माविदन्नित्येव ।  
किञ्च—विश्वावसुनामा गन्धर्वः त्वां मा दघत् परिपरी च मा  
भूत् आदधिता च मा भूत् इति द्वयमस्य निषिध्यते । चतुर्थ-  
पादो विवृद्धाक्षरः ॥

<sup>२</sup>अथ द्वितीया श्येन इत्यनुष्टुप् । अत्र तृतीयः पादो ह्रसिष्ठः,  
चतुर्थो वर्षिष्ठः ॥ श्येन इव शीघ्रो भूत्वा परापत निस्सङ्कटं  
गच्छ अस्मदीयस्य यजमानस्य गृहे प्राग्वंशे । तत्र ऋत्विग्भि-  
र्देवैस्संस्कृतं आसन्दीस्थानम् । प्रवृद्धादित्वाद्दुत्तरपदान्तोदात्तत्वम् ॥

<sup>३</sup>अध्वर्युयजमानौ गच्छतः—यजमानस्य स्वस्त्ययनीति ॥ स्वस्त्य-  
यनमविनाशप्रापणं तद्धानसि यजमानस्य स्वस्त्ययनकार्यसि हे  
सोम । यद्वा—स्वस्तिमदयनमाश्रयस्तद्धान् अविनश्वराश्रयत्वात्  
यजमानस्याविनश्वराश्रयोसीति यावत् । सर्वथा 'परादि-  
श्छन्दसि बहुळम्' इत्युत्तरपदाद्युदात्तत्वम् । सतिशिष्टत्वादीनि[दि]  
चरस्य ॥

स्यपि पन्थामगस्महि स्वस्तिगा-  
मनेहसं येन विश्वाः परि द्विषौ

स्वस्ति—अयनी । अस्ति । अपीति । पन्थाम् ।  
अगस्महि । स्वस्तिगामिति स्वस्ति—गाम् । अने-  
हसम् । येन । विश्वाः । परीति । द्विषः । वृणक्ति ।

<sup>4</sup>अथ तृतीया—अपिपन्थामित्यनुष्टुप् । केचिदाहुः—‘प्रथमा  
धृतिर्नवपदा । यजमानस्य स्वस्त्ययनीत्यादिका तु पञ्चपदा पङ्क्तिः’  
इति ॥ अपि च, वयमपि पन्थां पन्थानमगस्महि सम्प्राप्ताः  
त्वत्प्रसादेन सोम । कीदृशं स्वस्तिगां, स्वस्ति अविनाशं गम्य-  
ते येन तादृशम् । ‘गाङ् गतौ’ इत्यतो विच् । अनेहसं  
अपापं पापफलरहितं पन्थानं अगमाम । व्यत्ययेनात्मनेपदम्,  
‘वा गमः’ इति सिचः किन्त्वादनुनासिकलोपः । ‘पथिमथ्यूमु-  
क्षामात्’ इत्यात्वम् व्यत्ययेन द्वितीयायामपि भवति । यद्वा—  
‘आशंसायां भूतवच्च’ इति लुङ् । तमपि पन्थानं गम्यास्म  
स्वस्तिगामनेहसम् । पुनश्च पन्था विशेष्यते—येन पथा गच्छन्  
विश्वा द्विषः विश्वान्\* द्वेष्यान् । लिङ्गव्यत्ययेन स्त्रीत्वम् । यद्वा—  
सम्पदादिलक्षणस्त्रियां क्तिप् । परिवृणक्ति परितो वर्जयति ।  
किञ्च—विन्दते लभते च वसु धनं तमगमाम गम्यास्म वा ॥

वृणाक्तिं विन्दते वसु नमो मित्रस्य  
वरुणस्य चक्षसे महो देवाय तदृतम्

विन्दते । वसु । नमः । मित्रस्य । वरुणस्य ।  
चक्षसे । महः । देवाय । तत् । ऋतम् । सपर्यत ।  
दूरेदृश इति दूरे-दृशे । देवजातायेति देव-जा-

राजानं प्रत्युपतिष्ठते—नमो मित्रस्येति जगत्या ॥ सूर्या-  
त्मना सोमस्तूयते । नमस्कारोस्तु तस्मै मित्रस्य वरुणस्य चक्षसे  
चक्षुस्स्थानीयाय । महः चतुर्थ्यर्थे षष्ठी; महते देवाय तदृतं  
यज्ञं सपर्यत तस्मै देवाय सपर्यार्थं यज्ञमपि प्रयुङ्म्व । सपर  
पूजायां कण्डूादिः । विभक्तिव्यत्ययेन वा चक्षुस्स्थानीयं तं  
ऋतेन परिचरतेति । एवं नमस्कारेण यज्ञेन च महान् देव  
आराध्यत इत्युक्तम्, अधुना स्तोत्रेणाप्याराधनीय इत्याह—  
दूरेदृशे दूरे सर्वदा दृश्यत इति दूरेदृक्, दूरे स्थित्वा सर्वं  
पश्यतीति वा । ‘तत्पुरुषे कृति बहुळम्’ इत्यलुक् । देवजाताय  
जाता देवा यस्मिन् । ‘निष्ठायाः पूर्वनिपाते जातिकालमुखादिभ्यः  
परवचनम्’ इति परनिपातः । केतवे रश्मिमेते । मत्वर्थीयो  
लुप्यते । यद्वा—केतुः प्रज्ञा, तद्धेतवे तदात्मने वा । दिवस्पु-  
त्राय दीप्तेः पुत्रस्थानीयाय, सदा तत्प्रभवत्वात् । यद्वा—दिवो  
द्युलोकस्य दुःखाल्तायकाय । ‘षष्ठ्याः पतिपुत्र’ इत्यादिना  
सत्वम् । ईदृशाय सूर्याय विश्वस्य सवित्रे शंसत शस्त्राणि  
कुरुत, स्तुवतेति यावत् । एवं लिङ्गात्सूर्योपस्थानमिदं प्रतीयते,  
सोमोपस्थाने तु विनियुज्यते ‘राजानं प्रत्युपतिष्ठते’ इति । तत्र

संपर्यत दूरेदृशे देवजाताय क्रेतवे  
दिवस्पुत्राय सूर्याय शशसत् वरु-  
णस्य स्कम्भनमसि वरुणस्य

ताय । क्रेतवे । दिवः । पुत्राय । सूर्याय । शशसत् ।  
<sup>6</sup>वरुणस्य । स्कम्भनम् । असि । <sup>7</sup>वरुणस्य । स्क-

चक्षुस्स्थानीयस्य सूर्यस्य नमस्कारादिना\* चक्षुष्मान्देव आराधितो भवतीत्याचार्यस्याभिप्रायः । इयं चोपपत्तिः—अत्र प्रकरणे मित्र-वरुणशब्दौ सोमवचनौ मन्त्रेषु प्रसिद्धौ, यथा ‘मित्रो न एहि’† इति सोम उच्यते । मितेः त्रायते इति मित्रः । ‘वरुणो वा एष यजमानमभ्यैति यत्क्रीतस्सोम उपनद्धः’‡ इति च । वरुण इतीदानीं सोमाभिधानम् । वरणीयैस्सर्वैर्भवतीति वरुणः । देवायेति षष्ठ्यर्थे चतुर्थी । अयं भावः—मित्रत्वादिगुणविशिष्टस्य महतो देवस्यास्य त्व(मस्य) [म्] चक्षुस्स्थानीय [इति] सूर्याय नमस्कारादिकं कुरुतेति । अनेनैवाभिप्रायेण ‘राजानं प्रत्युपतिष्ठते’ इति प्रतिशब्दः प्रयुक्तः ; राजानं प्रति राजानमुद्दिश्य सूर्यमुपतिष्ठत इति लिङ्गमप्याविरुद्धम् ॥

<sup>6</sup>शकटमुद्गीषमुपस्तम्भयति—वरुणस्य स्कम्भनमसीति ॥ व्याख्यातम् § । इह त्वयं विशेषः—ईषाया उपस्कम्भनमभिवेयम्, तत्र तु गौः ॥

<sup>7</sup>शम्यामुद्दृहति—वरुणस्य स्कम्भसर्जनमसीति ॥ व्याख्यातम् ¶—मेतत् । अत्रापि स एवार्थः । सर्जनं विसर्जनं वेदितव्यम् ॥

\*ख-नमस्कारादिना.

†सं. १-२-७<sup>8</sup>

‡सं ६-१-११.

§सं. १-२-८<sup>9</sup>¶सं. १-२-८<sup>10</sup>

स्कम्भसर्जनमस्युन्मुक्तो वरुणस्य  
पाशः ॥ १७ ॥

अग्नेरातिथ्यमसि विष्णवे त्वा सो-

म्भसर्जनमिति स्कम्भ-सर्जनम् । असि । उन्मु-  
क्त इत्युत्-मुक्तः । वरुणस्य । पाशः ॥ १७ ॥

मित्रस्य त्रयोविंशतिश्च ॥ १ ॥

<sup>१</sup>अग्नेः । आतिथ्यम् । असि । विष्णवे । त्वा ।

\*योक्त्रम\*पनयति—उन्मुक्तो वरुणस्य पाश इति ॥ अपनी-  
तोसीत्यर्थः । यद्वा—त्वय्यपनीते वरुणस्य पाशः उन्मुक्तो भवतीति ॥

इति द्वितीये नवमोनुवाकः.

<sup>१</sup>आतिथ्यं निर्वपति—अग्नेरातिथ्यमसीत्यादिभिः ॥ ‘अतिथिरभ्य-  
तितो गृहाद्भवति’<sup>†</sup> इति यास्कः । अतेरिथिन् । अतिथये  
इदमातिथ्यम् । ‘अतिथेर्ज्यः’ । अत्र सर्वदेवतात्मनो विष्णोरंश-  
भूता एते अग्रचादयो राज्ञि गृहमागते आगता भवन्ति । ते  
च केवलं निर्वपणविशेषणतयोपादीयन्ते<sup>‡</sup> । यथा—‘यद्ग्रावाग्निं  
माथित्वा प्रहरति तेनैवाग्रय आतिथ्यं क्रियते’<sup>§</sup> इति । अत्र  
नाग्नेर्हविषा सम्बन्धः । एवमेते अग्रचादयो न हविर्भजन्ते, विष्णो-  
रेव केवलस्य सर्वदेवतासमष्टिरूपस्य हविषा सम्बन्धः । ननु

\*क—योक्त्रमव.

<sup>†</sup> नै. का. ४-१-५ [‘गृहान् भवति’ इति मुद्रितनिरुक्तकोशे.]

<sup>‡</sup> ख—...णतया विधीयन्ते.

<sup>§</sup> सं ६-२-१.



मस्यातिथ्यमसि विष्णवे त्वातिथे-  
रातिथ्यमसि विष्णवे त्वाग्रये त्वा

<sup>2</sup>सोमस्य । अतिथ्यम् । असि । विष्णवे । त्वा ।

<sup>3</sup>अतिथेः । अतिथ्यम् । असि । विष्णवे । त्वा ।

<sup>4</sup>अग्रये । त्वा । रायस्पोषदावन्न इति रायस्पोष-

निर्वपणमन्त्रेष्वग्रचादयोपि प्रतीयन्ते, तत्कथं केवलं\* विष्णुस्स्यात् हविषसम्बन्धी ? उच्यते—अग्रचादिग्रहणस्योपलक्षणार्थत्वादन्येषामपि राज्ञा सहागतानामतिथीनाम्, अत्रागतानां मध्ये कौश्रिन्निर्वापः क्रियत इति । अत्र हि ब्राह्मणम् ‘यावद्वैवे राजानुचरैरागच्छति सर्वेभ्यो वै तेभ्य आतिथ्यं क्रियते’† इत्युक्त्वा ‘अग्रेरातिथ्यमसि विष्णवे त्वेत्याह गायत्रिया एवैतेन करोति’‡ इत्यदिना अग्रचादीनामुपलक्षणभूतानां हविषा सम्बन्धो नास्तीति प्रतिपादयति। तत्राग्रचादयस्तिस्त्वो देवताः विष्णुना व्यधिकरणभूता निर्दिष्टाः; अन्ये तु सामानाधिकरण्येन, आतिथ्यपदं च तयोर्मन्त्रयोर्नास्ति । तत्र वैचित्र्यकारणं मृग्यम् । मन्त्रार्थस्तु—निरुप्यमाणं द्रव्यमुच्यते । अग्रेरग्रचात्मनो विष्णवंशस्यातिथ्यमतिथिप्रयुक्तं निर्वाप्यं त्वमसि, तत्त्वां विष्णवे हविष्मते निर्वपामि ॥

<sup>2</sup>सोमस्य सोमलतात्मनो विष्णवंशस्य । शेषं समानम् ॥

<sup>3</sup>अतिथिरतनशीलः यतस्सर्वदा गच्छति आदित्य उच्यते; वायुर्वा । समानमन्यत् ॥

<sup>4</sup>रायस्पोषदावा नामाग्निविशेषः, तदात्मने विष्णवे त्वां निर्व-

\*म., तं. दे—केवलो.

†सं. ६-२-१.

‡क. अन्येषामपि राज्ञा सम्बन्धो नास्तीति प्रतीयते.

रायस्पोषदावृन्ने विष्णवे त्वा श्ये-  
नाय त्वा सोमभृते विष्णवे त्वा  
या ते धामानि हविषा यजन्ति

दावृन्ने । विष्णवे । त्वा । <sup>५</sup>श्येनाय । त्वा । सोम-  
भृत् इति सोम-भृते । विष्णवे । त्वा । <sup>६</sup>या ।  
ते । धामानि । हविषा । यजन्ति । ता । ते ।  
विश्वा । परिभूरिति परि-भूः । अस्तु । यज्ञम् ।

पामि । रायो धनस्य पोषो रायस्पोषः । छान्दसषष्ठ्या अलुक् ,  
'षष्ठ्याः पतिपुत्र' इति सत्वम् । तं ददातीति । 'आतो  
मनिन्' इति वनिप्, कृदुत्तरपदप्रकृतिस्वरत्वम् ॥

<sup>५</sup>श्येनस्सोमभृद्देवताविशेषः । गायत्रीत्येके ॥ श्येनशंसनीय  
इत्याहुः । श्येनात्मा\* वा सोमं विभर्तीति सोमभृत् । गायत्री-  
पक्षे सोमं हरतीति सोमभृत् । 'ह्यग्रहोर्भश्छन्दसि' इति भत्वम् ॥

<sup>६</sup>यजमानस्सोममादत्ते—या त इति त्रिष्टुभार्धर्चेन ॥ हे सोम  
या यानि तव धामानि स्थानानि नामानि जन्मानि वा हविषा  
यजन्ति ता तानि विश्वान्यपि धामानि परिभूः परितो भावयिता  
रक्षिता अस्तु । कः ? भवान् । यद्वा—पुरुषव्यत्ययः, एधी-  
त्यर्थः । यज्ञं च परिभूरस्तु । 'ततोन्यत्रापि दृश्यते' इति  
द्वितीया । तसिप्रत्ययान्तो† वा । तत्र 'अभितःपरितस्सम-  
यानिकषाहाप्रतियोगेष्वपि दृश्यते' इति द्वितीया । यद्वा—

\*क. श्येनात्मना.

†क.—तसिल्प्रत्ययलोपो.

ता ते विश्वा परिभूरस्तु यज्ञं गय-  
स्फानः प्रतरणस्सुवीरोवीरहा प्र चरा  
सोम दुर्यानिदित्यास्सदोस्यदित्या-

७ गयस्फान् इति गय-स्फानः । प्रतरण इति प्र-  
तरणः । सुवीर इति सु-वीरः । अवीरहेत्यवी-  
र-हा । प्रेति । चर । सोम । दुर्यान् । ८ अदित्याः ।  
सदः । अस्मि । ९ अदित्याः । सदः । एति ॥ १८ ॥

लक्षणे परेः कर्मप्रवचनीयसंज्ञा । 'कर्मप्रवचनीयानां प्रतिषेधः'  
इत्येतद्वाधित्वा व्यत्ययेन समासः ॥

७ शालं प्रवेशयति—गयस्फान इति द्वितीयेनार्धर्चेन ॥ गय  
इति गृहनाम । गयानां गृहाणां स्फायिता वर्धयिता गयस्फानः ।  
ओ स्फायी वृद्धौ, 'कृत्यल्युटो बहुळम्' इति कर्तारि ल्युट्,  
धातोरन्त्यलोपश्छान्दसः । आकारान्तं धात्वन्तरं वा द्रष्टव्यम् ।  
प्रतरणः प्रकर्षेण दुर्गेभ्यस्तारयिता । सुवीरशशोभनैः पुत्रपौत्रा-  
दिभिरस्मदीयैस्तद्वान् । 'वीरवीर्यौ च' इत्युत्तरपदाद्युदात्तत्वम् ।  
अवीरहा कस्यचिदप्यस्मदीयस्य पुत्रपौत्रादेरहन्ता सर्वदा प्रसन्न  
एव सन्, हे सोम दुर्यान् प्राग्वंशादीन् गृहान् प्रचर प्रकर्षेण  
प्रविश्य चर ॥

८-९ कृष्णाजिनस्तरणसोमस्थापनमन्त्रौ व्याख्यातौ\* अदित्या-  
स्सद इति ॥

स्सद् आ ॥ १७ ॥ सीद् वरुणोसि  
धृतव्रतो वारुणमसि शंयोर्देवानां  
सख्यान्मा देवानामपसंश्छिथ्स्म-

सीद् । <sup>10</sup>वरुणः । असि । धृतव्रत इति धृत-व्रतः ।  
वारुणम् । असि । <sup>11</sup>शंयोरिति शं-योः । देवा-  
नाम् । <sup>12</sup>सख्यात् । मा । देवानाम् । अपसंः ।

<sup>10</sup>सोममुपतिष्ठते—वरुणोसीति गायत्र्यैकपदया यजुरन्तया ॥  
हे सोम वरुणस्त्वमसि वरणीयत्वात् । वृतत्वाद्वा; वाससा  
आच्छादितत्वात् । 'वरुणो वा एष यजमानमभ्यैति यत्क्रीत-  
स्सोम उपनद्धः'\* इति ब्राह्मणम् । धृतव्रतः धृतकर्मा धारण-  
त्वात्कर्मणाम् । वारुणं वरुणस्य तव यत्स्वभूतं द्रव्यमिति  
सर्वं त्वमेव त्वदधीनत्वात् ॥

<sup>11</sup>वंशे बध्नाति—शंयोरिति ॥ शं च योश्च देवानां भव ।  
समाहारद्वन्द्वः, छान्दसं पुच्छिङ्गत्वम् । विद्यमानानां रोगादीनां  
शामनं शम् । आगामिनां यावनं पृथक्करणं उत्पत्तिनिरोधः योः ।  
उभयत्रापि शाम्यतेयौतेश्च विच् ॥

<sup>12</sup>सोमस्य पादौ प्रक्षाळयति—सख्यान्मा देवानामिति ॥ देवानां  
सम्बन्धि यत् अपः कर्म ततः सख्याच्च तत एव हेतोः मा छिथ्स्महि  
विच्छिन्ना मा भूम । 'सख्युर्यः' ॥

ह्यापंतये त्वा गृह्णामि परिपतये  
 त्वा गृह्णामि तनूनप्त्रे त्वा गृह्णामि  
 शाकराय त्वा गृह्णामि शकमन्त्रो-

छिथ्समहि । <sup>13</sup>आपंतय इत्या-पतये । त्वा । गृह्णामि ।  
<sup>14</sup>परिपतय इति परि-पतये । त्वा । गृह्णामि ।  
<sup>15</sup>तनूनप्त्र इति तनू-नप्त्रे । त्वा । गृह्णामि । <sup>16</sup>शा-  
 कराय । त्वा । गृह्णामि । <sup>17</sup>शकमन्त्र । ओजिष्ठाय ।

<sup>13</sup>तानूनप्त्रं गृह्णाति—आपतय इति ॥ आवृत्त्या आभिमुख्येन  
 वा पतति पातीति वा आपतिः प्राणः । ‘प्राणो वा आपतिः’\*  
 इति च ब्राह्मणम् । अव्ययपूर्वपदप्रकृतिस्वरत्वम् । तस्मै तद-  
 विनाशाय त्वां गृह्णामि ध्रुवातः स्रुवेण गृह्णामि ॥

<sup>14</sup>हे आज्य परितः सर्वतः पाति पततीति वा परिपतिः  
 मनः । पातेर्इति । पतेः ‘इन् सर्वधातुभ्यः’ इति इन् ।  
 ‘मनो वै परिपतिः’\* इति च ब्राह्मणम् । तस्मै त्वां गृह्णामि ॥

<sup>15</sup>तनूनामपां नप्ता चतुर्थः तनूनप्ता अग्निः शरीरस्थः । तस्मै  
 गृह्णामि । वनस्पत्यादित्वात्पूर्वोत्तरपदयोः युगपत्प्रकृतिस्वरत्वम् ॥

<sup>16</sup>शाकराय शक्त्यै । शकनशीलः शकरः तस्य भावश्शाकरं  
 शक्तिरेव । ‘शक्त्यै हि ते तास्समवाद्यन्त’\* इति च ब्राह्मणम् ।  
 तस्मै गृह्णामि ॥

<sup>17</sup>शकमन्त्र शकमेषु, जातावेकवचनम् । शकर्मनिन्, ‘सुपां

जिष्ठाय त्वा गृह्णाम्यनाधृष्टमस्य-  
नाधृष्यं देवानामोजोभिः शस्तिपा

त्वा । गृह्णामि । <sup>18</sup>अनाधृष्टमित्यना-धृष्टम् ।  
अस्ति । अनाधृष्यमित्यना-धृष्यम् । देवानाम् ।  
ओजः । अभिः शस्तिपा इत्यभिः शस्ति-पाः । अ-

सुलुक्' इति डेलुक्, 'न डिसम्बुद्धयोः' इति नलोपप्रति-  
षेधः । शक्तानां मध्ये ओजिष्ठाय अतिशयेन बलवते प्राणाय  
त्वां गृह्णामि । ओजस्विशब्दादिष्ठनि 'विन्मतोर्लुक्', 'टेः'  
इति टिलोपः । अयमेककार्यानुवृत्त्यर्थं समयः क्रियते ।  
यद्येवं समयो न क्रियेत तदा परस्पराभिप्रायेण द्रोहेण विप्र-  
तिपद्यमाना यागं न कुर्युः । अतस्तन्मा भूदिति तानूनप्त्वं  
गृह्यते ॥

<sup>18</sup>अवमृशति—अनाधृष्टमसीति ॥ आज्यमुच्यते । अनाधृष्टं केन-  
चिदप्यनभिभूतमसि । अनाधृष्यं केनचिदप्यभिभवितुमशक्यं चासि ।  
'ऋदुपधाच्चाङ्कृपिचृतेः' इति क्यप्, 'ययतोश्चातदर्थे' इत्यु-  
त्तरपदान्तोदात्तत्वम् । देवानामोजो बलं चासि । त्वया हि देवा  
ऋत्विजो बलवन्तो यजन्ते । यद्वा—त्वया हि देवा इन्द्रादयो  
बलवन्तो भवन्ति । अभिः शस्तिपाः अभिः शस्तिराभिः संसनमभिः शापः  
अतस्त्वं पासि । विचि लिङ्गव्यत्ययः । अनभिः शस्तेन्यं अन-  
भिः संसनीयं केनचिदपि नाभिः संस्यते न दूष्यत इत्यर्थः । एन्य-  
प्रत्ययस्तुडागमश्च, उत्तरपदान्तोदात्तत्वं च छन्दसि । [यद्वा?]  
अभिः शस्तेन योगं नार्हति इत्यनभिः शस्तेन्यम् । 'छन्दसि च' इति

अनभिशास्तेन्यमनु मे दीक्षां दीक्षा-  
पतिर्मन्यतामनु तपस्तपस्पतिरञ्जसा

नभिशास्तेन्यमित्यनभि-शास्तेन्यम् । <sup>19</sup>अन्विति ।  
मे । दीक्षाम् । दीक्षापतिरिति दीक्षा-पतिः । म-  
न्यताम् । अन्विति । तपः । तपस्पतिरिति तपः—

यः, विभक्तेर्लुग्भावश्छान्दसः, योगं नार्हतीत्यर्थे तद्धितः, 'ययतो-  
श्चातदर्थे' इत्युत्तरपदान्तोदात्तत्वम् । यद्वा—अभिशांसनं अभिशास्तं  
तन्नार्हतीति एन्यप्रत्ययश्छान्दसः, 'नवो गुणप्रतिषेधे' इत्युत्तर-  
पदान्तोदात्तत्वम् । ईदृशं त्वमसीत्याज्यस्तुतिः ॥

<sup>19</sup>यजमानं वाचयति—अन्विति ॥ दीक्षापतिर्विष्णुस्स मम  
दीक्षामनुमन्यतां अनुजानातु । 'पत्यावैश्वर्ये' इति पूर्वपदप्रकृति-  
स्वरत्वम् । तपः उपसत् तस्य पतिस्तपस्पतिरग्निः । सोपि  
मम तपोनुमन्यताम् । अञ्जसा ऋजुना आशास्येन सत्यं समयं  
तानूनप्राभिमर्शनेन उपगेषं उपसम्प्राप्तोस्मि । अत एतद्विज्ञाय  
मां सुविते धाः धेहि स्थापय हे आज्य सुविते सूतौ अपत्ये मां  
धेहि अपत्यवन्तं मां कुरु । छान्दस इडागमः । यद्वा—सुविते  
स्विते सुष्टुप्राप्ते अस्मत्प्राप्ते अस्मत्पूर्वचरिते यज्ञे वा मां धेहि ।  
स्थाने वा सुखवति अस्मत्पूर्वरिते मां स्थापय । 'तन्वादीनां  
बहुळं छन्दसि' इत्युवडादेशः, 'सूपमानात्कः' इत्युत्तरपदान्तो-  
दात्तत्वम् । अन्य आहुः—अञ्जसा ऋजुना यथाशास्त्रीयेण सत्यं  
सति साधु परानिन्दात्मकं वस्तु उपगेषं उपगतो भूयासम् । तदर्थ-

स॒त्यमु॒प॑ गे॒षः॒ सु॒वि॒ते मा॑ धाः॥१९॥

अ॒॒शु॒रः॒शु॒स्ते दे॒व सो॒मा प्या॑यता-  
मिन्द्रा॑यैक॒धन॒विद् आ तु॒भ्य॒मिन्द्रः॑

प॒तिः । अ॒ञ्ज॒सा॑ । स॒त्यम् । उ॒पेति॑ । गे॒षम् । सु॒वि॒-  
ते । मा॑ । धाः ॥ १९ ॥

आ मैक॑श्च ॥ १० ॥

<sup>१</sup>अ॒॒शु॒रः॒शु॒रित्य॒॒शुः-अ॒॒शुः । ते॒ । दे॒व ।  
सो॒म । ए॒ति । प्या॑यताम् । इन्द्रा॑य । ए॒क॒ध॒न॒विद्

मामन्त्रिते श्रेयोरथिभिस्सुष्टु सेविते सुष्टु ज्ञाते वा पथि मां ज्ञा[स्था]-  
पयतेति । अस्मिन्पक्षे इणो गादेशश्छान्दसः, आशिषि लिङ्,  
'लिङ्चाशिष्यङ्', 'आतो लोपः', यासुट्, 'अतो येयः',  
आर्धधातुकत्वात्सल्लोपाभावः, बहुळवचनाद्यलोपः । पूर्वस्मिन् पक्षे  
लुङि 'इणो गा लुङि' इति गादेशः, छान्दसः इत्वं विकारः,  
व्यत्ययेन 'गातिस्था' इति न प्रवर्तते, 'बहुळं छन्दस्यमाङ्चोगेपि'  
इत्यङ्भावः ॥

इति द्वितीये प्रपाठके दशमोनुवाकः.

<sup>१</sup>सोममाप्याययति—अंशुरंशुरिति ॥ हे देव\*सोम ते त्वदीयो-  
शुरंशुः सर्वोवथवः आप्यायतां वर्धताम् । वीप्सायां द्विर्वचनम्,  
'अनुदात्तं च' इति द्वितीयस्यानुदात्तत्वम् । इन्द्राय इन्द्रा-  
र्थम् । इन्द्रो विशेष्यते—एकधनविदे, एकं प्रधानं धनं उदकं

\*क—सवदेव.



प्यायतामा त्वमिन्द्राय प्यायस्वा  
प्यायय सखीन्थसून्या मेधया स्वस्ति  
ते देव सोम सुत्यामंशीयेष्टा रायः

इत्येकधन-विदे । एति । तुभ्यम् । इन्द्रः । प्याय-  
ताम् । एति । त्वम् । इन्द्राय । प्यायस्व । <sup>२</sup>एति ।  
प्यायय । सखीन् । सून्या । मेधया । स्वस्ति ।  
ते । देव । सोम । सुत्याम् । अशीय । <sup>३</sup>एष्टः ।

येषु घटेषु ते एकधनाः, तान्विन्दति लभत इत्येकधनवित् ।  
इन्द्रो हि तान्विन्दति इन्द्रार्थत्वात् । इन्द्रोपि तुभ्यं त्वदर्थं  
त्वत्पानार्थमाप्यायतां पातुं समर्थो भवतु । त्वं चाप्यायमानस-  
र्वाशुः इन्द्रार्थमाप्यायस्व पर्याप्तो भव ॥

<sup>२</sup>यजमानं वाचयति—आप्याययेति ॥ सखीन् समानख्यानान्  
ऋत्विजः सून्या धनेन मेधया च यागनिर्वर्तनसमर्थया आप्यायय  
सम्पन्नान् कुरु । सनिशब्दोन्तोदात्तः, तेन 'उदात्तयणः'  
इति ततः परस्या विभक्तेरुदात्तत्वम् । किञ्च—हे देव सोम  
स्वस्ति ते अविनाशेन\* अविघ्नेन तव सुत्यामभिषवमशीय प्राप्नु-  
याम् । आशिषि लिङ्, 'छन्दस्युभयथा' इति सार्वधातुक-  
त्वात्सीयुटि सलोपः । सुनेतेः 'संज्ञायां समजनिषद' इति  
क्यप्, 'उदात्तः' इति हि तत्रानुवर्तते ॥

<sup>३</sup>प्रस्तरे पाणिं निधाय नमस्कुर्वन्ति—एष्टा राय इति ॥ प्रस्त-  
र उच्यते । हे एष्टः एषणशील प्रयोगनिर्वृत्तिद्वारेण फलं

\*ख—अविनाशि.

†क—च्यंते एषण यागनिर्वृत्ति.

## प्रेषे भगाय॒र्तमृत॒वादिभ्यो॑ नमो॑ दि॒वे

रायः॑ । प्रेति॑ । इ॒षे । भगा॑य । ऋ॒तम् । ऋ॒त॒वादिभ्य॑  
इत्यृ॒त॒वादि॒भ्यः । नमः॑ । दि॒वे । नमः॑ । पृथि॒व्यै ।

प्रापयितुं त्वरमाण यस्मादीदृशस्त्वमसि तस्माद्वायो धनानि अस्माकं सन्तु त्वन्महिम्ना । यद्वा—ईदृशस्त्वमेव रायो धनानि; रैहेतुत्वाद्भैत्वमुपचर्यते । इषेस्तृन्, 'तीषसहलुभरुषरिषः' इतीडभावः, षाष्टिकमामन्त्रिताद्युदात्तत्वम् । सम्बुद्धिगुणे 'रो रि' इति लोपे 'द्विलोपे पूर्वस्य दीर्घोऽणः' इति दीर्घत्वम् । केचिन्निष्ठायां वर्णव्यत्ययेन\* इकारस्यैकारमाहुः, अनामन्त्रितत्वं च मन्यन्ते । तदा आद्युदात्तत्वं दुर्लभम्, रेफस्य संहितायां 'हशि च' इत्युत्वं प्राप्नोति । शाखान्तरे तु—आ इष्टः एष्ट इति मत्वा अवग्रहं कुर्वन्ति । तदा 'गतिरनन्तरः' इत्याद्युदात्तत्वं सिद्धम् । राय इति च षष्ठ्यन्तं केचिदाहुः । तेषां 'ऊडिदं पदाद्यप्' इति विभक्तेरुदात्तत्वं प्राप्नोति । आमन्त्रितेन तु सम्बन्धे 'परमपिच्छन्दसि' इत्यम्मन्त्रितानुप्रवेशात् पृथक्स्वरत्वाप्रसङ्गः । एवं प्रस्तरं स्तुत्वेदानीं स्वाभिलषितं प्रार्थयते । तत्र ससाधनां क्रियामुपसर्ग आहेति योग्यं क्रियापदमध्याह्नियते । इषे अन्नाय, भगाय ऐश्वर्याद्याय च प्रभव तत्सम्पादनसमर्थोऽस्माकं भव । 'सावेकाचः' इतीषो विभक्तिरुदात्ता ।

ऐश्वर्यस्य समग्रस्य वीर्यस्य यशसश्श्रयः ।

ज्ञानवैराग्ययोश्चैव षण्णां भग इतीरणा ॥

\*क--वर्णव्यासया.

नमः पृथिव्या अग्ने व्रतपते त्वं व्रतानां व्रतपतिरसि या मम तनूरेषा

अग्ने । व्रतपते इति व्रत-पते । त्वम् । व्रतानाम् ।  
व्रतपतिरिति व्रत-पतिः । असि । या । मम ।

यद्वा—भगं एतुं प्रभवतु । 'तुमर्थे सेसेन्' इति क्सेप्रत्ययः । किञ्च—  
ऋतं सत्यं ऋतवादिभ्यस्सत्यवादिभ्यः अस्मभ्यं भव, ऋतवदनफले\*  
अस्मान्योजय । यद्वा—ऋतं यज्ञं, यज्ञवादिभ्योस्मभ्यं यज्ञो भव,  
शीघ्रं यज्ञं निर्वर्तयेति यावत् । किञ्च—नमो दिवे द्युरूपाय । 'ऊडि-  
दम्' इति विभक्तेरुदात्तत्वम् । नमः पृथिव्यै पृथिवीरूपाय ।  
द्यावापृथिवीभ्यामेव वा नमस्कारः । 'द्यावापृथिवीभ्यामेव नम-  
स्कृत्यास्मिन्लोके प्रतितिष्ठन्ति' इति ब्राह्मणम्† । 'उदात्तयणः'  
इति पृथिव्या विभक्तेरुदात्तत्वम् ॥

यजमानमवान्तरदीक्षामुपनयति—अग्न इति । हे अग्ने व्रतपते  
व्रतानां पते त्वं व्रतानां सर्वेषां सम्बन्धनां‡ व्रतपतिरसि ; न  
पुनरेकस्य व्रतस्य पतित्वाद्ब्रतपतिरुच्यते । समासे सङ्ख्याविशेषस्या-  
प्रतिपत्तेः बहुत्वप्रतिपादनाय व्रतानामित्युक्तम् । नित्यसम्बन्धाविऽ-  
प्रतिपत्त्यर्थं वृत्तिश्च कृता । पतिः पालयिता स्वामी वा । सर्वेषां व्रतानां  
सर्वदा सर्वात्मना च पतिस्त्वमसि । या मम यजमानस्य तनूशरीरं  
सा त्वयि मया निवेशिता । एषा इत्यङ्गुल्या अग्नेस्तनूं दर्शयति ।  
या तव तनूः सा मयि त्वया निवेशिता इयमित्यात्मशरीरमङ्गुल्या दर्शयति ।

\*क—दनफलेन.

‡षां व्रतानां.

†सं. ६-२-२.

§ख—सम्बन्धादि.

सा त्वर्यि ॥ २० ॥ या तव तनू-  
रियं सा मर्यि सह नौ व्रतपते  
व्रतिनोर्व्रतानि या ते अग्ने रुद्रिया

तनूः । एषा । सा । त्वर्यि ॥ २० ॥ या । तव ।  
तनूः । इयम् । सा । मर्यि । सह । नौ । व्रतपते  
इति व्रत-पते । व्रतिनोः । व्रतानि । ५या । ते ।

प्रत्यक्पराश्रूप\*सन्निहितविषयत्वादिदमेतदादीनामेवमुक्तम् । यस्मा-  
देवं, तस्मात् हे व्रतपते अग्ने नौ आवयोर्व्रतिनोर्व्रतानि  
अतः परं सह भवन्ति, न परस्परव्यावृत्तानि, यन्मया कृतं  
तच्चयापि कृतं भवतीति । 'आत्मानमेव दीक्षया पाति' † इति  
ब्राह्मणम् ॥

५उपसत्सु व्रतयति—या त इति ॥ हे अग्ने रुद्रिया रुद्रार्हा,  
यो रुद्रस्तिस्त्रोसुरपुरीरदहत् तद्वीर्यानुरूपा ते तव तनूः महावीर्या ।  
तया नः अस्मान्पाहि । रुद्रशब्दादर्हत्यर्थे छान्दसो घः ।  
यद्वा—'रुद्रो वा एष यदग्निस्तस्यैते तनुवौ घोराण्या शिवान्या' ‡  
इत्युक्तम्; तत्र घोरा तनूः रुद्रिया क्रूरा 'रुद्रो वै क्रूरः' § इति ।  
तदर्हत्वात्तया तन्वा नः अस्मान्पाहि भ्रातृव्यादिभ्यो रक्ष ।

\*क—प्रत्यक् अधरागूर्ध्वम्.

†क—दिदमेव तदसावेव कर्तव्यम्. तं—दिदमेव तदावाभ्यामेव कर्तव्यम्.

‡सं ६-२-२.

§सं. ५-७-३.

¶सं ६-२-३.

तनूस्तया॑ नः पाहि॑ तस्यास्ते॒ स्वाहा॑  
या ते॑ अग्नेयाशया॑ रजाशया॑ ह॒रा-

अग्ने॑ । रुद्रिया॑ । तनूः॑ । तया॑ । नः॑ । पाहि॑ । त-  
स्याः॑ । ते॑ । स्वाहा॑ । <sup>६</sup>या । ते॑ । अग्ने॑ । अयाशये-  
त्यया-शया॑ । <sup>७</sup>रजाशयेति॑ रजा-शया॑ । <sup>८</sup>हरा-

तस्यास्तन्वाः पतिभूताय ते तुभ्यं स्वाहा हुतमिदं पयोस्तु ।  
चतुर्थ्यर्थे वा षष्ठी । तदीयायै तस्यै तन्वै स्वाहेति ॥

<sup>६</sup>उपसदाहुतीर्जुहोति—तिसृषूपसत्सु अनुक्रमेण या त इति तिसृ-  
भिरनुष्टुम्भिः । तत्र प्रथमायां 'या ते अग्नेयाशया' इति ॥  
'तनूर्वाषिष्ठा' इत्यादि तिसृष्वपि सम्बध्यते । हे अग्ने या ते  
त्वदीया तनूः, अयाशया अस्यां ष्थिव्यां शेत इत्ययाशया ।  
इदमस्सप्तम्येकवचनस्य 'सुपां सुलुक्' इति यादेशः, 'हलि  
लोपः' इतीद्वूपस्य लोपः, त्यदाद्यत्वम्, अस्यां शेत इति  
'अधिकरणे शैतेः' इत्यच्, 'शयवासवासिष्वकालात्' इत्यलुक्,  
कृदुत्तरपदप्रकृतिस्वरत्वम् । वर्षिष्ठा वृद्धतमा । प्रियस्थिरादिसूत्रेण  
वृद्धशब्दस्य वर्षादेशः । गह्वरे गह्वने तिष्ठतीति गह्वरेष्ठा । 'सुपि  
स्थः' इति कः, 'तत्पुरुषे कृति बहुळम्' इत्यलुक् । तये-  
त्यध्या\*ङ्गियते । तथा तन्वा उग्रं उद्गूर्णमधिक्षेपं वचोपावधी-  
मप ह न्मि, तस्य प्रयोक्तारमपहन्मीति यावत् । 'अशनयापिपासेहवा  
उग्रं वचः'† इत्यादि ब्राह्मणम् । तन्निमित्तत्वात्तादृशवचनश्रुतेः ।

\* ख-तयेत्याद्यध्या.

† ब्रा. १-५-९.

## शया तनूर्वर्षिष्ठा गह्वरेष्टोमं वचो

शयेति हरा—शया । तनूः । वर्षिष्ठा । गह्वरेष्टेति  
गह्वरे—स्था । उग्रम् । वचः । अपेति । अवधीम् ।

छान्दसो लुङ्, 'हनो वध लुङि' इति वधा देशः, 'आमो मश' इति मशादेशः । त्वेषं दीप्तं\* क्रूरं राक्षसादिसमीरितं श्रुत्या भीतिजनकम् । 'एनश्च वैरहत्यं च त्वेषं वचः'† इत्यादिब्राह्मणम् । एनस्विभिर्वीरिहादिभिश्च प्रयोज्यत्वात् । तच्च वचोपावधीम् । तस्य प्रयोक्तारं च अपहन्मि त्वत्प्रसादान्नाशयेयम् । इदमुभयं तदर्थं तस्यै तन्वै स्वाहा सुहुतमिदमस्तु ॥

द्वितीयस्यां जुहोति—या ते अग्ने रजाशया तनूरित्यादि ॥ रजोन्तरिक्षं तस्मिन् शेत इति रजाशया मध्यमात्मिका । रजशब्दात्परस्यास्सप्तम्या ङादेशः, पूर्ववदलुक् । शेषं समानम् ॥

तृतीयायां जुहोति—हराशया तनूरित्यादि ॥ भौमानूसान् हरतीति हरो द्युलोकः, तस्मिन्शेते हराशया सूर्यात्मिका । ङादेशादि समानम् । यद्वा—या सेत्यध्याह्नियते । अपावधीमिति च पुरुषव्यत्ययः अपावधीदिति । सा उग्रं त्वेषं वचो अपहन्त्विति । शाखान्तरे च अपावधीदिति पाठः । 'तेषामसुराणां तिस्रः पुरआसन्नयस्मध्यवमाथ रजताऽथ हरिणी'‡ इति ब्राह्मणानुसारेणान्यथा व्याख्यायते । अयसि अयस्मय्यां पुरि शेत

अपावधीं त्वेषं वचो अपावधीं  
स्वाहा ॥ २१ ॥

वित्तायनी मेसि तित्तायनी मेस्य-

त्वेषम् । वचः । अपेति । अवधीम् ।  
स्वाहा ॥ २१ ॥

त्वयि चत्वारिंशच्च ॥ ११ ॥

<sup>१</sup>वित्तायनीति वित्त-अयनी । मे । असि । <sup>२</sup>ति-  
क्तायनीति तित्त-अयनी । मे । असि । <sup>३</sup>अवता-

इत्ययाशया । उदेशादि समानम् । रजतं रजस्तन्मय्यां पुरि  
शेत इति रजाशया । हरितं हरस्तन्मय्यां पुरि शेत इति  
हराशया । गतमन्यत् ॥

इति द्वितीये एकादशोनुवाकः.

<sup>१</sup>शम्यया चात्वालं परिमिती—वित्तायनीति ॥ शम्यया  
परिमीयमाणा भूमिरुच्यते । वित्तं धनमग्निलक्षणम्, तस्यायनी  
प्रापणी त्वमसि । एतेः करणे ल्युट् । ममाग्निप्राप्तिहेतु\*स्त्वमसि ॥

<sup>२</sup>दक्षिणतो मिमीते—तित्तायनीति ॥ तित्तं तेजः । तिज निशा-  
तने । अग्निलक्षणस्य तेजसो मे प्रापण्यसि ॥

<sup>३</sup>पश्चान्मिमीते—अवतादिति ॥ अवतात् रक्षतात् तर्पयताद्वा ।  
मां नाथितम् । कर्तारि निष्ठा । नाथमानमग्निं याचमानं तत्प्र-  
दानेनावतात् ॥

वतान्मा नाथितमवतान्मा व्यथितं  
विदेरग्निर्नभो नामाग्ने अङ्गिरो  
योस्यां पृथिव्यामस्यायुषा नाम्नेहि

त् । मा । नाथितम् । <sup>४</sup>अवतात् । मा । व्यथितम् ।  
<sup>५</sup>विदेः । अग्निः । नभः । नाम । अग्ने । अङ्गिः ।  
यः । अस्याम् । पृथिव्याम् । अग्नि । <sup>६</sup>आयुषा ।

<sup>४</sup>उत्तरतो मीमते—अवतादिति ॥ अवताद्रक्षतात् मा व्यथितं भीतम्, किमत्राग्निर्लभ्यते उत न लभ्यत इति संशयेन भीतं चकितं वाग्निप्रदानेन रक्षतु ॥

<sup>५</sup>चात्वालस्थे बर्हिषि स्फ्येन प्रहरति—विदेरिति ॥ हे अग्ने अङ्गिः अङ्गनादिगुणयुक्त । अङ्गेरसुनि इरुरा\*गमः । यस्त्वमस्यां पृथिव्यामसि वर्तसे स त्वं विदेः वेदितुमर्हसि । कथं? नभो नामाग्निर्हामिति । यद्वा—नभोनामाग्निस्त्वमसि, एतद्वेदितुमर्हसि । वेत्तेर्लिङि विकरणव्यत्ययेन शः । एवंनामानमाग्निं यागसिद्धयर्थमादातुं स्फ्येन बर्हिषि प्रहरामि, तस्मात्तन्नामाहमिति यत्ते वेदनं प्रयोजनवदेवेति अवश्यं त्वमेवं वेदितुमर्हसीत्यर्थः । नभना†न्नभः । तत्र पुरीषनद्धोग्निर्नभ इत्येके । लोकत्रयनद्धस्मूक्ष्मोग्निरित्यपरे । पुरीषादाने‡ पृथिवीस्थस्य तस्याग्नेरादानं भवतीति तदर्थं मया स्फ्येन बर्हिषि प्रहारः क्रियत इति ॥

<sup>६</sup>पुरीषमादत्ते—आयुषेति ॥ हे अग्ने पार्थिव आयुषा‡स्मभ्यं

\*तं. दे-इरुगा.

†ख-धिरसावि.

‡तं-नहना.

§क-पुरीषनामाग्नेः.



यत्तेनाधृष्टं नामं यज्ञियं तेन त्वा  
 द्वेग्रे अङ्गिरो यो द्वितीयस्यां  
 तृतीयस्यां पृथिव्यामस्यायुषा ना-  
 न्नेहि यत्तेनाधृष्टं नामं ॥ २२ ॥

नाम्ना । एति । इहि । यत् । ते । अनाधृष्टमित्य-  
 ना-धृष्टम् । नामं । यज्ञियम् । तेन । त्वा । एति ।  
 द्वे । अग्रे । अङ्गिरः । यः । द्वितीयस्याम् ।  
 तृतीयस्याम् । पृथिव्याम् । अस्ति । आयुषा ।  
 नाम्ना । एति । इहि । यत् । ते । अनाधृष्टमित्यना-  
 धृष्टम् । नामं ॥ २२ ॥ यज्ञियम् । तेन । त्वा ।

देयस्यायुषस्साधनेन नाम्ना नभ इत्यनेन त्वया विदितेनोपलक्षितः  
 एहि आगच्छ, त्वामहं ग्रहीतुमारभ इति ॥

७-० उत्तरवेद्यां निवपति—यत्त इति ॥ हे अग्रे यत्ते तव  
 अनाधृष्टमनभिभूतं केनचिदपि राक्षसादिना, यज्ञियं यज्ञार्हं यज्ञ-  
 सम्पादनसमर्थं नाम नभ इत्येतत् । तेन त्वामादधे स्थापयामि ।  
 उत्तरवेद्यामाहवनीयधारणार्थं पुरीषात्मना त्वयैवायं धारयितुं शक्यते  
 न हि त्वदन्यस्तद्वारयितुं समर्थः । तस्मादेतन्नाम विभ्रदु\*त्तर-  
 वेद्यामात्मनो महिमानमाहवनीयं धारयितुं सन्निहितो भूत्वा यज्ञं  
 सम्पादयेति भावः । एवं द्वितीयं तृतीयं च करोति । विदे-

यज्ञियं तेन त्वा दधे सिंहीरसि  
महिषीरस्युरु प्रथस्वोरु ते यज्ञप-

एति । दधे । <sup>10</sup>सिंहीः । असि । महिषीः । अ-  
सि । <sup>11</sup>उरु । प्रथस्व । उरु । ते । यज्ञपतिरिति

रभिर्नभो नामेत्यादिकं सर्वत्रानुवर्तते । अयं तु विशेषः, द्वितीय-  
पर्याये 'अग्ने अङ्गिरो यो द्वितीयस्यां पृथिव्यामसि' इति भवति ।  
द्वितीयां पृथिवी अन्तरिक्षम् । तृतीये तु, 'अग्ने अङ्गिरो  
यस्तृतीयस्यां पृथिव्यामसि' इति । तृतीया पृथिवी द्युलोकः पृथु-  
त्वात्पृथिवी । समानमन्यत् । 'विदेरभिर्नभो नामाग्ने अङ्गिर  
इति त्रिहरति'\* इति ब्राह्मणम् ॥

<sup>10</sup>पुरीषं सम्प्रयौति—सिंहीरिति ॥ हे उत्तरवेदे सिंहीरसि  
सहनार्त्सिंही शत्रूणामभिवित्रीति । हिनस्तेर्वाद्यन्तविपर्ययः ।  
सिंहीरूपं कृत्वा वासिंही । ब्राह्मणं च भवति—'तेभ्य उत्त-  
रवेर्दिसिंहीरूपं कृत्वा'\* इत्यादि । व्यत्ययेन 'हल्लुचाम्यः'  
इति सुलोपो न प्रवर्तते । किञ्च—महिषीरसि महती महनीया  
वा । 'अविमहोष्टिषच्' । महति वा यागे सीदतीति महिषी ।  
पृषोदरादिः, पूर्ववत्सुलोपाभावः † । यस्मादीदृशी त्वमसि,  
तस्मात्त्रिलोकाग्निभिः पुरीषरूपैस्त्वां सम्प्रयौमीति ॥

<sup>11</sup>प्रथयति—उर्विति ॥ व्याख्यातम् § ॥

\*सं-६-२-७.

‡क-सुलोपः.

†ख-द्यन्तविपर्यात् सिंहीरूपत्वात्.

§सं. १-१-८९

तिः प्रथतां ध्रुवासि देवेभ्यश्शु-  
न्धस्व देवेभ्यश्शुम्भस्वेन्द्रघोषस्त्वा  
वसुभिः पुरस्तात्पातु मनोजवास्त्वा

यज्ञ-पतिः । प्रथताम् । <sup>12</sup>ध्रुवा । असि । <sup>13</sup>देवेभ्यः ।  
शुन्धस्व । <sup>14</sup>देवेभ्यः । शुम्भस्व । <sup>15</sup>इन्द्रघोष इती-  
न्द्र-घोषः । त्वा । वसुभिरिति वसु-भिः । पुर-  
स्तात् । पातु । <sup>16</sup>मनोजवा इति मनः-जवाः ।  
त्वा । पितृभिरिति पितृ-भिः । दक्षिणतः । पातु ।

<sup>12</sup>स्फ्येन दृढीकरोति—ध्रुवासीति ॥ ध्रुवा निश्चलासि भवे-  
त्यर्थः । लेटि लोपाभावे\* रूपम् ॥

<sup>13</sup>अद्विरवोक्षति—देवेभ्य इति ॥ देवार्थं शुन्धस्व शुद्धा भव ।  
शुन्ध शौचकर्मणि, चुरादिराधृषीयः ॥

<sup>14</sup>सिकताभिरनुप्रकिरति—देवेभ्य इति ॥ देवार्थं शुम्भस्व  
शोभस्व उज्ज्वला भव । शुभ शुम्भ शोभनार्थे ॥

<sup>15</sup>उत्तरवेदेः प्राग्भागं प्रोक्षति—इन्द्रघोष इति ॥ इन्द्रस्य घोष  
इन्द्रघोषः स्तनयितुः, स वसुभिस्सह त्वां पुरस्तात्पूर्वस्यां दिशि  
पातु रक्षतु । अनेन प्रोक्षणेन हे उत्तरवेदे त्वदीयं पूर्वभागं  
पातु ॥

<sup>16</sup>दक्षिणभागं प्रोक्षति मनोजवा इति ॥ मनसो जव इव  
जवो वेगो यस्य स मनोजवाः यमः । तस्य हि मनस इव

\*ख—लेटि अतो लोपाभावे. तं—लेटि इतो लोपाभावे.

पितृभिर्दक्षिणतः पातु प्रचेतास्त्वा  
 रुद्रैः पश्चात्पातु विश्वकर्मा त्वादि-  
 न्यैरुत्तरतः पातु सिंहीरसि सप-

<sup>17</sup>प्रचेता इति प्र-चेताः । त्वा । रुद्रैः । पश्चात् ।  
 पातु । <sup>18</sup>विश्वकर्मेति विश्व-कर्मा । त्वा । आदि-  
 त्यैः । उत्तरत इत्युत्-तरतः । पातु । <sup>19</sup>सिंहीः ।  
 असि । सपत्नसाहीति सपत्न-साही । स्वाहा ।

जवो भवति । जवतेरमुनि जवः । स पितृभिस्सह त्वां दक्षि-  
 णतः पातु त्वदीयं दक्षिणभागं पातु ॥

<sup>17</sup>पश्चिमभागं प्रोक्षति—प्रचेता इति ॥ प्रकृष्टचेताः प्रकृष्ट-  
 विज्ञानो वरुणः । स रुद्रैस्सह त्वां पश्चात्पातु पश्चाद्भागं पातु ॥

<sup>18</sup>उत्तरभागं प्रोक्षति—विश्वकर्मेति ॥ विश्वानि कर्माण्यस्मि-  
 न्निति विश्वकर्मा त्वष्टा, लोकपालाधिकाराद्वैश्रवणो वा । ‘बहु-  
 व्रीहौ विश्वं संज्ञायाम्’ इति पूर्वपदान्तोदात्तत्वम् । स आदि-  
 त्यैस्सह त्वामुत्तरतः पातु तवोत्तरभागं पातु । ‘असुरा वज्र-  
 मुद्यत्य देवानभ्यायन्त’\* इत्यादि ब्राह्मणम् ॥

<sup>19</sup>उत्तरवेदिमक्षण्या व्याघारयति—सिंहीरिति पञ्चभिः ॥ तत्र  
 दक्षिणेंसे सिंहीस्त्वमसि । सपत्नसाही सपत्नानां शत्रूणामभिभवि-  
 त्री । स्वाहा सुहुतं तवेदमस्तु ॥

त्वसाही स्वाहां सि॒॒हीरंसि सुप्र-  
जावनिस्स्वाहां सि॒॒हीः ॥ २३ ॥  
असि रायस्पोषवनिस्स्वाहां सि॒॒  
हीरस्यादित्यवनिस्स्वाहां सि॒॒ही-  
रस्या वह देवान्देवयते यजमानाय

<sup>20</sup>सि॒॒हीः । असि । सुप्रजावनिरिति सुप्रजा-व-  
निः । स्वाहां । <sup>21</sup>सि॒॒हीः ॥ २३ ॥ असि ।  
रायस्पोषवनिरिति रायस्पोष-वनिः । स्वाहां ।  
<sup>22</sup>सि॒॒हीः । असि । आदित्यवनिरित्यादित्य-व-  
निः । स्वाहां । <sup>23</sup>सि॒॒हीः । असि । एति । वह ।  
देवान् । देवयत इति देव-यते । यजमानाय ।

<sup>20</sup>उत्तरस्यां श्रोण्यां—सिहीस्त्वमसि सुप्रजावनिः शोभनानामप-  
त्यानां सम्भक्ती त्वमसि । ‘ छन्दसि वनसन ’ इतीन् ॥

<sup>21</sup>दक्षिणस्यां श्रोण्यां—सिहीस्त्वमसि रायस्पोषस्य धनपुष्टेस्स-  
म्भक्ती । छान्दसषष्ठ्या अलुक् । ‘ षष्ठ्याः पतिपुत्र ’ इति  
सत्वम् ॥

<sup>22</sup>उत्तरेसे—सिहीस्त्वमसि आदित्यवनिः अदितिपुत्राणां सम्भक्ती ॥

<sup>23</sup>मध्ये—सिहीस्त्वमसि, सा त्वमावह देवान्, यजमानाय  
यजमानार्थम् । कीदृशाय ? देवयते देवान् कामयमानाय ।  
देवानात्मन इच्छतीति क्यच् । ‘ न छन्दस्यपुत्रस्य ’ इतित्वाभा-

स्वाहा भूतेभ्यस्त्वा विश्वायुरसि  
पृथिवीं दृंह ध्रुवक्षिदस्यन्तरिक्षं  
दृंहाच्युतक्षिदसि दिवं दृंहा-

स्वाहा । <sup>24</sup>भूतेभ्यः । त्वा । <sup>25</sup>विश्वायुरिति विश्व-  
आयुः । असि । पृथिवीम् । दृंह । <sup>26</sup>ध्रुवक्षिदिति  
ध्रुव-क्षित् । असि । अन्तरिक्षम् । दृंह । <sup>27</sup>अच्यु-  
तक्षिदित्यच्युत-क्षित् । असि । दिवम् । दृंह ।

वो दीर्घश्च निषिध्यते । 'शतुरनुमः' इति चतुर्थ्या उदात्तत्व-  
म् । 'सोत्तरवेदिरब्रवीत्'\* इत्यादि ब्राह्मणम् ॥

<sup>24</sup>सुचमुद्गृह्णाति—भूतेभ्य इति ॥ सर्वभूतार्थं त्वामुद्गृह्णामि ।  
यागसाधनद्वारेण सर्वभूतार्थतोद्ग्रहणस्य । 'य एव देवा भूताः'\*  
इत्यादि ब्राह्मणम् ॥

<sup>25</sup>पौतुद्रवान् परिधीन् परिदधाति—'अग्नेस्त्रयो ज्यायांसो  
भ्रातर असन्'\* इत्यादि ब्राह्मणम् । तत्र मध्यमं परिदधाति—  
विश्वायुरिति ॥ विश्वमायुर्जीविनमन्नं वा अस्मिन्निति यागसाधन  
द्वारेण तादृशोसि, स त्वं पृथिवीं दृंह दृढामग्निधारणसमर्था कुरु ॥

<sup>26</sup>दक्षिणं परिदधाति—ध्रुवक्षिदिति ॥ ध्रुवे निश्चलेन्तरिक्षे  
क्षियतीति ध्रुवक्षित् तादृशोसि । स त्वमन्तरिक्षे वसन् अन्त-  
रिक्षं दृंह ॥

<sup>27</sup>उत्तरं परिदधाति—अच्युतक्षिदिति । अच्युतेऽविनष्टे दिवि  
क्षियतीत्यच्युतक्षित् । स त्वं दिवं दृंह ॥

अग्नेर्भस्मास्यग्नेः पुरीषमसि ॥ २४ ॥

युञ्जते मनं उत युञ्जते धियो विप्रा

<sup>28</sup>अग्नेः । भस्मं । अस्ति । अग्नेः । पुरीषम् ।  
अस्ति ॥ २४ ॥

नामं सुप्रजावनिस्स्वाहां सिंहीः  
पञ्चत्रिंशच्च ॥ १२ ॥

<sup>1</sup>युञ्जते । मनः । उत । युञ्जते । धियः । विप्राः ।

<sup>28</sup>सम्भारान्निवपति—अग्नेरिति ॥ अग्नेर्भस्म दीप्तिसाधनं त्वमसि ।  
भस भर्त्सनदीप्त्योः । अग्नेः पुरीषं पूरणं प्रीणनं वा त्वमसि ।  
तस्मादर्धं भासय पूरय प्रीणय वा । 'यदेतान्सम्भारान्सम्भ-  
रति'\* इति ब्राह्मणम् ॥

इति द्वितीये द्वादशोनुवाकः.

<sup>1</sup>शालामुखीये शामित्रं जुहोति—युञ्जते इति जगत्या ॥  
युञ्जते मनः विषयेभ्यः प्रत्याहृत्येष्टे विषये स्थापयन्ति । उत  
अपि च, धियश्च युञ्जते यागादिलक्षणानि कर्माणि कुर्वते ।  
यद्वा—धियः प्रज्ञाः धर्मार्थकाममोक्षविषयाः युञ्जते भावयन्ति ।  
यद्वा—धिय इतीन्द्रियाण्युच्यन्ते, तानि युञ्जते इष्टे विषये  
प्रवर्तयन्ति, अनिष्टेभ्यश्च निवर्तयन्ति । विप्राः मेधाविनः ।

विप्रस्य बृहतो विपश्चितः । वि  
होत्रा इधे वयुनाविदेक इन्मही

विप्रस्य । बृहतः । विपश्चितः । वीति । होत्राः । इधे ।  
वयुनाविदिति वयुन-वित् । एकः । इत् । मही ।  
देवस्य । सवितुः । परिष्टुतिरिति परि-स्तुतिः ।

विप्रस्य मेधाविनः बृहतः यजमानस्य सम्बन्धिनो विपश्चितः  
पण्डिता ऋत्विजः । 'बृहन्महतोरुपसङ्ख्यानम्' इति विभक्ते-  
रुदात्तत्वम् । एवमेतत्कुर्वाणा बृहतो विपश्चितो भवन्ति । एक  
इत् एक एव वयुनावित् वयुनानां ज्ञानोपायानां वेदिता ।  
'अन्येषामपि दृश्यते' इति दीर्घत्वम् । वयुनाविदेक एव  
होत्राः स्तुतिलक्षणा वाचो विदधे विदधाति विविधमुत्पादयति ।  
छान्दसो लिट् । यद्वा—होत्राः ऋत्विग्विशेषान् होमस्य कर्तृन्  
मैत्रावरुणादीन् विदधाति विभज्य स्थापयति । युञ्जते\* मनश्च  
धियश्च युञ्जानाः\* । एतच्च कर्तुं न सर्वे शक्नुवन्ति एक एव  
वयुनाविदेवंविधं कर्तुं शक्नोतीति कारणमाह—मही महती मह-  
नीया खलु देवस्य सवितुः परिष्टुतिः परितस्सर्वतः रूपकर्मबा-  
न्धवाध्यवसायेन कर्तुं नां शक्यते; तस्मादेक एव वयुनावित्  
होत्रा विधातुं शक्नोति । तस्मान्महानयं देव इति सवितुः  
प्रशंसा । तस्मै सवित्रे इदं स्वाहुतमस्त्विति । अन्य आह—मेधा-  
विनो यजमानस्य सम्बन्धिनो विपश्चितो विप्रा युञ्जते । एक  
एव वयुनावित् होत्रा विदधाति । सा खलु सर्वा देवस्य सवि-

\*क-ञ्जतां.

†ख-कर्मजातिदेवासानयेन कर्मणा,



देवस्य सवितुः परिष्टुतिः । सुवा-  
ग्देव दुर्या॑ आ वद देवश्रुतौ

<sup>२</sup>सुवागिति सु-वाक् । देव । दुर्यान् । एति । वद ।  
देवश्रुताविति देव-श्रुतौ । देवेषु । एति । घोषेथा-

तुः महती परिष्टुतिः सर्वतः प्रस्तुतिः प्रेरणेति यावत् । तस्मा-  
त्तदनुज्ञाता वयमिदं कर्मारभामहे इति भावः । 'तादौ च' इति  
परेः प्रकृतिस्वरत्वम् ॥

<sup>२</sup>अक्षोत्सर्जने जपति—सुवागिति ॥ हे देव देवनशील अक्षेषु  
सुवाक् शोभनवाक् भूत्वा दुर्यान्गृहान्यजमानस्य सम्बन्धिन आवद  
आभिमुख्येन वद, कल्याणीं गृहाणां शान्तिकरीं वाचं वदे-  
त्यर्थः । 'नञ्मुभ्याम्' इत्युत्तरपदान्तोदात्तत्वं सुवागिति । दुर्या-  
निति नकारस्य पूर्ववद्भुत्वादि । 'वरुणो वा एष दुर्वागुभयतो  
बद्धो यदक्षः'\* इत्यादि ब्राह्मणम् । अथ देवश्रुतौ देवेष्व-  
घोषेथाम् इत्यस्य द्विवचनान्तत्वान्न पूर्वेण सम्बन्धः । आचार्य-  
वचनाच्च, सुवाग्देव दुर्यानावदेत्येवां तत्र जपति इति । द्विवचनस-  
म्बन्धादेवोपरितनेनाक्षधुरोऽवाञ्जने न च सम्बन्ध्यते । न च प्रकर-  
णाद्भुत्कृत्य विकृतिमासाद्य यदयं करिष्यति तत्प्रतीयते । तस्मा-  
दत्रैव विनियोगः कल्पयितव्यः । स च द्विवचनात् पुल्लिङ्गा-  
च्चाक्षद्वयोत्सर्जनजपे युक्त इव लक्ष्यते । अयमर्थः—देवाश्शृण्वन्ति  
यौ तौ देवश्रुतौ । कर्मणि क्विप्, निष्ठायां वा, 'परादिश्छ-  
न्दसि बहुलम्' इति उत्तरपदाद्युदात्तत्वम् । हे अक्षौ ईदृशौ

देवेष्वामा नो वीरो जा-  
यतां कर्मण्यो यः सर्वेनु जीवाम्  
यो बहूनामसद्वशी । इदं विष्णुर्वि

म् । <sup>३</sup>एति । नः । वीरः । जायताम् । कर्मण्यः ।  
यम् । सर्वे । अनुजीवामेत्यनु-जीवाम् । यः ।  
बहूनाम् । असत् । वशी । <sup>४</sup>इदम् । विष्णुः ।

युवां आत्मीयोत्सर्जनेन देवेष्वामाघोषाम्, अयं यजमानो युष्मान्यजत इत्येवं महता शब्देन घोषणं कुरुतम् । घुषि कान्तिकरणे उदात्त अनुदात्तेत् भौवादिकः ॥

<sup>३</sup>अक्षधुरमवाञ्जयति—आ न इति ॥ नः अस्माकं वीरः पुत्रादिकः कर्मण्यः कर्मयोग्यः आजायताम् । ‘कर्मणि साधुः’ इति यत् । पुनरपि विशेष्यते—यं सर्वेपि च वयमनुजीवामः । लोटि सलोपः । यश्च बहूनां वशी नियन्तृत्वादिशक्तिमान् असत् स्यात् । अस्तेर्लेटि ‘इतश्च लोपः’, ‘लेटोडाटौ’ इत्यङागमः । इयं च विराङ्गायत्री, प्रथमे पादे द्व्यक्षराधिक्यात् । पुरउष्णिक्प्रथमस्य पादस्य द्वादशाक्षरत्वात्, द्वाभ्यामूनत्वाच्च विराडुष्णिक् । तत्र ‘यं सर्वेनुजीवामः’ इति द्वितीयः पादः ॥

<sup>४</sup>दक्षिणस्यां चक्रवर्तिन्यां जुहोति—इदमिति गायत्र्या ॥ इदं विश्वं विष्णुः व्यापी भगवान्विचक्रमे विभज्य क्रमतेस्म । ‘वृत्तिसर्गतायनेषु क्रमः’ इति वृत्तावात्मनेपदम् । ‘वेः पादविहरणे’ इति

चक्रमे त्रेधा नि दधे पदम् । समू-

वीति । चक्रमे । त्रेधा । नीति । दधे । पदम् ।  
समूहमिति सं-ऊढम् । अस्य ॥ २५ ॥ पा५सु-

वा । कतिधा विचक्रम इत्यत आह-त्रेधा त्रिधा पदं पादं निदधे  
स्थापयामास ष्थिव्यामन्तरिक्षे दिवि चेत्याधारभेदेन पदस्य त्रैवि-  
ध्यम् । त्रीणि पदानीति यावत्, यथा 'त्रीणि पदा वि चक्रमे'\*  
इति । 'एधाञ्च' इत्येधाप्रत्ययः । यस्मादेवं तस्मादस्य विष्णोः  
पांसुरे पांसुमति पादे । रः मत्वर्थीयः । यद्वा—सिध्मादिलक्षणो  
लः, रलयोरेकत्वं स्मर्यते । पांसवो रजांसि लोका उच्यन्ते ।  
तैः रजःकरण[कण ?]कल्पैः तद्वति विष्णोः पदकमले समूढं  
सम्यगूढं तेनैव समवस्थापितम् । किमिदं विश्वं यद्विचक्रमे । 'गति-  
रनन्तरः' इति गतेः प्रकृतिस्वरत्वम् । अस्येति 'इदमोन्वादेशे-  
ऽशनुदात्तः' इत्यशादेशोनुदात्तः । य इममर्थमकरोत्स विष्णुरनेन  
होमेनेनं यज्ञं समापयत्विति भावः । अपरा योजना—इदं विष्णु-  
रेव स्वयं विचक्रमे विक्रमते यद्वाविधानं विक्रमते गच्छति ।  
'छन्दसि लुङ्ङुङ्ङिटः' इति लिट् । विष्णोरेवेदं क्रमणं यद्वावि-  
धानस्येति यावत् विष्णुर्विशेष्यते—त्रेधा निदधे पदं तस्मादस्य  
हविर्धानस्य पांसुरे पांसुमति च मार्गे समूढं सम्यगूढं प्रापित-  
मिदमाज्यमस्त्विति । अन्ये पुनराहुः—इदं विश्वं विष्णुर्व्यापी  
आदित्यात्मा विचक्रमे विक्रमते विभज्य प्राप्नोति त्रेधा ष्थि-  
व्यामन्तरिक्षे दिवि च पदं निदधाति अग्निविद्युत्सूर्यात्मना त्रिषु  
स्थानेषु पादन्यासं करोति । अस्य विष्णोः पांसुरे त्वन्तरिक्षे

ढमस्य ॥ २५ ॥ पा५सुर इरावती  
धेनुमती हि भूत५ सूयवसिनी मनवे

रे । ५इरावती इतीरा-वती । धेनुमती इति धेनु-  
मती । हि । भूतम् । सूयवसिनी इति सु-यवसि-

स[य?]त्पदं विद्युद्भूपं तदेव समूढं सम्भूढं कारणानित्यत्वात्सर्वदान-  
न दृश्यते । (मनो) यथेतरे ज्योतिषी सम्यग्गृह्येते दृष्ट्या  
सोयमादित्य इदं यज्ञमनेन होमेन समापयत्विति ॥

५उत्तरस्यां वर्तन्यां जुहोति—इरावतीति त्रिष्टुभा ॥ द्यावापृथि-  
व्यात्मना स्तूयते ; हे हविर्धानात्मिके द्यावापृथिव्यौ इरावती  
इरावत्यौ अन्नवत्यौ भूतं भवतं यज्ञसाधनद्वारेण । लोटि 'बहुळं  
छन्दसि' इति शपो लुक्, 'हि च' इति निघातप्रतिषेधः ।  
धेनुमती धेनुमत्यौ च भवतम् । 'ह्रस्वनुङ्क्षां मतुप्' इति मतुप  
उदात्तत्वम् । हिशब्दश्चार्थे, इरावती धेनुमती च भवतमिति । 'वा  
छन्दसि' इति द्वयोरपि पूर्वसवर्णदीर्घत्वम् । हविर्धानविशेषणत्वे  
'नपुंसकाच्च' इति शीभावः । सूयवसिनी शोभनेर्यक्सैरभ्यवहार्यै-  
स्तद्वत्यौ, सूयवसिन्यौ च भवतम् । सोस्सांहितिको दीर्घः ।  
यशस्ये यशसो निमित्ते च भवतम् । 'गोद्वचचः' इति  
यत्प्रत्ययः । मनवे मन्त्रवते मननवते यजमानाय इत्थं भवत-  
मिति । कस्मादेवमुच्यत इति चेत्, श्रूयतां युवयोर्महाभाग्यम्—  
एते युवां रोदसी रोदस्संज्ञां भजमाने विष्णुरेव प्रजापत्यात्मा  
स्वयं व्यस्कन्नात् विभज्य स्थापितवान् अधः उपरि च ; यथा

यशस्यै । व्यस्कभ्राद्रोदसी विष्णुरेते  
दाधारं पृथिवीमभितो मयूखैः ।

नीं । मनवे । यशस्यै इति । वीति । अस्कभ्रात् ।  
रोदसी इति । विष्णुः । एते इति । दाधारं ।

‘यदप्स्ववापद्यत । सा पृथिव्यभवत्’\* इत्यादि । तदानीं युवां  
रोदसंज्ञे चाभूतमिति भावः । किञ्च—विस्तीर्णा वा पृथिवी-  
मन्तरिक्षं च । पृथिवीशब्देन पृथि[पृथु]त्वात्त्वयो लोकाः उच्यन्ते ;  
यथा—‘यो द्वितीयस्यां तृतीयस्यां पृथिव्याम्’† इति । इमां  
च विष्णुर्दाधारं अविचलितां स्थापयामास । अभितः अधस्ता-  
दुपरिष्ठाच्च मयूखैरंशुभिः‡ । ‘पर्यभिभ्यां च’ इति तसिल् । धार-  
यतेश्चान्दसे लिटि व्यत्ययेनाम्प्रत्ययो न क्रियते । यद्वा—  
‘बहुलमन्यत्रापि संज्ञाच्छन्दसोः’ इति प्रत्ययोत्पत्तेः प्रागेव णे  
र्लोपः, ‘तुजादीनाम्’ इत्यभ्यासस्य दीर्घत्वम् । एवं महाभा-  
गधेयाभ्यां युवाभ्यां किन्नाम कर्तुं न शक्यते ? तस्माद्यथोक्तं भव-  
तमिति । आदित्यपक्षे—व्यस्कभ्रात् रोदसी विष्णुरादित्य एते  
युवां विविधं स्थापयति । तत एते एवं स्थापिते दाधारं धार-  
यति पृथिवीमभितः पृथिव्यामन्तरिक्षस्याधस्तादुपरिष्ठाच्च । ‘अभितः  
परितः’ इति द्वितीया । मयूखैः रश्मिभिरधोमुखैः पृथिवीं,  
ऊर्ध्वमुखैश्च दिवं, स्वयं मध्ये अन्तरिक्षे वर्तमानः इति । तस्मा-  
दनयाहुत्या युवामन्नादिमत्यौ भवतम् । युवां युवयोरन्तराळं च  
विष्णुरपि दृढीकरोत्विति ॥

प्राची प्रेतमध्वरं कल्पयन्ती ऊर्ध्वं  
यज्ञं नयतं मा जीह्वरतमत्र रमेथां  
वर्ष्मन्पृथिव्या दिवो वा विष्णवुत .

पृथिवीम् । अभितः । मयूखैः । प्राची इति ।  
प्रेति । इतम् । अध्वरम् । कल्पयन्ती इति ।  
ऊर्ध्वम् । यज्ञम् । नयतम् । मा । जीह्वरतम् ।  
अत्र । रमेथाम् । वर्ष्मन् । पृथिव्याः । दिवः ।

हविर्धाने प्रवर्तयन्ति—प्राची इति द्विपदया त्रिष्टुभा जगत्या वा ॥ हे हविर्धाने प्राची प्रागंचितगमनवती प्रेतं प्रकर्षेणेतं गच्छतम् । अध्वरं बाधकरहितं यज्ञं कल्पयन्ती अभिमतसम्पादनसमर्थं कुर्वाणे । 'शप्श्यनोर्नित्यम्' इति नुम् । किञ्च—ऊर्ध्वं उपरि देवान्प्रति यज्ञं नयतं प्रापयतम् । किञ्च—माजीह्वरतं मा कुटिलं कार्ष्णं, मा अदेवगामिनं कुरुतम् । हृ कौटिल्ये, हेतुमण्णन्ताल्लुङि चडादि ॥

अध्वर्युं हविर्धाने स्थापयतः—अत्रैति विराजैकपदया ॥ अत्रैतस्मिन्वर्ष्मन् पृथिव्यास्सम्बन्धिन्युच्छ्रिते देशे रमेथाम् अत्रैव स्थातुं रुचिं भजतम् । 'सुपां सुलुक्' इति वर्ष्मणस्सप्तम्या लुक् । 'नञ्सम्बुद्धोः' इति नलोपाभावः । 'उदात्तयणः' इति पृथिव्या विभक्तेरुदात्तत्वम् ॥

अध्वर्युं हविर्धानयोर्मध्यौ निघ्नतः—दिव इति त्रिष्टुभा ॥ हे विष्णो व्यापकात्मन् दिवो वा देवलोकाद्वा उत वा अपि वा

वां पृथिव्या महो वां विष्णवुत्  
वान्तरिक्षाद्धस्तौ पृणस्व बहुभि-  
र्वसव्यैरा प्र यच्छ ॥ २६ ॥ दक्षि-

वा । विष्णो । उत । वा । पृथिव्याः । महः ।  
वा । विष्णो । उत । वा । अन्तरिक्षात् । हस्तौ ।  
पृणस्व । बहुभिरिति बहु-भिः । वसव्यैः । आ ।

पृथिव्याः महो वा महतो वा इतो दिवः पृथिव्याश्च महतोऽन्य-  
स्माद्वा कुतश्चिन्महर्लोकदेः । महतेः क्विबन्तात् पञ्चम्येकवचने  
'सावेकाचः' इति विभक्तेरुदात्तत्वम् । हे विष्णो । पुनरामन्त्रण-  
मादरार्थम् । अथवा अन्तरिक्षात् आनीतैरित्यवगम्यते । बहुभि-  
र्वसव्यैः बहूनां धनानां समूहैः । 'वसोस्समूहे च' इति यत् ।  
हस्तौ मदीयौ पृणस्व पूरय, महाधनं मां कुर्वित्यर्थः । हस्त-  
पूरणत्वेन महाधनत्वं लक्ष्यते । लोके हि महाधनः पूर्णहस्त  
इत्युच्यते, धनहीनो रिक्तहस्त इति । तस्माद्बहुभिर्धनराशिभिः  
वर्धमानं मां कुर्विति प्रतिपादितं भवति । पुनरपि देवस्यौदार्या-  
तिशयप्रकटनार्थमाह—आ दक्षिणाद्धस्तात्प्रसारितात् उत अपि च आ  
च सव्याद्धस्तात् वसुराशिं प्रयच्छ, प्रसारितयोर्दक्षिणसव्ययोर्हस्तयोः  
अन्तराळं यावता धनपुञ्जेन पूर्यते तावद्देहीत्यर्थः । अथ वा  
बहुभिर्वसव्यैः द्युलोकादिभ्य आनीतैस्त्वदीयौ हस्तौ पूरय, प्रभूतं  
धनराशिं हस्ताभ्यां गृहाणेत्यर्थः । ततस्तं प्रभूतं धनराशिं  
दक्षिणाद्धस्तादाप्रयच्छ, सव्याच्चाप्रयच्छ । तस्मादाभिमुख्येन  
धनराशिं निस्सारय, हस्त[वि]शेषो न\* निरूपणीयः । अधि-

णादोत सव्यात् । विष्णोर्नुकं  
वीर्याणि प्र वोचं यः पार्थिवानि  
विममे रजांसि यो अस्कभायदु-

प्रेति । यच्छ ॥ २६ ॥ दक्षिणात् । एति । उत ।  
सव्यात् । विष्णोः । नुकम् । वीर्याणि । प्रेति ।  
वोचम् । यः । पार्थिवानि । विमम इति वि-ममे ।  
रजांसि । यः । अस्कभायत् । उत्तरमित्युत्-

[आ]कारेणाभिमुख्यं योस्याध्वनो ग्रामादागच्छतीति यथा । अत  
एव द्वाभ्यामपि पञ्चम्यन्ताभ्यामावृत्तस्सम्बध्यते । प्रशब्दस्तु विप-  
र्यासान्नावर्तते । ‘दक्षिणस्यादिगाख्यायाम्’ इति दक्षिणशब्द  
आद्युदात्तः ॥

१अध्वर्यू मेध्यौ बधीतः—विष्णोर्नुकमिति त्रिष्टुभा ॥ नुकमिति  
क्षिप्रनाम । विष्णोर्वीर्याणि वीरकर्माणि प्रवोचं प्रकषेण ब्रवीमि ।  
छान्दसो लुङ् । ‘बहुलं छन्दस्यमाङ्चोगेपि’ इत्यङ्भावः ।  
विष्णुर्विशेष्यते—यः पार्थिवानि पृथिव्यन्तरिक्षद्युलोकभवानि । पृथि-  
वीशब्देन त्रयो लोका उच्यन्ते, यथा ‘यो द्वितीयस्यां  
तृतीयस्यां पृथिव्याम्’\* इति । ‘पृथिव्या जात्रौ’ इत्यञ्-  
प्रत्ययः । यः पार्थिवानि रजांसि ज्योतीषि अग्निविद्युत्सूर्यात्म-  
कानि विममे विनिर्मितवान् । यद्वा—पार्थिवानि पृथुषु भवानि  
रजांसि वसूनि विममे । किञ्च—य उत्तरं सधस्थं सहस्थानं



त्तरं सधस्थं विचक्रमाणस्त्रेधोरुगा-  
यो विष्णो रराटमसि विष्णोः

तरम् । सधस्थमिति सध-स्थम् । विचक्रमाण  
इति वि-चक्रमाणः । त्रेधा । उरुगाय इत्युरु-  
गायः । <sup>10</sup>विष्णोः । रराटम् । असि । <sup>11</sup>विष्णोः ।

सर्वेषामन्तरिक्षम् । 'सुपि स्थः' इति कः । 'सधमाधस्थयोः'  
इति सधादेशः । तदस्कभायत् अस्तम्भयत् अधारयत् । अस्क-  
भ्रादिति वक्तव्ये 'स्तन्भुस्तन्भुस्कन्भुस्कुन्भुस्कुञ्भ्यः श्नुश्च' इति  
श्नाप्रत्ययः । 'छन्दसि शायजपि' इति व्यत्ययेन हेर-  
भावेपि श्शशायजादेशः । किं कुर्वन्नित्याह—विचक्रमाणस्त्रेधा  
त्रिषु लोकेषु विभज्य क्रममाणः पदत्रयं कुर्वन् । लिटः कानजा-  
देशः । उरुगायः उरुभिर्महात्मभिर्गायत इति उरुगायः । कै  
गै शब्दे, षञि 'आतो युक्किण्कृतोः' इति युक्, थाथा-  
दिना उत्तरपदान्तोदात्तत्वम् । यद्वा—उरुभिर्गन्तव्यः । गाङ्  
गतौ । य इत्थमित्थमकरोत्तस्य विष्णोर्वीर्याणि प्रवोचम् स  
मेधीदाढर्चं करोत्विति ॥

<sup>10</sup>रराटीमासञ्जयति—विष्णो रराटमसीति ॥ हे रराटि विष्णो-  
र्यज्ञात्मनो ललाटमिव प्रधानमसि । कपिलकादित्वाल्लत्वं विक-  
ल्प्यते ॥

<sup>11</sup>मध्यमं छदिरधिनिदधाति—विष्णोरिति ॥ विष्णोः षष्ठं  
षष्ठसदृशमसि ॥

पृष्ठमसि विष्णोश्भप्त्रे स्थो वि-  
ष्णोस्स्यूरसि विष्णोर्ध्रुवमसि वै-  
ष्णवमसि विष्णवे त्वा ॥ २७ ॥

पृष्ठम् । असि । <sup>12</sup>विष्णोः । भप्त्रे इति । स्थः ।  
<sup>13</sup>विष्णोः । स्यूः । असि । <sup>14</sup>विष्णोः । ध्रुवम् ।  
असि । <sup>15</sup>वैष्णवम् । असि । विष्णवे । त्वा ॥ २७ ॥  
अस्य यच्छैकान्न चत्वारिंशच्च ॥ १३ ॥

<sup>12</sup>पार्श्वयोच्छदिषी निदधाति—विष्णोः भप्त्रे स्थ इति ॥ भप्त्रे शोधके स्थः । सकारस्य शकारापत्तिः । स्रपतिश्छान्दसश्शुद्धि-कर्मा, औणादिकप्रनुप्रत्ययः । स्नातेर्वा णिचि पुगादिः ॥

<sup>13</sup>दक्षिणबाहौ कुशमुपसङ्ग्रह्य स्यन्धां प्रवर्तयति—विष्णोस्स्यू-रिति ॥ विष्णोः स्यूः सेवनी त्वमसि यज्ञस्य । पिवु तन्तु-सन्ताने, 'क्विप्च' इति क्विप् 'द्व्योश्शूडनुनासिके च' इत्युट् ॥

<sup>14</sup>द्वारग्रन्थि करोति—विष्णोर्ध्रुवमसीति ॥ विष्णुना ध्रुवमचलितं करणीयमसि ॥

<sup>15</sup>हविर्धानमण्डपमभिमृशति—वैष्णवमिति ॥ वैष्णवं विष्णुदेवत्वं त्वमसि । अतो विष्णवे त्वामभिमृशामि । 'वैष्णवं हि देव-तया हविर्धानम्'\* इति ब्राह्मणम् ॥

इति द्वितीये प्रपाठके त्रयोदशोनुवाकः.

## कृणुष्व पाजुः प्रसितिन्न पृथ्वीं याहि

<sup>1</sup>कृणुष्व । पाजुः । प्रसितिमिति प्र-सितिम् ।  
न । पृथ्वीम् । याहि । राजा । इव । अमवानित्यम-

<sup>14</sup> अग्रये रक्षोन्ने पुरोडाशमष्टाकपालं निर्वपेद्यं रक्षांसि सचे-  
रन् '\* इत्यस्या इष्टेः पञ्चदश सामिधेन्यः । ततः परे  
याज्यानुवाक्ये । उपहोमार्था ततः परा याज्याविकल्पो वा ।  
सर्वा अग्निदेवत्याः, 'तपूंष्यन्ने' इत्यादिदर्शनात् । वैश्वदेवं  
काण्डम् । त्रैष्टुभस्सर्वोनुवाकः । तत्र प्रथमा—कृणुष्व पाज  
इति ॥ हे अग्ने कृणुष्व कुरुष्व । कृवि हिंसाकरणयोः व्यत्य-  
येनात्मनेपदम्, 'ध्रिन्विकृणुचोरच' इत्युप्रत्ययः, अकारोन्ता-  
देशः । करोतेर्विकरणव्यत्ययेन वा श्नुः । सतिशिष्टो विकर-  
णस्वरो लसार्वधातुकस्वरेण बाध्यते । पाजुः बलम् । 'पातेर्जु-  
क्' इत्यमुन् । बलेन हि पाल्यते जनः । प्रसितिं न  
प्रसितिमिव । उपरिष्ठाद्दुपचारत्वान्नकार उपमार्थीयः । प्रसितिः  
प्रसयनात् । प्रकर्षेण सीयते बध्यत इति प्रसितिः बहुसूत्रनि-  
र्मिता मृगग्राहिणी पाश्यानाम, मत्स्यग्रहणं जालं नाम, पक्षि-  
ग्रहणं च विसरो नाम प्रसितिरुच्यते । 'तादौ च निति  
कृत्यतौ' इति गतेः प्रकृतिस्वरत्वम् । पृथ्वीं विस्तीर्णाम् ।  
यथा लुब्धको मृगग्रहणार्थं पाश्यां करोति वनगहनेषु स्थापय-  
ति, यथा वा मत्स्यग्रहणार्थं जालं करोति जले प्रसारयति,  
यथा पक्षिग्राही तद्ग्रहणार्थं विसरं करोति नदीपुच्छिनादौ विसार-  
यति, तथा त्वमपि महद्वलं रक्षांसि हन्तुं कृणुष्व अग्रतो  
विस्तारयेत्यर्थः । अथ तथा कुर्वन्याहि राजेव । केचिदाहुः—

## राजेवामवाꣳ इभेन । तृष्वीमनु

### वान् । इभेन । तृष्वीम् । अन्विति । प्रसितिमि-

आङ्गूर्वो यातिर्द्रष्टव्यः, यागसाधनार्थमागमनस्याभिप्रेतत्वात्, यागोत्तरकालं हि रक्षोहननार्थं गन्तव्यमिति । अत्र ब्रूमः—याहीत्येव समीचीनम् । ननु यागोत्तरकालं गन्तव्यं तेन रक्षोहननार्थम् । मैवं वोचः, न हि देवो विश्वात्मा कुतश्चिदायाति । न क्वचिद्याति । स्तुतिः खल्वियं क्रियते स्वाभिलषितसम्पादनानुरूपाम् । 'याहि, आयाहि, उत्तिष्ठ, प्रत्यातनुष्व, ऊर्ध्वो भव' इत्यादि स्वरूपा । एतैश्च स्तुतिपदैस्तुष्टा देवता पुरुषमभिलषितेन फलेन योजयति । तस्माद्रक्षोहननार्थं त्वरितं यातव्यमायातव्यं वा, यागो निर्वर्तित एव मन्तव्य इत्येवं रूपा स्तुतिर्भवत्येवेति किमश्रुतपदाध्याहारेणेति । किञ्च—यागमागच्छतो देवस्य किं बलादिपरिग्रहणेन । हन्तव्यसकाशं गच्छतो हि बलादिना कार्यम् । तस्माद्यथोक्तं बलमादाय हन्तव्यसकाशं गच्छ राजेव, राजा यथा महतीं सेनां कर्षन् शत्रुदेशं गच्छति । राजा विशेष्यते—अमवानमात्यवान् । अमा वर्तन्त इत्यमाः । अप्रत्यय-श्लान्दसः । 'तद्धिताः' इति बहुवचननिर्देशाद्वा । यद्वा—शत्रूणां मनआदिभजनान्यायुधानि अमशब्देनोच्यन्ते । अमवानिति वृद्ध्यभावश्लान्दसः, 'न कम्यमिचमाम्' इति वचनात् । पचाद्यचि वा वृषादिर्द्रष्टव्यः । अमनशब्दस्यैव वान्त्याक्षरलोपः । यथाहुः—'द्वौ चापरौ वर्णविकारनाशौ' इति । इभेन । अत्र नैरुक्ता बहुधा वदन्ति—“इरयान्नेनेडोभयेन भयनिवृत्त्यर्थं प्राप्त इभः इतमपगतं भयमस्येति वा इभः वीतभयः हस्ती वा”\* इति ।

प्रसितिं द्रूणानोस्तासि विध्य रक्ष-  
ति प्र-सितिम् । द्रूणानः । अस्ता । असि ।

एतदुक्तं भवति;—यथा राजा अमात्ययुक्तशत्रूणां भञ्जनैरायु-  
धादिभिस्तद्वान् इमेन हस्तिना शत्रुवधादिकं साधयितुं युक्तो  
गच्छति, तथा त्वं महद्वलमादाय शत्रुबलनाशनसमर्थेन रोगादिना  
तद्वान् इमेन इरापुष्टेन वीतभयेन तद्वान् गजेन वा सह रक्षासि  
हन्तुं याहीति । अमवानिति संहितायां नकारस्य यत्वानुनासिकौ  
पूर्ववत् । तृष्वीं क्षिप्रनामैतत् । प्रकृष्टा सितिस्सेना प्रसितिः ।  
अव्ययपूर्वपदप्रकृतिस्वरत्वम् । अनुद्रूणानः अनुद्रवन्ननुधावन् ।  
एतदुक्तं भवति—मन्त्रिभिर्बहुलं समस्तं बल\*मग्रतः प्रसारयेती-  
रितां क्षिप्रगामिनीं प्रकृष्टां सेनामग्रतः प्रसारितां द्रवन्तीमनुद्रवन्  
राजेव याहीति । यद्वा—तृष्वीं क्षिप्रमागच्छन्तीं प्रसितिं पर-  
सेनां अनुद्रूणानः अनुक्रमेण हिंसन् याहीति । द्रूञ् हिंसायां  
क्रैयादिकः, पूर्वास्मिन्पक्षे द्रवतेस्ताच्छीलिकश्चानश्, व्यत्ययेन  
श्वा धातोश्च दीर्घत्वम् । अथैवं यात्वा रक्षसः राक्षसान् विध्य  
ताडय । तपिष्ठैः तपृतमैः तपृतशब्दादिष्ठनि 'तुरिष्ठेमेयस्सु'  
इति तृशब्दस्य लोपः । कस्मादित्थमुच्यत इति चेत्, अस्तासि  
साधु निरसितासि शत्रूणाम् । यद्वा—शत्रुसम्बन्धिनाममोधानां शस्त्रा-  
णामस्ता निरसिता निवारयिता त्वमसि । तस्मात्तपिष्ठैस्त्वदीयैरा-  
युधैः तान्विध्येति । अस्यतेस्साधुकारिणि तृन् । रधादित्वादिङ्घि-  
कल्प्यते । विध्येति तिङः परत्वान्न निहन्यते । रक्षशब्दोय-  
मसुनन्तः । रक्षाहेतुत्वाद्पादानेऽसुन् । क्षरेर्वा हिंसार्थात्कर्तर्यसुन्या-

सस्तर्पिष्ठैः । तव भ्रमासं आशुया  
पतन्त्यनु स्पृश धृषता शोशुचानः ।

विध्यं । रक्षसः । तर्पिष्ठैः । २तव । भ्रमासः । आशुया ।  
पतन्ति । अन्विति । स्पृश । धृषता । शोशुचानः ।

द्यन्तविपर्ययः ; यथोक्तं 'वर्णागमो वर्णविपर्ययश्च' इति ।  
अयं चार्धर्चादित्वाद्भयलिङ्गः । तत्र नपुंसकत्वे 'नब्विषयस्यानि-  
सन्तस्य' इत्याद्युदात्तत्वम् । यथा—'रक्षसामपहत्यै'\* 'रक्षांसि  
जिघांसन्ति'\* इति । पुल्लिङ्गे अस्य त्वन्तोदात्तत्वं भवति ;  
यथा—'रक्षसः पाह्यस्मान्' इत्यादौ । एवमस्यापि पुल्लिङ्गत्वा-  
दन्तोदात्तत्वम् । 'नब्विषयस्य' इति नियमेन नित्स्वरो बाध्यते,  
यथा—'दक्षेरिनन्विधीयत' इति दक्षिणशब्देनान्तोदात्तेन भवितव्यम् ।  
यथा—'दक्षिणा दिक् । इन्द्रो देवता'† इत्यादौ 'दक्षिणस्या  
दिगाख्यायाम्' इति नियमाद्दिगाख्याया अन्यत्राद्युदात्तत्वम् । यथा  
'दक्षिणां प्रतिग्रहीष्यन्'‡ 'आ प्र यच्छ दक्षिणात्'§ इत्यादिषु ।  
एवमत्रापि द्रष्टव्यम् ॥

२अथ द्वितीया—तवेति ॥ हे अग्ने तव भ्रमासः भ्रमण-  
शीलाः विष्फुलिङ्गाः । पचाद्यच् 'आज्जसेरसुकृ' । आशुया  
आशवः । 'सुपां सुलुकृ' इत्यादिना जसो याजादेशः । पतन्ति  
निष्पतन्ति । यद्वा—आशु निष्पतन्ति, क्रियाविशेषणत्वान्नपुंसक-  
त्वम् । द्वितीयैकवचनस्य लुगपवादो याजादेशः । अनुस्पृश  
ये निष्पतन्ति तैर्भ्रमैः रक्षशरीराण्यनुक्रमेण स्पृश दहेति यावत् ।

## तपूष्प्यग्रे जुह्वा पतङ्गानसन्दिता

तपूष्पि । अग्रे । जुह्वा । पतङ्गान् । असन्दिता इत्यसं-दितः । वीति । सृज् । विष्वक् ।

धृषता अभिभवित्रा । धृष प्रसहने चुरादिराधृषीयः, व्यत्ययेन शः, 'शतुरनुमः' इति विभक्तेरुदात्तत्वम् । भावप्रधानोयं, धर्षकत्वेनेत्यर्थः । शोशुचानः भृशं दीप्यमानः । यङ्गुगन्ताद्ब्रचत्ययेनात्मनेपदम्, 'अभ्यस्तानामादिः' इत्याद्युदात्तत्वम् । इदानीं दहनोपाय उच्यते—तपूषि तापानौष्ण्यलक्षणान् तपनशीलान् । तपेरुसि प्रत्ययः । पतङ्गान् पतनशीलान् । पतेरङ्गप्रत्ययः । उल्काः उज्ज्वलाः महाज्वालाः । षष्ठोदरादिः । एवमेतत्त्वितयं विष्वग्विसृज इतश्चेतश्च निस्सारय । विषु नाना अञ्चतीति ऋत्विगादिना किन्प्रत्ययः । 'न्यधी च' इति चकारस्यानुक्तसमुच्चयार्थत्वात् पूर्वपदप्रकृतिस्वरत्वम् । व्यत्ययेन वाव्ययपूर्वपदप्रकृतिस्वरत्वम् । जुह्वा असन्दिताः अयन्वितः; अग्निर्हि जुहूं दृष्ट्वा यन्वित इव भवति न क्वचिद्याति, न चान्यत्करोति, तामेवाज्यवतीं व्याप्रियमाणां पश्यन्तया बद्ध इव भवति, तस्मात्तथा माभूरिति प्रार्थयते । जुह्वा विभक्तेः 'उदात्तयणो ह्रस्पूर्वात्' इत्युदात्तस्य 'नोङ्घ्रात्त्वोः' इति प्रतिषेधे 'उदात्तस्वरितयोर्यणः' इति स्वरितत्वं प्रवर्तते । सम्पूर्वाद्द्वयैः निष्ठायां 'द्यतिस्यतिमास्थामित्तिकिति' इतीत्वम्, अव्ययपूर्वपदप्रकृतिस्वरत्वम् । अन्य आह—असन्दिताः केनचिदप्यखण्डितप्रसरस्सन् इत्थं कुरु । तत्र कारणमाह—जुह्वा जुहूथेनाज्येनेत्यर्थः ॥

वि सृज् विष्वगुल्काः । प्रति स्पशो  
 वि सृज् तूर्णितमो भवा पायु-  
 विशो अस्या अदब्धः । यो नो

उल्काः । प्रतीति । स्पशः । वीति । सृज् ।  
 तूर्णितम इति तूर्णि-तमः । भव । पायुः । विशः ।

अथ तृतीया—प्रतीति ॥ अग्न इति चतुर्थपादादिः, अत एव न निहन्यते । हे अग्ने नः अस्माकं यो दूरे स्थितः अवशंसः यो वा अन्ति अन्तिके । ‘कादिलोपो बहुळम्’ इति कलोपः । अद्यं पापात्मकं शंसनमभिलाषः कीर्तनं वा यस्य सोवशंसः, वधाधिकारी, दुरुक्तवादी बोच्यते । तथा प्रतिस्पशः पाशान् विसृज् विस्तारय पाशैस्तं बधानेत्यर्थः । स्पश ग्रहणशोषणयोः, करणे सम्पदादिलक्षणः क्विप् । यद्वा—स्पश बाधने, बाधकान्यायुधादीनि तं प्रति विसृज् । तूर्णितमः त्वरिततमस्सन् । त्वरतेः क्तिनि निष्ठावद्भावेन निष्ठानत्वे ‘ज्वरत्वरस्त्रव्यविमवामुपधायाश्च’ इत्यूट् । किञ्च—भव पायुः पालयिता अस्या विशः प्रजायाः । कस्याः? त्वामनुगतायाः अस्मदादिकायाः न पुनः प्रकृतायाः । अत एवान्वादेशाभावात् ‘ऊडिदम्’ इति विभक्तेरुदात्तत्वं प्रवर्तते । ‘सावेकाचः’ इति विशो विभक्तेरुदात्तत्वम् । ‘द्व्यचोतस्तिडः’ इति संहितायामाख्यातस्य दीर्घत्वम् । ‘कृवापाजिमि’ इत्युणप्रत्ययः । अदब्धः अनुपहिंसितः केनापि । किञ्च—माकिः मा कश्चिदपि ते त्वामादधर्षीत् आधर्षयतु, तव कश्चिदपि परिभवं माकार्षीदित्यर्थः । धृष प्रसहने



दूरे अघशःसः ॥ २८ ॥ यो  
अन्त्यग्रे मार्किष्टे व्यथिरा दधर्षी-  
त् । उदग्रे तिष्ठ प्रत्या तनुष्व  
न्यमित्राः ओषतात्तिग्महेते । यो

अस्याः । अदब्दः । यः । नः । दूरे । अघशःस  
इत्यघ-शःसः ॥ २८ ॥ यः । अन्ति । अग्रे ।  
मार्किः । ते । व्यथिः । एति । दधर्षीत् । उदिति ।  
अग्रे । तिष्ठ । प्रति । एति । तनुष्व । नीति ।  
अमित्रान् । ओषतात् । तिग्महेत् इति तिग्म-

चुरादिराधृषीयः, द्विविकरणता, शप\*श्लुः, ततः परं सिच्,  
'नेटि' इति वृद्धिप्रतिषेधः । सिच्येव वा व्यत्ययेन द्विर्वचनम् ।  
व्यथिः व्यथयिता । व्यथेरन्तर्भावितण्यर्थात् 'इन् सर्वधातुभ्यः'  
इतीन् । ण्यन्तादेव वा 'अच इः' इतीप्रत्यये 'बहुळमन्यत्रापि  
संज्ञाच्छन्दसोः' इति णिलोपः । यथा—'वर्धन्तु त्वा सुष्टुतयः'<sup>†</sup>  
इति वृषादिर्द्वेष्यः । ते इति 'क्रियाग्रहणं कर्तव्यम्' इति सम्प्रदा-  
नत्वाच्चतुर्थी । 'चतुर्थ्यर्थे बहुळं छन्दसि' इति षष्ठी चतुर्थ्यर्थे  
वा । कर्मणि षष्ठी वा, तेव्यथिरिति सम्बन्धात् । 'युष्मत्तत्तदु-  
ष्वन्तः पादम्' इति ते इत्यस्मिन् परतः पूर्वस्य सकारस्य षत्वम् ॥

<sup>†</sup>अथ चतुर्थी—उदग्र इति ॥ हे अग्रे उत्तिष्ठ उत्थाय  
प्रत्यातनुष्व शत्रून्प्रत्यात्तेजा भव । तथा च भूत्वा, हे तिग्महेते

नो अरातिः\* समिधान चक्रे नीचा  
 तं धक्ष्यत्सन्न शुष्कम् । ऊर्ध्वो भव  
 प्रति विध्याध्यस्मदाविष्कृणुष्व दै-

हेते । यः । नः । अरातिम् । समिधानेति सं-  
 इधान् । चक्रे । नीचा । तम् । धक्षि । अतसम् ।  
 न । शुष्कम् । <sup>५</sup>ऊर्ध्वः । भव । प्रतीतिं । विद्व्य ।  
 अधीतिं । अस्मत् । आविः । कृणुष्व । दैव्यानि ।

तीक्ष्णायुध अमित्रानस्मच्छन्नून् न्योषतात् नियमेन दह । उष  
 दाहे । अमेरित्रप्रत्ययः । किञ्च—यो नः अस्माकं अरातिं  
 अरातित्वं अस्मभ्यं वा अरातिं अदानं चक्रे कुरुते, योस्मभ्यं  
 न किञ्चिदपि ददाति तं नीचा न्यग्भूतं धक्षि दह, अतसन्न  
 काष्ठमिव शुष्कम् । दहेल्लेटि 'बहुळं छन्दसि' इति शपो  
 लुक् । न्यक्शब्दाद्द्व्यत्ययेन तृतीया, 'अञ्चेश्छन्दस्यसर्वनाम-  
 स्थानम्' इति तस्या उदात्तत्वम् । हे समिधान सामिधेनीसामिद्धि-  
 दीप्यमान । पूर्ववच्छपो लुक् ॥

<sup>५</sup>अथ पञ्चमी—ऊर्ध्व इति ॥ हे अग्ने ऊर्ध्वः उथितो  
 भव । उथ्ताय च प्रतिविध्य प्रत्येकं ताडय । यद्वा—प्रतियोद्धा  
 भव । कस्यार्थे ? अध्यस्मत् अस्मत्त उपरि अस्मत्पक्षे तिष्ठन्  
 अस्मदर्थमित्यर्थः । यद्वा—अस्मत्त\* उपरि ये तिष्ठन्त्यस्मान्नच-  
 ग्भावयन्तः । तान् प्रतिविध्य प्रत्येकं ताडय । यद्वा—सप्तम्या

\*ख-ग—यद्वा इत्याद्वयसे अस्मत्त

व्यान्यग्रे । अवं स्थिरा तनुहि  
यातुजूनां जामिमजामिं प्र मृणी-

अग्रे । अवेति । स्थिरा । तनुहि । यातुजूनाम् ।  
जामिम् । अजामिम् । प्रेति । मृणीहि । शत्रून् ।

लुक् । अस्मास्वधि प्रतिविध्य अस्मन्निमित्तं प्रतियोद्धा भव ।  
अधिशब्देनापि सप्तम्यर्थ एव द्योत्यते । तदर्थं किं कर्तव्यमिति  
चेत् आविष्कणुष्व प्रकाशय दैव्यानि देवस्य तव स्वभूतानि  
वीर्याणि यानि तवैव सन्ति तानि प्रकाशय । ‘ देवाद्यजस्रौ ’  
इति यञ् । ‘ इद्दुपदस्य चाप्रत्ययस्य ’ इति षत्वम् ।  
किञ्च—यातुजूनां यातयितुं क्लेशयितुं प्राणिनो ये जवं\* कुर्वन्ति  
ते यातुजुवः । ‘ क्विब्बचि ’ इत्यादिना क्विब्दीर्घौ । आमि छा-  
न्दसो नुट् । तेषां यातुधानानां स्थिराणि वीर्याणि अवतनुहि  
अवाचीनं कुरु नाशय । ‘ शेश्छन्दसि बहुळम् ’ इति लुक् ।  
‘ उतश्च प्रत्ययाच्छन्दो वा वचनम् ’ इति हेलौपो न क्रियते ।  
एवं त्वदीयानि वीर्याण्याविष्कृत्य यातुधानानां च वीर्याणि शिथि-  
लीकृत्य, पश्चादित्थं प्रवर्तितव्यमित्याह—जामिं चाजामिं च शत्रू-  
न्प्रमृणीहि प्रकर्षेण मारय । अत्रियतेरन्तर्भावितण्यर्थात् लोटि[टः]  
व्यत्ययेन श्वा, हेः पिच्चाभावे डिच्चादीत्वम् । यद्वा—मृण  
हिंसायाम्, लोटि हेश्छन्दस ईडागमः, विकरणस्य लुक् ।  
यत्कृतमेव क्रियते तज्जामि । अत्र प्रमृणीहीत्याख्यातसन्निधे-  
र्मरणविषयं पौनरुक्त्यं विज्ञायते, उपचारेण तद्वृत्तिः ।  
एतदुक्तं भवति;—शत्रून् प्रमृणीहि । किं विशेषेण ? जामिं

हि शत्रून् । स ते ॥२९॥ जानाति  
सुमतिं यविष्ठ य ईवते ब्रह्मणे

सः । ते ॥ २९ ॥ जानाति । सुमतिमिति सु-  
मतिम् । यविष्ठ । यः । ईवते । ब्रह्मणे । गातुम् ।

चाजामिं च शत्रुं मारय यः पूर्वं प्रहृतस्तमपि प्रहर, हतो-  
यमिति मोपेक्षिष्ठाः, यश्च न प्रहृतः कुतश्चित्कारणात्तमपि  
प्रहर, वराकोयं न हन्तव्य इत्यादि चेतसि माकृथाः ।  
इदमेव कात्स्न्यं प्रतिपादायितुं बहुवचनं प्रयुक्तम् । एकेन जामि-  
मारणेन एकेनाजामिमारेण देवस्य कृतार्थता माविज्ञायीति ।  
यद्वा—द्वे अप्येते क्रियाविशेषणे, व्यत्ययेन 'स्वमोर्नपुंसकात्'  
इति न क्रियते । पुनरुक्तमपुनरुक्तं च शत्रून् मारयेति ॥

अथ षष्ठी—स त इति ॥ हे अग्ने यविष्ठ युवतम् । यद्वा—  
हविर्देवानाम्मिश्रयितृत्तम् । यैतेः तृजन्तादिष्ठन् । स ते तव  
जानाति सुमतिं शोभनां कल्याणकारिणीं मतिं स एव तवानु-  
ग्रहबुद्धिं यथावत् भजत इति यावत् । यद्वा—स एव त्वत्प्र-  
सादात्सुमतिमात्महितं जानाति, स एवात्महिते प्रवर्तत इति  
यावत् । कृदुत्तरपदप्रकृतिस्वरत्वम्, 'मन्त्रे वृष' इति मति-  
शब्दोन्तोदात्तः । क इत्याह—य ईवते गमनवते प्रशस्तगतये  
कल्याणहेतुभूतागमनाय । यद्वा—गृहमागताय ब्रह्मणे परिवृढाय ।  
तुभ्यं गातुमन्नं हविलक्ष्णं ऐरत् ईरयति ददाति\* । ईर क्षेपे,  
चुरादिराधृषीयः, छान्दसो लुङ् । इङ् गतौ, क्विबन्तात्प्रशंसायां

गातुमैरत् । विश्वान्यस्मै सुदिनानि  
रायो द्युम्नान्यर्यो वि दुरो अभि

ऐरत् । विश्वानि । अस्मै । सुदिनानीति सु-दि-  
नानि । रायः । द्युम्नानि । अर्यः । वीति । दुरः ।

मतुप्, 'छन्दसीरः' इति मतुपो वत्वम् । यद्वा—ईवते गमनवते गमनकारिणे तुभ्यं यो गातुम्मार्गमैरत् करोति, मार्गं हविरादिसम्पन्नं प्रवर्तयति अलङ्कृतमिव राजमार्गम् । स एव सुमार्ति जानाति । तस्माच्चया इत्थमस्यैवोपकर्तव्यमित्याह—अस्मै इत्थं त्वयि श्रद्धां कुर्वते यजमानाय यजमानार्थम् । अन्वादेशविषयत्वा-दनुदात्तत्वम् । रायो धनानि द्युम्नानि यशांसि दुरो गृहान्, एतानि विश्वान्यपि सुदिनानि शोभनानि दिनान्यभिलक्षीकृत्य, त्वं विद्यौत् विशेषण द्योतस्व\* । यैर्द्युम्नादिभिश्शोभनानि दिनानि क्रियन्ते तानि सुदिनानि । 'आद्युदात्तं द्वचच्छन्दसि' इत्यु-त्तरपदाद्युदात्तत्वम्, 'नपुंसकमनपुंसकेन' इति नपुंसकस्यैकशेषः । 'ऊडिदम्' इति रायो विभक्तेरुदात्तत्वम् । दुर्वेर्हिंसाकर्मणः क्विपि वलोपः । द्योततेश्छान्दसो लुङ्, 'द्युद्रचो लुङि' इति परस्मैपदम्, सिचि वृद्धिः, 'बहुलं छन्दसि' इतीड-भावः, 'बहुलं छन्दस्यमाङ्चोगेपि' इत्यडभावः । यथैतानि विश्वान्यपि सुदिनानि भवन्ति, इष्टदिनानि भवन्ति तथा विद्योतस्व अर्यस्त्वम् । अर्यस्स्वामी, 'अर्यस्स्वामिवैश्ययोः' इति यत्प्रत्ययान्तो निपात्यते । अपरा योजना—विश्वानि द्युम्नानि दीप्तिमन्ति सुदिनानि शोभनदिनानि । अत्यन्तसंयोगे द्वितीया ।

\*तं-द्योतयस्व.

†ख-न तु कष्टस्थानानि. ग-न शुष्कदिनानि.

द्यौत् । सेदग्ने अस्तु सुभगस्सुदा-  
नुर्यस्त्वा नित्येन हविषा य उक्थैः ।

अभीति । द्यौत् । सः । इत् । अग्ने । अस्तु ।  
सुभग इति सु-भगः । सुदानुरिति सु-दानुः । यः ।  
त्वा । नित्येन । हविषा । यः । उक्थैः । पिप्रीषति ।

यथा शोभनानि विश्वानि दिनानि भवन्ति, तथा तेषु विद्यो-  
तस्व । 'परादिश्छन्दसि बहुळम्' इत्युत्तरपदाद्युदात्तत्वम् । दुरोमि  
गृहानभिलक्षीकृत्य विश्वानि दिनानि द्योतस्व । रायो धनस्य  
स्वामी त्वम् । अन्ये तु वाक्यभेदेन व्याचक्षते—विश्वान्यपि  
सुदिनान्यस्मै भवन्ति । द्युम्नानि यशांसि च भवन्ति । रायो  
धनस्य स्वामी भवति । गृहानभि विद्योतते, गृहस्थश्च  
भवतीति ॥

'अथ सप्तमी—सेदिति ॥ हे अग्ने स इत् स एव सुभगोस्तु  
सौभाग्यवान् भवतु, सुदानुः शोभनदानश्च । उभयत्रापि  
'आद्युदात्तं द्व्यश्छन्दसि' इत्युत्तरपदाद्युदात्तत्वम् । 'सोचि लोपे  
चेत्' इति स इत्यस्य संहितायां सोर्लोपः । क इत्याह—यस्त्वा  
नित्येन अविच्छिन्नेन यावज्जीवसङ्कल्पनां परिपालयन् हविषा पिप्री-  
षति प्रीणयितुमिच्छति ; न कदाचिदपीमां हित्वा यजमानो भवति ।  
प्रीन् तर्पणे । यश्चोक्थैश्शस्त्रैस्त्वां पिप्रीषति स एव । कस्मि-  
न्निमित्त इत्याह—स्वायुषि आत्मीये जीवितेप्रौ वा निमित्ते ।  
निमित्तात्कर्मसंयोगे सप्तमी । आत्मार्थं न परार्थमिति स्वग्रहेण  
दर्शयति । कुत्र स्थित इत्यत आह—दुरोणे गृहे स्व इत्ये-

पिप्रीषति स्व आयुषि दुरोणे विश्वे-  
दस्मै सुदिना सासंदिष्टिः । अर्चामि

स्वे । आयुषि । दुरोणे इति दुः-ओने । विश्वा ।  
इत् । अस्मै । सुदिनेति सु-दिना । सा । असत् ।  
इष्टिः । अर्चामि । ते । सुमतिमिति सु-मतिम् ।  
घोषि । अर्वाक् । समिति । ते । वावाता । जर-

व । आत्मीये ग्रहे स्थितं त्वां पिप्रीषति, न तु ऋत्विजाम् । दुःखेन  
रक्ष्यत इति दुरोणम् । अवतेरौणादिको नप्रत्ययः, ज्वरत्वरा-  
दिना ऊठि गुणः, 'पूर्वपदात्संज्ञायामगः' इति णत्वम्, कृदुत्तर-  
पदप्रकृतिस्वरत्वम् । किञ्चेत्याह—सा तादृशीत्थंभूतेन क्रियमाणा  
विश्वेत् विश्वैव न पुनरेकैव । इष्टिर्यागः सुदिना शोभन-  
दिना असद्भवति । अस्मै अस्य । षष्ठ्यर्थे चतुर्थी, पूर्ववदुत्तर-  
पदाद्युदात्तत्वम् । यद्वा—अस्य यजमानस्य विश्वान्यपि सुदिनानि  
भवन्ति । किञ्च—सा तादृशेन क्रियमाणा इष्टिरसद्भवेत् । अता-  
दृशेन क्रियमाणा इष्टिरेव न भवति । तस्मात्स एव सुभगस्सुदा-  
नुश्चास्तु । भगो रूपमैश्वर्यं वा । दानुर्दानशीलः दातृत्वं वा ।  
अस्तेल्लैटि 'लेटोडाटौ' इत्यडागमः, 'इत्श्च लोपः' ॥

अथाष्टमी—अर्चामीति ॥ हे अग्ने ते तव सुमति शोभनां  
मतिमुपकर्त्रीं बुद्धिमर्चयामि पूजयामि मनसा बहुमन्ये । सुष्टु  
मन्यतेनयेति सोपसर्गात्किनि समासे कृदुत्तरपदप्रकृतिस्वरत्वम्,  
'मन्त्रे वृष' इति क्तिन उदात्तत्वम् । इयं मदीया गीश्व  
ते त्वां सञ्जरतां सम्यक्स्तौतु । जरतिस्तुतिकर्मा छन्दसि । की-

ते सुमृतिं घोष्यवर्क्सं तै वावातां  
जरताम् ॥ ३० ॥ इयं गीः । स्व-  
श्वास्त्वा सुरथा मर्जयेमास्मे क्षत्रा-

ताम् ॥ ३० ॥ इयम् । गीः । स्वश्वा इति सु-  
अश्वाः । त्वा । सुरथा इति सु-रथाः । मर्जयेम ।  
अस्मे इति । क्षत्राणि । धारयेः । अन्विति । चून् ।

दृशी गीः? त्वामेव वावाता पुनःपुनस्त्वामेवोपगच्छन्ती क्षणमपि  
त्वां हातुमशक्नुवन्ती । वातेर्यङ्गुगन्तान्निष्ठा, व्यत्ययेन धातुस्वरः ।  
त्वां संवावाता त्वां सङ्गच्छन्ती वान्वीयते । यद्वा—त्वामञ्चिता  
वा अवगच्छन्तीति वा । ‘वष्टि वागुरिरञ्छोपम्’ इत्यवशब्दाकारो  
लुप्यते, ‘अन्येषामपि’ इति सांहितिकं दीर्घत्वम् । यद्वा—  
आद्यन्तविपर्ययो वा अवशब्दस्य; यथा—‘श्वात्रोसि’\* इत्याशु-  
शब्दस्य । ‘परादिश्छन्दसि बहुलम्’ इत्युत्तरपदाद्युदात्तत्वम् ।  
यद्वा—अतिशयेन वननीया । यङ्कुकि छान्दसी रूपसिद्धिः ।  
स्तुतिर्विशेष्यते—घोषि घुष्यत इति घोषि । ‘इन्सर्वधातुभ्यः’  
इतीन्, क्रियाविशेषणत्वान्नपुंसकत्वम् । अर्वाक् अर्वाचीनमस्मा-  
दृशन्नोचितं, यथास्माभिर्घोषयितुं शक्यते तथा घोषयित्वा त्वद्गुणा-  
नियं स्तौतु । अथ कायिकीं परिचर्यामाह—स्वश्वास्सुरथाश्च सन्तः  
त्वत्प्रसादेन महाधनाः पुत्रपौत्रादिसहिताश्च सन्तस्त्वामर्चयेम  
अलङ्कुर्मः, परिचरेमिति यावत् । मृजू शौचालङ्करणयोः, वृद्ध्य-  
भावश्छान्दसः । शुद्धिकर्मण एव वा शु[वृ?]द्ध्या भाव्यम् । ‘आद्युदात्तं



णि धारयेरनु द्यून् । इह त्वा भू-  
र्या चरेदुप् त्मन्दोषावस्तदींदिवाः-  
समनु द्यून् । क्रीडन्तस्त्वा सुमन-

इह । त्वा । भूरि । एति । चरेत् । उपेति । त्मन् ।  
दोषावस्तारिति दोषा-वस्तः । दीदिवीःसम् ।  
अन्विति । द्यून् । क्रीडन्तः । त्वा । सुमनस इति

द्वचच्छन्दसि ' इति बहुव्रीहेरुत्तरपदाद्युदात्तत्वम् । अस्मे अस्म-  
भ्यमेवं वर्तमानेभ्यः क्षत्राणि बलानि धारयेः देहि । यद्वा—  
अस्माकं क्षत्राणि धारय । यद्वा—अस्मदर्थं क्षत्राणि धारय ।  
' सुपां सुलुक् ' इति शे आदेशः । अनुद्यून् दिनेदिने । लक्ष-  
णादिना कर्मप्रवचनीयत्वम् ॥

अथ नवमी—इहेति ॥ इहास्मिन्कर्मणि रक्षोवधलक्षणे त्वामेव  
भूरि भूयिष्ठं उपाचरेत् उपचरितुमर्हेति पुरुषः त्मन् आत्मनि  
दोषावस्तदींदिवांसमनुद्यून् रात्रावहनि च सर्वेषां अन्तर्दीदिवींसं  
संदीप्यमानम् । ' आडोन्यत्रापि दृश्यते ' इत्यात्मन आकारस्य  
लोपः । दीप्यतेः कसौ ' तुजादीनाम् ' इत्यभ्यासस्य दीर्घ-  
त्वम् । छान्दसो वा दीदिविः\* दीप्तिकर्मा कृतद्विर्वचन एव ।  
' कार्तिकौजपादयश्च ' इति दोषावस्तारित्यस्य पूर्वपदप्रकृतिस्वर-  
त्वम् । पदसमुदायात्मको वा एको निपातः । ' निपाता  
आद्युदात्ताः ' इति तस्याद्युदात्तत्वम् । यद्वा—इहास्मिन् लोके  
त्वामेव भूरि उपाचरेत् पुरुषः आत्मनिमित्तमात्मनोभिमतसम्पादनार्थं

सस्सपेमाभि द्युम्ना तस्थिवाशसो  
जनानाम् । यस्त्वा स्वश्वस्सुहिर-  
ण्यो अग्रे उपयाति वसुमता रथेन ।

सु-मनसः । सपेमम् । अभीतिम् । द्युम्ना । तस्थि-  
वाशसः । जनानाम् । <sup>10</sup>यः । त्वा । स्वश्व इति  
सु-अश्वः । सुहिरण्य इति सु-हिरण्यः । अग्रे ।  
उपयातीत्युप-याति । वसुमतेति वसु-मता ।

दोषावस्तः दीप्यमानम् । अनुद्यूनित्युपचरणं विशेष्यते अनुदिन-  
मुपाचरोदिति । तस्माद्द्वयं क्रीडन्तः तृप्यन्तस्सुमनसः अप्रतिकूल-  
मनसः शोभनमनसो वा । त्वा त्वामेव सपेम भजेम । षप सम-  
वाये । 'सोर्मनसी' इत्युत्तरपदाद्युदात्तत्वं सुमनशशब्दस्य । जनानां  
द्युम्नानि धनानि यशांसि वा अभितस्थिवांसः अभितिष्ठन्तः  
त्वत्प्रसादेनात्मसात्कुर्वन्तः त्वत्सम्बन्धिन एव सर्वदा भवेमेति ।  
'शेश्छन्दसि बहुलम्' इति द्युम्नेत्यत्र शैर्लोपः । 'वस्वेकाजा-  
ह्वसाम्' इति तिष्ठतेरिडागमः ॥

<sup>10</sup>अथ दशमी—यस्त्वेति ॥ हे अग्रे स्वश्वः शोभनाश्वः  
महाधनः याग\*योग्य इति यावत् । 'आद्युदात्तं द्व्यच्छन्दसि'  
इत्युत्तरपदाद्युदात्तत्वम् । सुहिरण्यः । 'नञ्सुभ्याम्' इत्युत्तरपदान्तो-  
दात्तत्वम् । य ईदृशस्सन् वसुमता व्रीह्यादिधनवता रथेन  
त्वामुपयाति तस्य त्राता भवसि सर्वदुरितेभ्यः । किञ्च—तस्य सखा  
भवसि । कस्य ? यस्त्वामानुषक् अनुषक्तं नित्यं आतिथ्यमति-

तस्य त्राता भवसि तस्य सखा  
यस्त आतिथ्यमानुषजुजोषत् ।  
महोरुजामि ॥ ३१ ॥ बन्धुता

रथेन । तस्य । त्राता । भवसि । तस्य । सखा ।  
यः । ते । आतिथ्यम् । आनुषक् । जुजोषत् ।  
<sup>11</sup>महः । रुजामि ॥ ३१ ॥ बन्धुता । वचोभिरिति  
वचः-भिः । तत् । मा । पितुः । गोतमात् ।

धिसत्कारम् । यद्वा—अनुषक्तं यथाभिलषितमातिथ्यं जुजोषत्  
जोषयति प्रापयति । जुषेरन्तर्भावितण्यर्थात् लेटि 'बहुलं  
च्छन्दसि' इति शपश्शुः । 'लेटोडाटौ' इत्यडागमः,  
'अभ्यस्तानामादिः' इत्याद्युदात्तत्वम् । ते इति कर्मणस्सम्प्रदान-  
त्वात् चतुर्थ्यर्थे षष्ठी । 'अतिथेर्ण्यः' ॥

<sup>11</sup>अथैकादशी—महो रुजामीति ॥ हे अग्रे बन्धुता बन्धुतया  
बन्धुभावेन । 'सुपां सुलुक्' इति तृतीयाया आकारः । वचो-  
भिस्तुतिभिरुपजातया त्वद्वन्धुतया महः महतः असुरान् ये  
धनादिना मामतिशेरेते तावुजामि भञ्जयामि मत्तो न्यक्करोमि । महतेः  
क्विति 'सावेकाचः' इति व्यत्ययेन विभक्तेरुदात्तत्वम् । तत्तादृशं  
ज्ञानं गोतमनाम्नः गोतमसदृशाद्वा मम पितुस्सकाशान्मामन्वियाय  
अन्वगच्छत् । येन त्वां वाग्भिर्बन्धुत्वाय\* [येनेमां वाचं त्वद्वन्धुत्वाय ?]  
करोमि । यद्वा—वचोभिरिति व्यत्ययेन बहुवचनम् । स्तुतिव-  
चसा उपजातेन तव बान्धवेन महो रुजामि प्रथमम् । तदनु

वचोभिस्तन्मा पितुर्गोतमादन्वि-  
याय । त्वन्नो अस्य वचसश्चिकिद्धि  
होतर्यविष्ट सुक्रतो दमूनाः । अस्व

अन्विति । इयाय । त्वम् । नः । अस्य । वचसः ।  
चिकिद्धि । होतः । यविष्ट । सुक्रतो इति सु-क्रतो  
दमूनाः ।<sup>12</sup> अस्वप्रज इत्यस्वप्र-जः । तरणयः ।

तस्माद्गोतमात् त्वद्वान्धवेहेतुभूतगोतमात् साधुतमात् स्तुतिवचसो  
हेतुभूतात् पितुरन्नमपि मामियाय एति उपगच्छति तेनैव बान्ध-  
वेन । यद्वा—तत्तादृशं वचो गोतमात् पितुस्सकाशान्मामन्वियाय  
सा स्तुतिशक्तिर्भामुपसङ्गान्ता इत्यर्थः । त्वमेव खल्वस्य स्तुति-  
वचसः अस्मदीयस्य चिकिद्धि जानासि एतत्ज्ञातुं शक्नोषि । कित  
ज्ञाने, जुहोत्यादिकः । अस्येति स्तोत्ररूपं निर्दिशति, न तु  
प्रकृतं वचः । तेनान्वादेशाभावः । यद्वा—प्रथमपक्षे एकवच-  
नान्तस्य वचशब्दस्याप्रकृतत्वादस्येति प्रथमादेशत्वेनान्वादेशाभावः ।  
तत्र 'ऊडिदम्' इति विभक्तेरुदात्तत्वम् । इतरयोस्तु पक्षयोर्व्यत्य-  
येनान्वादेशाभावः, कृते वानुदात्तत्वाभावः । कस्तव विशेष इत्याह—  
हे होतः देवानामाह्वतः यविष्ट युवतम सुक्रतो शोभनप्रज्ञ ।  
'नामन्त्रिते समानाधिकरणे' इति प्रथमस्याविद्यमानत्वनिषेधात्पर-  
मामन्वितद्वयं निहन्यते । दमूनाः दान्तमना दानमना वा । षषो-  
दरादिः । ईदृशस्त्वमेवैतच्चिकिद्धि किमन्येनाज्ञानिना इति ॥

<sup>12</sup>अथ द्वादशी—अस्वप्रज इति ॥ अस्वप्रशीलः । 'स्वपितृषो  
र्नजिङ्' । पदकारानभिमतत्वात् अन्यथा व्याख्यायते—स्वप्रज-

प्रजस्तरणयस्सुशेवा अतन्द्रासोऽवृ-  
का अश्रमिष्ठाः । ते पायवस्सधि-  
यश्चो निषद्याग्ने तव नः पान्त्वमूर ।

सुशेवा इति सु-शेवाः । अतन्द्रासः । अवृकाः ।  
अश्रमिष्ठाः । ते । पायवः । सधियश्चः । निषद्येति  
नि-सद्य । अग्ने । तव । नः । पान्तु । अमूर ।

न्मानो न भवन्तीत्यस्वप्रजाः । 'सुपां सुलुक्' इति जसस्त्वा-  
देशः, सतिशिष्टत्वादव्ययपूर्वपदप्रकृतिस्वरत्वम् । तरणयः दुरि-  
ततरणहेतवः । तरतेरनिप्रत्ययः । सुशेवाः सुसुखाः । 'शेवा-  
यद्वा' इति निपात्यते । अतन्द्रासः अलसत्वरहिताः । 'आज्ज-  
सेरसुक्' । अवृकाः वृक्तं हिंस्त्रत्वं तद्रहिताः । 'नञ्मुभ्याम्'  
इत्युत्तरपदान्तोदात्तत्वम् । अश्रमिष्ठाः अखेदयितृत्तमाः । श्रमु  
खेदे, तृजन्तात् 'तुश्छन्दसि' इतीष्ठन्, 'तुरिष्ठेमेयस्सु'  
इति लोपः । एवंस्वभावास्ते तादृशाः हे अग्ने तव पायवः  
जगत्पालनशीलाः रश्मयः । 'कृपावाजि' इत्युण्प्रत्ययः । सधिय-  
श्चस्सहाञ्चन्तः सम्भूयकारिणः । 'सहस्य सधिः' । निषद्य अस्म-  
द्यङ्गे निषीदन्तो भूत्वा सर्वे अस्मद्यज्ञमागत्य त्वयि निषण्णास्त्वा-  
मुद्दीपयन्तः नः अस्मान् पान्तु रक्षन्तु । हे अमूर अमोहन-  
शील । मुर्छा मोहसमुच्छ्राययोः, क्विपि 'राछोपः', ततो मत्व-  
र्थीयोऽप्रत्ययः । मोहनशीलो मूरः ततोऽन्योऽमूरः । यद्वा—  
मूङ् बन्धने, औणादिको रक् । अमूर अबन्धनीय अनिग्राह्य ।  
यद्वा—अमतेरूरन् प्रत्ययः । अमूरः अप्रतिहतगतिः ॥

ये पायवो मामतेयं ते अग्ने पश्य-  
न्तो अन्धं दुरितादरक्षन् । ररक्ष  
तान्सुकृतो विश्ववेदा दिप्सन्त इद्रि-

<sup>13</sup> ये । पायवः । मामतेयम् । ते । अग्ने । पश्यन्तः ।  
अन्धम् । दुरितादिति दुः-इतात् । अरक्षन् । ररक्ष ।  
तान् । सुकृत इति सु-कृतः । विश्ववेदा इति  
विश्व-वेदाः । दिप्सन्तः । इत् । रिपवः । न ।

<sup>13</sup>अथ त्रयोदशी—ये पायव इति ॥ हे अग्ने ते तव ये  
पायवो रश्मयः अन्धं चक्षुर्हीनं मामतेयं, ममता नाम काचिद-  
षिपत्नी तस्या अपत्यं मामतेयम् । 'स्त्रीभ्यो ढक्' । तमन्धं पश्य-  
न्तः दुरितात् श्वभ्रपतनलक्षणात् अरक्षन् प्रकाशप्रदानेन दुरित-  
हीनमकुर्वन् । दुरितशब्दः प्रवृद्धादिर्द्रष्टव्यः । तात्रशमीन् सुकृत-  
स्तथा शोभनं कर्म कृतवतः विश्ववेदास्त्वं विश्वस्य वेदयिता ।  
'गतिकारकयोरपि' इत्यसुन् । विश्वानि वेदांसि वा यस्य  
तादृशो भवान् तात्ररक्ष, रक्षतेः परोक्षे लिट्, आदरेण परिग्रह्य  
पालयेति । 'छन्दसि लुङ्कुङ्कितः' इति लिट् । परोक्ष एव  
ररक्ष विशेषेण परिजग्राहेत्यर्थः । कथं ररक्षेत्याह—यथा रिप-  
वो राक्षसादयः दिप्सन्त इत् रिपुं दम्भितुमिच्छन्तः परिभवि-  
तुमिच्छन्त एव सन्तः नैव देभुः न परिवभूवुः । ततः प्रभृति तथा  
ररक्षेति । दम्भेस्सनि 'सनीवन्तर्ध' इतीडागमः । 'दम्भ  
इच्च' इतीकारः । भषभावश्छान्दसः । दम्भेर्हल्ग्रहणस्य जाति-  
वाचित्वात् 'हलन्ताच्च' इति सनः किञ्चम् । देभुरिति 'दम्भे-

पवो ना हं ॥ ३२ ॥ देभुः । त्वया  
व्य२ सध॒न्य॑स्त्वोतास्तव प्रणीत्य-  
श्याम॒ वाजान् । उभा श२सा

ह ॥ ३२ ॥ देभुः । <sup>14</sup>त्वया । व्यम् । सधन्य  
इति सध-न्यः । त्वोताः । तव । प्रणीतीति  
प्र-नीती । अश्याम । वाजान् । उभा । श२सा ।

श्रेति वक्तव्यम्' इति लिटः किच्चादुपधालोपः । दभिः प्रकृ-  
त्यन्तरं वा । 'अन्येषामपि दृश्यते' इति नशब्दस्य संहि-  
तायां दीर्घत्वम् ॥

<sup>14</sup>अथ चतुर्दशी—त्वयेति ॥ हे अग्ने त्वया सधन्यस्सह-  
नेतारो वयं त्वं च वयं च सहाभिमतानि नयाम इत्यर्थः ।  
'सधमादस्थयोः' इति विधीयमानस्सधादेशो व्यत्ययेनात्रापि  
भवति, 'एरनेकाचः' इति यणादेशः, 'उदात्तस्वरितयोर्यणः'  
इति विभक्तिस्स्वर्धते । त्वोताः त्वया ऊताः रक्षिताः । छान्दसी  
रूपसिद्धिः, 'तृतीया कर्मणि' इति पूर्वपदप्रकृतिस्वरत्वम्,  
बहुविकारत्वादनवग्रहः । तव प्रणीती प्रणीत्या प्रणयनेन अनु-  
ज्ञानेन परिचरणेन वा वयं वाजानन्नानि अश्याम भक्षीमहि ।  
'सुपां सुलुक्' इति प्रणीतिशब्दात्परस्यास्तृतीयायाः पूर्वसवर्ण-  
दीर्घत्वम्, 'तादौ च' इति गतेः प्रकृतिस्वरत्वम् । किञ्च—  
हे सत्यताते सत्यपारिन् । व्यत्ययेन तातिलप्रत्ययः । यद्वा—तनोतेः  
क्तिनि छान्दसं दीर्घत्वम् । हे सत्यविस्तार । उभा शंसा उभौ  
शंसायौ अर्थावैहिकमामुष्मिकं च । 'सुपां सुलुक्' इत्याकारः ।

सूदय सत्यतातेनुष्टुया कृणुह्यह  
याण । अया ते अग्ने समिधा  
विधेम प्रति स्तोमः शस्यमानं

सूदय । सत्यतात् इति सत्य-ताते । अनुष्टुया ।  
कृणुहि । अह्याण । <sup>15</sup>अया । ते । अग्ने । समि-  
धेति सं-इधा । विधेम । प्रतीति । स्तोमम् ।

तौ सूदय आनय । षूद क्षरणे । अनुष्टुया अनुक्रमेण स्थितौ  
कृणुहि कुरु । 'उतश्च प्रत्ययाच्छन्दो वा वचनम्' इति  
हेर्लुगभावः । अनुक्रमेण स्थापनमनुष्टु । 'अपदुस्सुषु स्थः'  
इति विधीयमानः कुप्रत्ययो व्यत्ययेनानुपूर्वादिपि भवति, सुषा-  
मादित्वात् षत्वम्, ततः परस्यास्तृतीयायाः 'सुपां सुलुक्'  
इति याजादेशः । अह्याण भक्तानां अग्नेपयितः, विजयकरत्वात् ।  
जिह्वेतेर्व्यत्ययेन शपो लुक्, 'छन्दस्युभयथा' इति चानशः  
आर्षधातुकत्वात् ङित्त्वाभावः । व्यत्ययेन वा शपि मुगभावः ॥

<sup>15</sup>अथ पञ्चदशी—अयेति ॥ हे अग्ने अया अनया समिधा  
समिन्धनेन सामिधेनीकृत्येन । इदमस्तृतीयायाः 'सुपां सुलुक्'  
इति याजादेशः, त्यदाद्यत्वम्, 'अतो गुणे' इति पररू-  
पत्वं, हलि लोपश्च, 'अनाप्यकः' इति व्यत्ययेन न प्रवर्तते ।  
ते त्वां विधेम परिचरेम । पूर्ववत्कर्मणस्सम्प्रदानत्वम् । स्तोमं  
स्तोत्रं शस्यमानं प्रतिगृभाय प्रतिगृहाण । 'छन्दसि शायजपि'  
इति शायच्, 'ह्यग्रहोर्भः' इति भत्वम् । अशसः अशंसनान्  
अस्मद्ग्रेष्यान् । बहुव्रीहिर्वा । अशेर्वा असुन् । व्यापकान्



गृभाय । दहाशसौ रक्षसः पाह्य-  
स्मान्द्रुहो निदो मित्रमहो अवद्यात् ।  
रक्षोहणं वाजिनमा जिघर्मि-  
मित्रं प्रथिष्ठमुप यामि शर्म ।

शस्यमानम् । गृभाय । दह । अशसः । रक्षसः ।  
पाहि । अस्मान् । द्रुहः । निदः । मित्रमह इति  
मित्र-महः । अवद्यात् । <sup>16</sup>रक्षोहणमिति रक्षः-  
हनम् । वाजिनम् । एति । जिघर्मि । मित्रम् ।

हिंसाद्वारा । रक्षसः राक्षसान् । पूर्ववन्नव्विषयत्वाभावादाद्युदात्तत्वा-  
भावः । किञ्च—अस्मान् पाहि रक्ष । कस्मादित्याह—द्रुहः द्रोहा-  
त्परकर्तृकात् । निदः । निन्दतेः क्विप् । निन्दायाः परकर्तृकायाः ।  
अवद्यात् परिवादात् परकर्तृकात् अस्मान्पाहि । उभयत्र 'सवि-  
काचः' इति विभक्तेरुदात्तत्वम्, तृतीयस्य तु 'अवद्यपण्य'  
इति निपातनात्, 'ययतोश्चातदर्थे' इत्युत्तरपदान्तोदात्तत्वम् ।  
हे मित्रमहः सर्वस्य मित्रवदुपकारकं महस्तेजो यस्य स तदृशः ॥

<sup>16</sup>अथ पुरोतुवाक्या—रक्षोहणमिति ॥ 'रक्षोघ्नी याज्यानुवाक्ये  
भवतः' \* इति च ब्राह्मणम् । रक्षसां हन्तारं वाजिनमन्नवन्तं  
अन्नस्य दातारं आजिघर्मि अनेन हविषा आभिमुख्येन तं दीप-  
यामि । घृ क्षरणदीप्त्योः । जुहोत्यादिकः, 'बहुलं छन्दसि'  
इत्यभ्यासस्येत्वम् । मित्रं सर्वेषां सुहृद्भूतम् । मिदो दुःखात्तायकं

शिशानो अग्निः क्रतुभिस्सामिद्धस्स  
नो दिवा ॥ ३३ ॥ स रिषः पातु  
नक्तम् । वि ज्योतिषा बृहता

प्रथिष्ठम् । उपेति । यामि । शर्म । शिशानः ।  
अग्निः । क्रतुभिरिति क्रतु-भिः । सामिद्ध इति  
सं-इद्धः । सः । नः । दिवा ॥ ३३ ॥ सः । रिषः ।  
पातु । नक्तम् । <sup>17</sup>वीति । ज्योतिषा । बृहता । भ्राति ।

प्रथिष्ठं पृथुतमम् । यद्वा—प्रथयितृतमम् । प्रथितृशब्दात्  
'तुश्छन्दसि' इतीष्ठन्, 'तुरिष्ठेमेयस्सु' इति तृलोपः ।  
ईदृशं तं शर्म शरणमुपयामि रक्षकं भजे । स च क्रतुभिः  
सामिद्धः प्रज्ञाभिस्सन्दीप्तः अस्मदीयैर्वा यजनैः प्रवृद्धतेजाः ।  
अग्निः अङ्गनादिगुणयुक्तः । शिशानस्तीक्ष्णीभवन् । श्यतेर्व्यत्यये-  
नात्मनेपदम्, 'बहुलं छन्दसि' इति शपश्शुः, अभ्यासस्येत्वम्,  
'अभ्यस्तानामादिः' आद्युदात्तत्वम् । ईदृशस्स नः अस्मान्  
दिवा च नक्तं च रिषः पातु दुःखाद्रक्षतु । हिंसाद्वा रक्षःप्रभृ-  
तेरस्मान्पातु । पूर्ववद्विभक्तेरुदात्तत्वम् 'सावेकाचः' इति ॥

<sup>17</sup>अथ याज्या—वीति ॥ अथ अग्निर्वृहता ज्योतिषा महता  
तेजसा इत्थंभूतस्सन् विभाति विशेषेणाभाति महाननेनास्मदीयेन  
हविषा । 'बृहन्महतोरुपसङ्घानम्' इति तृतीयाया उदात्तत्वम् ।  
किञ्च—विश्वानि महित्वा माहात्म्यानि । 'शेश्छन्दसि' इति लोपः ।

भा॒त्यग्नि॒रावि॒र्वि॒श्वानि॑ कृणुते महि-  
त्वा । प्रादे॒वीर्मा॒यास्स॑हते दुरेवा-  
शिशी॑ति शृङ्गे रक्षसे वि॒निक्षे॑ ।

अ॒ग्निः । आ॒विः । वि॒श्वानि॑ । कृ॒णुते॑ । म॒हृत्वेति॑  
महि-त्वा । प्रेति॑ । अदे॒वीः । मा॒याः । स॒हते॑ ।  
दुरेवा॑ इति दुः-एवाः । शिशी॑ति । शृङ्गे॑ इति ।

आविष्कृणुते आविष्कुर्वीत । किञ्च—अदेवीः अदेवनशीलाः  
आसुरीर्मायाः प्रसहते अभिभवेत् । दुरेवाः दुःखेनैतव्याः दुष्प्र-  
धर्षा इति यावत् । एतेर्वः\*, कृदुत्तरपदप्रकृतिस्वरत्वम् । किञ्च—  
शृङ्गे शृङ्गस्थानीये प्रधाने आत्मीये ज्वाले शिशीति+ तीक्ष्णीकुरुते ।  
श्यतेर्व्यत्ययेन आत्मनेपदम्, पूर्ववच्छपश्रुः, इत्वं चाम्यासस्य,  
'तास्यनुदात्तेत्' इति लसार्वधातुकानुदात्तत्वे 'अनुदात्ते च' इत्याद्यु-  
दात्तत्वम् । किमर्थं शिशीत इत्याह—रक्षसे विनिक्षे रक्षोविनाशार्थम् ।  
पूर्ववत्कर्मणस्सम्प्रदानत्वम् । विनिक्षे—णिक्षि चुम्बने, 'कृत्यार्थे  
तवैकेन्' इति केन्प्रत्ययः, कृदुत्तरपदप्रकृतिस्वरत्वम् । ज्वा-  
लाभ्यां रक्षसश्चुम्बनं दाह एव, रक्षसो दाहार्थं शृङ्गे तीक्ष्णी-  
करोत्विति । यद्वा—णिजेशशोधनकर्मणः 'तुमर्थे सेसेनसे' इति  
क्सेप्रत्ययः, 'परादिश्छन्दसि बहुलम्' इत्युत्तरपदाद्युदात्तत्वम् ।  
सनि वा व्यत्ययेन गुणाभावः । विनाशे बन्धनं विनाशनमेव ॥

\*ख. ग-दुरुपसृष्टोदतेरौणादिको यत्प्रत्ययः.

†ख-ग—ज्वाले । शृणोतेःशृङ्गे हिंस्रभूते शत्रुजाते शिशीते.

उत स्वानासो दिविषन्त्वग्नेस्ति-  
ग्मायुधा रक्षसे हन्तवा उ । मदे

रक्षसे । विनिक्ष इति वि-निक्षे । <sup>18</sup>उत । स्वाना-  
सः । दिवि । सन्तु । अग्नेः । तिग्मायुधा इति  
तिग्म-आयुधाः । रक्षसे । हन्तवै । उ । मदे ।

<sup>18</sup>अथ याज्याविकल्पः, उपहोमार्था वा—उतेति ॥ स्वानासः  
स्वनं कुर्वन्तः हविःप्रक्षेपसमुपजनितमहाशब्दाः । स्वनतेर्व्यत्ययेन  
कर्तारि घञ्, आज्जेरसुक्, 'कर्षात्वतः' इत्यन्तोदात्तत्वम् ।  
ईदृशाः अग्नेः रश्मयः उत दिवि दिव्यपि सन्तु सर्वत्राकाशे  
विजृम्भन्ताम् । छान्दसं षत्वम् । 'ऊडिदम्' इति विभक्ते-  
रुदात्तत्वम् । स्वाना इति रश्मिनामेति केचित् । तिग्मायुधाः  
तीक्ष्णायुधाः । तिग्मं तैक्षण्यमेव आयुधस्थानीयं शत्रूणां वेधक-  
त्वात् येषां ते तव रश्मयः दिव्यपि प्रकाशन्ताम् । कियर्थः ?  
रक्षसे हन्तवै रक्षोवधार्थम् । हन्तेः कृत्यार्थे भावे तवैप्रत्ययः ।  
प्ररुजन्तु प्रकर्षेण भक्षयन्तु हवीषि । ओ भङ्गे तौदादिकः ।  
यद्वा—भामाः क्रोधनशीलाः रुत्वा [क्त्वा?] अस्य रश्मयः प्ररुजन्तु प्रक-  
र्षेण रक्षःप्रभृत्यपि भक्षयन्तु । मदेचित् मदायैवास्य । यद्वा—  
उपमानार्थश्चिच्छब्दः । महस्मे [मध्याह्ने] वर्तमानस्यास्य यथा  
रश्मयो विश्वं दहन्ति, एवमस्मद्विपून् भक्षयन्त्विति । एवमस्म-  
द्विषये प्रवर्तमानमेनमग्निं अदेवीः अदेव्यः आसुर्यः परिबाधः  
पीडाः न वरन्ते न वृण्वन्तु न प्राप्नुवन्तु । वृजो वृडो वा

चिदस्य प्र रुजन्ति भामा न वरन्ते  
परिबाधो अदेवीः ॥ ३४ ॥

चित् । अस्य । प्रेति । रुजन्ति । भामाः । न ।  
वरन्ते । परिबाध इति परि-बाधः । अदेवीः ॥३४॥

अघशस्सस्स ते जरतास् रुजामि ह  
दिवैकचत्वारिंशच्च ॥१४॥

आप उन्दन्त्वाकृत्यै देवीमियन्तेवस्व्यस्य-  
शुनां ते सोमन्त उदायुषा प्र ज्यवस्वाग्नेरातिथ्य-  
मशुरशुर्वित्तायनी मेसि युञ्जते कृणुष्व  
पाजश्वतुर्दश ॥ १४ ॥

आपो वस्व्यसि या तवेयङ्गीश्वतुस्त्रिंशत् ॥ ३४ ॥  
आप उन्दन्त्वदेवीः ॥

हरिः ओम् तत्सन्.

व्यत्ययेन शप् । परिपूर्वाद्बाधतेसम्पदादिलक्षणास्त्रियां क्विप्  
कृदुत्तरपद्प्रकृतिस्वरत्वम् ॥

इति श्रीभट्टभास्करमिश्रविरचिते यजुर्वेदभाष्ये ज्ञानयज्ञाख्ये  
प्रथमे काण्डे द्वितीयप्रपाठके चतुर्दशोनुवाकः.

प्रथमकाण्डे द्वितीयप्रपाठकः समाप्तः.

देवस्य त्वा सवितुः प्रसवेऽश्विनो-  
बाहुभ्यां पूष्णो हस्ताभ्यामा दृदे-  
भ्रिरसि नारिरसि परिलिखितः

<sup>१</sup>देवस्य । त्वा । सवितुः । प्रसव इति प्र-सवे ।  
अश्विनोः । बाहुभ्यामिति बाहु-भ्याम् । पूष्णः ।  
हस्ताभ्याम् । एति । दृदे । <sup>२</sup>अभिः । असि । नारिः ।

### अथ तृतीयः प्रपाठकः.

<sup>१</sup>अतः परमध्वरकाण्डं सोमार्षेयम् । तत्रौदुम्बर्यवटपरिलेखनार्थ-  
मभ्रिमादत्ते—देवस्य त्वेति ॥ व्याख्यातं चैतत्\* । हे अभ्रे  
त्वामादद इति सावित्रस्यैवायं शेषः ॥

<sup>२</sup>तामभिमन्त्रयते—अभ्रिरसीति ॥ अभ्रिः कठिनमपि प्रदेशं  
भिच्चानुप्रवेष्टुं समर्थासि, एवंनाम तीक्ष्णासीत्यर्थः । अभ्र गतौ,  
' इन्सर्वधातुभ्यः ' इतीन्प्रत्ययः । यद्वा—अपो विभर्तीत्याभिः,  
यागसाधनद्वारेण वृष्टिहेतुत्वात्, तीक्ष्णीकरणाय कर्मकारेण पायि-  
तोदकत्वाद्वा । अष्टब्द उपपदे विभर्तेः ' अचः ' इतीन्प्रत्ययः,  
बहुलवचनाद्गुणो न क्रियते, स्वरानवग्रहौ चिन्त्यौ । व्यत्ययो  
वा । कथं पुनरियं तीक्ष्णेति ज्ञायते? इत्याह—नारिरसि ।  
नृ नये, ' पुंसि संज्ञायां घः ' । नरः नेता निपुणः कर्मकारः,  
तस्यापत्यमसि, तेनोत्पादितत्वात् । यद्वा—' नयतेष्टिलोपश्च ' इति  
ऋप्रत्यये ना, तस्यापत्यमिति बाह्वादेराकृतिगणत्वात् इन्नृत्ययः ।

रक्षः परिलिखिता अरांतय इदम्-  
हम् रक्षसो ग्रीवा अपि कृन्तामि  
योऽस्मान्द्वेष्टि यञ्च वयं द्विष्म इद-  
मस्य ग्रीवा अपि कृन्तामि दिवे  
त्वान्तरिक्षाय त्वा पृथिव्यै त्वा

असि । <sup>३</sup>परिलिखितमिति परि-लिखितम् । रक्षः ।  
परिलिखिता इति परि-लिखिताः । अरांतयः ।  
इदम् । अहम् । रक्षसः । ग्रीवाः । अपीति ।  
कृन्तामि । यः । अस्मान् । द्वेष्टि । यम् । च । वयम् ।  
द्विष्मः । इदम् । अस्य । ग्रीवाः । अपीति । कृन्ता-  
मि । <sup>४</sup>दिवे । त्वा । <sup>५</sup>अन्तरिक्षाय । त्वा । <sup>६</sup>पृथिव्यै ।

एवं वा—यद्यपि तीक्ष्णतया हिंसिकासि, तथापि त्वं मम नारि-  
रसि अरिर्न भवसि मित्रमेवासि । ‘सुप्सुपा’ इति प्रतिषेध-  
वचनो नशब्दस्समस्यते, सानुबन्धकश्चेन्नलोपेन भाव्यम्, अव्य-  
यपूर्वपदप्रकृतिस्वरत्वं व्यत्ययेन, ‘अव्यये नञ्कुनिपातानाम्’ इति  
वचनात् । शान्त्यर्थं चैवमियमुच्यते, ‘वज्र इव वा एषा यद-  
भ्रिरभ्रिरसि नारिरसीत्याह शान्त्यै’\* इति ब्राह्मणम् ॥

<sup>३</sup>तथावटं परिलिखति—परिलिखितमिति ॥ अपिकृन्तामीत्यन्तो  
मन्त्रो व्याख्यातः† ॥

<sup>४-६</sup>अग्रादारभ्यौदुम्बरीं प्रोक्षति—दिवे त्वेति ॥ बर्हिःप्रोक्षणे

शुन्धतां लोकः पितृषदंनो यवो-  
सि यवयास्मद्वेषः ॥ १ ॥ यवया-

त्वा । <sup>७</sup>शुन्धताम् । लोकः । पितृषदंन इति पितृ-  
सदंनः । <sup>८</sup>यवः । असि । यवय । अस्मत् ।

व्याख्यातम् \* द्युलोकादिस्थित्यर्थं त्वां प्रोक्षामीत्यौदुम्बर्या अग्रमध्य-  
मूलानि पृथक्पृथक्प्रोक्षन्ते । 'परस्तादर्वाचीम्'† इत्यादि  
ब्राह्मणम् ॥

<sup>७</sup>अवटे अपोवनयति—शुन्धतामिति ॥ पितरस्सीदन्त्यस्मिन्निति  
पितृषदनः । अधिकरणे ल्युट्, कृदुत्तरपदप्रकृतिस्वरत्वम्,  
लित्स्वरेण सदंनशब्द आद्युदात्तः, सुषामादित्वात्षत्वम् । ईद-  
शोयं लोकः अवटारख्येवकाशशुन्धताम् शुद्धो भवतु । व्यत्यये-  
नात्मनेपदम्, 'अदुपदेशात्' इति लसार्वधातुकानुदात्तत्वे धातु-  
स्वरः । 'क्रूरमिव वा एतत्करोति यत्स्वनत्यपोवनयति शान्त्यै'†  
इति ब्राह्मणम् ॥

<sup>८</sup>अवटे यवान्प्रक्षिपति—यवोसीति ॥ यावयति अपनयति  
क्षुधमिति यवः । यौतेः पृथग्भावकर्मणोन्तर्भावितण्यर्थात् 'पुंसि  
संज्ञायां घः', वृषादित्वादाद्युदात्तत्वम् । बहुलग्रहणाद्वा कर्तरि  
'ऋदोरप्' इत्यप् । जात्याख्यायामेकवचनम् । ईदशस्त्वमस्मत्  
अस्मत्तः द्वेषः द्वेष्यं रक्षःप्रभृति यवय अपनय विनाशय ।  
यौतेर्णिचि 'संज्ञापूर्वको विधिरनित्यः' इति वृद्धिर्न क्रियते,  
तिङः परत्वान्न निहन्यते । यद्वा—द्वेषेः 'अन्येभ्योपि दृश्यते'



रांतीः पितृणां५ सदनमस्युद्विवृ६  
स्तभानान्तरिक्षं पृण पृथिवीं दृ३ह

द्वेषः ॥ १ ॥ यवयं । अरांतीः । ९पितृणाम् ।  
सदनम् । असि । १०उदिति । दिवंम् । स्तभान् ।  
एति । अन्तरिक्षम् । पृण । पृथिवीम् । दृ३ह ।

इति विच् । द्वेषः द्वेषृन्विनाशय । किञ्च—अरातीः अदातृन्  
शत्रूंश्च यवय । रांतीः कर्तारि क्तिनि क्तिचि वा नञ्समासेऽ  
व्ययपूर्वपदप्रकृतिस्वरत्वम् । अस्मदीयांश्च शत्रून्नाशयेत्यर्थः ।  
अपदात्परत्वादिदमाख्यातं न निहन्यते । ‘ऊर्वे यवः’ इत्यादि  
ब्राह्मणम्\* ॥

९तस्मिन्व्यतिषज्य बर्हिर्मुष्टिं निदधाति—पितृणामिति ॥ सी-  
दन्त्यास्मिन्निति सदनं आसनम् । अधिकरणे ल्युट्, लिट्स्वरेणा-  
द्युदात्तत्वम् । पितृणामासनमसि । ‘नामन्यतरस्याम्’ इति  
षष्ठीबहुवचनस्योदात्तत्वम्, ‘छन्दस्युभयथा’ इति ‘नामि’  
इति दीर्घत्वं न क्रियते । ‘पितृदेवत्यं होतत्’\* इत्यादि  
ब्राह्मणम् ॥

१०औदुम्बरीमुच्छ्रयति—उद्विमिति ॥ हे औदुम्बरि दिवं  
दिविष्ठानुत्तभान उत्तम्भय धारय । स्तन्मुस्तौत्रो धातुः, ‘स्तन्मु  
स्तन्मु’ इति श्नाप्रत्ययः । ‘हलश्शशानज्ज्ञौ’ इति शानजा-  
देशः । तथा अन्तरिक्षमन्तरिक्षस्थान् घृण प्रीणय । घृण प्रीणने

## द्युतानस्त्वां मारुतो मिनोतु मित्रा-

<sup>11</sup>द्युतानः । त्वा । मारुतः । मिनोतु । मित्रावरुण-  
योरिति मित्रा-वरुणयोः । ध्रुवेण । धर्मणा ।

इति तौदादिकः । तथा पृथिवीं पृथिवीस्थान् दृह वधय ।  
दृह दृहि वृद्धौ । पृथिवीशब्दो डीषन्तोन्तोदात्तः ॥

<sup>11</sup>प्राचीनकर्णामौडुम्बरीमिनोति—द्युतानस्त्वेति द्विपदया विरा-  
जा जगत्या वा ॥ द्योतनशीलो द्युतानः । द्युतेस्ताच्छ्रीलिकश्चानश् ।  
'बहुलं छन्दसि' इति शपो लुक् । यद्वा—'युधिबुधिदृशां  
किञ्च' इति विधीयमान आनच्छप्रत्ययो बहुलवचनाद्द्व्युतेरपि भव-  
ति । सर्वथा सार्वधातुकत्वाभावात् 'अनुदात्तेतः' इति लसा-  
र्वधातुकानुदात्तत्वस्याप्रवृत्तेः 'चितः' इत्यन्तोदात्तत्वमेव प्रवर्तते ।  
हे औडुम्बरी द्युतानो मारुतस्त्वां मिनोतु अवटे प्रक्षिपतु; द्युता-  
ननामा वा मारुतस्त्वां मिनोतु । 'द्युतानो ह स्म वै'\* इत्यादि  
ब्राह्मणम् । डु मिञ् प्रक्षेपणे, सौवादिकः । मरुच्छब्दात्प्रज्ञा-  
दित्वात् स्वार्थिकोणप्रत्ययः । मित्रावरुणसम्बन्धिना ध्रुवेण नित्येन  
धर्मणा कर्मणा धारणेन वा त्वां मिनोतु । 'देवताद्वन्द्वे च'  
इति मित्रावरुणशब्दे पूर्वोत्तरपदयोर्युगपत्प्रकृतिस्वरत्वम् । 'उदरं  
वै सदः'\* इत्यादि ब्राह्मणम् ॥

वरुणयोर्ध्रुवेण धर्मैणा ब्रह्मवनिं  
 त्वा क्षत्रवनिं सुप्रजावनिं राय-  
 स्पोषवनिं पर्यूहामि ब्रह्मं दृह  
 क्षत्रं दृह प्रजां दृह रायस्पोषं

<sup>12</sup> ब्रह्मवनिमिति ब्रह्म-वनिम् । त्वा । क्षत्रवनिमि-  
 ति क्षत्र-वनिम् । सुप्रजावनिमिति सुप्रजा-वनिम् ।  
 रायस्पोषवनिमिति रायस्पोष-वनिम् । परीति ।  
 ऊहामि । <sup>13</sup> ब्रह्मं । दृह । क्षत्रम् । दृह ।  
 प्रजावनिमिति प्र-जाम् । दृह । रायः । पोषम् ।

<sup>12</sup> पुरीषेणौदुम्बरीं प्रदक्षिणं पर्यूहन्ति—ब्रह्मवनिमिति ॥ ब्रह्म  
 ब्राह्मणान्वनति सम्भजत इति ब्रह्मवनिः । ‘ छन्दसि वनसनरक्षि-  
 मथाम् ’ इतीन्प्रत्ययः, ऋदुत्तरपदप्रकृतिस्वरत्वम् । एवं क्षत्र-  
 वनिं सुप्रजावनिं रायस्पोषवनिमिति । ‘ षष्ठ्या आक्रोशे ’ इत्य-  
 नाक्रोशेपि बहुलवचनात् षष्ठ्या अलुक्, ‘ षष्ठ्याः पतिपुत्र ’  
 इति विसर्जनीयस्य सत्वम् । एवंगुणां त्वामौदुम्बरीं परितस्सर्वत  
 ऊहामि स्थापयामि, पुरीषेणावटं पूरयित्वा स्थिरां करोमीत्यर्थः ।  
 ‘ उपसर्गादस्यत्यूह्योर्वा वचनम् ’ इति परस्मैपदम् ॥

<sup>13</sup> मैत्रावरुणदण्डेन संहन्ति—ब्रह्म दृहेति ॥ हे मैत्रावरुणदण्ड  
 ब्राह्मणादीन् दृह वर्धय । प्रजाशब्दः ऋदुत्तरपदप्रकृतिस्वरेण-  
 न्तोदात्तः । रैशब्दात्परस्याः षष्ठ्याः ‘ ऊडिदम् ’ इत्यादिनोदा-  
 तत्वम् ॥

दृ॒ह घृ॒तेन॑ द्यावापृथिवी॑ आ  
पृ॒णेत्या॑मिन्द्रस्य॒ सदो॑सि विश्व॒ज-  
नस्य॑ छाया परि॑ त्वा गिर्व॒णो

दृ॒ह । <sup>14</sup>घृ॒तेन॑ । द्यावापृथिवी॑ इति॒ द्यावा-  
पृथिवी॑ । एति॑ । पृ॒णेत्या॑म् । <sup>15</sup>इन्द्रस्य॑ । सदः॑ ।  
अ॒सि । <sup>16</sup>विश्व॒जनस्येति॑ विश्व-जनस्य॑ । छाया ।  
<sup>17</sup>परीति॑ । त्वा । गिर्व॒णः । गिरः॑ । इ॒माः । भ॒वन्तु॑ ।

<sup>14</sup>औदुम्बरीविशाखयोर्मध्ये विशाखाग्रयोर्वा हिरण्यं निधाय स्तुवे-  
णाभिजुहोति—घृतेनेति ॥ हे द्यावापृथिवीस्थानीये औदुम्बरीमूलाग्रे  
घृतेनात्मानमाष्टणेथां प्रीणयतम् । द्यावापृथिव्यावेव वा उदकेन  
प्रीणयतम् । 'द्यावापृथिवी एव रसेनानक्ति'\* इति ब्राह्म-  
णम् । षणातेरुचत्ययेनात्मनेपदम् ॥

<sup>15</sup>मध्यमं छदिर्निदधाति—इन्द्रस्येति ॥ इन्द्रस्य सदः सदनं  
गृहं असि । 'ऐन्द्रं हि देवतया सदः'\* इति ब्राह्मणम् ॥

<sup>16</sup>पार्श्वयोश्छदिर्निदधाति—विश्वजनस्येति ॥ विश्वजनस्य सर्व-  
जनस्य छाया गृहमसि । 'विश्वजनस्य ह्येषा छाया'\* इति  
ब्राह्मणम् । छायाशब्दो गृहनामसु निरुक्तकारैः पठ्यते ॥

<sup>17</sup>सदः परिश्रयति—परित्वेति चतुष्पदयानुष्टुभा ॥ इन्द्रदेव-  
त्यत्वादिन्द्रत्वेन सद उच्यते । हे गिर्वणः गीर्भिः स्तुतिभिर्वन-

गिरं इमा भवन्तु विश्वतो वृद्धायुमनु  
वृद्धयो जुष्टा भवन्तु जुष्टय इन्द्रस्य

विश्वतः । वृद्धायुमिति वृद्ध-आयुम् । अन्विति ।  
वृद्धयः । जुष्टाः । भवन्तु । जुष्टयः । <sup>18</sup> इन्द्रस्य ।

नीय सम्भजनीय । असुनन्तस्यामन्त्रितत्वादनुदात्तत्वम् । इमा  
वक्ष्यमाणास्तोत्रशस्त्रादिलक्षणा गिरः त्वां परिभवन्तु व्याप्नुवन्तु  
विश्वतस्सर्वतः । परिभवतिः व्याप्तिकर्मा । यद्वा—‘लक्षणेत्थंभू-  
ताख्यान’ इति भागे लक्षणे वा द्योत्ये परेः कर्मप्रवचनीयत्वम् ।  
इमा गिरस्त्वां परिभवन्तु तव भागात्मना भवन्त्यस्त्वामेव भजन्ता-  
मिति यावत् । यत्र त्वं तत्र भवन्त्विति वा । किञ्च—वृद्धायुर्दी-  
र्घायुः । ‘छन्दसीणः’ इत्युणप्रत्ययान्तेन बहुव्रीहिः । ईदृशं  
त्वामनु वृद्धयस्समृद्धयो भवन्तु । अनोर्लक्षणे भागे वा कर्मप्रव-  
चनीयत्वम् । यत्र त्वं तत्र समृद्धयो भवन्त्विति यावत् । त्वामेव  
भजन्तामिति वा । सदसि हि सर्वाः स्तुतयः क्रियन्ते सर्वाश्च  
समृद्धयस्सम्पद्यन्ते । अपि च जुष्टयस्सेवा अस्माभिः क्रियमाणा-  
स्तव जुष्टा इष्टा भवन्तु । ‘नित्यं मन्त्रे’ इति जुष्टशब्द-  
आद्युदात्तः ॥

<sup>18</sup>दक्षिणद्वार्बाहौ कुशमुष्टिमुपनिगृह्य दग्धेण स्पन्द्यां प्रवर्तयति—  
इन्द्रस्येति ॥ ‘विष्णोस्स्यूरसि’\* इत्यनेनेदं व्याख्यातप्रायम् ।  
सदस ऐन्द्रत्वादत्रैवमुच्यते ॥

स्यूरसीन्द्रस्य ध्रुवमस्यैन्द्रमसीन्द्रा-  
य त्वा ॥ २ ॥  
रक्षोहणो वलगहनो वैष्णवान्

स्यूः । असि । <sup>19</sup>इन्द्रस्य । ध्रुवम् । असि ।  
<sup>20</sup>ऐन्द्रम् । असि । इन्द्राय । त्वा । ॥ २ ॥  
द्वेष इमा अष्टादश च ॥ १ ॥

<sup>1</sup>रक्षोहण इति रक्षः-हनः । वलगहन इति

<sup>19</sup>ग्रन्थि करोति—इन्द्रस्येति ॥ इदमपि 'विष्णोर्ध्रुवमसि'\*  
इत्यनेन व्याख्यातम् ॥

<sup>20</sup>सदोभिमृशति—ऐन्द्रमसीति ॥ इन्द्रो देवतास्य ऐन्द्रं  
त्वमसि । तादृशं त्वामिन्द्राय इन्द्रार्थमभिमृशामीति शेषः ।  
'ऐन्द्रं हि देवतया सदः'† इत्यादि ब्राह्मणम् । 'वैष्णव-  
मसि विष्णवे त्वा'\* इत्यनेन चेदं गतप्रायम् ॥

इति तृतीये प्रथमोनुवाकः.

<sup>1</sup>उपरवान्खनति पूर्वयोर्दक्षिणमेवाग्रे—रक्षोहण इति ॥ हन्तेः  
'बहुलं छन्दसि' इति क्विप्, 'एकाजुत्तरपदे णः' इति

खनामीदमहं तं वलगमुद्रपामि  
यन्नस्समानो यमसमानो निचखा-

वलग-हनः । वैष्णवान् । खनामि । १इदम् ।  
अहम् । तम् । वलगमिति वल-गम् । उदिति ।  
वपामि । यम् । नः । समानः । यम् । असमानः ।

णत्वम् । 'सर्वे विधयश्छन्दसि विकल्प्यन्ते' इत्युपधालोपो न क्रियते । कृदुत्तरपदप्रकृतिस्वरत्वम् । वलो नामासुरमुख्यः, तद्रामिनस्तद्भृत्या वलगाः । यद्वा—वृणोतीति वलो भेषः । कपिलकादित्वाञ्छत्वम् । स इव छादयन्तो ये गच्छन्ति ते वलगाः असुरविशेषाः । यद्वा—जीर्णकटपटादिखण्डसम्भृताः अस्थिनखरोमपादपांसुप्रभृतयः प्राणिनां मारणार्थं ये भूमौ निखन्यन्ते ते वलगाः । ते हि प्राणिनां बाधकतया वलगामिनो वलवञ्छया भवन्ति । 'अन्यत्रापि दृश्यते' इति गमेर्डः । तेषां हन्तारो वलगहनः । ईदृशान्विष्णुदेवत्यानुपरवान् खनामि । 'वैष्णवा हि देवतयोपरवाः' \* इति ब्राह्मणम् । देवानां नासिकादिप्राणस्थानीया उपरवाः । 'शिरो वा एतद्यज्ञस्य यद्धविर्धानं प्राणा उपरवाः' \* इति ब्राह्मणम् । ते च खन्यमाना रक्षांसि वलगांश्च निघ्नन्तीति । 'असुरा वै निर्यन्तः' \* इति ब्राह्मणम् ॥

१पांसुनुद्रपति—इदमहमिति ॥ इदमिति क्रियाविशेषणम् । तं वलगमहमिदमुद्रपामि उद्धृत्य बहिः प्रक्षिपामि । कमित्याह—नः अस्माकं समानस्तुल्यः यं वलगं निचखान । 'तिडि चोदात्तवति'

नेदमेनमधरं करोमि यो नस्समा-  
नो योसमानोरातीयति गायत्रेण

निचखानेति नि-चखानं । इदम् । एनम् ।  
अधरम् । करोमि । यः । नः । समानः । यः ।  
असमानः । अरातीयति । गायत्रेण । छन्दसा ।  
अवबाह इत्यव-बाहः । वलग इति वल-गः ।

इति गतेरनुदात्तत्वम्, 'उदात्तवता तिङा' इति समासः । यं  
चास्माकमसमानः अतुल्यः ऊनः उक्तृष्टो वा वलगं निचखान,  
तमुद्रपामीति । 'द्वौ वाव पुरुषौ यश्चैव समानो यश्चासमानः'\*  
इत्यादि द्वाहाणम् । किञ्च—एनमहमधरं अधोगतिं करोमि ।  
इदमिति पूर्ववत्क्रियाविशेषणम् । कमित्याह—योस्माकं समानो  
यश्चासमानो जनः अरातीयति अरातिरिवाचरति । यद्वा—अस्मा-  
नरातीयति यस्समानोसमानो वा । 'उपमानादाचारे' इति  
क्यच् । गायत्रेण छन्दसा उद्रपामि । गायत्र्येव गायत्रम् ।  
'छन्दसः प्रत्ययविधाने नपुंसके स्वार्थं उपसङ्ख्यानम्' इत्यणप्र-  
त्ययः । एवं दक्षिणपूर्वमारभ्य सर्वेभ्य उद्रपति । त्रैष्टुभेन  
जागतेनानुष्टुभेनेति विशेषोन्यत्र ॥

यजमानस्याधस्तात्पदपांसूनुद्रपति—अवबाह इति ॥ यजमा-  
नस्य पादयोरधस्तात् बाहो बद्धो वलगोस्तु । बाह प्रयत्ने,  
'क्षुब्धस्वान्त' इत्यत्र निपातितः, 'गतिरनन्तरः' इति पूर्वप-  
दप्रकृतिस्वरत्वम् ॥



छन्दसावबाढो वलगः किमत्र भद्रं  
तन्नौ सह विराडसि सपत्नहा  
सम्राडसि भ्रातृव्यहा स्वराडस्य-  
भिमातिहा विश्वाराडसि विश्वासा-

<sup>4</sup>किम् । अत्र । <sup>5</sup>भद्रम् । <sup>6</sup>तत् । नौ । सह । <sup>7</sup>विराडिति  
वि-राट् । असि । सपत्नहेति सपत्न-हा । <sup>8</sup>सम्रा-  
डिति सं-राट् । असि । भ्रातृव्यहेति भ्रातृव्य-हा ।  
<sup>9</sup>स्वराडिति स्व-राट् । असि । अभिमातिहेत्यभि-  
माति-हा । <sup>10</sup>विश्वाराडिति विश्व-राट् । असि ।

<sup>4</sup>उपरवान्क्रमेणावमृशतोध्वर्युयजमानौ । ते चाधस्तात्संतृण्णाः ।  
'तस्मात्संतृण्णा अन्तरतः प्राणाः '\* इति ब्राह्मणम् । बहिर-  
संतृण्णाः । 'न सम्भिनन्ति तस्मादसंभिन्नाः प्राणाः '\* इति  
ब्राह्मणम् । पूर्वयोर्दक्षिणमेवाध्वर्युस्वमृशत्युत्तरं यजमानः । अथ  
यजमानः पृच्छति—अध्वर्यो किमत्रेति ॥

<sup>5</sup>इतर आह—भद्रमिति ॥ भद्रं भजनीयं कल्याणम् । यदि  
कल्याणे, रन्प्रत्ययः, उपधालोपश्च ॥

<sup>6</sup>यजमान आह—तन्नौ सहेति ॥ तन्नद्रमावयोस्सहैवास्तु ।  
अथाध्वर्युः पृच्छति—यजमान किमत्रेति । भद्रमित्यादि यथा-  
यथम् । एवं सर्वत्र ॥

<sup>7-10</sup>उपरवानभिमृशति सर्वानेवानुपूर्व—विराडिति ॥ विविधं

नाष्ट्राणां हन्ता ॥ ३ ॥ रक्षोहणो  
वलगहनः प्रोक्षामि वैष्णवान्न-

विश्वांसाम् । नाष्ट्राणाम् । हन्ता ॥ ३ ॥ <sup>11</sup>रक्षो-  
हण इति रक्षः-हनः । वलगहन इति वलग-ह-

राजतीति विराट् । 'सत्सूद्विष' इति क्तिप्, कृदुत्तरपदप्रकृतिस्व-  
रत्वम् । सपत्नाशशत्रवस्तेषां हन्ता । 'बहुलं छन्दसि' इति क्तिप् ।  
यस्मात्त्वं विविधं दीप्यसे तस्मात्सपत्नहा । सङ्गतं दीप्यत इति  
समाट् । 'मो राजि समः क्रौ' इति मस्य मः । यस्मादेवं  
तस्मात्त्वं भ्रातृव्यहा । भ्रातृव्यास्सपत्नाः । 'व्यन् सपत्ने' इति  
व्यन्प्रत्ययः । तेषां हन्ता बाह्याभ्यन्तरभेदेन नित्यानित्यभेदेन  
वा शत्रूणां पृथगभिधानम् । स्वायत्तं दीप्यस इति स्वराट् ।  
यस्मादेवं तस्मात्त्वं अभिमातिहा । अभिमातिः पाप्मा । मन्यतेः  
क्तिनि नित्यमध्यनुनासिकलोपं बाधित्वा व्यत्ययेन 'अनुनासिकस्य  
क्लिङ्गलोः' इति दीर्घत्वम् । ततः 'अनुदात्तोपदेश' इत्यादिना-  
नुनासिकलोपः । तस्या हन्ता । महाबलेन हि पाप्मा निहन्तुं  
शक्यते । विश्वेषु लोकेषु राजतीति विश्वाराट् । 'विश्वस्य  
वसुराटोः' इति दीर्घः । यस्मादेवं तस्माद्विश्वासां नाष्ट्राणां  
नाशयितृणां दैवादिप्रवृत्तीनां हन्ता नाशयिता त्वमसि । नशेर्ण्य-  
न्तात् 'दादिभ्यश्छन्दसि' इति त्रन्प्रत्ययः, 'तितुव्रतथ' इती-  
ट्टतिषेधः, णिलोपे उदात्तनिवृत्तिस्वरेण त्रन उदात्तत्वम्, 'ब्रश्च'  
इत्यादिना षत्वम् ॥

<sup>11</sup>उपरवान्प्रोक्षति—रक्षोहण इति ॥ युष्मान् प्रोक्षामीति  
सम्बन्धः ॥

क्षोहणो वलगहनोव नयामि वैष्ण-  
वान् यवोसि यवयास्मद्वेषो यवया-  
रांती रक्षोहणो वलगहनोव स्तृणा-

नः । प्रेति । उक्षामि । वैष्णवान् । <sup>12</sup>रक्षोहण  
इति रक्षः-हनः । वलगहन इति वलग-हनः ।  
अवेति । नयामि । वैष्णवान् । <sup>13</sup>यवः । असि ।  
यवय । अस्मत् । द्वेषः । यवय । अरांतीः ।  
<sup>14</sup>रक्षोहण इति रक्षः-हनः । वलगहन इति  
वलग-हनः । अवेति । स्तृणामि । वैष्णवान् ।

<sup>12</sup>उपरवेष्वापोवनयति—रक्षोहण इति ॥ एवंविधान् युष्मान्,  
अधस्तादपोवनयामि प्रापयामि अङ्गिसंयोजयामि । अवनयतिस्व-  
भावादङ्गिरेव गम्यते । नयतेश्च द्विकर्मकत्वाद्युष्मानपोवनयामीति  
भवति, युष्मास्वपोवनयामीति यावत्; यथा—‘अजां नयति  
ग्रामम्’ इति । ‘तस्मादाद्रा अन्तरतः प्राणाः’\* इति  
ब्राह्मणम् ॥

<sup>13</sup>तेषु यवान्प्रस्कन्दयति—यवोसीति ॥ व्याख्यातम् । ‘प्राणे-  
ष्वेवोर्ज दधाति’\* इति ब्राह्मणम् ॥

<sup>14</sup>उपरवान् बर्हिषावस्तृणाति—रक्षोहण इति ॥ युष्मानवस्तृ-  
णामीत्यधस्ताच्छादयामीत्यर्थः । शिष्टं स्पष्टम् । ‘तस्माद्धोमशा  
अन्तरतः प्राणाः’\* इति ब्राह्मणम् ॥

मि वैष्णवान्रक्षोहणौ वलगहनोभि  
जुहोमि वैष्णवान्रक्षोहणौ वलगह-  
नावुपं दधामि वैष्णवी रक्षोहणौ

<sup>15</sup>रक्षोहण इति रक्षः-हनः । वलगहन इति वल-  
ग-हनः । अभीति । जुहोमि । वैष्णवान् । <sup>16</sup>रक्षो-  
हणाविति रक्षः-हनौ । वलगहनाविति वलग-  
हनौ । उपेति । दधामि । वैष्णवी इति । <sup>17</sup>रक्षो-  
हणाविति रक्षः-हनौ । वलगहनाविति वलग-

<sup>15</sup>हिरण्यमन्तर्धाय स्तुवाहुत्या उपरवानभिजुहोति—रक्षोहण  
इति ॥ युष्मानभिजुहोमीति युष्मानाज्येन व्याघारयामीति । ‘प्राणे-  
ष्वेव तेजो दधाति’\* इति ब्राह्मणम् ॥

<sup>16</sup>अधिषवणफलके उपदधाति—रक्षोहणाविति ॥ एवंगुणे युवा-  
मुपदधामीति । वैष्णवी वैष्णव्यौ । ‘वा छन्दसि’ इति पूर्व-  
सवर्णदीर्घत्वम् । ‘हनू वा एते यज्ञस्य यदधिषवणे’\* इत्यादि  
ब्राह्मणम् ॥

<sup>17</sup>अधिषवणफलके प्रदक्षिणं पुरीषेण पर्यूहति—रक्षोहणाविति ॥  
युवां पर्यूहामीति पुरीषेण परितः पूरयित्वा द्रढयामीति । ‘उपसर्गा-  
दस्यत्यूहोर्वा वचनम्’ इति परस्मैपदम् ॥

वलगुहणौ पर्यूहामि वैष्णवी रक्षो-  
हणौ वलगुहणौ परि स्तृणामि  
वैष्णवी रक्षोहणौ वलगुहणौ वैष्ण-

हणौ । परीति । ऊहामि । वैष्णवी इति । <sup>18</sup>रक्षो-  
हणाविति रक्षः—हणौ । वलगुहणाविति वलग-  
हणौ । परीति । स्तृणामि । वैष्णवी इति । <sup>19</sup>रक्षो-  
हणाविति रक्षः—हणौ । वलगुहणाविति वलग-  
हणौ । वैष्णवी इति । <sup>20</sup>बृहन् । असि । बृहद्भावेति

<sup>18</sup>एते बर्हिषा परिस्तृणाति—रक्षोहणाविति ॥ युवां परिस्तृ-  
णामीति ॥

<sup>19</sup>एते अभिमृशति—रक्षोहणौ वलगुहणौ वैष्णवी इति ॥

<sup>20</sup>फलके प्रावणोद्वादयति—बृहन्निति ॥ हे प्रावन् बृहन्महा-  
नसि वीर्येण । शतृवद्भावात् 'उगिदचाम्' इति नुम् । न परं  
वीर्येण, अपि तु शरीरेणापि बृहन्नसीत्याह—बृहद्भावा महा-  
पाषाणः । अवयवभूता प्रावाणोपि गृह्यन्ते । यद्वा—गृणन्तीति  
प्रावाणः शब्दकारिणोवयवाः, बृहन्तो प्रावाणो यस्य । गृ  
निगरणे, कनिप्, आडागमः । यस्मादेवं तस्मादिन्द्रार्थं बृहतीं  
वाचं वद, यथेन्द्र इमां वाचं श्रुत्वा आगच्छति । शतृवद्भा-  
वात् 'उगितश्च' इति डीप् । 'बृहन्महतोरुपसङ्ख्यानम्' इति  
नद्या उदात्तत्वम् । 'शिरो वा एतद्यज्ञस्य यद्विधानं प्राणा

वी बृहन्नसि बृहद्ग्रावा बृहतीमिन्द्रा-  
यु वाचं वद ॥ ४ ॥

विभूरसि प्रवाहणो वह्निरसि हव्य-

बृहत्-ग्रावा । बृहतीम् । इन्द्राय । वाचम् ।  
वद ॥ ४ ॥

हन्तेन्द्राय द्वे च ॥ २ ॥

<sup>१</sup>विभूरिति वि-भूः । असि । प्रवाहण इति

उपरवा हनू अधिषवणे जिह्वा चर्म ग्रावाणो दन्ताः \* इत्यादि  
ब्राह्मणम् । एतदुक्तं भवति—शिरस्थानीये हविर्धाने प्राणस्था-  
नीयेषूपरवेषु हनूस्थानीयाम्यामधिषवणफलकाभ्यां परिगृहीते जिह्वा-  
स्थानीये चर्मणि दन्तस्थानीयैः ग्रावभिः खादनस्थानीयमभिषवं  
कृत्वा मुखस्थानीये आहवनीये हुत्वा प्रत्यग्गत्वा उदरस्थानीये  
सदसि भक्षयन्तीति । 'यो वै विराजो यज्ञमुखे'\* इत्यादि च ॥

इति तृतीये द्वितीयोनुवाकः.

<sup>१</sup>अथ धिष्ण्यनिवपनमन्त्राः । 'चात्वालाद्धिष्णियानुपवपति'†  
इत्यादि ब्राह्मणम् । तत्राग्नीध्रीयादयोष्टौ न्युप्यन्ते । आहवनी-  
यादयोष्टावनुदिश्यन्ते । 'न्यन्ये धिष्णिया उप्यन्ते नान्ये'†

इत्यादि ब्राह्मणम् । तत्राग्नीध्रीयं निवपति चात्वालात्पुरीषं सिक-  
ता इति गृहीत्वा परिमण्डलं धिष्ण्यं करोति—विभूरिति ॥  
'रौद्रेणानीकेन' इत्यादि सर्वत्रानुषज्यते । आधेयाग्निधर्मा आधा-  
रेषूपचर्यन्ते । विविधं भवितासीति । वेभूः । 'आग्नीध्राद्धिष्णि-  
यान्विहरति'\* इति सर्वाधिष्ण्यादित्वाद्धिभूरित्युच्यते । 'भुवस्तंज्ञान्त-  
रयोः' इति क्विप्, कृदुत्तरपदप्रकृतिस्वरत्वम् । यत एवाविधोऽपि  
तस्मात्प्रवाहणस्त्वं प्रकर्षेण हविषां वाहयिता स्वात्मनान्यैश्च धिष्ण्या-  
धारैरग्निभिः । वहतेर्ण्यन्ताद्बहुलवचनात्कर्त्तरि करणे वा ल्युट्,  
कृदुत्तरपदप्रकृतिस्वरत्वम्, 'लिति' इति प्रत्ययात्पूर्वस्योदात्त-  
त्वम्, 'कृत्यचः' इति णत्वम् । यद्वा—वाद्वा प्रयत्ने, तस्मा-  
च्छ्युट् । यज्ञार्थं प्रकर्षेण व्याप्रियमाण इति यावत् । रौद्रेण  
क्रूरेण अनीकेन सैन्येन । रौद्रमिव रौद्रम् । यथा रौद्रगणः  
क्रूरो भवति एवमन्यदपि यत्क्रूरं तद्रौद्रम् । 'संज्ञायां च'  
इत्युत्पन्नस्य कनः देवपथादित्वाच्छुप्, 'संज्ञायामुपमानम्' इत्या-  
द्युदात्तत्वम् । 'स्फिगन्तस्योपमेयनामधेयस्य' इति वा । हे अग्ने  
अग्न्याधार मां पाहि रक्ष, पिष्टहि पूरय च मां कामैः । पृ  
पालनपूरणयोः अनुदात्त उदात्तेत् जुहोत्यादिकः, 'अर्ति-  
पिपत्योश्च' इत्यभ्यासस्यत्वम् । यद्वा—पिष्टहि तृप्य अस्मासु सानु-  
ग्रहो भव । ए प्रीतौ भौ[सौ?]वादिकः उदात्तेत्, 'बहुळं छन्दसि'  
इति शपशब्दुः, 'बहुळं छन्दसि' इत्यभ्यासस्यत्वम् । मा च मा  
हिंसीः । अत्र 'चादिलोपे विभाषा' इति प्रथमा तिङ्भक्तिर्न  
निहन्यते, अपदात्परत्वाद्धितीया न निहन्यते, तृतीया तु  
निहन्यत एव ॥

## वाहनश्चात्रोसि प्रचेतास्तुथोसि

प्र-वाहनः । <sup>२</sup>वह्निः । अ॒सि । ह॒व्य॒वाहन॒ इति॑  
ह॒व्य-वाहनः । <sup>३</sup>श्वा॒त्रः । अ॒सि । प्र॒चे॒ता इति॑  
प्र-चे॒ताः । <sup>४</sup>तुथः । अ॒सि । वि॒श्ववे॑दा इति॑ वि॒श्व-

<sup>२</sup>होतुर्धिष्ण्यं निवपति—वह्निरसीति ॥ वहतिरावाहने वर्तते ।  
'वहिश्चि' इत्यादिना निप्रत्ययः ; तत्र हि निदित्युच्यते ।  
वह्निरसि देवानामावाहकोसि, आह्वातासीति यावत् । आहूय  
तेभ्यो हव्यानां हविषां वोढा प्रापयिता चासि । 'हव्येऽनन्तः  
पादम्' इति ज्युट्, कृदुत्तरपदप्रकृतिस्वरत्वम् ॥

<sup>३</sup>मैत्रावरुणस्य धिष्ण्यं निवपति—श्वात्रोसीति ॥ आशुशब्दस्य  
पूर्वापरवर्णविपर्ययः ; आशु त्राता श्वात्रः । मित्रमेव तथा करोति ।  
'आतोनुपसर्गे कः' इति कः क्रियाविशेषणानामपि कर्मत्वात्,  
थाथादिस्वरेणोत्तरपदान्तोदात्तत्वम् । यद्वा—आशु सर्वदा गच्छ-  
तीति श्वात्रः । मित्रमेव तथा करोति । सर्वथा व्युत्पत्त्यनव-  
धारणान्नावगृह्यते । अतः सातत्यगमने, 'दादिभ्यश्छन्दसि'  
इति त्रन्प्रत्ययः, 'त्रिचक्रादीनामन्तः' इत्यन्तोदात्तत्वम्,  
'तितुत्र' इतीदृतिषेधः । प्रकृष्टश्चेतयतीति प्रचेताः । चिती संज्ञाने,  
'गतिकारकयोः पूर्वपदप्रकृतिस्वरत्वं च' इति तस्मादसुन्प्रत्ययः,  
पूर्वपदप्रकृतिस्वरत्वं च । प्रचेता वरुणः । एवं मित्रावरुण-  
सम्बन्धिनो मैत्रावरुणस्य धिष्ण्यं ताभ्यामभेदेन स्तूयते ॥

<sup>४</sup>ब्राह्मणाच्छंसिनो धिष्ण्यं निवपति—तुथोसीति ॥ तुथो-  
नामाग्निः दक्षिणाविभागकृत् । 'तुथो ह स्म वै विश्ववेदा



## विश्ववेदा उशिगंसि कविरङ्गारि-

वेदाः । <sup>५</sup>उशिक् । असि । कविः । <sup>६</sup>अङ्गारिः । असि ।

देवानां दक्षिणा विभजति \* इति ब्राह्मणे तुथः प्रसिद्धः । स एव त्वमसीति स्तूयते विभागसामर्थ्यं प्रकटयितुम् । अयमपि हि ब्राह्मणानि विभज्य शंसति । तु इति सौत्रो धातुः वृद्धि-कर्मा, 'पातृतुदि' इत्यादिना पितृत्यादिभ्यो विधीयमानः स्थकप्रत्ययो बहुलवचनादस्मादपि भवति । महानित्यर्थः । यद्वा—स्तौतेस्थक्याद्यवर्णलोपः; यथोक्तम्—'द्वौ चापरौ वर्णवि-कारनाशौ' इति । स्तुत्य इत्यर्थः । विश्वं वेति विन्दतीति वा विश्ववेदा । 'गतिकारकयोरपि पूर्वपदप्रकृतिस्वरत्वं च' इति कारकपूर्वादिमुन्प्रत्ययः, तत्र पूर्वपदप्रकृतिस्वरग्रहणस्य बहु-व्रीहिस्वरस्योपलक्षणत्वात् 'बहुव्रीहौ विश्वं संज्ञायाम्' इति पूर्व-पदान्तोदात्तत्वम् । सर्वधनो वा ॥

<sup>१</sup>पोतुर्धिष्ण्यं निवपति—उशिगसीति ॥ पोतारौ देवकवी । यथा—'मन्द्रा पोतारा कवी प्रचेतसा'† इति । अतोस्यापि तद्रूपेण स्तुतिः । उशिक् कमनीयः स्पृहणीयः । वश कान्तौ, 'वशः किञ्च' इतीजिप्रत्ययः । कविः क्रान्तदर्शनः सूक्ति-मार्गाणां द्रष्टा । कु शब्दे, 'अच इः' इतीप्रत्ययः ॥

<sup>२</sup>नेष्टुर्धिष्ण्यं निवपति—अङ्गारिरिति ॥ द्वावेतावन्निविशेषौ । यथा—'स्वान भ्रानाङ्गारे बम्भारे'‡ इति । तावत्र स्तूयेते । अङ्गमानाः स्वमार्गप्रच्युता अरयो यस्य सोङ्गारिः । अङ्गमाना-

रसि बम्भारिरवस्युरसि दुर्वस्वा-  
ञ्छुन्ध्यूरसि मार्जालीयस्सम्राडसि

बम्भारिः । <sup>१</sup>अवस्युः । असि । दुर्वस्वान् । <sup>२</sup>शुन्ध्यूः ।

रिरङ्कारिः, शानचो लोपः । यद्वा—पचाद्यजन्तस्समस्यते ।  
एवं बम्भ्रम्यमाणारिर्बम्भारिः । भ्रमेर्यङ्गुगन्तात्पचाद्यच्, रेफमकार-  
योर्लोपः । विनष्टैश्वर्यतया व्याकुलत्वं बम्भ्रम्यमाणत्वम् । बहु-  
व्रीहौ पूर्वपदप्रकृतिस्वरत्वम्, 'अदुपदेशात्' इति लसार्वाधातुका-  
नुदात्तत्वे धातुस्वरः । अस्मिन्पक्षे वृषादित्वात्पूर्वपदस्याद्युदात्तत्वं  
द्रष्टव्यम् । यद्वा—बम्भ्रमदरिर्बम्भारिः इति शत्रन्तस्समस्यते,  
स च 'अभ्यस्तानामादिः' इति आद्युदात्तः ॥

<sup>१</sup>अच्छावाकस्य धिष्ण्यं निवपति—अवस्युरिति ॥ वातविशेष-  
वचनावेतौ । यथा 'अवस्यवे त्वा वाताय स्वाहा । दुवस्वते  
त्वा वाताय स्वाहा'\* इति । तत्सम्बन्धित्वेनास्य स्तुतिः । अव  
रक्षणे, अवतेरमुन्प्रत्ययः, तदिच्छति सर्वेषामिति 'छन्दसि  
परेच्छायामपि' इति क्यञ्चि 'क्याच्छन्दसि' इत्युप्रत्ययः ।  
दुवस्यतिः परिचारकर्मा । कण्डुादिः, प्रातिपदिकत्वपक्षे 'तदस्या-  
स्त्यस्मिन्' इति मनुप् । परिचरणवान् सर्वैः परिचर्य इत्यर्थः ।  
वृषादित्वादाद्युदात्तत्वम् । निपातो वायं द्रष्टव्यः ॥

<sup>२</sup>मार्जालीयं निवपति—शुन्ध्यूरिति ॥ शुन्ध्यूः शोधयिता,  
पात्रप्रक्षाळनस्थानत्वात् । 'यजिमनिशुन्धि' इत्यादिना युच्प्र-

## कृशानुः परिषद्योसि पवमानः

असि । मार्जालीयः । <sup>9</sup>सम्राडिति सं-राट् ।

असि । कृशानुरिति कृश-अनुः । <sup>10</sup>परि-  
षद्य इति परि-सद्यः । असि । पवमानः ।

त्ययः । वर्णव्यत्ययेन दीर्घत्वम् । मृज्यन्ते पात्राणीति मार्जालीयः । 'स्थाचतिमृजेरालज्वालयालीयचः' इत्यालीयचप्रत्ययः, 'उपोत्तमं रिति' इत्युपोत्तमस्योदात्तत्वम् । त्वयि कृतमार्जनानां पात्राणां शोधयितासीत्यर्थः । एवमष्टौ न्युप्यन्ते ॥

<sup>9</sup>अथाष्टावनुदिश्यन्तेनुक्रमेण सङ्कीर्त्यन्ते उपतिष्ठमानेन । आहवनीयमुपतिष्ठते—सम्राडिति ॥ सम्यग्राजतीति सम्राट् । 'सत्सूद्विष' इत्यादिना क्विप्, 'मो राजि समः कौ' इति मकारः, कृदुत्तरपदप्रकृतिस्वरत्वम् । कृशा अल्पा अनवः प्राणिनो यस्मिन् स कृशानुः, यस्मिन्सम्यग्राजति सर्वे प्राणिनः स्वल्पवीर्यशरीरैश्वर्या भवन्ति तादृशोसीत्यर्थः । कृश अल्पीभावे, इगुपधलक्षणः कः । भृमृशीप्रभृतिभ्यो विधीयमान उपत्ययो बहुलवचनादनितेरपि भवति ॥

<sup>10</sup>आस्तावमुपतिष्ठते—परिषद्योसीति ॥ परितस्सीदन्त्यस्मिन्निति परिषद्यः । 'शक्ति सहोश्च' इति चकारस्यानुक्तसमुच्चयार्थत्वात् 'कृत्यल्युटो बहुलम्' इति बहुलवचनाद्वा अधिकरणे यत्प्रत्ययः, 'सदिरप्रतेः' इति पत्वम्, कृदुत्तरपदप्रकृतिस्वरत्वम्, 'यतोऽनावः' इत्याद्युदात्तत्वम् । पवमानश्शोधनं कुर्वन् । 'पूङ्च-जोशानन्' इति शानन्प्रत्ययः, पूङ् पवने भौवादिकः । बहिष्पवमानसम्बन्धाद्वा पवमान इत्युच्यते ॥

प्रतक्कांसि नभस्वानसम्मृष्टोसि  
हव्यसूदं ऋतधामासि सुवर्ज्योति-

<sup>11</sup>प्रतक्केतिं प्र-तक्कां । असि । नभस्वान् । <sup>12</sup>अस-  
म्मृष्ट इत्यसि-मृष्टः । असि । हव्यसूद इति हव्य-  
सूदः । <sup>13</sup>ऋतधामेत्यृत-धामा । असि । सुवर्ज्यो

<sup>11</sup>चात्वालमुपतिष्ठते—प्रतक्केति ॥ तकतिर्गतिकर्मा । प्रकृष्टं  
गतिर्गमनं प्रतक् । तत्र हि ऋत्विग्यजमाना बहि\*मार्जनार्थं  
गच्छन्ति । तदस्यास्तीति प्रतक्का । ‘छन्दसीवनिषौ’ इति वनिप्  
प्रत्ययः, ऋदुत्तरपदप्रकृतिस्वरत्वम् । यद्वा—प्रकर्षेण गच्छन्ति  
ऋत्विग्यजमाना इति प्रतक्का । ‘अन्येभ्योपि दृश्यन्ते’ इति वनि-  
प्रत्ययः । नभस्वान् उद्धृतपुरीषत्वेनावकाशवान् ॥

<sup>12</sup>पशुश्रपणमुपतिष्ठते—असम्मृष्ट इति ॥ असम्मृष्टः अविना-  
शितः । मृश आमर्शने, अव्ययपूर्वपदप्रकृतिस्वरत्वम् । रक्षः-  
प्रभृतिभिरपरामृष्टोसीति यावत् । हव्यानां हृदयादीनां सूदः  
पाचकः । षूद क्षरणे, पाकविशेषः क्षरणम्, कर्मण्यण्,  
‘कूलसूदस्थलकर्षास्संज्ञायाम्’ इत्युत्तरपदाद्युदात्तत्वम् ॥

<sup>13</sup>सदसो द्वारि तिष्ठन्नौदुम्बरीमुपतिष्ठते—ऋतधामेति ॥ ऋतं  
सत्यं यज्ञो वा तत् धाम स्थानं यस्यास्सा ऋतधामा । यद्वा—  
ऋतं साम तद्धाम यस्याः, तन्मूले हि साम गीयते, ‘औदुम्बरीं  
स्पष्टोद्गायेत्’ इति । बहुव्रीहौ पूर्वपदप्रकृतिस्वरत्वम् । ऋतशब्दो

## ब्रह्मज्योतिरसि सुवर्धामाजोस्येक-

तिरिति सुवः—ज्योतिः । <sup>14</sup> ब्रह्मज्योतिरिति ब्रह्म-  
ज्योतिः । असि । सुवर्धामेति सुवः—धामा । <sup>15</sup> अजः ।

निष्ठान्तोन्तोदात्तः । सुवः स्वर्ग आदित्यो वा । तत्रस्थं ज्योति-  
र्दीप्तिः यस्यास्मा सुवर्ज्योतिः, उच्छ्रितत्वात् । ‘सप्तन्युपमानपूर्व-  
पदस्य बहुव्रीहिर्वाच्यो वाचोत्तरपदलोपश्च’ इति समासः ।  
‘न्यङ्ङुरौ स्वरितौ’ इति स्वशब्दस्वर्यते ॥

<sup>14</sup> ब्रह्मसदनमुपतिष्ठते—ब्रह्मज्योतिरिति ॥ ब्रह्म ज्योतिर्दीप्ति-  
र्यस्य स ब्रह्मज्योतिः धिष्ण्यः । ‘बृम्हेर्नलोपश्च’ इति मन्प्रत्य-  
यान्तो ब्रह्मशब्दः । यद्वा—द्योतत इति ज्योतिः । ‘द्युते-  
रिसिन्नादेश्च जः’ इतीसिन्प्रत्ययः । द्योतमानो ब्रह्मा यत्र  
स ब्रह्मज्योतिर्द्योतमानब्रह्मेति यावत् । आहिताग्न्यादित्वात्परनिपातः ।  
ब्रह्मसदने हि ब्रह्मा द्योतते । स्वर्गाव\*स्थानमिवावस्थानं यस्मिन्  
स सुवर्धामा । उपमानपूर्वपदस्य बहुव्रीहिसमासः । यद्वा—  
सुष्टु अर्यते गम्यत इति स्वः । अर्तेर्विचि गतिसमासः । सुख-  
मुच्यते, सुखनामसु हि ‘सुवः सुखम्’ इति निरुक्तकाराः  
पठन्ति । सुवं धाम स्थानं यत्र तादृशं, तत्र हि ब्रह्मा सुख-  
मास्ते ॥

<sup>15</sup> अत्रेव तिष्ठन् गार्हपत्यमुपतिष्ठते—अजोसीति ॥ जायन्ते  
उत्पद्यन्तेस्मादाहवनीयादय इत्यजः । ‘जनेर्डश्च’ इति† जनेर्ड-  
प्रत्ययः, टिलोपः, धातोश्चाडागमः । यद्वा—न जायत इत्यजः,

\*नं—सुवः स्वर्ग इव धाम.

†क—दे ङेद्वेति. तं—‘जनेर्ङोङ्ङु’ इति.

## पादहिरसि बुभ्रियो रौद्रेणानीकेन

असि । एकपादित्येक-पात् । <sup>16</sup>अहिः । असि ।

नित्य इति यावत् । 'अन्येष्वपि दृश्यते' इति डः, न व्युपपदत्वात्कृदुत्तरपदप्रकृतिस्वरत्वम् । यद्वा—अजन्ति गच्छन्त्यस्मादाहवनीयादय इत्यजः । अज गतिकेषणयोः, 'घन्थे कविधानम्' इति कः, बहुलवचनाद्धिभावाभावः । ण्यन्ताद्वा पचाद्यच्, 'बहुलं संज्ञाच्छन्दसोः' इति णिलुक् । आहवनीयादीनां गमयिता अजः । एकः पादोस्येत्येकपात् । 'सङ्घासु-पूर्वस्य' इत्यन्तलोपस्समासान्तः, पूर्वपदप्रकृतिस्वरत्वम्, 'इण्भीकापा' इत्यादिना कन्प्रत्ययान्त एकशब्दः । एको ह्यस्य पादो देवानां यथा देवयण्णामा, यथोक्तम्—'आ देवयजं वह'\* इति । पद्यते प्रतिपद्यते हवींषीति पादः । 'पदरुजविशस्पशो घञ्' इति घञ् । अभ्रेरंशाः पादाः 'अपाग्नेग्निमामादं जहि निष्क्रव्यादं सेधा देवयजं वह'\* इत्यंशान्तरनिवारणात् हव्यानां वोढुरेकपाच्चम् ॥

<sup>16</sup>पुराणगार्हपत्यमुपतिष्ठते, यं प्रहास्यन्तो भवन्ति—अहिरसीति ॥ आगत्य हन्तीत्यहिः, अयं खल्वग्निस्स्वकार्यं प्रत्यागत्य तद्विरोधिनमामादं हन्ति । यथा 'अपाग्नेग्निमामादं जहि'\* इति । 'आङि श्रिहनिभ्यां ह्रस्वश्च' इतीञ्प्रत्ययः, स च ङित्, 'उदात्तश्च' इत्यनुवृत्तेः कृदुत्तरपदप्रकृतिस्वरत्वं बाधित्वा आङ् उदात्तत्वं ह्रस्वत्वं च । अहिरसि यजमानस्याभिमतसम्पादनाय तावदागच्छसि, तद्विरोधिनश्च हन्तीत्यर्थः । यद्वा—न हन्तीत्यहिः, अहिसकोसी-

पाहि माग्ने पिपृहि मा मा मा  
हिःसीः ॥ ५ ॥

त्वः सोम तनूकृद्भ्यो द्वेषोभ्योन्य-

बुध्नियः । रौद्रेण । अनीकेन । पाहि । मा ।  
अग्ने । पिपृहि । मा । मा । मा । हिःसीः ॥ ५ ॥

अनीकेनाष्टौ च ॥ ३ ॥

त्वम् । सोम । तनूकृद्भ्य इति तनूकृत्-भ्यः ।

त्यर्थः । केवलादेव हन्तेर्बहुलवचनादयमिप्रत्ययः डिच् । अहि-  
रहन्ता । अव्ययपूर्वपदप्रकृतिस्वरत्वम् । बुध्नं मूलकारणं सर्वकर्म-  
णाम् । स्वार्थे यत्, छान्दस इकारोपजनः । यद्वा—बुद्धिर्बुध्नं,  
तत्र भवो बुध्न्यः, सर्वदा श्रद्धापतां हृद्गतोसीत्यर्थः । 'भवे  
छन्दसि' इति यत्, 'यतोऽनावः' इत्याद्युदात्तत्वं बाधित्वा  
व्यत्ययेन 'तिस्वरितम्' इति स्वरितत्वम् । रौद्रेणेत्यादि व्या-  
ख्यातं\* सर्वत्रानुपज्यते ॥

इति तृतीये तृतीयोनुवाकः.

स्त्वनि चतुर्गृहीतं गृहीत्वा शालामुखीये वैसर्जनं जुहोति—  
त्वं सोमेति यजुरन्तया त्रिपदया गायत्र्या ॥ तनूश्शरीरम् । 'कृषि-  
चमि' इत्यादिना ऊप्रत्ययः । तां कृन्तन्ति छिन्दन्तीति तनु-  
कृन्ति । 'क्विप्' इति क्विप्, कृदुत्तरपदप्रकृतिस्वरत्वम् ।

कृतेभ्य उरु यन्तासि वरूथञ्

द्वेषोभ्य इति द्वेषः-भ्यः । अन्यकृतेभ्य इत्यन्य-  
कृतेभ्यः । उरु । यन्ता । असि । वरूथम् । स्वाहा ।

द्विषन्तीति द्वेषासि । अन्यैर्दुरात्मभिरभिचारादिप्रवृत्तैः कृतान्यन्य-  
कृतानि । 'तृतीया कर्मणि' इति पूर्वपदप्रकृतिस्वरत्वम् ।  
यानि शरीरमपि नाशयन्ति तेभ्यो रक्षःप्रभृतिभ्यो यन्ता तत्पी-  
डापगमद्वारेण रक्षकः । हे सोम ईदृशस्त्वमेव खलु नः उरु  
महत्वरूथं गृहं धनं वा, वरणीयत्वात् । 'जूवृञ्चामूथन्'  
इत्यूथन्प्रत्ययः । धनानि लिप्समानो हि स्तुत्यं तद्भूषण स्तौति ;  
तस्मान्महद्वनं मे देहीतिभावः । 'उरुणस्कृधीति वावैतदाह'\*  
इति ब्राह्मणम् । ईदृशाय तुभ्यं स्वाहा सुहुतमिदमस्त्विति  
प्रदानार्थो निपातः । कथमत्र 'तनूकृद्धेषः'\* इति ब्राह्मण-  
मुपपद्यते ? उच्यते—तनूकृतामपि रक्षःप्रभृतीनामेष हि तनूकृत् ;  
तस्मात्किमनेन कर्तुं न शक्यत इति प्रतिपाद्यते । यद्वा—करो-  
तेरेव क्विप् । तत्र हि बहवस्तनूकृतशरीरस्योत्पादयितारः ।  
प्रजानां पिता रेतस्सिञ्चति प्रजनने । सोमस्सिक्तं रेतो दधाति,  
यथा—'सोमो वै रेतोधाः'† इति । त्वष्टा वै रेतसस्सिक्त-  
स्य रूपाणि विकरोतीति । अयमर्थः—हे सोम त्वं खलु तनू-  
कृद्धयोषि तनूकृतोनुप्रविश्य स्थितोसि । अत्र प्रासादात्प्रेक्षत  
इतिवल्लयञ्छ्लोपे कर्मणि पञ्चमी । त्वमपि तनूकृतां मध्ये कश्चि-  
देक इत्यर्थः । यद्वा—'सुपां सुपो भवन्ति' इति सौम्यसादेशः,  
यथा—'तनूकृद्धेषः'\* इति ब्राह्मणम् । यस्मादेवं तस्मादन्यै-



स्वाहा जुषाणो अज्यस्य वेतु  
स्वाहायन्नो अग्निर्वरिवः कृणोत्व-

“जुषाणः । अज्यः । आज्यस्य । वेतु । स्वाहा । अयम् ।  
नः । अग्निः । वरिवः । कृणोतु । अयम् । मृधः ।

युष्मद्व्यतिरिक्तेः दुरात्मभिः कृतानि यानि द्वेषांसि युष्मत्कृततनू-  
विरोधीनि ज्वरादीनि व्यसनानि तेभ्यो यन्ता त्वमेवा\*स्माक-  
मुरु बह्वथमिति । ‘सुवर्गाय वा एतानि लोकाय हूयन्ते  
यद्वैसर्जनानि †’ इत्यादि ब्राह्मणम् ॥

अवान्तरदीक्षां त्रिभृज्य स्तुवेणामुं प्रस्कन्दयति—जुषाण इति  
विराजा यजुरन्तया एकपदया ॥ अज्यः बिन्दुः । विभक्तिव्यत्ययः ।  
आज्यस्यामुं वेतु पिबतु । कः? जुषाणः प्रीयमाणः । ताच्छी-  
लिकश्चानश, ‘बहुलं छन्दसि’ इति शं बाधित्वा शपो लुक्,  
लसार्वाधातुकानुदात्तत्वाभावात् ‘चितः’ इत्यन्तोदात्तत्वम् । यद्वा-  
आप्तव्योः । ‘आप्नोतेर्हस्वश्च’ इत्याप्नोतेस्तुप्रत्ययः । आप्तव्योः  
सोमः प्रीयमाण आज्यस्य वेतु पिबतु । ‘क्रियाग्रहणं कर्तव्यम्’  
इत्याज्यस्य सम्प्रदानत्वम्, ‘चतुर्थ्यर्थे बहुलं छन्दसि’ इति षष्ठी ।  
‘देवान् वै सुवर्गं लोकं यतो रक्षांस्यजिघांसन्’ † इत्यादि  
ब्राह्मणम् । स्वाहेति पूर्ववत् ॥

पूर्वथा द्वारा शालाया उपनिष्क्रामति—अयं न इति चतु-  
ष्पदया त्रिष्टुभा ॥ अयमग्नीषोमाख्यः प्रणीयमानोऽग्निर्वरिवः कृणोतु  
अभीष्टानि धनानि ददातु । कवि हिंसाकरणयोः, ‘धिन्वि-

यं मृधः पुर एतु प्रभिन्दन् । अयम्  
 शत्रूञ्जयतु जर्हृषाणोयं वाजं जय-  
 तु वाजंसातौ । उरु विष्णो वि  
 क्रमस्वोरु क्षयाय नः कृधि । घृतं

पुरः । एतु । प्रभिन्दन्निति प्र-भिन्दन् । अयम् ।  
 शत्रून् । जयतु । जर्हृषाणः । अयम् । वाजम् ।  
 जयतु । वाजंसाताविति वाजं-सातौ । उरु ।  
 विष्णो इति । वीति । क्रमस्व । उरु । क्षयाय ।

कृण्वोरच' इत्युप्रत्ययः । किञ्च—अयं मृधस्सङ्गामान् प्रभि-  
 न्दन् प्रकर्षेण विनाशयन् पुरोग्रत एतु गच्छतु । ततश्चायमग्नि-  
 रस्माकं शत्रून् जयतु । जर्हृषाणः जयेन भृशं हृष्टान्तःकरणः ।  
 हृषेर्यङुगन्ताद्ब्रह्मचत्ययेनात्मनेपदम्, 'अभ्यस्तानामादिः' इत्याद्युदा-  
 त्तत्वम् । किञ्च—अयमग्निर्वाजमन्नं जयतु अस्मदर्थमात्मवशं करोतु ।  
 कः ? वाजसातौ । 'ऊतियूति' इत्यादिना निपातनात् सनेतेः  
 कर्मणि क्तिन्, 'जनसन' इत्यात्वम् । वाजो लभ्यते यस्मिन्  
 तस्मिन् वाजसातौ\* सङ्गामे वाजं जयतु । वाजशब्दो वृषादि-  
 त्वादाद्युदात्तः ॥

\*आह्वनीये स्रुवाहुति जुहोति—उरु विष्णो इति चतुष्पद-  
 यानुष्टुभा ॥ हे अग्ने विष्णो व्यापक । 'विषेः किञ्च' इति  
 नुप्रत्ययः । उरु विक्रमस्व महाविक्रमो भव सर्वत्राप्रतिहते

घृतयोने पिब प्रप्र यज्ञपतिं तिर ।

सोमो जिगाति गातुवित् ॥ ६ ॥

नः । कृधि । घृतम् । घृतयोने इति घृत-योने ।  
पिब । प्रमेति प्र-प्र । यज्ञपतिमिति यज्ञ-पतिम् ।  
तिर । 'सोमः' । जिगाति । गातुविदिति गातु-

भव । 'वृत्तिसर्गतायनेषु क्रमः' इत्यात्मनेपदम् । किञ्च—नः  
अस्माकं क्षयाय निवासाय निवासस्य । 'षष्ठ्यर्थे चतुर्थी वक्त-  
व्या', 'क्षयो निवासे' इत्याद्युदात्तत्वम् । उरु कृधि बहु-  
धनादिकं देहि, अरिक्त\*मस्माकं निवासं कुर्वित्यर्थः । 'कः  
करत्करतिकृधिकृतेष्वनदितेः' इति संहितायां नसस्कारस्य  
सकारो व्यत्ययेन न प्रवर्तते । उक्तं च प्रातिशाल्ये 'नसक्र-  
घकारपरे'† इति । अपिच—हे घृतयोने अपां योने, 'अप्रे-  
रापः'‡ इति । इदं हूयमानं घृतमाज्यं पिब । अपिच—यज्ञ-  
पतिं यजमानं प्रतिर वर्धय । प्रपूर्वास्तिरतिर्वृद्धिकर्मा । 'प्रसमु-  
पोदः पादपूरणे' इति प्रशब्दस्य द्विर्वचनम्, 'अनुदात्तं च'  
इति द्वितीयः प्रशब्दोऽनुदात्तः । 'पत्यावैश्वर्ये' इति प्रकृति-  
स्वरत्वेन यज्ञशब्दोऽनुदात्तः, 'यजयाच' इति नञ्प्रत्यया-  
न्तत्वात् ॥

ब्रह्मणो राजानमादाय पूर्व्या द्वारा हविर्धानं प्रपादयति—  
सोमो जिगातिति त्रिपदया गायत्र्या ॥ गातुर्मार्गः । गाङ्  
गतौ, 'कमिमानिजनि' इत्यादिना तुप्रत्ययः । गातुं वेत्ति

\*क, ग—अतिरिक्त.

† तै, प्रा—८-२६.

‡ तै, उ—२-१.

देवानामिति निष्कृतमृतस्य योनि-  
मासदमर्दित्यास्सदोस्यार्दित्यास्सद-

वित् ॥ ६ ॥ देवानाम् । एति । निष्कृतमिति  
निः-कृतम् । ऋतस्य । योनिम् । आसदमित्या-  
सदम् । ६ अर्दित्याः । सदः । असि । ७ अर्दित्याः ।

विन्दतीति वा गातुवित् । क्विपि कृदुत्तरपदप्रकृतिस्वरत्वम् । ईदृ-  
शोयं सोमो जिगाति गच्छति । गा स्तुतौ छन्दसि इति जुहो-  
त्यादिकः उदात्तेत्, 'बहुलं छन्दसि' इत्यभ्यासस्यत्वम् ।  
इहत्वयं गतिकर्मा, गतिकर्मसु हि जिगातीति निरुक्तकाराः  
पठन्ति । कं देशं गच्छतीत्याह—देवानामिति । देवानामासदं,  
आ समन्तात्सीदन्त्यस्मिन्नित्यासदः । 'घञर्थे कविधानम्' इति  
कः, 'परादिश्छन्दसि' इत्युत्तरपदाद्युदात्तत्वम् । निष्कृतम  
लङ्कृतम् । प्रबृद्धादेराकृतिगणत्वादुत्तरपदान्तोदात्तत्वम् । ऋतस्य  
सत्यस्य यज्ञस्य वा योनिमुत्पत्तिस्थानं हविर्धानमेति प्रपद्यते ।  
'सौम्यर्चा प्र पादयति'\* इत्यादि ब्राह्मणम् ॥

६ दक्षिणस्य हविर्धानस्य नीडे कृष्णाजिनमास्तृणाति—अदित्या  
इति ॥ अदितिर्देवमाता तस्यास्सदोस्यासनमसि । सीदन्त्यस्मिन्निति  
सदः ॥

७ कृष्णाजिने राजानमासादयति—अदित्या इति ॥ अदित्या-  
स्सदोभूतमेतत्कृष्णाजिनं हे सोम आसीद अधितिष्ठ । प्रागेवां  
व्याख्यातमिदं मन्त्रद्वयम् ॥

आ सीद्वैष वो देव सवितस्सोम-  
स्त रक्षध्वं मा वो दभदेतत्त्व  
सोम देवो देवानुपागा इदमहं मनु-

सदः । एति । सीद । एषः । वः । देव । सवितः ।  
सोमः । तम् । रक्षध्वम् । मा । वः । दभत् ।  
एतत् । त्वम् । सोम । देवः । देवान् । उपेति ।  
अगाः । इदम् । अहम् । मनुष्यः । मनुष्यान् ।

राजानं देवताभ्यस्मभ्यश्छति—एष व इति ॥ हे देव  
सवितः सर्वस्य प्रेरक, एष सोमः वः युष्मभ्यं देवेभ्यो न्यास-  
भुतः परिधीयते । यद्वा—युष्माकमेव सोमः, युष्मत्पानार्थत्वात् ;  
अतो युष्मभ्यमेव परिधीयत इति भावः । सवितुः प्राधान्यात्त-  
न्मुखेन देवेभ्यः परिधीयते । तं च सोमं हे सवितः यस्त्वं  
ये चान्ये देवाः ते यूयं रक्षध्वम् । व्यत्ययेनात्मनेपदम् । रक्षतश्च  
युष्मान् कश्चिदपि हिंसी मा दभत् मा हिंसीत् । दम्भेर्लुङि  
व्यत्ययेन च्छेद् । 'यजमानो वा एतस्य पुरा गोप्ता भवति'\*  
इत्यादि ब्राह्मणम् ॥

राजानमुपतिष्ठते—एतन्वमिति ॥ एतत् एतस्मिन्काले । इद-  
मित्यपि तथा । उभयत्र 'सुपां सुलुक्' इति सप्तम्या लुक् ।  
हे सोम एतस्मिन्काले देवस्त्वं देवानुपागाः उपसंप्राप्तोसि ।  
अस्मिन्कालेहमपि मनुष्यो मनुष्यानुपागाम् । क्रियाविशेषणं

ष्यो मनुष्यान्त्सह प्रजया सह  
रायस्पोषेण नमो देवेभ्यस्स्वधा

सह । प्रजयेति प्र-जया । सह । रायः । पोषेण ।  
<sup>10</sup>नमः । देवेभ्यः । <sup>11</sup>स्वधेति स्व-धा । पितृभ्य इति

चोभयम् । सर्वत्र प्रायेणास्मद्विषय इदं शब्दः, युष्मद्विषय एतच्छब्दः, यथा—‘एषा सा त्वयि’\* ‘इयं सा मयि’\* इति । उपागामित्यत्र ‘गातिस्था’ इति सिचो लुक् । ‘देवो ह्येष सन्’† इत्यादि ब्राह्मणम् । किं केवल एव मनुष्यानुपैति ? नेत्याह—प्रजया सह रायो धनस्य पोषेण च सह मनुष्यानुपागामिति । ‘यदेतद्यजुर्न ब्रूयादप्रजा अपशुर्यजमानस्यात्’† इत्यादि ब्राह्मणम् । प्रजाशब्दः कृदुत्तरपदप्रकृतिस्वरेणान्तोदात्तः, ‘उपसर्गे च संज्ञायाम्’ इति उपसर्गः । ‘ऊडिदम्’ इत्यादिना रैशब्दात् षष्ठ्या उदात्तत्वम् ॥

<sup>10</sup>प्राञ्चमञ्जलिं करोति—नमो देवेभ्य इति ॥ अरित्वाति शेषः ।  
‘नमस्कारो हि देवानाम्’† इति ब्राह्मणम् ॥

<sup>11</sup>अञ्जलिं दक्षिणां न्यञ्जति—स्वधा पितृभ्य इति ॥ स्वमात्मानं दधातीति स्वधा । ‘आतोनुपसर्गे कः’, थाथादिस्वरेणान्तोदात्तत्वम् । अन्नमुच्यते । स्वधा पितृभ्योस्तु । ‘स्वधाकारो हि पितृणाम्’ †इति ब्राह्मणम् ॥

पितृभ्य इदमहं निर्वरुणस्य पाशा-  
त्सुवरभि ॥ ७ ॥ वि ख्येषं वैश्वानरं  
ज्योतिरग्रे व्रतपते त्वं व्रतानां व्रत-  
पतिरसि या मम तनूस्त्वय्यभूद्वि-

पितृभ्यः । <sup>12</sup> इदम् । अहम् । निरिति । वरुण-  
स्य । पाशात् । <sup>13</sup> सुवः । अभि ॥ ७ ॥ वीति ।  
ख्येषम् । वैश्वानरम् । ज्योतिः । <sup>14</sup> अग्रे । व्रतपत  
इति व्रत-पते । त्वम् । व्रतानाम् । व्रतपतिरिति  
व्रत-पतिः । असि । या । मम । तनूः । त्वयि ।

<sup>12</sup> उपनिष्क्रामति—इदमिति ॥ क्रियाविशेषणम् । निरित्युपसर्ग-  
सामर्थ्यात् गच्छामीति योग्यं क्रियापदमध्याह्नियते । अहं वरु-  
णस्य पाशादिदं निर्गच्छामि । वरुणस्य पाशादिव ममेदं निर्ग-  
मनम् । शाल्यायां बद्ध इव [बद्धस्येव] स्थितस्य इदानीं निर्ग-  
मादेवमुच्यते । ‘वरुणपाशादेव निर्मुच्यते’\* इति ब्राह्मणम् ॥

<sup>13</sup> आहवनीयमीक्षते—सुवरिति ॥ स्वर्गसाधनत्वेन स्तुतिः । विश्वेषां  
नराणां ज्योतिष्टं नयतीति वैश्वानरं द्योतमानमाहवनीयमाभिमुख्येन  
पश्यामीति । व्याख्यातम् । ल्यातेराशिपि लिङि, ‘लिङ्चशि-  
प्यङ्’ ‘अतो येयः ॥

<sup>14</sup> यजमानमवान्तरदीक्षां विसर्जयति—अग्रे व्रतपत इति ॥ हे  
अग्रे व्रतपते त्वं हि सर्वेषां व्रतानां सम्बन्धी व्रतपतिरसि ।

य॒ सा मयि॑ या तव॑ त॒नू॒र्म॒प्य-  
भू॒देषा॑ सा त्वयि॑ यथा॒यथ॑नौ॒ व्रत-  
पते॑ व्र॒ति॒नो॑र्व्र॒तानि॑ ॥ ८ ॥

अभूत् । इयम् । सा । मयि । या । तव । तनूः ।  
मयि । अभूत् । एषा । सा । त्वयि । यथायथमिति  
यथा-यथम् । नौ । व्रतपत इति व्रत-पते ।  
व्रतिनोः । व्रतानि ॥ ८ ॥

गातुविदुभ्येकात्रिंशच्च ॥ ४ ॥

व्याख्यातं चेदं\* पूर्वम् । अतस्त्वत्प्रसादादेवाहं व्रती सम्पन्नः ।  
इदानीं तु विसृष्टदीक्षे मयि या मम तनूः पूर्वं त्वय्यभूत्  
सेयमिदानीं मय्येवास्तु । या च तव तनूः पूर्वं मय्यभूत्तैषे  
दानीं त्वय्येवास्तु । 'युष्मदस्मदोर्दक्षि' इति तवममशब्दावाद्यु-  
दात्तौ । पूर्वं हि 'या मम तनूरेषा सा त्वयि या तव  
तनूरियं सा मयि'\* इत्याभ्यां तन्वोर्विनिमयः कृतः । इदानीं  
तु यथायथं गृह्यते । एवं गृहीतस्वस्वतन्वोरावयोर्व्रतिनोः व्रतानि  
कर्माणि यथायथं भवन्तु । 'यथास्वे यथायथम्' इति  
निपात्यते । मदीयानि ममैव सन्तु, त्वदीयानि तथा तवैव च  
सन्त्वित्यर्थः । पूर्वं हि 'सह नौ व्रतपते व्रतिनोर्व्रतानि'\* इति  
परस्परकृतत्वं व्रतानामभ्युपगतं, यन्मया कृतं तत्त्वयापि कृतम्,  
यत्त्वया कृतं तन्मयापीति । इदानीं तु यथायथं व्यवस्थाप्यन्ते ।  
'अग्ने व्रतपत आत्मनः पूर्वा तनूरादेयेत्याहुः'† इति ब्राह्मणम् ॥

इति तृतीये चतुर्थोऽनुवाकः ॥



अत्यन्यानगान्नान्यानुपागामर्वाक्त्वा  
परैरविदम्परोवरैस्तन्वा जुषे वैष्ण-

'अतीति । अन्यान् । अगाम् । न । अन्यान् ।  
उपेति । अगाम् । अर्वाक् । त्वा । परैः ।

'अतः परं पाशुकं काण्डं सोमार्षेयमेव । यूपार्थं वृक्षमुप-  
तिष्ठते—अत्यन्यानिति द्वादशाक्षरत्रिपदया महानृहत्या । ताण्डिन  
एतां सतोबृहतीमाहुः, ऊर्ध्वबृहतीं बहृचाः ॥ हे वृक्ष अन्या-  
नितरान्कांश्चिद्दृक्षानहमत्यगां अतिक्रम्य गतोस्मि । के पुनस्ते ?  
ये यूपार्हाः पलाशादयः 'समे जातमशाखाजम् '\* इत्यादि लक्षण-  
हीनाः । तानुपगम्यैव वैगुण्यदर्शनेन अत्यजम् । अधान्यान्कांश्चि-  
द्दृक्षान्नोपागां नैवोपगतोस्मि । के पुनस्ते ? ये अयूपार्हा निम्बा-  
दयः । सोहं यूपार्हं लक्षणवन्तं च त्वामेवाविदं लब्धवानस्मि ।  
लृदिन्वाद्दड । अस्य गुणवचनमाह—परैरिति । परैरुत्कृष्टैस्सम-  
जातत्वादिभिर्लक्षणैरर्वाक् अविदूरे वर्तमानं सर्वलक्षणयुक्तमिति  
यावत् । अवैरैर्निकृष्टैर्विषमजातत्वादिभिरसल्लक्षणैः परः परस्ताद्दूरे  
वर्तमानं असल्लक्षणैरस्पृष्टमित्यर्थः । 'विभाषा परावरान्याम्'  
इत्यतमुचि तकारस्य लान्दसो लोपः । यद्वा—पूर्वादिभ्यो  
विधीयमानोमिप्रत्ययो बहुलवचनान्तरशब्दादपि भवति, तत्र प्रत्य-  
यस्वरेणान्नोदात्तत्वम्, परशब्दो हि 'स्वाङ्गशिष्टामदन्तानाम्'  
इत्याद्युदात्तः, शिडिति सर्वनामान्युच्यन्ते । 'एकान्याभ्यां  
समर्थाभ्याम्' इति प्रथमा तिङ्भिर्भक्तिर्न निहन्यते । तं तादृशं  
त्वा देवयज्यायै देवयागार्थं जुषे सेवे गृह्णामीत्यर्थः । वैष्णवं

वन्देवयुज्यायै देवस्त्वा सविता  
मध्वानक्तुोषधे त्रायस्वैनञ् स्वधि-

अविदम् । परः । अवरैः । तम् । त्वा । जुषे ।  
वैष्णवम् । देवयुज्याया इति देव-युज्यायै । <sup>१</sup>देवः ।  
त्वा । सविता । मध्वा । अनक्तु । <sup>२</sup>ओषधे ।  
त्रायस्व । एनम् । <sup>३</sup>स्वधित इति स्व-धिते । मा ।

विष्णुदेवत्वं, 'वैष्णवो वै देवतया यूपः'\* इति । 'छन्दसि  
निष्टर्क्य' इत्यादिना देवयुज्याशब्दो यप्रत्ययान्तो निपातितः ।  
'अति ह्यन्यानेति नान्यानुपैति'\* इत्यादि ब्राह्मणम् ॥

<sup>१</sup>यूपमाज्येनानक्ति—देवस्त्वेति ॥ हे वृक्ष देवस्सविता सर्वस्य  
प्रेरकस्त्वां मध्वा मदनीयेन मधुरेणाज्येन अनक्तु स्निग्धं करोतु ।  
'फलिपाटिनमिमनिजनाङ्कुपटिनाकिधतश्च' इति मन्यतेरुप्रत्ययः,  
धकारश्चान्तादेशः, तत्र च उरित्यनुवर्तते । 'जसादिषु वा  
वचनं छन्दसि प्राङ्गौ चडचुपधायाः' इति नामावाभावः । मधु-  
शब्देन चाज्यमुच्यते, 'तेजसैवैनमनक्ति'\* इति ब्राह्मणदर्शनात् ।  
'तेजो वा आज्यम्'† इति ॥

<sup>२</sup>उध्वाग्रं वार्हिरनूच्छ्रयति—ओषधे त्रायस्वैनमिति ॥ हे ओषधे  
वार्हिरं यूपार्थं वृक्षं त्रायस्व रक्ष यागसाधनत्वापादनेन वृक्षत्वा-  
न्मोचयित्वा उत्तमां गतिं गमय ॥

<sup>३</sup>स्वधितिना तिर्यञ्चं प्रहरति—स्वधिते मैत्रं हिंसीरिति ॥ हे

ते मैन् हिंसीर्दिवमग्रेण मा  
लेखीरन्तारिक्षममध्येन मा हिंसीः  
पृथिव्या सम्भव वनस्पते शतव-

एनम् । हिंसीः । दिवम् । अग्रेण । मा । ले  
अन्तारिक्षम् । मध्येन । मा । हिंसीः । पृथि  
समिति । भव । वनस्पते । शतवल्श

सधिते त्वमन्वेन मा हिंसीः उक्तमामेव गतिं गमय । व  
च प्रागेतेनो मन्त्रौ\* । 'अनक्षमङ्गं वृश्चेत्'† इत्यादि ब्राह्

पतन्तमनुमन्त्रयते—दिवमग्रेणेति ॥ अत्मीयेनाग्रेण ।  
लेखीः मा विदारीः । 'नेटि' इति वृद्धिप्रतिषेधः । तथ  
मदेनान्तर्दिक् मा हिंसीः । पृथिव्या च सम्भव संयुज्यस्  
वीमदि मा प्रहार्मीः ; प्रमाणानतिरेकसम्भवः ; पृथिवीर  
मा गाः । यथा त्वदीयैरग्रमध्यमूलैर्विदारणाभिघातविपाटन  
लोकत्रयं न नश्यति तथा पतेत्यर्थः । पृथिवीशब्दो ङीष्  
दातः, तेन 'उदात्तयणो हल्पवृत्तिः' इति विभक्तेरुदा  
'इमे वै लोकः'† इत्यादि ब्राह्मणम् ॥

'आप्तश्चने शिष्यं निवाय सम्परिस्तीर्याभिजुहोति—  
इति त्रिष्टुभैरुपदया ॥ बर्हिराच्छेदनाभिमर्शनेन व्याख्यात  
दम् । पारसकरादिवनस्पतिशब्दः । 'तस्मादाव्रश्च  
इति ब्राह्मणम् ॥

ल्लशो वि रोह सहस्रवल्शा वि  
 वयं रुहेम यन्त्वा यं स्वधिति-  
 स्तेतिजानः प्रणिनाय महते सौभ-

शत-वल्शः । वीति । रोह । सहस्रवल्शा इति  
 सहस्र-वल्शाः । वीति । वयम् । रुहेम् । ४यम् ।  
 त्वा । अयम् । स्वधितिरिति स्व-धितिः । तेति-  
 जानः । प्रणिनायेति प्र-निनाय । महते । सौभ-

<sup>१</sup>आत्मानं प्रत्यभिमृशति—सहस्रवल्शा इति त्रिष्टुभैकपदया ॥  
 इदमपि प्रागेव व्याख्यतम् \* ॥

<sup>४</sup>अन्वग्रं शाखाः प्रसूयति—यं त्वेति द्विपदया त्रिष्टुभा ॥  
 तेतिजानो निशितधारोयं स्वधितिः । तिज निशातने, यङ्-  
 गन्ताच्छटो व्यत्ययेनात्मनेपदं शानच्, 'अभ्यस्तानामादिः'  
 इत्याद्युदात्तत्वम् । यं त्वा यूपार्थं वृक्षं प्राणिनाय प्रकर्षेण  
 नयति शाखाः प्रसाध्य विशिष्टं रूपं प्रापयति । 'छन्दसि  
 लुङ्ङिटः' इति लिट् । किमर्थं? महते सौभगाय सुभगत्वाय  
 सुश्रीकत्वाय । उद्गात्रादिषु 'सुभगं मन्त्रे' इति पाठात् भावे  
 अञ्प्रत्ययः । स खलु त्वमसीति शेषः । सत्वमस्मद्यज्ञं  
 साधयेति वा ॥

गायाच्छिन्नो रायस्सुवीरः ॥ ९ ॥  
 पृथिव्यै त्वान्तरिक्षाय त्वा द्विवे

गाय । <sup>१</sup>अच्छिन्नः । रायः । सुवीर इति सु-  
 वीरः ॥ ९ ॥

यन्दशं च ॥ ५ ॥

<sup>१</sup>पृथिव्यै । त्वा । <sup>२</sup>अन्तरिक्षाय । त्वा । <sup>३</sup>द्विवे ।

<sup>१</sup>चतुरङ्गमग्नं चपालाय प्रच्छेदयति—अच्छिन्न इति ॥  
 अच्छिन्नः । अव्ययपूर्वपदप्रकृतिस्वरत्वम् । रायः धनानि देहीति  
 शेषः । यद्वा—अच्छिन्नो धनस्य सुवीरश्च भवेत्यध्याहारः ।  
 'अडिदम्' इत्यादिना तृतीयादेर्विभक्तेरुदात्तत्वं व्यत्ययेन न  
 क्रियते । ईदृशस्त्वमेव नो रायः । शोभना वीराः पुत्रपौत्रादयोस्य  
 यजमानस्य येन भवन्ति स सुवीरः । 'वीरवीर्यौ च' इत्युत्तर-  
 पदादुदात्तत्वम् । यस्मान्त्वया यजमानस्य आयुष्मन्तः पुत्रादय  
 उत्पद्यन्ते, तस्मात्तेषामभिवृद्ध्यर्थं अविच्छेदेन धनानि देहीति ॥

इति तृतीये पञ्चमोऽनुवाकः.

<sup>१-३</sup>युषं पराशं प्रोक्षति—प्रथिव्यै त्वेति ॥ व्याख्यातम्\* ।  
 प्रोक्षामीति शेषः । प्रथिव्यादीनां स्थित्यर्थं त्वां प्रोक्षामीति ॥

त्वा शुन्धतां लोकः पितृषदनु  
यवोसि यवयास्मद्वेषो यवयारातीः  
पितृणां सदनमसि स्वावेशोस्य-

त्वा । <sup>४</sup>शुन्धताम् । लोकः । पितृषदनु इति पितृ-  
सदनः । <sup>५</sup>यवः । असि । यवय । अस्मत् । द्वेषः ।  
यवय । अरातीः । <sup>६</sup>पितृणाम् । सदनम् । असि ।  
<sup>७</sup>स्वावेश इति सु-आवेशः । असि । अग्नेगा

<sup>४</sup>अवटेऽपोऽवनयति—शुन्धतामिति ॥ व्याख्यातम्\* ॥

<sup>५</sup>यवान्प्रस्कन्दयति—यवोसीति ॥ व्याख्यातमेव\* । ‘ऊर्ध्वं  
यवो यजमानेन यूपस्सम्मितः’<sup>†</sup> इत्यादि ब्राह्मणम् ॥

<sup>६</sup>बर्हिर्हस्तं व्यतिषज्यावस्तृणाति—पितृणामिति ॥ व्याख्यात-  
मेव\* । ‘यद्वर्हिरनवस्तीर्य मिनुयात्पितृदेवत्यो निखातस्स्यात्’<sup>†</sup>  
इति ब्राह्मणम् ॥

<sup>७</sup>यूपशकलमवास्यति—स्वावेश इति ॥ सुष्ठु आविश्यते स्थीय-  
तेस्मिन्निति स्वावेशः । अधिकरणे घञ्, थाथादिसूत्रेणोत्तरपदा-  
न्तोदात्तत्वम् । यूपस्य सुखासनमसीत्यर्थः । नेतारो यागस्य  
निर्वोढारः यूपशकलः । ‘छन्दस्युभयथा’ इति ‘नामि’ इति  
दर्घाभावः, ‘नामन्यतरस्याम्’ इति नाम उदात्तत्वम् । तेषां  
मध्ये अग्नेगास्त्वमसि अग्ने प्रथमं यूपात् गच्छति परापततीत्य-

## ग्रेगा नेतृणां वनस्पतिरधि त्वा

इत्यग्रे-गाः । नेतृणाम् । वनस्पतिः । अधीति ।

ग्रेगाः । 'यः प्रथमशकलः परापतेत्तमप्याहरेत् '\* इति गृही-  
तत्वात् । यद्वा—नेतृणामग्रे गच्छतीत्यग्रेगाः, मुख्य इत्यर्थः  
प्रथमपतितत्वादेव । यद्वा—नेतृणां मध्ये अग्रे गच्छति याग-  
साधनत्वं यूपादपि पूर्वमुपयुज्यमानत्वाद्दवटप्रवेशेन । 'जनसन-  
खनक्रमगमो विट्' इति विट्प्रत्ययः, 'विड्वनोरनुनासिकस्यात्'  
इत्यात्वम्, 'तत्पुरुषे कृति बहुळम्' इत्यलुक्, कृदुत्तरपद-  
प्रकृतिस्वरत्वम् । यद्वा—यूपस्य ये नेतारः परिष्कर्तारः प्रथम-  
शकलस्वरुश्रृषालमिति, तेषां मध्ये अग्रे प्रथमं यूपं गच्छतीति ।  
किञ्च—वनस्पतिविकारो यूपः, विकृतौ प्रकृतिशब्दः । पारस्कर-  
प्रभृतित्वात्सुट्, 'उभे वनस्पत्यादिषु युगपत्' इति पूर्वोत्तर-  
पदयोर्युगपत्प्रकृतिस्वरत्वम् । सां त्वामाधि स्थास्यति त्वयि स्था-  
स्यति, यूपस्यापि धारकोसीत्यर्थः । 'अधिशीङ्खासां कर्म,' इत्या-  
धारस्य कर्मसंज्ञा । तस्य वित्तात् तद्विजानीहि तं ते महिमा-  
नमवगन्तुमर्हसीति । 'क्रियाग्रहणं कर्तव्यम्' इति सम्प्रदान-  
त्वात् 'चतुर्थ्यर्थे बहुलं छन्दसि' इति चतुर्थ्यर्थे षष्ठी । 'यूप-  
शकलमवास्याति स तेजसमेवैनं मिनोति' † इति ब्राह्मणम् ।  
'स्वधितेर्वृक्षस्य विभ्यतः प्रथमेन शकलेन सह तेजः परापतति '\*  
इत्यादिब्राह्मणेन तस्य तेजस्त्वमवगन्तव्यम् ॥

\*सं—६-३-३.

†ख—...त्वम् । तस्यत्वामन्त्रितत्वं व्यत्ययेन सुः । स.

‡सं—६-३-४.

स्थास्यति तस्य वित्ताद्देवस्त्वासवि-  
ता मध्वानक्तु सुषिप्पलाभ्यस्त्वौ-  
षधीभ्य उद्विवं स्तभानान्तरिक्ष-

त्वा । स्थास्यति । तस्य । वित्तात् । <sup>१</sup>देवः । त्वा ।  
सविता । मध्वा । अनक्तु । <sup>२</sup>सुषिप्पलाभ्य इति सु-  
षिप्पलाभ्यः । त्वा । ओषधीभ्य इत्योषधिभ्यः ।  
<sup>३</sup>उदिति । दिवम् । स्तभान् । एति । अन्तरिक्षम् ।

<sup>१</sup>यूपस्याग्रमनक्ति—देवस्त्वेति ॥ व्याख्यातम्\* ॥

<sup>२</sup>चपालं प्रतिमुञ्चति—सुषिप्पलाभ्य इति ॥ व्याख्यातमेव† ।  
शोभनफलानामोषधीनामर्थाय त्वां चपालं यूपस्याग्रे प्रतिमुञ्चामीति  
शेषः । ' तस्माच्छीर्षत ओषधयः फलं गृह्णन्ति '‡ इति  
ब्राह्मणम् ॥

<sup>३</sup>यूपमुच्छ्रयति—उद्विवमिति ॥ व्याख्यातम्§ । अतष्टः  
प्रदेश उपरः, ' मूलतोऽतष्टमुपरम् '¶ इति । उपरमते तक्षण-  
मस्मिन्निति ' उपसर्गे च संज्ञायाम् ' इति जनेर्विधीयमानो उप्रत्ययः  
बहुलवचनाद्भेदरपि भवति, कडुत्तरपदप्रकृतिस्वरत्वं वाधित्वा  
अव्ययपूर्वपदप्रकृतिस्वरत्वम्, व्युत्पत्त्यनवधारणाच्च नावगृह्यते ।  
तेन षधिर्वा दंह दढां कुरु ॥

\*सं. १-३-५<sup>८</sup>†सं—१-२-२.<sup>१४</sup>

‡सं. ६-३-४.

§सं. १-३-१.<sup>१०</sup>

¶आप. भौ. ७-३-१.



स्पृण पृथिवीमुपरिण दृ३ह ते ते  
धामान्युश्मसि ॥ १० ॥ गुमध्ये  
गावो यत्र भूरिशृङ्गा अयासः ।

पृण । पृथिवीम् । उपरिण । दृ३ह । १० । ते । ते ।  
धामानि । उश्मसि ॥ १० ॥ गुमध्ये । गावः ।  
यत्र । भूरिशृङ्गा इति भूरि—शृङ्गाः । अयासः ।

११यूपं वैष्णवीभ्यामृग्भ्यां कल्पयति स्थापयति—ते ते धामानि  
.....विष्णोः कर्माणि पश्यतेति ॥ तत्र प्रथमा चतुष्पदा  
त्रिष्टुप् । द्वितीया त्रिपदा गायत्री । 'वैष्णव्यर्चा कल्पयति वैष्णवो  
वै देवतया '\* इत्यादि ब्राह्मणम् । 'द्वाम्यां कल्पयति '\*  
इत्यादि च । वैष्णवत्वाद्युपो विष्णुरूपेण स्तूयते । त इति  
द्वितीयावहृत्तचनस्य 'सुपां सुलुक्' इति शे आदेशः, प्रगृह्य-  
त्वाभावो व्यत्ययेन, विद्भिर्विभक्तिव्यत्ययेन वा । हे विष्णो तव  
तानि धामानि स्थानानि गमध्ये गन्तुं यजमानो गच्छेदिति  
यावत् । नुमर्थे अध्येन्द्रत्ययः, अध्येप्रत्ययस्य वा वर्णव्यत्ययेन  
एकारः । तव तानि धामानि गन्तुं उश्मसि उश्मः कामयामहे ।  
बृष्टेर्ग्रहिज्यादिना सम्प्रसारणम्, 'इदन्तो मसिः', 'अन्येषा-  
मपि दृश्यते' इति तस्य संहितायां दीर्घः । कानीत्याह—यत्र  
येषु धामसु गावो रश्मयः भूरिशृङ्गाः बद्धग्राः, अयासः गमन-  
शीलाः । एतेः पचाद्यच्, 'आज्जसेरसुक्' । यत्र बहुमुखा

## अत्राह तदुरुगायस्य विष्णोः पर-

अत्र । आह । तत् । उरुगायस्येत्युरु-गायस्य ।  
विष्णोः । परमम् । पदम् । अवेति । भ्राति ।

रश्मयो विसर्पन्तीति । यद्वा—यत्र गावो गन्तारो जनाः ।  
'गमेडौ' इति डोप्रत्ययः । भूरिशृङ्गाः महादीप्तयो भवन्तीति ।  
दीप्तिनामसु हि शृङ्गाणीत्यध्यायान्ते\* पठ्यते । पुनश्च विशेष्यन्ते—  
अयासः अनपायाः अप्रच्युताः । यातेरसुनि याः, नञ्वहुव्रीहौ  
'नञ्सुभ्याम्' इत्युत्तरपदान्तोदात्तत्वम् । धामानि पुनर्विशेष्यन्ते—  
अत्राह अत्रैव । अहेत्यवधारणे । येष्वेव धामसु उरुगायस्य  
उरुभिर्महात्मभिर्गीयत इत्युरुगायः । गायतेः कर्मणि घञ्,  
धाधादिस्वरेणोत्तरपदान्तोदात्तत्वम् । भूरेः महतो महाबलस्य  
विष्णोः विश्वं व्याभुवतः । 'विषेः किञ्च' इति नुप्रत्ययः,  
तत्र हि निदिदिती वर्तेते । यस्त्वं महाबलो महात्मभिस्तूयमानो  
विश्वं व्याभुवन्नभूः 'विचक्रमाणस्त्रेधोरुगायः'† इति मन्त्रप्रसिद्धः  
तस्य तव तत्तादृशविक्रमकृत् परममुत्तमं पदं‡ तदप्येष्वेव धामसु  
अवभाति दीप्यते, तस्मात्तानि धामानि गन्तुमुशम इति । एवं  
प्रत्यक्षकृतोयं मन्त्रः । द्वितीयस्तेशब्दोस्मिन्पक्षे युष्मदादेशः ।  
यद्वा—परोक्षकृत एवायम् । ते ते इति वीप्सा । तानि तानि  
धामानि गन्तुमुशमः । 'नित्यवीप्सयोः' इति शेषप्रत्ययान्तस्य द्विर्व-  
चनम्, 'अनुदात्तं च' इति द्वितीयस्यानुदात्तत्वम् । स्पष्ट-  
मन्यत् ॥

मम्पदमवं भाति भूरेः । विष्णोः  
कर्माणि पश्यत् यतो व्रतानि पस्प-  
शे । इन्द्रस्य युज्यस्सखा । तद्विष्णोः

भूरेः । <sup>12</sup>विष्णोः । कर्माणि । पश्यत् । यतः । व्रतानि ।  
पस्पशे । इन्द्रस्य । युज्यः । सखा । <sup>13</sup>तत् ।

<sup>12</sup>अथ द्वितीया ॥ विष्णोः कर्माणि चरितानि पश्यत हे  
जनाः । कीदृशानीत्याह—यतः यैः । ‘ इतराम्योपि दृश्यन्ते ’ इति  
तृतीयान्तात्तसिः । व्रतानि युष्मदीयानि कर्माणि यैः कर्मभिः  
पस्पशे स्पृशति बध्नातीति वा युष्मासु । स्पश बाधनादौ स्वारि  
तेत्, ‘ छन्दसि लङ्ङुङ्ङिटः ’ इति लिट् । शर्पूर्वाः खयशिश-  
प्यन्ते इति पकारशेषः । पुनश्च विशेष्यते—इन्द्रस्य युज्यः योग्य-  
स्सखा । योगो युक् । सम्पदादित्वाद्युजेः क्विप् । युजि साधु-  
र्युज्यः । ‘ तत्र साधुः ’ इति यत्, ‘ यतोऽनावः ’ इत्याद्युदात्त-  
त्वम् । यद्वा—युञ्जाना युजः योगिनः । ‘ सत्सूद्विष ’ इत्यादिना  
क्विप् । तत्र भवः । दिगादिर्द्रष्टव्यः । तादृशस्यास्य तादृशानि  
कर्माणि पश्यतेति ॥

<sup>13</sup>चषालमीक्षते—तद्विष्णोरिति त्रिपदया गायत्र्या ॥ ‘ विष्णोः  
परमं पदमवभाति भूरेः ’\* इति यत्पूर्वोक्तं तदेव हि विष्णोः  
परमं पदं सदा सर्वदा सूरयः मेधाविनः पश्यन्तीति । कीदृशं ?  
दिवि चक्षुरिवाततम् । सर्वेषां चक्षुस्स्थानीयं सूर्यमण्डलमिह चक्षु-  
रुच्यते । आततं समन्ताद्विस्तारितप्रकाशं, सर्वत्र प्रकाशत्वात् ।

परमपदं सदा पश्यन्ति सूर्यः ।  
 दिवि चक्षुराततम् । ब्रह्मवनिन्त्वा  
 क्षत्रवनिं सुप्रजावनिं रायस्पोष-  
 वनिम्पर्यूहामि ब्रह्मं दृहं क्षत्र-  
 न्दृहं प्रजां दृहं रायस्पोषं दृहं

विष्णोः । परमम् । पदम् । सदा । पश्यन्ति ।  
 सूर्यः । दिवि । इव । चक्षुः । आततमित्या-  
 ततम् । <sup>14</sup>ब्रह्मवनिमिति ब्रह्म-वनिम् । त्वा ।  
 क्षत्रवनिमिति क्षत्र-वनिम् । सुप्रजावनिमिति  
 सुप्रजा-वनिम् । रायस्पोषवनिमिति रायस्पोष-  
 वनिम् । परीति । ऊहामि । <sup>15</sup>ब्रह्मं । दृहं ।  
 क्षत्रम् । दृहं । प्रजामिति प्र-जाम् । दृहं ।

‘गतिरनन्तरः’ इति पूर्वपदप्रकृतिस्वरत्वम् । दिवि सूर्यमण्डल-  
 मिव यदात्मप्रकाशस्वरूपं तत्सूर्यस्सदा हृदि पश्यन्ति । तस्मा-  
 न्त्वमपि विष्णोः परमपदस्थानीयं चषालं पश्येति ॥

<sup>14</sup>प्रदक्षिणं पुरीषेण पर्यूहति—ब्रह्मवनिमिति ॥ व्याख्यातम्\* ॥

<sup>15</sup>मैत्रावरुणदण्डेन संहन्ति—ब्रह्म दृहेति ॥ व्याख्यातमेव\* ॥

परिवीरसि परि त्वा दैवीर्विशो  
व्ययन्ताम्परीम५ रायस्पोषो यज-

रायः । पोषम् । हृ५हृ । <sup>16</sup>परिवीरिति परि-वीः ।  
असि । परीति । त्वा । दैवीः । विशः । व्ययन्ताम् ।  
परीति । इमम् । रायः । पोषः । यजमानम् ।

<sup>16</sup>रशनया त्रिः प्रदक्षिणं परिव्ययति—परिवीरसीति ॥ परिवी  
यत इति परिवीः । ‘अन्येभ्योपि दृश्यते’ इति कर्मणि क्विप्,  
यजादित्वात्सम्प्रसारणम्, ‘हलः’ इति दीर्घः, कृदुत्तरपदप्र-  
कृतिस्वरत्वम् । परितो रशनया वेष्टनीयोसि हे यूप । अतस्त्वां  
दैवीः दैव्यो विशः देवानां स्वभूताः प्रजाः मरुदादयः, ‘मरुतो  
वै देवानां विशः’\* इति । ‘देवाद्यञ्जौ’ इति देवशब्दादञ्,  
‘वा छन्दसि’ इति पूर्वसवर्णदीर्घत्वम् । परिव्ययन्तां सर्वतोऽनया  
रशनया वेष्टयन्तु । इमं च यजमानं रायो धनस्य पोषः  
मनुष्याश्च परिवेष्टयन्तु, आढ्यः प्रजानामुपजीव्यश्च भवत्वित्यर्थः ।  
‘ऊडिदम्’ इत्यादिना रेशब्दात् षष्ठ्या उदात्तत्वम्, ‘षष्ठ्याः  
पतिपुत्र’ इति विसर्जनीयस्य सत्वम्, ‘अदुपदेशात्’ इति  
लसार्वधातुकानुदात्तत्वे धातुस्वरेण यजमानशब्द आद्युदात्तः । ‘ऊर्वै  
रशना’† इत्यादि ब्राह्मणम् ॥

मानम्मनुष्यां अन्तरिक्षस्य त्वा  
सानावर्वं गूहामि ॥ ११ ॥

इषे त्वोपवीरस्युपो देवान्दैवीर्विशः

मनुष्याः । <sup>17</sup>अन्तरिक्षस्य । त्वा । सानौ ।  
अवेति । गूहामि ॥ ११ ॥

उश्मसि पोषमेकान्न विशतिश्च ॥ ६ ॥

<sup>1</sup>इषे । त्वा <sup>2</sup>उपवीरित्युप-वीः । असि । उपो

<sup>17</sup>मध्यमे रशनागुणे स्वरुमवगूहति—अन्तरिक्षस्य त्वेति ॥ मध्यम-  
त्वसाधर्म्यात् अन्तरिक्षस्थानीयस्य मध्यमस्य रशनागुणस्य स्थाने  
त्वामवगूहामि सुगुप्तं स्थापयामि हे स्वरो । कीदृशे स्थाने ?  
सानौ समुन्नते स्वस्थानत्वादेव समुच्छ्रिते । यद्वा—सननीयः सानुः  
मध्यमेन गुणेन सम्भक्ते प्रदेशे 'दृसनिजनि' इत्यादिना सनो  
बुणप्रत्ययः । 'ऊदुपधाया गोहः' इत्यूकारः ॥

इति तृतीये षष्ठोऽनुवाकः.

<sup>1</sup>बर्हिषी आदत्ते—इषे त्वेति ॥ व्याख्यातम्\* । इह तु  
पशुलक्षणमन्नम् । तदर्थं तदुपाकरणार्थं त्वामादद इति शेषः ।  
जातावेकवचनम् । 'इषे त्वेति बर्हिरादत्ते'† इति ब्राह्मणम् ॥

<sup>2</sup>पशुमुपाकरोति—उपवीरिति ॥ उपवीयते उपसङ्गम्यते उपा-  
क्रियत इत्युपवीः । वेतेः क्विप् । हे पशो देवेभ्यस्त्वमुपाकृतो-

## प्रागुर्वह्नीरुशिजो बृहस्पते धारया

इति । देवान् । दैवीः । विशः । प्रेति । अगुः ।  
वह्नीः । उशिजः । बृहस्पते । धारय । वसूनि ।

सीत्यर्थः । ‘उप हेनानाकरोति’\* इति च ब्राह्मणम् । तत्र हि देवानां समीपे आभिमुख्येनैनान् पशून्करोति । जातावेकवचने बहुवचनम् । तस्मान्चदीया अवयवा अवदानभावमापन्ना देवानग्नीषोमादीन् उपप्रागुः उपप्रयन्तु प्रकर्षेणोपगच्छन्तु । उपो इति निपातसमुदाय उपशब्दस्यार्थे वर्तते । ‘छन्दासि लुङ्ङि-टः’ इति लुङ्, ‘इणो गा लुङि’ इति गादेशः, ‘गातिस्था’ इत्यादिना सिचो लुक् । कथम्भूता इत्याह—दैवीर्विशः देवानामिमा दैव्यः । ‘देवाद्यजौ’ इत्यञ्, ‘वा छन्दसि’ इति पूर्वसवर्णदीर्घत्वम् । विशः प्रजाः दैव्यः प्रजा भूत्वा देवानुपगच्छन्त्वित्यर्थः । ‘दैवीर्ह्येता विशस्सतीर्देवानुपयन्ति’\* इति च ब्राह्मणम् । यद्वा—दैवीर्विशः इति द्वितीया, देवान्दैवीश्च विशः उपगच्छन्तु । किञ्च—वह्नीरुशिजः यज्ञस्य वोदारः ऋत्विजो वह्नयः । ‘वहिश्चिश्रुयुद्गुला’ इत्यादिना वहेर्निप्रत्ययः, निदिति हि तत्रोच्यते, ‘तस्माच्छसो नः’ इति नत्वं न क्रियते ‘सर्वे विधयश्छन्दसि विकल्प्यन्ते’ इति । उशिजः कामनावन्तः भक्षणरुचयः । यद्वा—कमनीयाः स्पृहणीया इत्यर्थः । शेषभक्षणादिना तानप्युपगच्छन्तु । ‘ऋत्विजो वै वह्नय उशिजः’\* इत्यादि ब्राह्मणम् । ‘वशेः किञ्च’ इति वष्टे-रिजिप्रत्ययः । अतः परं विराडेकपदा । हे बृहस्पते त्वमपि

## वसूनि हव्या ते स्वदन्तां देवं त्वष्ट्रव-

हव्या । ते । स्वदन्ताम् । देवं । त्वष्ट्रः । वसु ।

वसूनि धनानि पशुलक्षणानि यजमानार्थं धारय । ‘ब्रह्म वै देवानां बृहस्पतिर्ब्रह्मणैवास्मै पशूनवरुन्धे’\* इति ब्राह्मणम् । यद्वा—ब्रह्मा बृहस्पतिः । हे ब्रह्मन् अवदानलक्षणानि वसूनि धनानि धारय अवधारयेत्यर्थः । ब्रह्मा हि कर्मणामध्यक्षः । आमन्त्रितस्याविद्यमानत्वात् धारयेति न निहन्यते, ‘अन्येषामपि दृश्यते’ इति संहितायां दीर्घत्वम् । हे पशो ते तव हव्या हव्यान्यवदानलक्षणानि । ‘शेष्ठन्दसि बहुलम्’ इति लुक् । स्वदन्तां स्वादूनि भवन्तु । ष्वद् आस्वाद्ने अनुदात्तेत् भौवा-  
दिकः । देवं त्वष्ट्रः । ‘नामन्त्रिते समानाधिकरणे’ इति पूर्व-  
स्याविद्यमानत्वनिषेधाद्धितीयं निहन्यते । त्वमपि क्षीरादीनां सर्वे-  
षां वासहेतुं पशुलक्षणं धनं रण्व रमय सर्वेषां स्पृहणीयरूपं कुरु । ‘त्वष्ट्रा वै पशूनां मिथुनानां रूपरुद्रूपमेव पशुषु दधा-  
ति’\* इति ब्राह्मणम् । रवि गतौ, इदिच्चान्नुम्, इह त्वयं रमत्यर्थे वर्तते । यद्वा—वसु वरिष्ठं रूपं रण्व रमय । पशू-  
न्वरिष्ठं हि वासयति । ‘शृस्पृष्णिहि’ इत्यादिना वसेरुप्रत्ययः, निदिति तत्रानुवर्तते । यद्वा—पशुलक्षणं धनं यजमाने रण्व रमय स्थिरीकुरु । यजमानं वा प्रापय । हे रेवतीः रेवत्यः क्षीरादिधनवत्यः पशवः । ‘पशवो वै रेवतीः पशूनेवास्मै रमय-  
ति’\* इति ब्राह्मणम् । रैशब्दान्मतुपि ‘रयेर्मतौ बहुलम्’ इति सम्प्रसारणम्, ‘संज्ञायाम्’ इति मतुपो वत्वम्, षाष्टिक-



सु रण्व रेवती रमध्वमग्नेर्जनि-  
त्रमसि वृषणौ स्थ उर्वश्यस्या-

रण्व । रेवतीः । रमध्वम् । अग्नेः । जनित्रम् ।  
असि । वृषणौ । स्थः । उर्वशी । असि । आयुः ।

मामन्त्रिताद्युदात्तत्वम्, तस्याविद्यमानत्वाद्द्रमध्वमिति न निहन्यते,  
अदुपदेशाच्छसार्वाधातुकानुदात्तत्वे धातुस्वरः । यूयमपि रमध्वम्  
अस्मिन्यजमाने अनुरक्ता भवध्वम् । अस्मत्सम्बन्धिपशुरनेन हिंस्यत  
इति युष्माकं विरतिर्माभूदित्यर्थः ॥

<sup>३</sup>अधिमन्थनशकलं निदधाति—अग्नेर्जनित्रमसीति ॥ अग्नेर्जनित्रं  
जनकं प्रजननस्थानीयमसि हे शकल । ‘अशित्रादिभ्य इत्रोत्रौ’  
इति जनेरित्रप्रत्ययः ॥

<sup>४</sup>वृषणावन्वञ्चौ निदधाति—वृषणौ स्थ इति ॥ हे शकलौ  
वृषणौ वृषणस्थानीयौ यागस्य युवां स्थः । यागद्वारेण वा  
वर्षितारौ कामानां स्थः । ‘कनिन्युवृषि’ इत्यादिना वृषेः कनि-  
न्प्रत्ययः । वृषणशब्दाद्द्विवचने ‘वा षपूर्वस्य निगमे’ इति  
दीर्घाभावः ॥

<sup>५</sup>अरणी आदत्ते अधरोत्तरौ क्रमेण—उर्वश्यस्यायुरसि पुरू-  
रवाः इत्येताभ्याम्, यथाहुः—‘उर्वशीत्यधरारणिमादत्ते, पुरू-  
रवा इत्युत्तरारणिम्’ इति ॥ हे अधरारणे उर्वश्यसि । ‘घृतेनाक्ते’\*  
इत्यादिनिदर्शनात्त्रिलिङ्गोप्यरणिशब्दश्छन्दसि । उरु महान्तमस्या-  
धारत्वेनाश्रुते व्याप्नोतीत्युर्वशी । अश्रुतेः कर्मण्यण्, ‘संज्ञा-

## युरसि पुरुरवा घृतेनाक्ते वृषणं दधा-

असि । पुरुरवाः । घृतेन । अक्ते इति । वृषणम् ।

पूर्वको विधिरनित्यः' इति वृद्धिर्न क्रियते । यद्वा—परोक्षवृ-  
त्तचेदमुच्यते । यथा 'तं वा एतं षडुतं सन्तं । षडुतेत्याचक्षते  
परोक्षेण । परोक्षप्रिया इव हि देवाः'\* इति । 'परादिश्छन्दसि  
बहुलम्' इत्युत्तरपदाद्युदात्तत्वम् ॥

अथोत्तरारणिमादत्ते—आयुरसीति ॥ एति विश्वं क्षणेन कर्मणा†  
इत्यायुः । आयन्ते प्राप्यन्तेभिमतानीति वा आयुः अग्निरुच्यते ।  
'छन्दसीणः' इत्युपप्रत्ययः । तद्वती उत्तरारणिः आयुरुच्यते,  
'आत्मा वै पुत्रनामासि' इति पितापुत्रयोरभेदेन निर्देष्टुं श-  
क्यत्वात् । उर्वशीपुरुरवसोः आयुर्नामपुत्रो बभूव, तद्रूपेणार-  
ण्योरग्निस्वरूपेण वा क्रियते । तत्राधरारणिरुर्वशी माता, उ-  
त्तरारणिः पुरुरवाः पिता, अग्निरायुः पुत्र इति । 'उर्वश्य-  
स्यायुरसीत्याह मिथुनत्वाय † इति ब्राह्मणम् । तस्मात्पितापुत्र-  
योरैकशब्दम् । यद्वा—ईयतेनयाग्निरित्यायुः उत्तरारणिरग्नेरानय-  
नहेतुरिति यावत् । तादृशी त्वमसि हे उत्तरारणे । अपि च—  
पुरुरवाः पुरु बहु राति मन्थनवेळायां शब्दं करोतीति पुरुरवाः ।  
पुरुपूर्वाद्वातेरसुनि उपपदस्य दीर्घत्वं निपात्यते पुरुरवा इति, कृदु-  
त्तरपदप्रकृतिस्वरत्वम् । 'परादिश्छन्दसि बहुलम्' इति वा उत्त-  
रपदाद्युदात्तत्वम् ॥

†आज्यस्थाल्यामरणी समनक्ति—घृतेनेति त्रिष्टुभैकपदया ॥ घृते-

धां गायत्रं छन्दोनु प्र जायस्व त्रैष्टुभं  
जागतं छन्दोनु प्र जायस्व भव-  
तम् ॥ १२ ॥ नः समनसौ समो-

दधाधाम् । <sup>८</sup>गायत्रम् । छन्दः । अनु । प्रेति ।  
जायस्व । <sup>९</sup>त्रैष्टुभम् । <sup>१०</sup>जागतम् । छन्दः । अनु ।  
प्रेति । जायस्व । <sup>११</sup>भवतम् ॥ १२ ॥ नः ।  
समनसाविति स-मनसौ । समोकसाविति सं-

नाक्ते । घृ क्षरणे । वृषणं वर्षितारं कामानां अग्निं वृष्टिप्रदं वा  
दधाथां धारयतं धत्तं वा । 'वृषणं ह्येते दधाते ये अग्निम्'\*  
इति ब्राह्मणम् । पूर्ववद्दीर्घाभावः ॥

<sup>८-१०</sup>प्रजातीर्वाचयते—गायत्रामिति ॥ हे अग्ने मध्यमानस्त्वं गायत्रं  
छन्दोनुप्रजायस्व, गायत्रं हि छन्दोनुच्यमानं श्रुत्वा त्वं जायसे ।  
'अनुर्लक्षणे' इत्यनोः कर्मप्रवचनीयत्वम्, यथा 'शाकल्यस्य  
संहितामनुप्रावर्षत्' इति । 'छन्दोभिरेवैनं प्र जनयति'\* इति ब्राह्म-  
णम् । एवं त्रैष्टुभं छन्दोनुप्रजायस्वेत्यनुषज्यते । अत्र 'छन्दसः  
प्रत्ययविधाने नपुंसके स्वार्थे उपसङ्ख्यानम्' इति स्वार्थे प्रत्ययः ।  
तत्र गायत्रशब्दात्प्राग्दीव्यतीयोण्, इतराभ्यामुत्सादित्वाद्ञ्, 'उपस-  
ङ्ख्यानम्' इति प्राग्दीव्यतीयत्वात् ॥

<sup>११</sup>जातमग्निमाहवनीये प्रहरति—भवतन्न इति पङ्क्त्या पञ्चपदया  
वस्वष्टक्रतुदशाक्षरया ॥ योग्निः पुरा भवत्याहवनीये, यश्चेदानीं

कसावरेपसौ । मा यज्ञं हिंसिष्टं  
मा यज्ञपतिं जातवेदसौ शिवौ

ओकसौ । अरेपसौ । मा । यज्ञम् । हिंसिष्टम् ।  
मा । यज्ञपतिमिति यज्ञ-पतिम् । जातवेदसाविति  
जात-वेदसौ । शिवौ । भवतम् । अद्य । नः ।

मथित्वा प्रणीयते, हे तौ द्वावग्नी भवतं भूयास्तं नः अस्माकं  
समानसौ समानमनस्कौ अविप्रतिपन्नमनस्कौ । 'समानस्य छन्दसि'  
इति सभावः । समोकसौ सहसमवेतौ समाननिवासाविति यावत् ।  
उच समवाये, सम्पूर्वादिसुन्प्रत्ययः, बहुलवचनात्कुत्वम् । समुच्येते  
इति समोकसौ । 'गतिकारकयोरपि पूर्वपदप्रकृतिस्वरत्वं च' इति  
पूर्वपदप्रकृतिस्वरत्वम् । यद्वा—सम्शब्दस्य समानार्थवृत्तेर्बहुव्रीहिः ।  
सम्भावो वा समानस्य छन्दसः । अरेपसौ अपापो पापाभिनिवेश-  
शरहितौ । 'नञ्मुभ्याम्' इत्युत्तरपदान्तोदात्तत्वम् । यस्मादरेपसौ  
तस्माद्यज्ञमिमं मा हिंसिष्टम् । मा च यज्ञपतिं यजमानम् ।  
'पत्यावैश्वर्ये' इति पूर्वपदप्रकृतिस्वरत्वम् । हे जातवेदसौ जात-  
प्रज्ञानौ जातधनौ वा । वेत्तेर्विन्दतेर्वा असुन् । यद्वा—जातं विश्वं  
वित्तो विन्दत इति वा कारकपूर्वादिसुन्, पूर्ववत्प्रकृतिस्वरत्वम्,  
इह तु आष्टमिकमाद्युदात्तत्वम् । तादृशौ युवां अद्य अस्मिन्क-  
र्मकाले नः अस्माकं शिवौ शान्तौ भवतम् । 'सद्यः परुत्'  
इत्यत्र इदमोद्यशब्दो निपात्यते । 'अग्निः पुरा भवत्यग्निं मथित्वा  
प्र हरति'\* इत्यादि ब्राह्मणम् ॥

भंवतमद्य नः । अग्रावग्निश्चरति  
प्रविष्ट ऋषीणां पुत्रो अधिराज एषः ।

<sup>12</sup>अग्नौ । अग्निः । चरति । प्रविष्ट इति प्र-विष्टः ।  
ऋषीणाम् । पुत्रः । अधिराज इत्यधि-राजः ।  
एषः । स्वाहाकृत्येति स्वाहा-कृत्यं । ब्रह्मणा ।

<sup>12</sup>प्रहृत्य स्रुवेणाभिजुहोति—अग्रावग्निरिति चतुष्पदया त्रिष्टुभा ॥  
अग्नौ आहवनीये प्रविष्टो मथित्वा तत्र प्रहृतोयमग्निश्चरति चरतु  
भक्षयतु इदमाज्यम् । ‘प्रहृत्य जुहोति जातायैवास्मा अन्नमपि  
दधाति’\* इति च ब्राह्मणम् । चरतेः पञ्चमो लकारः । प्रविष्ट  
इति ‘गतिरनन्तरः’ इति पूर्वपदप्रकृतिस्वरत्वम् । ऋषयो ज्ञातारः  
ऋत्विजः । ऋषन्तीति ऋषयः, ‘इगुपधात्कित्’ इति, वृषा-  
दिर्द्रष्टव्यः । तेषां पुत्रः ; ते ह्येनं जनयन्ति । अधिराज एषः  
अधिकं राजत इत्यधिराजः । पचाद्यच्, कृदुत्तरपदप्रकृतिस्वरत्वम् ।  
यद्वा—अध्यारूढो राजा अधिराजः दीप्तिमतामुत्तमः । ‘राजा-  
हस्सखिभ्यष्टच्’ । स्वाहाकृत्य स्वाहाकारं कृत्वा । यद्वा—  
स्वाहुतिस्वाहेति जुहोतेस्वाहुपसृष्टादौणादिको डाप्रत्ययः । ब्रह्मणा  
मन्त्रेण शोभनामाहुतिं कृत्वा, इमामाज्याहुतिं ते तुभ्यं जुहोमीति ।  
स्वाहाशब्दस्योर्यादित्वाद्गतिसंज्ञा । गतिसमासे कृदुत्तरपदप्रकृतिस्वर-  
त्वम् । यद्वा—ब्रह्म बृहत् इदमाज्यं जुहोमि । ‘तृतीया च होश्छ-  
न्दसि’ इति तृतीया । त्वं च तथा हुतस्सन् देवानां भागधेयं  
भागं मिथुया मा कः मिथ्या मा कः मा कार्षीः ; मिथ्याकरणं स्ते-  
यम् । ‘मन्त्रे घस’ इत्यादिना च्लेर्लुक् । ‘भागरूपनामभ्यो

स्वाहाकृत्य ब्रह्मणा ते जुहोमि मा  
 देवानाम्मिथुया कर्भागधेयम् ॥ १३ ॥  
 आ दद ऋतस्य त्वा देवहविः

ते । जुहोमि । मा । देवानाम् । मिथुया । कः ।  
 भागधेयमिति भाग-धेयम् ॥ १३ ॥

भवतमेकत्रिंशच्च ॥ ७ ॥

<sup>१</sup>एति । ददे । <sup>२</sup>ऋतस्य । त्वा । देवहविरिति

धेयः' इति स्वार्थे धेयप्रत्ययः । यद्वा—मिथःकरणं मिथुयाकरणं परस्परसङ्करो भागानां, यथा वायव्यमिन्द्राय प्रदीयते, तथा ऐन्द्रं वायव इति, तथा मा कार्षीः । 'अव्ययादाप्सुपः' इति लुक् बाधित्वा 'सुपां सुलुक्' इत्यादिना विभक्तेर्याजादेशः ॥

इति तृतीये सप्तमोनुवाकः.

<sup>१</sup>अथ पशुरशनामादत्ते—आ दद इति ॥ गृह्णामीत्यर्थः । अस्य शेषभूतस्सावित्रो 'देवस्य त्वा' इत्यादिना व्याख्यात\*एव ॥

<sup>२</sup>तया अक्षण्या पशुमभिनिदधाति—ऋतस्य त्वेति ॥ हे देव-हविः देवानां हविर्भूत पशो, ऋतस्य सत्यस्य यज्ञस्य वा पाशे-न बन्धकयानया रशानया त्वामालभे बध्नामि । यद्वा—ऋतस्य यज्ञस्यार्थाय त्वां पाशेन बध्नामि । 'सत्यं वा ऋतम्'† इत्यादि ब्राह्मणम्, 'अक्षण्या परि हरति'†† इत्यादि च ॥

## पाशेना रभे धर्षा मानुषान्द्रव्य-

देव-हृविः । पाशेन । एति । रभे । <sup>३</sup>धर्ष । मानु-  
षान् । <sup>४</sup>अद्रव्य इत्यत्-भ्यः । त्वा । ओषधीभ्य्

<sup>३</sup>तेन यूपे पशुं नियुनक्ति—धर्षा मानुषानिति ॥ मनुष्येभ्य आगता उपद्रवा मानुषाः । अत्र 'हलस्ताद्धितस्य' इति यलो-  
पः, वृषादित्वादाद्युदात्तत्वम् । उत्सादिर्वा द्रष्टव्यः । तान्  
धर्ष अभिभव, यागसाधनत्वेन देवत्वप्राप्त्या मानुषोपद्रवरहितो  
भवेत्यर्थः । धृष प्रसहने, चौरादिक उदात्तेदाधृषीयः । प्रसहन-  
मभिभवः । 'द्रव्यचोतस्तिङः' इति संहितायां दीर्घत्वम् ।  
यद्वा—मनुष्या एव मानुषाः । 'मनोर्जातौ' इत्यच् । तान्  
धर्ष देवत्वप्राप्त्यैव ॥

<sup>४</sup>पशुं प्रोक्षति—अद्रव्यस्त्वेति ॥ तादर्थ्ये चतुर्थी, आप ओषधयश्च  
भूयासुरित्येवमर्थम् । हे पशो त्वां प्रोक्षामि प्रकर्षेण सिञ्चामि ।  
पशोरपाओषधीनां कार्यत्वात्कार्यकारणयोश्चाभिन्नत्वात् कार्यभूतपशु-  
प्रोक्षणेन तत्कारणानां सिद्धिरिति भावः । 'अद्रव्यो ह्येष  
ओषधीभ्यस्सम्भवति यत्पशुः'\* इति च ब्राह्मणम् । यद्वा—  
अद्रव्य ओषधीभ्यश्च जातं त्वां प्रोक्षामि; कारणेन हि कार्या-  
णां शुद्धिः । पवित्रेणोत्पूतत्वाद्दोषधिसम्बन्धोप्यस्ति । 'ऊडिदम्'  
इत्यादिना अद्रव्यः परस्या विभक्तेरुदात्तत्वम् । ओषधिशब्दस्य  
दासीभारादित्वात्पूर्वपदप्रकृतिस्वरत्वम् । ओषशब्दो घञन्त आ-  
द्युदात्तः ॥

स्त्वौषधीभ्यः प्रोक्षाम्यपां पेरुरसि  
स्वात्तश्चित्सदेव\* हव्यमापो देवी-

इत्योषधिभ्यः । प्रेति । उक्षामि । <sup>5</sup>अपाम् ।  
पेरुः । असि । <sup>6</sup>स्वात्तम् । चित् । सदेवमिति स-

<sup>5</sup>पाययति—अपां पेरुरसीति ॥ हे पशो अपां पेरुः पाता-  
सि त्वं, ततः इमाः पिबेति गम्यते । यद्वा—असीति पञ्चमो  
लकारः, अपां पाता भव । पूर्ववद्दृचोविभक्तेरुदात्तत्वम् । पा  
पाने, 'मापो रुरिच्च' इति पिबतेरुप्रत्ययः इकारश्च, पेरुः ।  
'एष हपां पाता'\* इत्यादि ब्राह्मणम् । पानेन चान्तश्शु-  
द्धिः क्रियते 'पाययत्यन्तरत एवैनम्मेध्यं करोति'\* इति च  
ब्राह्मणम् ॥

<sup>6</sup>अधस्तादुपेक्षति—स्वात्तमिति द्विपदया गायत्र्या ॥ स्वात्तमा-  
स्वाद्यमानं स्वाद्भूतमित्यर्थः । स्वाद् आस्वादने । 'आदितश्च'  
इति चकारस्यानुक्तसमुच्चयार्थत्वादाश्चस्तादिवदिडभावः । चिदित्यप्यर्थे,  
एवार्थे वा; पूर्वमेव स्वादुं सन्तमेनं हव्यं पशुं स्वदत् आस्वाद-  
यत् स्वादुतमं कुरुत् । ष्वद स्वर्द आस्वादने अनुदात्तेत्, तस्मात्  
ण्यन्ताञ्छोऽटि 'बहुलं संज्ञाच्छन्दसोः' इति षोर्लुक् । 'अणा-  
वकर्मकात्' इति परस्मैपदम्, स्वदमानस्य पशोश्चित्तवच्चात् ।  
'स्वदयत्येवैनम्'\* इति च ब्राह्मणम् । हे आपो देवीः देव्यः ।  
'वा छन्दसि' इति पूर्वसवर्णदीर्घत्वम् । अत्र आप इति  
पादादित्वान्न निहन्यते, षाष्टिकमामान्विताद्युदात्तत्वं प्रवर्तते ।



## स्वदंतैनु५ सन्ते प्राणो वायुना

देवम् । हव्यम् । आपः । देवीः । स्वदंत । एनम् ।  
'समिति । ते । प्राण इति प्र-अनः । वायुना ।

‘विभाषितं विशेषवचने बहुवचनम्’ इति तस्याविद्यमानत्वनिषेधा-  
द्देवीरिति निहन्यते । ‘आमन्त्रितं पूर्वमविद्यमानवत्’ इति  
तयोर्द्वयोरप्यविद्यमानत्वेन पादादिभूतं स्वदतेति तिङन्तं न निह-  
न्यते । एनादेशोनुदात्त एव । हव्यं पशुर्विशेष्यते—सदेवं देव-  
सहितं देवाधिष्ठितम् । ‘तेन सहेति तुल्ययोगे’ इति बहुव्रीहिः,  
‘वोपसर्जनस्य’ इति सभावः । सदेवत्वस्यानाशासनीयत्वात् तेन  
‘प्रकृत्याशिष्यगोवत्सहल’ इति प्रकृतिभावाभावः । पुनश्च विशे-  
ष्यते—हव्यं हविर्भूतम् । जुहोतेः ‘अचो यत्’ इति यत्,  
उञ्छादिर्द्रष्टव्यः । यद्वा—हवमर्हतीति हव्यम् । ‘छन्दसि च’  
इति यत्प्रत्ययः ॥

१ जुह्वा पशुं समनक्ति ललाटे ककुदि श्रोण्यां च—सन्ते  
प्राण इति पुरउष्णिहा त्रिपदया द्वादशवस्वष्टाक्षरया ॥ तत्र  
ललाटे समनक्ति—सन्ते प्राणो वायुना गच्छतामिति । हे पशो  
त्वदीयः प्राणो वायुः वायुना बहिष्ठेन भूतात्मना सह सङ्गच्छ-  
तामेकीभवतु । ‘समोगमृच्छि’ इत्यात्मनेपदम् । ‘वायुदेवत्यो  
वै’\* इत्यादि ब्राह्मणम् ॥

गच्छतां सं यजत्रैरङ्गानि सं यज्ञ-  
पतिराशिषां घृतेनाक्तौ पशुं त्राये-

गच्छताम् । <sup>८</sup>समितिं । यजत्रैः । अङ्गानि । <sup>९</sup>समितिं ।  
यज्ञपतिरिति यज्ञ-पतिः । आशिषेत्यां-शिषां ।  
<sup>१०</sup>घृतेन । अक्तौ । पशुम् । त्रायेथाम् । <sup>११</sup>रेवतीः ।

<sup>८</sup>ककुदि समनक्ति—सं यजत्रैरिति ॥ त्वदीयान्यङ्गानि हृदया-  
दीनि यजत्रैर्योगैस्सङ्गच्छन्तां यागसाधनानि भवन्तु । यद्वा—  
यागसाधनैस्सङ्गच्छन्तां यागसाधनमध्ये वर्तन्ताम् । गच्छन्तामिति  
लौकिको वाक्यशेषः, अनुषङ्गस्याभावात् । ‘अमिनक्षियजिवाधि-  
पतिभ्योऽत्रन्’ इति यजेरत्रन्प्रत्ययः । ‘विश्वरूपो वै त्वाष्ट्र  
उपरिष्ठात् पशुमभ्यवमीत्’\* इत्यादि ब्राह्मणम् ॥

<sup>९</sup>दक्षिणस्यां श्रोण्यां समनक्ति—सं यज्ञपतिरिति ॥ यज्ञपतिर्य-  
जमान आशिषा प्रार्थनापदेन सङ्गच्छताम् । लौकिक एव वाक्य-  
शेषः, लौकिकेन बहुवचनेन वैदिकस्य व्यवहितत्वात् । ‘पत्यावैश्वर्य’  
इति यज्ञपतिशब्दे पूर्वपदस्य प्रकृतिस्वरत्वम् । आङ्पूर्वाच्छासेः  
क्विपि इत्वे कृदुत्तरपदप्रकृतिस्वरत्वम् ॥

<sup>१०</sup>स्वधितिं स्वरं च जुह्वामङ्गु ताभ्यां पशुं समनक्ति—  
घृतेनेति ॥ हे स्वरो स्वधिते घृतेन प्रयाजशेषेणानेन अक्तौ  
सन्तौ पशुं त्रायेथां समञ्जनेन रक्षतम् । ‘वज्रो वै स्वधिति-  
र्वज्रो यूपशकलः’\* इत्यादि ब्राह्मणम् ॥

धा० रेवतीर्यज्ञपतिं प्रियधा विशा-  
तोरौ अन्तरिक्ष सजूदेवेन ॥ १४ ॥

यज्ञपतिमिति यज्ञ-पतिम् । प्रियधेति प्रिय-  
धा । एति । विशात । उरो इति । अन्तरिक्ष ।  
सजूरिति स-जूः । देवेन ॥ १४ ॥ वातेन ।

<sup>11</sup>पशुमुदञ्चनीयमानमनुमन्त्रयते—रेवतीर्यज्ञपतिमिति यजुरादि-  
कया उरो अन्तरिक्षेति पञ्चपदया रुद्रेशवसुमुनिस्वराक्षरया ॥  
क्षीरादिरयिमन्तः पशवो रेवतीशब्देनोच्यन्ते । ‘पशवो वै रेवतीः’\*  
इति च ब्राह्मणम् । ‘रयेमतौ बहुलम्’ इति सम्प्रसारणम्,  
‘संज्ञायाम्’ इति मतुपो वत्वम्, ‘वा छन्दसि’ इति पूर्वस-  
वर्णादीर्घत्वम्, आमन्त्रिताद्युदात्तत्वम् । अवयवेषु समुदायशब्दस्त-  
द्धर्मश्रोपचर्यते । हे रेवतीः रयिमन्तः पशवयवाः, यज्ञपतिं यज-  
मानं, प्रियधा प्रियं धारयन्त्य आविशत यजमानस्य यागसिद्धय-  
र्थं अवदानात्मना प्रीतिपूर्वकं तिष्ठत । प्रियं दधातीति दधातेः  
‘आतोनुपसर्गे कः’ इति कः, टाप्, ऊदुत्तरपदप्रकृतिस्वर-  
त्वम्, ‘सुपां सुलुक्’ इति जसो लुक् । यद्वा—प्रियधा  
प्रियस्य धारणेन आविशत प्रियं धारयित्वैव यजमाने तिष्ठत ।  
प्रियस्य धानं प्रियधा । तृतीयैकवचने आतो लोपे उदात्तनिवृत्ति-  
स्वरत्वम् । यद्वा—व्यत्ययेन असङ्ख्याया अपि विधार्थे धाप्रत्य-  
यः । प्रियप्रकारेणेत्यर्थः । यज्ञदेवता वा यज्ञपतिस्तां प्रीतिपूर्व-  
कं भक्ष्यत्वेन सयुग्भावेन वा आविशत । यद्वा—सर्वे पशव उ-  
च्यन्ते—अयमस्माकमेको हन्तुं नीयत इति उद्वेगं मा कार्ष्ण ।

वातेनास्य हविषस्त्वनां यज सम-  
स्य तनुवां भव वर्षीयो वर्षीयसि

अस्य । हविषः । त्वनां । यज । समिति । अस्य ।  
तनुवां । भव । वर्षीयः । वर्षीयसि । यज्ञे ।

यजमानस्योपभोगाय प्रीतिपूर्वकं तस्मिन्वर्तध्वम् । अन्तरिक्षशब्देन पशोस्सुषिराणि श्रोत्रादीनीन्द्रियाण्युच्यन्ते ; समुदायापेक्षमेकवचनम् । हे उरो विस्तीर्ण अन्तरिक्ष श्रोत्रादीन्द्रियसमुदाय त्वं सजूः समानप्रीतिर्भूत्वा । ‘समानस्य छन्दसि’ इति सभावः, ‘ससजुषोः’ इति रुत्वम्, ‘त्रिचक्रादीनामन्तः’ इत्युत्तरपदान्तोदात्तत्वम् । केन सजूः ? देवेन दीप्तिमता वातेन पशुप्राणेन । किञ्च—त्मना आत्मना पशुक्षेत्रज्ञेन च सजूः । ‘मन्त्रेष्वान्वादेरात्मनः’ इत्याकारलोपः । एवमभ्यामपि सह त्वं समानप्रीतिर्भूत्वास्य हविषो यज इदं पश्चात्कं हविर्देहि यागार्थमिदानीं सर्वेपि\* यूयमनुजानीतेत्यर्थः । ‘क्रियाग्रहणं कर्तव्यम्’ इति कर्मणस्सम्प्रदानत्वात् ‘चतुर्थ्यर्थे बहुळम् छन्दसि’ इति षष्ठी । यजतिर्दानकर्मा । उरो इति पादादित्वान्निघाताभावे षाष्ठिकमामन्त्रिताद्युदात्तत्वम् । ‘नामन्त्रिते समानाधिकरणे’ इति तस्याविद्यमानवच्चनिषेधात्परमामन्त्रितं निहन्त्यते । किञ्च—अस्य पशोस्तन्वा शरीरेण सम्भव संयुज्यस्व । देवभूतस्याप्यस्य पशोश्शरीरं मा हिंसीः । अपि च—हे वर्षीयः प्रवृद्धतरश्रोत्रादीन्द्रियसमुदाय वर्षीयसि प्रवृद्धतरे यज्ञे यज्ञपतिं यजमानं धाः धारय अविघ्नेन स्थापय । हविष्यमस्य अनुभावय

\*क—गार्थमिदं सर्वमपि.

## यज्ञे यज्ञपतिं धाः पृथिव्यास्सम्पृचः

यज्ञपतिमिति यज्ञ-पतिम् । धाः । <sup>12</sup>पृथिव्याः ।

शीघ्रं यज्ञं निर्वर्तय । यद्वा—यज्ञफले स्थापय यागसाधनद्वारेण यजमानं यज्ञफलभाजं कुरु । अथवा—अस्य हविषो यजेति पूर्वं हविषः प्रार्थना कृता, अधुना तदेव हविरुच्यते—हे हविः अस्य पशोस्तन्वा सम्भव पौष्कल्येन सम्पद्यस्व । पुनरपि तदेवामन्त्र्यते—हे वर्षीयो हविः वर्षीयसि यज्ञे यागसाधनद्वारेण यज्ञपतिमविघ्नेन स्थापय । धा इति दधातेर्लोटि, 'बहुलं छन्दसि' इति शपो लुक्, 'इतश्च लोपः परस्मैपदेषु' इतीकारलोपः ! तनुवेति 'तन्वादीनां छन्दसि बहुळम्' इत्युवडादेशः । यज्ञपतिशब्द उक्तस्वरः ॥

<sup>12</sup>पशुनिहननस्थाने निहन्यमानाय बर्हिरूपास्यति—पृथिव्या इति ॥ प्रस्तरतिश्राने व्याख्यातम् \* । अत्रैवं वा—पृथिवीसम्पर्कदोषात्पशुं रक्षेति । 'पृथिव्यास्सम्पृचः पाहीति बर्हिरूपास्यत्यस्कन्दायास्कन्न५ हि तद्यद्बर्हिषि स्कन्दति' इति च ब्राह्मणम् । यद्वा—पृथिवीसाम्पर्कादन्यान्पशून्क्षेति ॥

<sup>13</sup>पत्नीमादित्यमुदीक्षयति—नमस्त आतानेति ॥ हे आतान आदित्य तुभ्यं नम इदमस्तु । आतन्वन्ति विस्तारयन्ति विश्वं जगदित्यातानाः आदित्यरश्मयः । 'आदित्यस्य वै रश्मय आतानास्तेभ्य एव नमस्करोति' इति ब्राह्मणम्, 'पश्चाच्छोका वा एषा प्राच्युदानीयते यत्पत्नी' इति च । तनोतेराङ्गूर्वात्पचाद्यच् ।

## पाहि नमस्त आतानानुर्वा प्रेहि

सम्पृच इति सं-पृचः । पाहि । <sup>18</sup>नमः । ते ।

यद्वा—आतन्यन्ते विस्तार्यन्ते मास्करेणेत्यातानाः रश्मयः । कर्म-  
णि घञ्, थाथादिस्वरेणोत्तरपदान्तोदात्तत्वम् । अत्र तु तद्धान  
दित्य एवातान इत्युच्यते ॥

<sup>14</sup>प्राचीमुदानयन्वाचयति—अनर्वा प्रेहीति ॥ कुत्सितमरणं गमन-  
मर्वा; 'भ्रातृव्यो वा अर्वा'\* इति च ब्राह्मणम् । 'अवद्याव-  
माधमावरेफाः कुत्सिते' इत्यर्तेः कनिन् प्रत्ययोर्वादेशश्च निपात्यते  
तद्गहित अनर्वा । बहुव्रीहौ 'नञ्मुभ्याम्' इत्युत्तरपदान्तोदात्त-  
त्वम् । यस्माच्चमनर्वा अनवद्या सदा भर्तुर्वशंगता तस्मात्प्रेहि  
प्राचीं गच्छ, प्राच्यां हि स्वर्गो लोकः । प्रशब्देन प्राक्तुं  
द्योत्यते, यथा 'प्रेयमगात्'† इति । अधुना परमसुखस्व-  
रूपस्वर्गप्राप्तिहेतुत्वं गमनस्याह—घृतस्य कुल्या मन्विति । घृतकु-  
ल्योपलक्षितस्वर्गस्थानविशेषो घृतकुल्याशब्देनोच्यते, तामनुगच्छ  
तत्र गच्छेत्यर्थः । अनोर्लक्षणे कर्मप्रवचनीयत्वम् । किमेकाकिनी  
सती ? नेत्याह—सह प्रजया सह रायस्पोषेण गच्छ । यद्वा—  
किं केवलं घृतकुल्योपलक्षितं स्थानमेव प्राप्यते ? नेत्याह—सह  
प्रजया सह रायस्पोषेण प्रजां धनपोषं च प्राप्नुहीति । प्रजा-  
शब्दः ऋदुत्तरपदप्रकृतिस्वरेणान्तोदात्तः । 'ऊडिदम्' इति रै-  
शब्दात्परस्या विभक्तेरुदात्तत्वम् ॥

घृतस्य कृल्यामनु सह प्रजया सह  
 रायस्पोषेणापो देवीशुद्धायुवशु-  
 द्धा यूयं देवा ऊढ्वं शुद्धा वयं

आतानेत्या-तान् । अनर्वा । प्रेति । इहि । घृतस्य ।  
 कृल्याम् । अन्विति । सह । प्रजयेति प्र-जया ।  
 सह । रायः । पोषेण । <sup>15</sup>आपः । देवीः ।  
 शुद्धायुव इति शुद्ध-युवः । शुद्धाः । यूयम् ।

<sup>15</sup>अपोवेक्षमाणां पत्नीं वाचयति—आपो देवीरिति चतुष्पद्या-  
 नुष्टुभा विद्युन्मालया ॥ हे आपो देवीः देव्यः । ‘वा छन्दसि’  
 इति पूर्वसवर्णदीर्घत्वम् । शुद्धायुवः शुद्धा आपः शुद्धान् देशका-  
 लादीनिच्छन्ति आत्मनः परेषां वा । ‘छन्दसि परेच्छायामपि’  
 इति क्यच्, ‘नच्छन्दस्यपुत्रस्य’ इतीत्वप्रतिषेधे ‘अकृत्सार्वधा-  
 तुकयोः’ इति दीर्घः, ‘क्याच्छन्दसि’ इत्युप्रत्ययः, ‘जसा-  
 दिषु वा वचनं प्राङ्गौ चङ्चुपधाया’ इति ‘जसि च’ इति गुणो  
 न क्रियते । अथवा—अब्जतिशुद्धायुरिति संज्ञा, व्युत्पत्तिमात्रं  
 तु क्रियते । तत्र ‘अप्राणिजातेश्वारज्ज्वादीनाम्’ इत्युद्गत्ययः,  
 ‘तन्वादीनां छन्दसि’ इत्युवङ्, ‘विभाषितं विशेषवचने  
 बहुवचनम्’ इति आप इत्यस्यामन्त्रितस्याविद्यमानवत्त्वनिषेधात्पर-  
 मामन्त्रितद्वयं निहन्यते । शुद्धास्वयमपि सर्वदा शुद्धाः यूयं  
 देवान् पशोर्वागादीनीन्द्रियाणि ऊढ्वं प्रापयध्वं स्वकारणस्थानं  
 प्रापयत । यद्वा—इमं पशुं देवान् ऊढ्वं वाहयत प्रापयत, यथा

परिविष्टाः परिवेष्टारो वो भूया-  
स्म ॥ १५ ॥

देवान् । ऊढुम् । शुद्धाः । वयम् । परिविष्टा  
इति परि-विष्टाः । परिवेष्टार इति परि-वेष्टारः ।  
वः । भूयास्म ॥ १५ ॥

देवेन चतुश्चत्वारिंशच्च ॥ ८ ॥

देवा भजन्ते तथा कुरुत । वहतिस्वरितेत्, तस्माण्यन्ताञ्छोऽटि  
'बहुलं संज्ञाछन्दसोः' इति णिलुक्, 'बहुलं छन्दसि' इति  
शपो लुक्, इत्यपि बहुलवचनात् वच्यादिना सम्प्रसारणम्,  
ढत्वादि, 'दूलोपे पूर्वस्य दीर्घोऽणः' इति दीर्घत्वम् ।  
यद्वा—उहतेरनुदात्तेतः प्राक्तिकर्मणो लोटि पूर्ववच्छपो लुक् ।  
यद्वा—देवान्प्रति ऊढुं यथेमं पशुं देवा भुञ्जते तथा ऊढुं यतध्व-  
मिति यावत् । अत्र देवानित्यत्र नकारस्य संहितायां 'आतोऽ  
टि नित्यं' इति रुत्वम्, 'अत्रानुनासिकः पूर्वस्य तु वा'  
इत्यनुनासिकः, 'अनुनासिकात्परोनुस्वारः' । वयमपि युष्माभिः  
परिविष्टास्सर्वतोनुप्रविष्टाः अत एव शुद्धाः युष्मद्वेक्षणादियोग्याः  
वः युष्माकं परिवेष्टारः सर्वतः परिवेष्टारो भूयास्म अवेक्षणा-  
दिना । 'गतिरनन्तरः' इति परिशब्दे पूर्वपदप्रकृतिस्वरत्वम् ।  
परिवेष्टृशब्दे कृदन्तरपदप्रकृतिस्वरत्वम् ॥

इति तृतीये अष्टमोनुवाकः.



वाक् आ प्यायतां प्राणस्त आ  
प्यायतां चक्षुस्त आ प्यायतां\* श्रो-  
त्रं त आ प्यायतां या ते प्राणाञ्छु-

<sup>1</sup>वाक् । ते । एति । प्यायताम् । <sup>2</sup>प्राण इति  
प्र-अनः । ते । एति । प्यायताम् । <sup>3</sup>चक्षुः ।  
ते । एति । प्यायताम् । <sup>4</sup>श्रोत्रम् । ते । एति ।  
प्यायताम् । <sup>5</sup>या । ते । प्राणानिति प्र-अनान् ।

<sup>1</sup>पत्नी अनुपूर्वं पशोः प्राणानाप्याययति । तत्र वाचमाप्याय-  
यति—वाक् इति ॥ हे पशो त्वदीया वाक् वाक्स्थानं आप्या-  
यतां शुद्धयतु ; बुद्धिहेतौ शुद्धौ प्यायतिर्लक्षणया वर्तते । यद्वा-  
जननान्तरे देवत्वं गतस्य वा तव वाक्\* वर्धताम् । ‘पशोर्वा  
आलब्धस्य प्राणान्’† इत्यादि ब्राह्मणम् ॥

<sup>2</sup>प्राणानाप्याययति—प्राणस्त इति ॥ स्पष्टम् । थाथादिस्वरेण  
प्राणशब्दोन्तोदात्तः ॥

<sup>3</sup>चक्षुराप्याययति—चक्षुस्त इति ॥ गतम् ॥

<sup>4</sup>श्रोत्रमाप्याययति—श्रोत्रं त इति ॥ सुबोधम् ॥

<sup>5</sup>पुनर्वागादीनभिमृशति—या ते प्राणानिति बृहत्या पञ्चपदया  
अष्टर्तुवसुषडष्टाक्षरया ॥ हे पशो त्वदीयान्प्राणान् या शुक् जगाम  
प्राप या चक्षुर्जगाम या च श्रोत्रं जगाम, यच्च ते क्रूरमस्माभिः  
कृतम् । किं पुनस्तत् ? निकर्तनमेव । यच्चान्यद्रक्षःप्रभृति मांस-

गज्जगाम् या चक्षुर्या श्रोत्रं यत्ते  
 क्रूरं यदास्थितं तत् आ प्यायतां तत्  
 एतेन शुन्धतां नाभिस्त आ प्याय-  
 तां पायुस्त आ प्यायतां शुद्धा-

शुक् । ज्जगाम् । या । चक्षुः । या । श्रोत्रम् । यत् । ते ।  
 क्रूरम् । यत् । आस्थितमित्या—स्थितम् । तत् । ते ।  
 एति । प्यायताम् । तत् । ते । एतेन । शुन्धताम् ।  
 ६नाभिः । ते । एति । प्यायताम् । ७पायुः । ते ।  
 एति । प्यायताम् । ८शुद्धाः । चरित्राः । शम् ।

लोभेन त्वामास्थितं आश्रित्य स्थितम्\* । 'गतिरनन्तरः' इति  
 पूर्वपदप्रकृतिस्वरत्वम् । तत्ततः । 'सुपां सुलुक्' इति पञ्चम्या  
 लुक् । ततश्शुचः क्रूरादास्थातुश्च त्वदीयं प्राणादिकं सर्वमा-  
 प्यायतां तस्मादनिष्टरूपान्निर्मुक्तं वर्धताम् । किञ्च—तस्मादेव  
 निर्मुक्तेमेतेन प्रक्षाळनेन शुन्धतां शुद्धं भवतु । व्यत्ययेनात्मने-  
 पदम् ॥

६नाभिं सम्मृशति—नाभिस्त इति ॥ गतम् ॥

७पायुं सम्मृशति—पायुस्त इति ॥ गतमेव ॥

८सम्प्रगृह्य पदः प्रक्षाळयति सहैव—शुद्धा इति ॥ चरि-  
 त्राश्ररणाः । 'अर्तिलूधूसूखनसहचर इत्रः' इतीत्रप्रत्ययः । ते

श्रृरित्राशमद्भ्यः ॥ १६ ॥ शमो-  
षधीभ्यश्शं पृथिव्यै शमहोभ्यामो-

अद्भ्य इत्यत्-भ्यः ॥ १६ ॥ शम् । ओषधीभ्य  
इत्योषधि-भ्यः । शम् । पृथिव्यै । <sup>९</sup>शम् । अहो-  
भ्यामित्यहः-भ्याम् । <sup>१०</sup>ओषधे । त्रायस्व । एनम् ।

शुद्धाः अनेन क्षाळनेन भवन्तिशेषः । शं सुखं शान्तिर्वा ।  
शाम्यतेर्विच् । अद्भ्य ओषधीभ्यः पृथिव्याश्च हेतुभ्यः, अस्य  
पशोश्शं भवत्विति शेषः । तादर्थ्ये वा चतुर्थी, अबाद्यर्थं  
शमस्त्विति । ‘ऊडिदम्’ इत्यादिना अद्भ्यो विभक्तेरुदात्त-  
त्वम् । ओषधिशब्दो दासीभारादिः, ‘ओषधेश्च । विभक्तावप्रथ-  
मायाम्’ इति दीर्घः । ‘उदात्तयणो हल्पूर्वात्’ इति पृथिव्या  
विभक्तेरुदात्तत्वम् ॥

<sup>९</sup>अवशिष्टा दक्षिणतोनुष्टमपो निनयति—शमहोभ्यामिति ॥  
अहोभ्यां अह्वा रात्र्या च हेतुभ्यां पृथिव्याश्शं भवतु ।  
कृत एतत् ? तस्या अनन्तरप्रकृतत्वात् । ‘अहोरात्राभ्यामेव पृथिव्यै  
शुचं शमयति’\* इति च ब्राह्मणम् । अहस्सहचरिता रात्रि-  
रप्यहरित्युच्यते, तत एकशेषः । यद्वा—व्यत्ययेन विरूप-  
योरप्येकशेषः प्रवर्तते । ‘सा प्रागेभ्योधि पृथिवीम्’\* इत्यादि  
ब्राह्मणम् ॥

<sup>१०</sup>वपाग्रहणदेशे प्राचीनाग्रं बर्हिर्निदधाति—ओषधे त्रायस्वेन-  
मेति ॥ व्याख्यातम् † ॥

षधे त्रायस्वैनङ् स्वधिते मैनः  
 हिंसी रक्षसां भागोसीदमहः  
 रक्षोधमं तमो नयामि योऽस्मान्द्वेष्टि  
 यं च वयं द्विष्म इदमेनमधमं तमो

<sup>11</sup>स्वधित इति स्व-धिते । मा । एनम् । हिंसीः ।

<sup>12</sup>रक्षसाम् । भागः । असि । इदम् । अहम् ।  
 रक्षः । अधमम् । तमः । नयामि । यः । अस्मान्-  
 न् । द्वेष्टि । यम् । च । वयम् । द्विष्मः । इदम् ।

<sup>11</sup>स्वधितिं निदधाति—स्वधिते मैनं हिंसिरिति ॥ व्याख्यात-  
 मेव\* ॥

<sup>12</sup>उपाकरणबर्हिषोर्मूलं लोहितेनाङ्का इमां दिशं निरस्यति—  
 रक्षसां भागोसीति ॥ रक्षसां भागस्त्वमसि । भागशब्दः 'कर्षा-  
 त्वतः' इत्यन्तोदात्तः । यत्पुनरिह लोहितभक्षणे व्याघ्रं रक्ष-  
 स्तदिदमधमं निकृष्टं तमो नरकं अहमध्वर्युर्नयामि प्रापयामि ।  
 किञ्च—योस्मान्द्वेष्टि यं च वयं द्विष्मस्तमप्येनं द्वेष्टारं द्वेष्यं  
 च इदमेव प्रसिद्धं अधमं तमो नरकाख्यं नयामि । 'द्वौ  
 वाव पुरुषौ' इत्यादि ब्राह्मणम् ॥

## नयामीषे त्वां घृतेन द्यावापृथि-

ए॒न॒म् । अ॒ध॒म॒म् । त॒मः । न॒यामि॑ । <sup>13</sup>इ॒षे । त्वा ।  
<sup>14</sup>घृ॒तेन॑ । द्या॒वा॒पृथि॒वी इति॑ द्यावा-पृथि॒वी । प्रेति॑ ।

<sup>13</sup>वपामुत्खिदति—इषे त्वेति ॥ इट् अन्नं, यजमानस्यैषणीय-  
 त्वात् । ‘ इच्छत इव ह्येष यो यजते ’\* इत्यादि ब्राह्मणम् ॥  
 यद्वा—कर्मसिद्धं स्वर्गादिकं कर्मनिर्वृतिं वा इच्छतीतीट् यजमा-  
 नः, तदर्थं तस्याभिमतसिद्धचर्थं त्वामुत्खिदामीति शेषः ॥

<sup>14</sup>वपया वपाश्रपण्यौ प्रोर्णोति—घृतेनेति ॥ हे द्यावापृथिवी  
 द्यावापृथिव्यौ द्यावापृथिव्यात्मके वपाश्रपण्यौ । ‘ वा छन्दसि ’  
 इति पूर्वसवर्णदीर्घत्वम् । द्यावापृथिव्यात्मना वपाश्रपण्यौ स्तूयेते ।  
 यद्वा—द्योतनात् द्यौः । दिवेर्दिविप्रत्ययः । पृथुत्वात्पृथिवी ।  
 प्रथेष्विवन्प्रत्ययः । हे ईदृश्यौ वपाश्रपण्यौ घृतेन स्निग्धत्वाद्बृ-  
 त्तुल्यया वपयात्मानं प्रोर्णाथां प्रकर्षेणाच्छादयतम् । यद्वा—  
 घृतेन सलिलेन सर्वं जगत्प्रोर्णाथाम् । अथवा—द्यावापृथिव्यावे-  
 वोच्येते । हे द्यावापृथिव्यौ घृतस्थानीयया वपया वपाश्रपण्यौ  
 प्रोर्णाथाम् । एवं वा—हे द्यावापृथिव्यौ घृतेन सलिलेन  
 विश्वं प्रोर्णाथाम् । अनेन वपाश्रपण्याच्छादनेन आत्मानमेव  
 प्रोर्णाथाम् । ‘ द्यावापृथिवी एव रसेनानक्ति ’\* इति ब्राह्मणम् ॥  
 ‘ दिवो द्यावा ’ इति द्यावादेशः ॥

वी प्रोण्वीथामच्छिन्नो रायस्सुवीरं  
उर्वन्तरिक्षमन्विहि वायो वीहि

ऊण्वीथाम् । <sup>15</sup>अच्छिन्नः । रायः । सुवीर इति  
सु-वीरः । <sup>16</sup>उरु । अन्तरिक्षम् । अन्विति । इहि ।  
<sup>17</sup>वायो इति । वीति । इहि । स्तोकानाम् ।

<sup>15</sup>अधस्ताद्वपां परिवासयति—अच्छिन्न इति ॥ व्याख्यातम् \*॥

<sup>16</sup>एति—उर्वन्तरिक्षमन्विहीति ॥ व्याख्यातमेवां । हे वपे  
उत्खेदनविबाधिते अधुना महान्तमन्तरिक्षाख्यं पन्थानं अनुगच्छे-  
ति विशेषः । ‘क्रूरमिव वा एतत्करोति यद्वपामुत्खिदति’ †  
इत्यादि ब्राह्मणम् ॥

<sup>17</sup>आहवनीयस्यान्तिमेष्वङ्गारेषु वपायै प्रतितप्यमानायै अधस्ता-  
द्वर्हिषोग्रमुपास्यति—वायविति ॥ हे वायो स्तोकानां वीहि  
स्तोकान्वीहि । ‘क्रियाग्रहणं कर्तव्यम्’ इति सम्प्रदानत्वाच्चतुर्थ्य-  
र्थे षष्ठी । वीहि विविधं गच्छ पृथक्पृथक्सर्वान्स्तोकान्विभजेति  
यावत् । ‘तस्माद्विभक्ता स्तोका अव पद्यन्ते’ ‡इति ब्राह्मणम् ।  
प्रथमं स्तोकान्पृच्छति, ततो वृष्टिरूपेण विमृजति, ततो महा-  
जलेन विभ्राजति, ततस्तोकात्मना अवपद्यन्ते पृथिव्यामाप इति ।  
एवं बर्हिरग्रदहनजन्मा वायुरामन्त्र्यते ‘अग्रं वा एतत्पशूनां  
यद्वपाग्रम्’ † इत्यादि ब्राह्मणम् ॥

स्तोकानां<sup>५</sup> स्वाहोर्ध्वनभसं मारुतं  
गच्छतम् ॥ १७ ॥

सं ते मनसा मनस्सं प्राणेन प्राणो

<sup>१८</sup>स्वाहा । ऊर्ध्वनभसमित्यूर्ध्व-नभसम् । मारुतम् ।  
गच्छतम् ॥ १७ ॥

अद्रयो वीहि पञ्च च ॥ १ ॥

<sup>१</sup>समिति । ते । मनसा । मनः । समिति ।  
प्राणेनेति प्र-अनेन । प्राण इति प्र-अनः ।

<sup>१८</sup>वपाश्रपण्यौ प्रहरति—स्वाहेति ॥ हे वपाश्रपण्यौ युवां  
स्वाहा स्वाहुते भूत्वा ऊर्ध्वनभसं ऊर्ध्वनभस्संज्ञं मारुतं गच्छतं,  
यथा तेनैव प्रहृते स्याताम् । ऊर्ध्वं नभत इत्यूर्ध्वनभाः । णभ  
हिंसायां, अत्र तु गतिकर्मा, तस्मात् 'गतिकारकयोरपि पूर्वप-  
दप्रकृतिस्वरत्वं च' इत्यमुन्प्रत्ययः । 'ऊर्ध्वनभा ह स्म वै मारु-  
तो देवानाम्'\* इत्यादि ब्राह्मणम् ॥

इति तृतीये नवमोनुवाकः.

<sup>१</sup>ष्टषदाज्येन हृदयमभिघारयति—सन्ते मनसेति ॥ हे हृदय  
ते तव मनसा मनस्थानीयेन मननीयेन वानेन षष्टदाज्येन  
देवानां मनस्सङ्गतमस्तु, तथा देवानामिदं स्पृहणीयमस्तु यथा

जुष्टं देवेभ्यो हव्यं घृतवत्स्वाहैन्द्रः  
प्राणो अङ्गेअङ्गे नि दैध्यदैन्द्रोपानो

जुष्टम् । देवेभ्यः । हव्यम् । घृतवदिति घृत-  
वत् । स्वाहा । <sup>२</sup>ऐन्द्रः । प्राण इति प्र-अनः ।

तेषां मनो न जहातीति । समित्युपसर्गश्रुतेर्योग्यं क्रियापदमध्या-  
ह्रियते । किञ्च—त्वदीयेन प्राणेन प्राणस्थानीयेन प्राणसाधनेन  
वानेन एषदाज्येन देवानां प्राणस्सङ्गतोस्तु । प्राणशब्दस्थाथादि-  
स्वरेणान्तोदात्तः । एतादृशेन देवानां प्रियतमेन एषदाज्येन  
त्वामभिघारयामीति भावः । त्वं च तादृशेनानेनाभिघारितं देवानां  
जुष्टं प्रियतमं भविष्यसि । ‘षष्ठ्यर्थे चतुर्थी वक्तव्या’ इति  
चतुर्थी । ‘नित्यं मन्त्रे’ इति जुष्टशब्द आद्युदात्तः । किञ्च—  
हव्यं घृतवत् अनेन एषदाज्येन तद्वत्कृतं हवनार्हं\* च भवि-  
ष्यसि । ‘छन्दसि च’ इति हवशब्दाद्यः । यद्वा—‘अचो  
यत्’ इति यत्, तदा उञ्चादिर्द्रष्टव्यः । स्वाहा इत्थं त्वा-  
मभिघारयामीति स्वैव प्रजापतेर्वागाह । यद्वा—ईदृशं त्वं स्वाहा-  
कार्यं च भविष्यसीति । ‘प्राणापानौ वा एतौ पशूनां यत्एष-  
दाज्यं पशोः खलु वा आलब्धस्य हृदयमात्माभिसमेति’†  
इत्यादि ब्राह्मणम् ॥

<sup>२</sup>पशोरवदानानि सम्मृशति—ऐन्द्रः प्राण इत्यनुष्टुभा षट्-  
दया ॥ इन्द्रः ईश्वरः शारीर आत्मा तस्यायमैन्द्रः प्राणः ।  
‘ऐन्द्रः खलु वै देवतया’‡ इति ब्राह्मणम् । सः अस्य

\*त-घृतवत् सघृतं त्वं भक्षणार्हं.

†सं. ६-३-१०.

‡सं. ६-३-११.



अङ्गेअङ्गे वि बोभुवद्देवं त्वष्टृभूरिं  
ते स५संमेतु विष्टरूपा यत्सल-

अङ्गेअङ्ग इत्यङ्गे-अङ्गे । नीति । देध्यत् । ऐन्द्रः ।  
अपान इत्यप-अनः । अङ्गेअङ्ग इत्यङ्गे-अङ्गे ।  
वीति । बोभुवत् । देवं । त्वष्टृः । भूरिं । ते ।

पशोरङ्गेअङ्गे सर्वेष्ववयवेषु निदेध्यत् नियमेनात्यर्थं ध्रियतां तिष्ठ-  
त्वित्यर्थः, ऐन्द्रत्वादेव । धीङ् आधारे, यद्गुगन्ताछिट्, 'लोटोऽ  
डाटौ' इत्यडागमः, 'नाभ्यस्तस्याचि पिति सार्वधातुके' इति  
गुणाभावः अलघूपधस्यापि बहुळवचनात् । यद्वा—लटश्शत्रादेशः ।  
अस्तिवति शेषः । यद्वा—विकरणव्यत्ययेन शः, 'एरनेका-  
चः' इति यणादेशः, 'इतश्च लोपः' । प्राणशब्द उक्त-  
स्वरः । 'अङ्ग इत्यादौ च' इति संहितायां प्रकृतिभावः,  
आम्नेडितस्य 'अनुदात्तं च' इत्यनुदात्तत्वम् । 'घ्नन्ति वा  
एतत्पशुं यत्संज्ञपयन्ति'\* इत्यादि ब्राह्मणम् । अपानः अधो-  
वृत्तिर्वायुः । सोप्यैन्द्रः ; 'ऐन्द्रोऽपानः'\* इति च ब्राह्मणम् । सः  
अङ्गेअङ्गे अस्य पशोर्विबोभुवत् अत्यर्थं विभवतु तिष्ठत्विति  
यावत् । भवतेर्यद्गुगन्ताछिट्डादि सर्वं पूर्ववत्, 'भूसुवोस्तिङ्ङि'  
इति हि [तीह ?] यद्गुगन्ते नास्ति [प्यस्ति ?] । पूर्ववदपान-  
शब्दोपि थाथादिस्वरेणान्तोदात्तः । एवं प्राणापानवच्चं पशो-  
स्सम्पाद्यते । तेन सर्वेषु पशवः प्राणापानवन्तः कृता भवन्ति ।

## क्ष्माणो भवथ देवत्रा यन्मवसे

स५समिति सं-सम् । एतु । विषुरूपा इति  
विषु-रूपाः । यत् । सलक्ष्माण इति स-लक्ष्मा-  
णः । भवथ । देवत्रेति देव-त्रा । यन्तम् ।

‘प्राणापानावेव पशुषु दधाति’ \*इति ब्राह्मणम् । हे देव  
त्वष्टः । पादादित्वात्प्रथमं न निहन्यते । ‘नामन्त्रिते समाना-  
धिकरणे’ इति तस्याविद्यमानत्वनिषेधाद्वितीयं निहन्यत एव । भूरि  
सर्वं संसेतेतु सङ्गच्छताम् । ते त्वत्तः त्वत्प्रसादादिति यावत् ।  
‘त्वाष्ट्रा हि देवतया पशवः’\* इति ब्राह्मणम् । एतदुक्तं  
भवति, यद्विकर्तने पश्वङ्गं विच्छिन्नमवशिष्टं† तत्सर्वं त्वया आर्द्र-  
तया एकीकार्यमिति । एवं हि कृत्स्नेन पशुना यागः कृतो  
भवति । ‘प्रसमुपोदः पादपूरणे’ इति समो द्विर्वचनम् ।  
‘अनुदात्तं च’ इति द्वितीयस्यानुदात्तत्वम् । किञ्च—हे पशो  
सर्वेपि यूयं विषुरूपा नानारूपा अतुल्यस्वरूपा अपि सन्त  
इदानीं सलक्ष्माणः समानलक्षणा हवीरूपेण वावदानरूपेण वा  
देवान् गच्छन्तस्तुल्यस्वरूपा यद्यस्माद्भवथ । तव खलु हविष्ठापत्तौ  
सर्वेपि युष्मत्सम्बन्धिनः पशवो जात्यभेदात् हविस्स्वरूपास्सम्पद्यन्ते ।  
‘समानस्य छन्दसि’ इति सभावः । यद्वा—सह लक्ष्मणा वर्तन्त  
इति सलक्ष्माणस्सङ्घः‡ क्षणोपेताः हविष्ठापत्त्या सर्वेपि यूयं भवथ ।  
‘वोपसर्जनस्य’ इति सहस्य सभावः, ‘अदुपदेशात्’ इति  
लसार्वाधातुकानुदात्तत्वम् । ‘विषुरूपा हेते सन्तस्सलक्ष्माणः

सखायोनु त्वा माता पितरौ मद-  
न्तु श्रीरसृग्निस्त्वा श्रीणात्वापस्स-

अवसे । सखायः । अन्विति । त्वा । माता ।  
पितरः । मदन्तु । <sup>३</sup>श्रीः । असि । अग्निः । त्वा ।

एतर्हि भवन्ति !\* इति ब्राह्मणम् । तस्माद्देवत्रा यन्तं देवा-  
न्गच्छन्तम् । 'देवमनुष्यपुरुष' इति त्राप्रत्ययः । सखायस्समान-  
ख्याना बन्धवः । 'समाने ख्यस्सचोदात्तः' इतीञ्प्रत्ययः । ते  
च मातरश्च पितरश्च त्वामनुमदन्तु अनुमन्यन्तामनुमोदन्तामिति  
यावत् । अहो ! अयमस्मत्सम्बन्धी पशुर्हवीरूपमापन्नो देवांस्तर्प-  
यितुं याति, ततस्स्वयमपि देवो भविता, ततो वयमपि देवी-  
भूय तेन सह स्वर्गे मोदितास्महे, ततस्सर्वं कुलमनुगृहीतं भवि-  
ष्यतीति । तदेवाह—अवसे रक्षणाय तव चात्मनश्च । तृप्त्यर्थं  
वा, अवतिर्हि तृप्तौ च पठ्यते । तस्मादसुन् । 'अनुमतमेवैनं  
मात्रा पित्रा सुवर्गं लोकं गमयति'\* इति च ब्राह्मणम् । मदि  
हर्षे, दैवादिकः विकरणव्यत्ययेन शप् ॥

<sup>३</sup>पार्श्वेन होमार्थां वसां प्रयौति आलोडयति—श्रीरसीति ॥  
श्रीः श्रपणीया पचनीयासि हे वसे । पक्वं हि हूयते । आलो-  
डनजन्मा विशेषः पाकः । श्रीञ् पाके, क्रैयादिकः, तस्मात्स-  
म्पदादिलक्षणः कर्मणि क्विप् । यत एवं तस्मात् अग्निरेव स्वय-  
मागत्य त्वां श्रीणातु पाकविशेषशालिनीं करोतु यस्सर्वस्य पाक-  
हेतुरिति भावः । किञ्च—तथा क्रियमाणां त्वां आपस्समरिणन्  
सङ्गच्छन्तु त्वा मा मुचन् मा शोषं गमन् इति । री गतिरेषणयोः

मरिणुन्वातस्य ॥ १८ ॥ त्वा

ध्रज्यै पूष्णो रङ्हा अपामोषधी-

श्रीणातु । आपः । समिति । अरिणन् । वातस्य ।

॥ १८ ॥ त्वा । ध्रज्यै । पूष्णः । रङ्हा । अपाम् ।

कैयादिकः उदात्तेत् प्वादिः, तस्मात् 'छन्दसि लुङ्ङिटः' इति लङ्, 'प्वादीनां द्वस्वः' इति द्वस्वत्वम्, 'श्राम्यस्त-योररातः' इत्याकारलोपः । अङ्गिस्सङ्गतायां मयि के गुणाः ? इति चेदाह—वातस्य त्वा ध्रज्यै गमनाय । अशुष्कायां हि त्वयि यागनिर्वृत्त्या वातो गच्छति सदागतिर्भवतीत्यर्थः । तस्माद्वातस्य ध्रज्यैत्वामापस्समरिणन् इति । ध्रजध्रजि गतौ, तस्मात् 'इन् सर्वधातुभ्यः' इतीन्प्रत्ययः । किञ्च—पूष्णः आदित्यस्य रंह्यै रंहणाय उदयाय । रहि गतौ, इदित्वान्नुम्, पूर्ववादिन्प्रत्ययः, उदात्तनिवृत्तिस्वरेण पूष्णो विभक्तिरुदात्ता । किञ्च—अपां चोषधीनां च रसं रोहिष्यै रोहणाय उत्पत्तये । 'प्रयै रोहिष्यै अव्यधिष्यै' इति निपात्यते । तस्माद्वातादिप्रवृत्तये अग्निस्त्वां श्रीणातु आपश्च त्वां समरिणन् इति । 'ऊडिद्म्' इत्यादिना अङ्गो विभक्तिरुदात्ता । ओषधिशब्दो दासीभारादित्वादाद्युदात्तः । 'पार्श्वेन वसाहोमं प्रयौति मध्यं वा एतत्पशूनाम्'\* इत्यादि ब्राह्मणम् । यद्वा—श्रीः श्रयणीया पार्श्वेन मिश्रयितव्यासि । 'क्विब्वचि' इत्यादिना श्रयतेः क्विपि दीर्घत्वम् । तस्मादाहवनीयोऽग्निस्त्वां श्रीणातु सेवतां भक्षयतु † । श्रयतेर्व्यत्य-

ना५ रोहिष्यै घृतं घृतपावानः पिब-  
 त् वसां वसापावानः पिबता-  
 न्तरिक्षस्य हविरसि स्वाहा त्वा-  
 न्तरिक्षाय दिशः प्रदिश आदिशो

ओषधीनाम् । रोहिष्यै । घृतम् । घृतपावान्  
 इति घृत-पावानः । पिबत् । वसाम् । वसापावान्  
 इति वसा-पावानः । पिबत् । अन्तरिक्षस्य ।  
 हविः । असि । स्वाहा । त्वा । अन्तरिक्षाय ।  
 दिशः । प्रदिश इति प्र-दिशः । आदिश इत्या-

येन श्वाप्रत्ययः, धातोश्च दीर्घत्वम् । आपश्च समरिणन्  
 त्वस्येकीभवन्तु । मा मुचन्नित्येवमर्थं त्वां मिश्रयामीति शेषः,  
 पुनश्च त्वाशब्दश्रुतेः । एवं क्रियमाणे के गुणा लोकस्य ?  
 इत्याह—वातस्येत्यादि ॥ सुबोधम् ॥

<sup>४</sup>वसां जुहोति—घृतमिति ॥ हे घृतपावानो घृतस्य पातारो  
 देवा यूयं घृतं वसागतं पिबत । हे वसापावानः वसायाः पातारः,  
 यूयमपि वसां पिबत । पिबतेः 'आतो मनिन्' इत्यादिना  
 वनिप् । हे वसे त्वमन्तरिक्षस्य अन्तरिक्षवासिनो देवगणस्य  
 हविरसि । यस्मादेवं तस्मात् अन्तरिक्षाय त्वां स्वाहाकरोमीति  
 शेषः ॥

<sup>५</sup>वसाहोमोद्रेकेण दिशो जुहोति दिग्भ्यो जुहोति—दिशः  
 प्रदिश इति ॥ यद्यप्येकैव नित्या सर्वगता दिक्, तथाप्युपा-

विदिशं उद्दिशस्स्वाहा दिग्भ्यो  
नमो दिग्भ्यः ॥ १९ ॥

दिशः । विदिश इति वि-दिशः । उद्दिश इत्युत्-  
दिशः । स्वाहा । दिग्भ्य इति दिक्-भ्यः । नमः ।  
दिग्भ्य इति दिक्-भ्यः ॥ १९ ॥

वातस्याष्टाविंशतिश्च ॥ १० ॥

धिभेदेन सा भिद्यते, यथा—यत्रादित्य उदेति सा प्राची,  
यत्रास्तमेति सा प्रतीची, यत्र दृश्यमानो गच्छति सा दक्षिणा,  
यत्रादृश्यमानो गच्छति सोदीची, अवाग्गता अधरां, उद्गता  
उर्ध्वेत्यादि । तत्र दिक्शब्देनाविशेषात्सर्वासां ग्रहणम् । प्रदिगा-  
दयस्तु शब्दा विशेषवचनाः । या इति चाध्याह्नियते । अय-  
मर्थः—प्रदिगादिविशेषभिन्ना या दिशः ताम्यो दिग्भ्यस्स्वाहा  
स्वाहुतोयं वसाशेषोस्तु । नमश्चास्तु ताम्यो दिग्भ्यः । अत्र  
प्रधानभूताः दिशः प्राच्यादयः प्रदिशः । आस्थिता दिशः  
आदिशः या जन्तुभिरास्थीयन्ते । आगता वा अधोदिशो  
मध्यदिशश्च । विगता विविधस्वभावा दिशो विदिशः । ताः  
पुनर्दक्षिणपूर्वादयः कोणादिशः । उद्गता दिश उद्दिशः उर्ध्व-  
दिशः । सर्वत्र 'परादिश्छन्दसि बहुलम्' इत्युत्तरपदाद्युदात्त-  
त्वम् । यद्वा—प्राधान्येन दिशन्तीति प्रदिशः आगत्य दिश-

\*क—प्रकाश.

†ख—अधोगच्छति यत्र साधोदिक्. ग—अवाग्गता मध्या.

## समुद्रं गच्छ स्वाहान्तरिक्षं गच्छ

<sup>१</sup>समुद्रम् । गच्छ । स्वाहा । <sup>२</sup>अन्तरिक्षम् ।

न्तीत्यादिशः । विविधं दिशन्तीति विदिशः । ऊर्ध्वं दिशन्ती-  
त्युद्दिशः । ऋत्विगादिना दिशेः किन्, कृदुत्तरपदप्रकृतिस्वर-  
त्वम् । ईदृश्यो या दिशस्ताभ्यस्स्वाहा नमश्च दिग्भ्य इति ।  
'सावेकाचः' इति विभक्तेरुदात्तत्वम् । 'दिशो जुहोति दिश  
एव रसेनानक्ति'\* इति ब्राह्मणम् ॥

इति तृतीये दशमोनुवाकः.

<sup>१</sup>उपयष्टोपयजति गुदस्य प्रच्छेदात्—समुद्रं गच्छ स्वाहेत्ये-  
कादशभिर्मन्त्रैः ॥ समुद्रादिशब्दवाच्याश्च देवताः प्राप्तिद्धाः ।  
गुदावदानं चेह गच्छेत्युच्यते । समुद्रवाच्यां देवतां गच्छ,  
स्वाहा करोमीति शेषः, समुद्राय त्वा स्वाहुतं करोमीति ।  
एवमन्तरिक्षादिष्वपि योज्यम् । 'समुद्रं गच्छ स्वाहेत्याह रेत एव  
तद्धधाति'† इति ब्राह्मणम् । प्रजावृद्धिहेतुत्वाद्दुपयजामेवमुक्तम् ।  
'यज्ञेन वै प्रजापतिः प्रजा असृजत ता उपयद्धिरेव'† इत्या-  
दि ब्राह्मणम् ॥

<sup>२</sup>अन्तरिक्षं प्रजानां प्रजननं, 'अन्तरिक्षं ह्यनु प्रजाः प्र जायन्ते'† ॥

स्वाहा देव॑ स॒वितारं॑ गच्छ॒ स्वाहा-  
हो॒रात्रे॑ गच्छ॒ स्वाहा॑ मि॒त्रावरु॑णौ  
गच्छ॒ स्वाहा॑ सोमं॒ गच्छ॒ स्वाहा॑  
य॒ज्ञं गच्छ॒ स्वाहा॑ छन्दा॑सि

गच्छ॒ । स्वाहा॑ । <sup>३</sup>देवम् । स॒वितारं॑म् । गच्छ॒ ।  
स्वाहा॑ । <sup>४</sup>अहो॒रात्रे॑ इत्यहः-रात्रे । गच्छ॒ । स्वाहा॑ ।  
<sup>५</sup>मि॒त्रावरु॑णाविति मि॒त्रा-वरु॑णौ । गच्छ॒ । स्वाहा॑ ।  
<sup>६</sup>सोमं॑म् । गच्छ॒ । स्वाहा॑ । <sup>७</sup>य॒ज्ञम् । गच्छ॒ ।

<sup>३</sup>सविता देवस्सर्वस्य प्रेरकः, तेन सवित्रा प्रसूत एवास्मै  
प्रजाः प्रजनयति ॥

<sup>४</sup>अहोरात्रे प्रजानामाधारत्वेन जन्मेहेतू, 'अहोरात्रे ह्यनु  
प्रजाः प्र जायन्ते'\* । 'अहस्सर्वैकदेश' इत्यचसमासान्तः,  
'हेमन्तशिशिरावहोरात्रे' इति निपात्यते ॥

<sup>५</sup>प्रजानां प्राणापानौ मित्रावरुणौ । तेन 'प्रजास्वेव प्रजा-  
तासु प्राणापानौ दधाति'\* । 'देवताद्वन्द्वे च' इति पूर्वोत्त-  
रपदयोर्युगपत्प्रकृतिस्वरत्वम् ॥

<sup>६</sup>सोमः प्रजानां देवता, 'सौम्या हि देवतया प्रजाः'\* इति ॥

<sup>७</sup>यज्ञः प्रजानामभ्युदयकारी † तेन 'प्रजा एव यज्ञियाः करो-  
ति'\* इति ॥



गच्छ स्वाहा द्यावापृथिवी गच्छ  
 स्वाहा नभो दिव्यं गच्छ स्वाहा-  
 त्रिवैश्वानरं गच्छ स्वाहाद्भ्य-  
 स्वाहा । ८छन्दांसि । गच्छ । स्वाहा । ९द्यावापृ-  
 थिवी इति द्यावा-पृथिवी । गच्छ । स्वाहा ।  
 १०नभः । दिव्यम् । गच्छ । स्वाहा । ११अग्निम् ।

८छन्दांसि स्वयं पशवः, तेन पशूनेवावरुन्धे यजमानः प्रजा-  
 नामेव पुष्ट्यर्थम् ॥

९द्यावापृथिव्यौ प्रजानां वृद्धिहेतू, तेन 'प्रजा एव प्रजाता  
 द्यावापृथिवीभ्यामुभयतः परि गृह्णाति '\* इति । 'दिवो द्यावा'  
 इति द्यावादेशः, पूर्ववदुभयपदप्रकृतिस्वरत्वम् ॥

१०नभस्सलिलम् । दिवे हितं दिव्यं देवेभ्यो हितं सस्याद्युत्पत्ति-  
 हेतुत्वेन यागहेतुत्वात् वर्षजलमुच्यते, 'प्रजाम्य एव प्रजाताभ्यो-  
 वृष्टिं नि यच्छति '\* इति । समुद्रे† निषेकः । तस्य दिव्येव‡  
 रक्षा§ 'भवे छन्दसि'¶ इति यप्रत्ययः ॥

११विश्वेषां नराणाम् सम्बन्धी अग्निर्वैश्वानरो जाठर उच्यते ।  
 तेन 'प्रजा एव प्रजाता अस्यां प्रतिष्ठापयति '\* इति । आ-  
 युष्मतीः करोति । 'नेरे संज्ञायाम्' इति पूर्वपदस्य दीर्घ-  
 त्वम् ॥

\*सं—६-४-१.

†ख. ग. समुद्रे.

‡क. ग. दिव्येन.

§अत्र सर्वेष्वेव कौशेष्वेवं पाठो दृश्यते । युक्तस्तु—'नियमनं च समुद्रे निषेक्तव्यस्य  
 दिव्येव रक्षा' इति पाठः ।

¶ग. 'छन्दसि च'

स्त्वौषधीभ्यो मनो मे हार्दि  
यच्छ तनू त्वचं पुत्रं नप्तार-  
रमशीय शुगंसि तमभि शौच

वैश्वानरम् । गच्छ । स्वाहा । <sup>12</sup>अद्भ्य इत्यत्-भ्यः ।  
त्वा । ओषधीभ्य इत्योषधि-भ्यः । मनः । मे ।  
हार्दि । यच्छ । <sup>13</sup>तनूम् । त्वचम् । पुत्रम् ।  
नप्तारम् । अशीय । <sup>14</sup>शुक् । असि । तम् ।

<sup>12</sup>बर्हिषि हस्तौ निमार्ष्टि—अद्भ्यस्त्वेति ॥ हस्तगतो गुदावदान-  
नलेपः उच्यते । अपामोषधीनां च सिद्धिर्यजमानस्य स्यादिति  
त्वां निमार्ज्मीति शेषः । बर्हिष्युदेकेन शोधयामीत्यर्थः ।  
उक्तस्वरौ चैतौ । स त्वं मे हार्दि हर्षवन्मनो यच्छ देहि  
मदीयं मनो हृष्टं कुर्विति यावत् । हृदि भवो हार्दः हृदय-  
विकारः प्रार्थनीयः, स च हर्षः प्रसादो वा, सोस्या-  
स्तीति हार्दि । ‘हृदयस्य हृल्लेखयदणलसेषु’ इति ह्र्रावः,  
वृषादित्वादाद्युदात्तत्वं द्रष्टव्यम् । ‘प्राणानां वा एषोऽवद्यति  
योऽवद्यति गुदस्य मनो मे’\* इत्यादि ब्राह्मणम् ॥

<sup>13</sup>धूममन्वीक्षते—तनूमिति ॥ शोभनतन्वादीनामाशासनस्य युक्त-  
त्वात् शोभनास्तन्वादयो गृह्यन्ते । तन्वादीनि शोभनान्यशीय  
प्राप्तुयाम् । अश्रोतेर्लिङि ‘बहुलं छन्दसि’ इति शपो लुक्,  
सीयुडादि । ‘ऋषिचमितनि’ इत्यादिना तनोतेरूप्रत्ययः ॥

<sup>14</sup>हृदयशूलमुद्गासयति—शुगसीति ॥ हे हृदयशूल शुक् शोक-

योऽस्मान्द्वेष्टि यं च वयं द्विष्मो धा-  
न्नो धाम्नो राजन्नितो वरुण नो मुञ्च

अभीति । शोच । यः । अस्मान् । द्वेष्टि । यम् । च ।  
वयम् । द्विष्मः । <sup>15</sup> धाम्नो धाम्न इति धाम्नः—धाम्नः ।  
राजन् । इतः । वरुण । नः । मुञ्च । यत् । आपः ।

स्वमसि, तस्माद्योऽस्मान्द्वेष्टि, यं च वयं द्विष्मस्तमभिशोच आभिमु-  
ख्येन शोचय । 'पशोर्वा आलब्धस्य हृदयं शुगृच्छति सा  
हृदयशूलमभि समेति' \*इत्यादि ब्राह्मणम् ॥

<sup>15</sup> सर्व एवाद्भिर्मर्जयन्ते—धाम्नो धाम्न इति ॥ धाम्नो धाम्नः स्था-  
नात्स्थानात् । कस्य ? शुगसीति प्रकृतत्वाच्छोकस्य । शोकस्थानं  
च द्वेष्टा द्वेष्यश्च 'योऽस्मान्द्वेष्टि यं च वयं द्विष्मः'† इति यौ  
प्रकृतौ । अयमर्थः—इतः प्रकृताच्छोकस्य स्थानात् द्वेष्टलक्षणाद्वे-  
ष्यलक्षणाच्च, हे राजन् वरुण अस्मान्मुञ्च द्वेष्टादिलक्षणात्सर्वस्मा-  
च्छोकस्थानादस्मान्मुञ्चेति । वीप्सायां द्विर्वचनम्, आग्नेडितस्य  
चानुदात्तत्वम् । किञ्च—हे वरुण ततो भिशापादस्मान्मुञ्च । कुतः ?  
शोकाभितप्ता वयं हे आपः हे अग्निः हे वरुण इति यच्छपा-  
महे यच्छोपेनास्माभिः पापमुपार्जितं तस्मादपीत्यर्थः । शापो हि  
प्रशस्तदेवतानामसङ्कीर्तनेन परेषामनर्थाशंसनम् । यथा—कश्चिच्छो-  
काभितप्त आह—हे आपः यूयमेवैह जाल्मं द्रष्टुमर्हथ ; 'आपो-  
वै सर्वा देवताः'‡ इति मन्यामह इति । एवं गवादिष्वपि

यदापो अघ्निया वरुणेति शपामहे  
ततो वरुण नो मुञ्च ॥ २० ॥

अघ्नियाः । वरुण । इति । शपामहे । ततः ।  
वरुण । नः । मुञ्च ॥ २० ॥

असि षड्विंशतिश्च ॥ ११ ॥

दृष्टव्यम् । निदर्शनं चैतत् प्रशस्तदेवतानामन्यासामपि । यथा—  
हे ईश्वर, हे तपन, हे विधातरिति । तत्र लौकिकानां कृता-  
द्युदात्तानामामन्त्रणपदानामिदमनुकरणम् । ततश्च सत्यपि पदा-  
त्परत्वे आमन्त्रितनिघातो न प्रवर्तते । न ह्यत्र मार्जयमाना  
अबादीनामन्त्रयन्ते । शप आक्रोशे स्वरितेत्त्वादात्मनेपदम् ।  
यद्वा—‘ शप उपालम्भने ’ इत्यात्मनेपदम् । वाचा शरीरस्पर्श-  
नमुपालम्भः । अतोयमर्थः—हे आपः युष्मभ्यं शपामहे नेद-  
मस्माभिर्ज्ञातमिति । एवं यच्छपामहे सत्यसति वा विषये शो-  
कावेगेन ततोपि पापादस्मान्मुञ्चेति । अघ्नियाशब्दो यत्प्रत्यया-  
न्तोन्तोदात्तः । यथा ‘ पतिरघ्नियानाम् ’\* इति । तस्य षाष्टि-  
कमामन्त्रिताद्युदात्तत्वम् । वरुणेत्यप्यघ्नियाशब्दानन्तरमामन्त्रितानु-  
करणत्वान्न निहन्यते, अन्यस्तु निहन्यत एव ॥

इति तृतीये एकादशोनुवाकः.

हविष्मतीरिमा आपो हविष्मान्दे-  
वो अध्वरो हविष्मा५ आ विवास-

हविष्मतीः । इमाः । आपः । हविष्मान् ।  
देवः । अध्वरः । हविष्मान् । एति । विवासति ।

वसतीवरीर्गृह्णाति—हविष्मतीरिति चतुष्पदया ॥ ‘अनुष्टुभा  
गृह्णाति’\* इत्यादि ब्राह्मणम् । इमा वसतविरसिञ्जा आप  
हविष्मतीः हविष्मत्यः हविषा सोमेन संस्कार्येण तद्वत्यः सोम-  
संस्कारकारका इत्यर्थः । ‘वा छन्दसि’ इति पूर्वसवर्णदीर्घत्वम् ।  
एताभिश्च सोममनुप्रविश्य स्वयमपि हविष्मत्पन्नाभिर्हविष्मानस्तु ।  
देवो देवनादिगुणोऽध्वरो यागः, हिंसकरहितत्वात् । ‘नञ्सुभ्याम्’  
इत्युत्तरपदान्तोदात्तत्वम् । यद्वा—यागेनाराध्यो देवस्सर्वविजयी  
हविष्मानस्तु । ‘अनुदात्ते च कुधपरे’ इति संहितायां देवो  
इति प्रकृत्या भवति । ततश्चानेनैव प्रकारेण यजमानोपि हवि-  
ष्मान्सन् आविवासति आविवासतु परिचरतु देवान् । ‘आतोऽटि  
नित्यम्’ इति संहितायां नकारस्य रुत्वम्, ‘अत्रानुनासिकः  
पूर्वस्य तु वा’, ‘अनुनासिकात्परोनुस्वारः’ । तदर्थमेताभिर्गृह्यः  
माणाभिः हविष्मान्भगवान् सूर्योस्तु । एतासां हविष्मत्सम्पादनाय  
यावद्ग्रहणमस्तं नेयादित्यर्थः । ‘यस्यागृहीता अभि निम्नोचेत्’\*  
इत्यादि ब्राह्मणम् । पूर्ववत्संहितायां रुत्वम् । ‘देवा वै यज्ञ-  
माग्नीध्रे व्यभजन्त ततो यदत्यशिष्यत’\* इत्यादि ब्राह्मणं  
समस्तोनुवाकः ॥

ति हविष्मा<sup>१</sup> अस्तु सूर्यः । अग्ने-  
 वोपन्नगृहस्य सदासि सादयामि  
 सुम्नाय सुम्निनीस्सुम्ने मां धत्तेन्द्रा-  
 हविष्मान् । अस्तु । सूर्यः । अग्नेः । वः । अपन्न-  
 गृहस्येत्यपन्न-गृहस्य । सदासि । सादयामि । सु-  
 म्नाय । सुम्निनीः । सुम्ने । मा । धत्त । इन्द्राग््नियो-  
 रितिन्द्र-अग््नियोः । भागधेयीरिति भाग-धेयीः ।

<sup>१</sup>ता जवनेन शालामुखीयं वेद्यां संस्पृष्टास्सादयति—अग्नेर्व इति ॥  
 अपन्नगृहस्य अविपन्नगृहस्य नित्यगृहस्य च सदासि तदधिष्ठिते  
 तत्समीपस्थाने युष्मान् सुम्नाय सुखार्थं सादयामि यजमानस्य  
 सुखं स्यादिति । हे सुम्निनीः सुम्निन्यः सर्वदा सुखहेतुभूताः ।  
 पूर्ववत्पूर्वसवर्णदीर्घत्वम् । मामञ्चर्युमपि सुम्ने धत्त स्थापयत 'अस्मै  
 वै लोकाय गार्हपत्य आधीयते '\* इत्यादि ब्राह्मणम् ॥

<sup>२</sup>ता आदाय दक्षिणया द्वारोपनिर्हृत्य सव्येसे निधाय दक्षिणेन  
 परीत्य दक्षिणतो यूपेन संस्पृष्टास्सादयति—इन्द्राग््नियोरिति ॥ इन्द्रा-  
 ग्रचोर्भागधेयोः भागभूता यूयं स्थ । 'भागरूपनामभ्यो धेयः'  
 इति स्वार्थे धेयप्रत्ययः, 'केवलमामकभागधेय' इत्यादिना  
 ङीप् । इन्द्राग्निशब्दस्य 'देवताद्वन्द्वे च' इति पूर्वोत्तरपदयो-  
 र्युगपत्प्रकृतिस्वरत्वे 'नोत्तरपदेनुदात्तादौ' इति प्रतिषिद्धे समा-  
 सान्तोदात्तत्वमेव, तत्र 'उदात्तयगः' इति विभक्तैरुदात्तत्वम् ।  
 'सर्वतः परिहरति रक्षसामपहत्यै '\* इति ब्राह्मणम् ॥

द्विगोर्भागधेयीस्थ मित्रावरुणयो-  
र्भागधेयीस्थ विश्वेषां देवानां भा-  
गधेयीस्थ यज्ञे जागृत ॥ २१ ॥

स्थ । 'मित्रावरुणयोरिति मित्रा-वरुणयोः । भाग-  
धेयीरिति भाग-धेयीः । स्थ । 'विश्वेषाम् । देवा-  
नाम् । भागधेयीरिति भाग-धेयीः । स्थ । 'यज्ञे ।  
जागृत ॥ २१ ॥

हविष्मतीश्वतुस्त्रिंशत् ॥ १२ ॥

'दक्षिणेंसे निधाय एतेनैव यथोक्तमेत्य जघनेन गार्हपत्यं पूर्व-  
वत्मादयति—मित्रावरुणयोर्भागधेयीस्थेति ॥ सुबोधम् । 'मित्रा-  
वरुणो वा अपां नेतारो '\* इति ब्राह्मणम् । 'देवताद्वन्द्वे च'  
इति पूर्वोत्तरपदयोः प्रकृतिस्तरत्वम् ॥

'पूर्वमा दारोपनिर्हृत्य दक्षिणे अंसे निधायोत्तरतः परीत्य उत्तरतो  
यूपेन संस्पृष्टास्मादयति—विश्वेषां देवानां भागधेयीस्थेति ॥ गतम् ॥

'मल्लेंसे निधायेतेनैव यथेतमेत्य जघनेनैवाग्नीध्रियं धिष्ण्यं  
संस्पृष्टास्मादयति—यज्ञे जागृतेति ॥ हे वसतीवर्यः, यज्ञेस्मिन्जा-  
गृत यज्ञार्थमप्रमत्ता भवत । 'आग्नीध्र उपवासयत्येतद्वै यज्ञस्या-  
परानितम्'† इत्यादि ब्राह्मणम् 'आ तृतीयसवनात्परि शैरे यज्ञस्य  
सन्तत्यै'† इत्यन्तम् ॥

इति तृतीये द्वादशोनुवाकः.

हृदे त्वा मनसे त्वा दिवे त्वा  
सूर्याय त्वोर्ध्वमिममध्वरं कृधि दिवि  
देवेषु होत्रा यच्छ सोमं राजन्नेह्य-

<sup>१</sup>हृदे । त्वा । मनसे । त्वा । दिवे । त्वा ।  
सूर्याय । त्वा । ऊर्ध्वम् । इमम् । अध्वरम् ।  
कृधि । दिवि । देवेषु । होत्राः । यच्छ । <sup>२</sup>सोमं ।

<sup>१-२</sup>दक्षिणस्य हविर्धानस्यान्तरेणेषे राजानमुपावहरति अवतारयति हविर्धानात्—हृदे त्वेति ॥ हे सोम त्वां हृदे हृदयवद्भ्यो मनुष्येभ्यः उपावहरामीति शेषः । ‘हृदे त्वेत्याह मनुष्येभ्य एवैतेन करोति’\* इत्यादि ब्राह्मणम् । मनसे मनस्विभ्यः पितृभ्यश्च । ‘पितृभ्य एवैतेन करोति’\* इत्यादि ब्राह्मणम् । दिवे दिविष्टेभ्यो देवेभ्यश्च त्वामुपावहरामि । सूर्याय च त्वामुपावहरामि ; प्राधान्यात्पुनरुपादानम् । ‘देवेभ्य एवैतेन करोत्येतावतीर्षे देवतास्ताभ्यः’\* इत्यादि ब्राह्मणम् । हृदे दिवे इति ‘ऊडिदम्’ इत्यादिना विभक्तेरुदात्तत्वम् । हे सोम अवरोप्यमाणश्च त्वमिममध्वरं यज्ञमूर्ध्वं कृधि अविघ्नेन समाप्तं कुरु । ऊर्ध्वं देवाभिमुखं वा कुरु । यद्वा—इमं यज्ञमध्वरं वाधकरहितं कुरु । ‘बहुलं छन्दसि’ इति शपो लुक्, ‘श्रुशृणुपृक्कृवृभ्यश्छन्दसि’ इति हेर्धिभावः । किञ्च—दिवि दिवि स्थितेषु देवेषु होत्रा अस्मदीया वाचः स्तुतिरूपाः यच्छ अवस्थापय । तदर्थं हे सोम राजन्



व रोह मा भेर्मा सं विकथा मा त्वा  
हिंस्रिषं प्रजास्त्वमुपावरोह प्रजा-

राजन् । एति । इहि । अवेति । रोह । मा । भेः ।  
मा । समिति । विकथाः । मा । त्वा । हिंस्रि-  
पम् । प्रजा इति प्र-जाः । त्वम् । उपावरोहे-

एहि आगच्छ मम हस्तम् । अत्र सोमराजन्नित्यारभ्य मन्त्रा-  
न्तरम् । यथाह भगवान्—“ हृदे त्वा मनसे त्वा सोम राजन्नेह्य-  
व रोहेति द्वाभ्याम् ” इति । ततश्चापदात्परत्वात्सोमशब्दो  
न निहन्यते । ‘ नामन्त्रिते समानाधिकरणे ’ इति तस्याविद्य-  
मानवच्चनिषेधाद्वाजन्निति निहन्यते । आगत्य च मम हस्तं हवि-  
र्धानादवरोह । अवरोहंश्च मा भेः मा च भैषीः मामयं भेत्स्य-  
तीति । ‘ बहुळं छन्दसि ’ इतीडभावः, व्यत्ययेन सिचिवृद्धिर्न  
क्रियते । मा संविकथाः मा च कम्पिष्ठाः । कस्मद्दित्याह—मा  
खलु त्वामहं हिंस्रिषम्, यागसाधनत्वापत्त्या उत्तमा गतिस्त्वया  
प्राप्स्यत इति । का पुनस्सोत्तमा गतिरित्याह—प्रजास्सर्वा दैवी-  
र्मानुषीश्च उपावरोह अनुप्रविश । प्रजाश्च त्वामुपावरोहन्तु  
अनुप्रविशन्तु । अतस्सर्वासामिव प्रजानामाधिपत्ये वर्तितुमारभसे ।  
स कथं मया हिंस्रिसे? अतो मा भैषीरिति । अत्र कृधि यच्छेति द्वे  
तिङ्श्रिभक्ती; तत्र कृधि यच्छेति चार्थस्य गम्यमानत्वात् ‘ चादिलोपे  
विभाषा ’ इति प्रथमा तिङ्श्रिभक्तिर्निहन्यते; एवं वा च भेर्मा च  
सं विकथाः इत्यत्र तेनैव वृत्तेण प्रथमा तिङ्श्रिभक्तिर्न निहन्यते; एहि  
चावरोह च इत्यत्रापि प्रथमायास्तेन निघातः प्रवर्तत एव ।

स्त्वामुपावरोहन्तुशृणोत्वग्निस्समि-  
धा हवं मे शृण्वन्त्वापो धिषणाश्च

त्युप-अवरोह । प्रजा इति प्र-जाः । त्वाम् ।  
उपावरोहन्त्वित्युप-अवरोहन्तु । शृणोतु । अग्निः ।  
समिधेति सं-इधा । हवम् । मे । शृण्वन्तु ।

ननु गत्यर्थलोटा युक्तत्वाद्धितीयायास्तिद्विभक्तेः ' लोट् ' इति  
निघातेन न भवितव्यम् । ' विभाषितं सोपसर्गमनुत्तमम् ' इति  
निहन्यत एवेत्यदोषः । उपावरोहेत्यत्र ' गतिर्गतौ ' इति पूर्व-  
स्यानुदात्तत्वम् ; ' उदात्तवता तिङा ' इति समासः । तथा  
उपावरोहत्वित्यत्रापि । ' ब्रह्मवादिनो वदन्ति स त्वा अध्वर्यु-  
स्याद्यस्सोममुपावहरन् '\* इत्यादि ब्राह्मणम् ॥

एकधनादिलक्षणा अपो जिघृक्षन् स्रुचि चतुर्गृहीतं गृहीत्वा  
आहवनीये जुहोति—शृणोत्वग्निरिति त्रिष्टुभा चतुष्पदया ॥ समि-  
ध्येतेनयाग्निरिति समिधाज्याहुतिरुच्यते । इन्धेः क्तिप्, अनुनासि-  
कलोपः, कृदुत्तरपदप्रकृतिस्वरत्वम् । अनया सन्दीप्त्या आज्या-  
हुत्या तृप्तोभिर्मदीयं हवमाह्वानं शृणोतु । ' बहुलं छन्दसि ' इति  
ह्यतेः प्राक्प्रत्ययोत्पत्तेस्सम्प्रसारणे कृते ' ऋदोरप् ' इत्यप् । यद्वा—  
' भावेनुपसर्गस्य ' इत्यप्सम्प्रसारणं च । किञ्च—  
याश्चापो मया गृहीष्यन्ते ताश्चानयाऽऽहुत्या मम हवं शृण्वन्तु ।  
कीदृश्यः ? धिषणाः धृष्टाः यागसम्पादननिपुणाः । ' धृषेर्धिष च

देवीः । शृणोत प्रावाणो विदुषोऽ-  
नु ॥ २२ ॥ यज्ञश्च शृणोतु देवस्स-  
विता हवं मे । देवीरापो अपां न-

आपः । धिषणाः । च । देवीः । शृणोत । प्रावा-  
णः । विदुषः । नु ॥ २२ ॥ यज्ञम् । शृणोतु ।  
देवः । सविता । हवम् । मे । 'देवीः । आपः ।

संज्ञायाम्' इति क्युप्रत्ययः । देवीः देव्यः दानादिगुणयुक्ताः ।  
'वा छन्दसि' इति पूर्वसवर्णदीर्घत्वम् । यद्वा—धिषणाः विद्याः,  
'विद्या वै धिषणा'\* इति । दानादिगुणयुक्ताश्च शृण्वन्त्विति ।  
चशब्देन तासां समुच्चयः । अधुना प्रत्यक्षवदुच्यते—हे प्रावाणः ।  
प्रावाणो प्रावकल्पा इत्येके । वर्षणशीला मेघा इत्यन्ये ।  
प्रावाण एवेत्यपरे । यूयमपि शृणोत शृणुत । 'तप्तनप्तनध-  
नाश्च' इति तप् । किं ? विदुषोस्य यजमानस्य यज्ञम् । नु  
इति वितर्के, ननु विदुषोस्य यज्ञश्श्रोतव्य इति । क्षिप्रं  
शृणुतेति वा । यद्वा—प्रथमाबहुवचनस्य व्यत्ययेन शस्, नुश-  
ब्दश्च इवार्थे, विद्वांस इव शृणुत इत्यर्थः । किञ्च—देव-  
स्सविता सर्वस्य प्रेरकः मे मदीयं हवं शृणोतु । 'सवितृप्र-  
सूत एव देवताभ्यो निवेद्यापोच्छैति'† इति ब्राह्मणम् । अ-  
प्रचादयो मे हवं श्रुत्वा आगच्छन्तु, यज्ञं निर्वर्तयन्त्विति भावः ॥

‡अप्सु बर्हिः प्रास्याभिजुहोति—देवीरापइति यजुरन्तया गाय-  
त्र्या ॥ मदिन्तम इत्यन्तं व्याख्यातम् । तं यथोक्तगुणविशिष्ट-

पाद्य ऊर्मिर् हविष्यं इन्द्रियावान्म-  
दिन्तमस्तं देवेभ्यो देवत्रा धत्त  
शुक्रं शुक्रपेभ्यो येषां भागस्थ  
स्वाहा कार्षिणस्यपापां मृध्रं

अपाम् । नपात् । यः । ऊर्मिः । हविष्यः ।  
इन्द्रियावानितीन्द्रियवान् । मदिन्तमः । तम् ।  
देवेभ्यः । देवत्रेति देवत्रा । धत्त । शुक्रम् ।  
शुक्रपेभ्य इति शुक्रपेभ्यः । येषाम् । भागः ।  
स्थ । स्वाहा । <sup>५</sup>कार्षिणः । असि । अपेति ।

मूर्मिं देवत्रा देवेषु धत्त स्थापयत । किमर्थं ? देवेभ्यः देवार्थं  
देवानामिवोपभोगार्थम् । 'देवमनुष्यपुरुष' इत्यादिना त्राप्रत्ययः ।  
यद्वा—देवाधीनं धत्त देवानामिवोपभोगार्थम् । 'देवे त्रा च' इति  
त्रापत्ययो दधातियोगेपि भवति, देवयागार्थमस्मभ्यं धत्तेति यावत् ।  
पुनश्च विशेष्यते—शुक्रं सोमं सोमीभविष्यन्तम् । केभ्यः ? शु-  
क्रपेभ्यः देवानां मध्ये ये शुक्रपास्तोमपास्तेभ्यः । पुनश्च देवा  
विशेष्यन्ते—हे आपः येषां देवानां यूयं भागस्थ भागभूता  
भविष्यथ तेभ्यो धत्तेति । स्वाहा स्वाहुतं चेदं युष्मभ्यमाज्य-  
मस्तु । 'आहुत्यैवैना निष्क्रीय गृह्णात्यथो हविष्कृतानामेवाभि-  
घृतानां गृह्णाति'\* इति ब्राह्मणम् । भागशब्दः 'कर्षात्वतः'  
इत्यन्तोदात्तः ॥

<sup>५</sup>मैत्रावरुणचमसेनाहुतिं प्लावयति—कार्षिणसीति ॥ हे आज्य

## समुद्रस्य वोक्षित्या उन्नये । यमग्रे

अपाम् । मृध्रम् । <sup>६</sup>समुद्रस्य । वः । अक्षित्यै ।  
उदिति । नये । <sup>७</sup>यम् । अग्रे । पृत्स्विति पृत्-सु ।

अप्सु हुतं कार्षिः कर्षणीयमपनेतव्यमसि । ‘कृषेर्वृद्धिश्छन्दसि’ इति कृषेरिञ्प्रत्ययः । यस्मादेवं तस्मान्त्वामपप्लावयामि अपनयामीत्यर्थः । अपेत्युपसर्गश्रुतेर्योग्यं क्रियापदमध्याह्रियते । कुतः पुनरिदमवसीयत इत्याह—अपां मृध्रं यस्मान्त्वमपां सम्बन्ध्यनिष्ठरूपं ; युद्धाभिधायिना मृध्रशब्देनानिष्ठरूपत्वं लक्ष्यते । तदस्यास्तीति मृध्रम् । ‘लुगकारेकाररेफाश्च वक्तव्याः’ इति मत्वर्थीयो रप्रत्ययः । दोषरूपं त्वामपनयामीत्यर्थः । यद्वा—कठिनत्वं लक्ष्यते ; आज्यं च जलगतं चैत्कठिनं भवति ; तस्य दोषरूपत्वादपनयामीति । ‘कार्षिरसीत्याह शमलमेवासामप प्लावयति’\* इति ब्राह्मणम् ॥

<sup>६</sup>बर्हिष्यन्तर्धायोन्नयति—समुद्रस्य व इति ॥ समुद्रस्योदकराशोः पूर्वैद्युर्गृहीतस्य वसतीवरीशब्दवाच्यस्य अक्षित्यै अक्षणाय युष्मानुन्नये मैत्रावरुणचमसेन गृह्णामीति । ‘मित्रावरुणौ वा अपां नेतारौ’\* ‘तस्मादद्यमानाः’\* इत्यादि ब्राह्मणम् ॥

<sup>७</sup>क्रतुकरणं जुहोति—यमग्र इति त्रिपद्या गायत्र्या ॥ ‘यद्यग्निष्टोमो जुहोति’\* इति ब्राह्मणम् । हे अग्रे यं मर्त्यं एत्सु सङ्गामेषु आवः रक्षसि । ‘छन्दसि लुङ्ङिटः’ इत्यवतेर्लङ्,

पृत्सु मर्त्यमावो वाजेषु यं जुनाः ।  
स यन्ता शश्वतीरिषः ॥ २३ ॥

मर्त्यम् । आवः । वाजेषु । यम् । जुनाः । सः ।  
यन्ता । शश्वतीः । इषः ॥ २३ ॥

नु सप्तचत्वारिंशच्च ॥ १३ ॥

आडागम उदात्तः । 'मांसष्टत्सूनामुपसङ्ख्यानम्' इति षतना-  
शब्दस्य षट्ठावः, 'सावेकाचः' इति विभक्तेरुदात्तत्वम् । कः  
पुनरमौ? यं षतनामु रक्षसीत्याह वाजेष्वन्नेषु निमित्तभूतेषु ।  
'निमित्तात्कर्मसंयोगे' इति सप्तमी । अन्नार्थं यं जुनाः गच्छसि ।  
जु इति सौत्रो धातुः वेगितायां गतौ वर्तते, तस्मात्पूर्ववल्लुङ्,  
श्चाप्रत्ययः, 'बहुळं छन्दस्यमाडचोगेपि' इत्यडभावः । हवींषि  
ग्रहीतुं यस्य सकारं सदा गच्छसीत्यर्थः । स एव खलु त्वया  
सङ्ग्रामेषु रक्ष्यत्वेन ग्राह्यते । यश्च त्वयैवं रक्ष्यते स एव खलु  
त्वयानुगृहीतः यन्ता यमयिता वशीकर्ता । 'न लुट्' इति निघात-  
प्रतिषेधः, उदात्तनिवृत्तिस्वरो व्यत्ययेन प्रवर्तते । किं वशी-  
करिष्यतीत्याह—शश्वतीः नित्याः इषः अन्नादि प्रभूतं धनं  
प्राप्नोतीत्यर्थः । शश्वच्छब्दात् 'उगितश्च' इति ङीप् ॥

इति तृतीये त्रयोदशोऽनुवाकः.

त्वमग्ने रुद्रो असुरो महो दिवस्त्वम्  
शर्धो मारुतं पृक्ष ईशिषे । त्वं वातै-

त्वम् । अग्ने । रुद्रः । असुरः । महः । दिवः ।  
त्वम् । शर्धः । मारुतम् । पृक्षः । ईशिषे । त्वम् ।

१अतः परं याज्याकाण्डं वैश्वदेवम् ॥ तत्र 'अग्नये रुद्रवते पुरोडाशमष्टाकपालं निर्वेदमिचरन्'\* इत्यस्य पुरोनुवाक्या — त्वमग्न इति जगती ॥ हे भगवन्नग्ने स्वयं रुद्र एव त्वं, यो रोदयिता सर्वेषामुपसंहारे । 'रोदोर्णिल्लुक' इति रक्प्रत्ययः । रोदनहेतुमाह—असुरः निरसिता सर्वाधिकाराणां । 'असेरुरन्' इत्युरन्प्रत्ययः । एवं संहारमूर्तिरूपेणाग्निस्तृप्यते, शत्रुमारणादौ रुद्रवद्भावात् । यथा 'एषा वा अस्य घोरा तनूः'\* इति । यद्वा—रुद्रवान् रुद्रः, मत्वर्धायोकारः, रुद्रपराक्रमवानित्यर्थः । दिवो द्युलोकस्य महः उत्सवकारी त्वं हविषां प्रदानेन । 'ऊडिदम्' इति विभक्तेरुदात्तत्वम् । यद्वा—देव उच्यते । दिवः द्युलोकवासिनां देवानां महः महान् महादेव इत्यर्थः । महतीति महः, पञ्चाद्यच् । त्वमेव पृक्षः अन्नस्य ईशिषे । 'ईशिसे' इतीडागमः । षडित्यन्ननाम । पृक्षतिश्छान्दसः षणक्तिपर्यायः, ततः क्विप्, 'सावेकाचः' इति विभक्तेरुदात्तत्वम् । यस्माद्दन्नस्येशिषे, तस्मान्त्वमेव मारुतं मरुतां सम्बन्धि शर्धः बलं च, त्वदायत्तत्वात् । त्वं वातैर्वातितुल्यैः वातजैः अरुणैः सन्ध्यावर्णैः अन्धैर्यासि । शंगयः सुरप्रवृहं त्वमेव पूषा पोषको

\*स. २-२-२.

ख. ग—बलं महदा.

†ग—सर्वसुराणामधिकाराणां पात्राधिकरणे.

ख—सर्वसुराणां दण्डीकारणे पात्राधिकरणे.

ररुणैर्यासि शङ्गयस्त्वं पूषा विधतः  
पासि नु त्मना । आ वो राजान-  
मध्वरस्य रुद्रं होतारं सत्ययजुं  
रोदस्योः । अग्निं पुरा तनयित्त्वार-

वातैः । अरुणैः । यासि । शङ्गय इति शं-गयः ।  
त्वम् । पूषा । विधत इति वि-धतः । पासि ।  
नु । त्मना । एति । वः । राजानम् । अध्वरस्य ।  
रुद्रम् । होतारम् । सत्ययजुमिति सत्य-यजम् ।  
रोदस्योः । अग्निम् । पुरा । तनयित्तोः । अचित्ता-

भूत्वा विधतः परिचरतः पासि चरुपुरोडाशादिभिस्त्वामर्चयतो  
रक्षामि । 'श्वन्नुक्षन्पूषन्' इति पुषेः कनिन्प्रत्ययो निपातितः ।  
विध विधाने तौदादिकः, 'शतुरनुमः' इति विभक्तेरुदात्त-  
त्वम् । नु क्षिप्रं त्मना आत्मना स्वयमेव । 'मन्त्रेष्वानुदे-  
रात्मनः' इत्याकारलोपः । हे अग्ने रुद्ररूप एवंगुणविशिष्टस्त्वं  
रुद्रतुल्यपराक्रमो भूत्वा अनया घोरया तन्वा अस्माकं शत्रू-  
न्मारयेति भावः । 'एषा वा अस्य घोरा तनूर्यद्बुद्धः'\*  
इत्यादि ब्राह्मणम् ॥

\*तस्यैव याज्या—आ व इति त्रिष्टुप् ॥ हे ऋत्विग्यजमानाः  
अध्वरस्य राजानं प्रधानाधिपतिं रुद्रं होतारमभिमतानां दातारं,  
आह्वतारं वा । 'बहुळं छन्दसि' इति सम्प्रसारणम् । रोदस्योः



चित्तादिरण्यरूपमवसे कृणुध्वम् ।  
अग्निर् होता निषसादा यजीयानु-

त् । हिरण्यरूपमिति हिरण्य-रूपम् । अवसे ।  
कृणुध्वम् । "अग्निः । होता । नीति । ससाद् ।

द्यावापृथिव्योस्मत्ययजं सत्यस्यान्नस्य दातारम् । 'अन्येभ्योपि दृश्यते, इति चित्, कृदुत्तरपदप्रकृतिस्वरत्वम् । यद्वा—सत्यममोघं यजनं यस्य । 'परादिश्लन्दसि बहुलम्' इत्युत्तरपदाद्युदात्तत्वम् । यद्वा—सत्यमेव यजनं यस्य । यद्वा—सत्यस्य परमार्थस्यातन्द\*-लक्षणस्य सङ्गमयितारम् । हिरण्यरूपं हिरण्यवर्णमग्निं अग्निरूपेणावस्थितं वः युष्माकमवसे रक्षणाय तृप्तये वा कृणुध्वं आत्म-मात्कुरुध्वम्, शत्रुमारणादियुष्मदभिमतमिद्ध्वर्थं भजध्वमित्यर्थः । कृत्वि हिंसाकरणयोः, 'ध्रिन्विक्कृण्व्योरच' इत्युप्रत्ययः, व्यत्ययेनात्मनेपदम् । करोतिर्वा व्यत्ययेन श्रुप्रत्ययः । अचित्तात्पुरा, चित्तस्याभावोऽचित्तं अन्तःकरणोपसंहारो मरणमिति यावत् । यद्वा—यस्मिन्सति चित्तं नास्ति तन्मरणमेव । ततः प्रागेव देवं भजध्वमिति । 'परादिश्लन्दसि बहुलम्' इत्युत्तरपदाद्युदात्तत्वम् । कीदृशादचित्तात् ? तनयित्वाः तनयित्वास्तदृशात् ; अनिश्रितकालत्वात् । स्तन शब्दे चुरादिरदन्तः, 'स्तनिह्विषिपुषिगदिमदिभ्यो णेरित्नुच्' इतीत्नुच्प्रत्ययः सकारलोपश्लान्दसः ॥

"अग्रये सुरभिमते पुरोडाशमष्टाकपालं निर्वेद्यस्य गावो वा मरुषा वा प्रमीयेरन्वो वा विभीयात्" इत्यस्य पुरोनुवाक्या—

पस्थे मातुस्सुरभावं लोके । युवां  
कविः पुरुनिष्ठः ॥ २४ ॥ ऋतावां  
धर्ता कृष्टीनामुत मध्य इद्धः ।

यर्जीयान् । उपस्थ इत्युप-स्थे । मातुः । सुरभौ  
उ । लोके । युवां । कविः । पुरुनिष्ठ इति पुरु-  
निष्ठः ॥ २४ ॥ ऋतावेत्यृत-वा । धर्ता । कृष्टी

अग्निर्होतेति त्रिष्टुप् ॥ होता देवानामाह्वाता । पूर्ववत्सम्प्रसार  
णम् । यर्जीयान् यष्टृतमः मानुषाद्धोतुः । 'तुश्छन्दसि' इति  
यष्टृशब्दादीयमुन्प्रत्ययः, 'तुरिष्ठेमेयस्सु' इति टिलोपः  
युवा नित्यतरुणः । कविर्भेधावी । पुरुनिष्ठः पुरुषु बहु  
स्थानेषु स्थितः । 'आतश्चोपसर्गे' इति कः, थाथादिस्वरे  
णोत्तरपदान्तोदात्तत्वम् । ऋतावा ऋतवान् यज्ञवान् । 'छन्दसं  
वनिषौ' इति वनिष्प्रत्ययः, 'अन्येषामपि दृश्यते' इति  
दीर्घः । धर्ता धारयिता कृष्टीनां मनुष्याणाम् । 'नामन्यतरस्याम्  
इति नाम उदात्तत्वम् । उत अपि च मध्ये तेषां मनुष्य  
णां हृदये इद्धः दीप्तः । एवं सर्वोपकारी सर्वसदृशान्वितोऽयं  
मग्निः मातुः मातृस्थानीयाया वेदेः, निर्मात्र्या वा श्रेयसामुपसं  
उपस्थस्थानीये उत्सङ्गसदृशे\* सुरभौ शोभनहविर्गन्धयुक्ते लो  
आलोकवति अस्मिन्प्रदेशे निषमाद निषीदति । 'छन्दसि लुङ्ङि  
ः' इति लिट् । सोयमस्माकं भेषजं करोत्विति भावः  
। वा अस्य भेषज्या तनूर्यत्सुरभिमती'† इति ब्राह्मणम्

\*क-उपस्थस्थाने कीदृशे.

†सं. २-२-२.

साध्वीमकर्देववीतिं नो अद्य यज्ञस्य  
जिह्वामविदाम गुह्याम् । स आयु-

नाम् । उत । मध्ये । इद्धः । साध्वीम् । अकः ।  
देववीतिमिति देव-वीतिम् । नः । अद्य । यज्ञ-  
स्य । जिह्वाम् । अविदाम् । गुह्याम् । सः ।

‘तत्रैव याज्या—साध्वीमिति त्रिष्टुप् ॥ यस्माद्द्वयं यज्ञस्यास्य  
जिह्वां जिह्वास्थानीयं भगवन्तमग्निमविदाम ज्ञातवन्तः लब्धवन्तो  
वा । वेत्तेर्विन्दतेर्वा व्यत्ययेन शप्रत्ययः, नुमभावश्च । कीदृशीं  
जिह्वां ? गुह्यामविदुषां गूहनीयाम् । गुह्यायां भवेति दिगादित्वा  
द्यत्, ‘यतोऽनावः’ इत्याद्युदात्तत्वम् । तादृशीं तां भक्ति-  
सामर्थ्याद्वयमविदाम । तस्मादद्य अस्मिन्नह्नि, नः अस्माकमस्माभिः  
क्रियमाणां देववीतिं देवभक्षं\* देवपूजां वा साध्वीं शोभनां अकः  
करोतु । ‘छन्दसि लुङ्लुङ्ङिटः’ इति लुङ्, ‘मन्त्रे घस’  
इत्यादिना च्लेर्लुक् । किञ्च—स एवाग्निः आयुः वसानः  
आच्छादयन् आयुषा परिवीयमाणः अस्मान्वा आयुषा परिवार-  
यन् आयुष्मतोस्मान्कुर्वन्, सुरभिस्सुगन्धिः चरुपुरोडाशादिगन्ध-  
युक्तः अस्मानागादागच्छतु । पूर्ववल्लुङ्, ‘गातिस्था’ इत्यादिना  
सिचो लुक् । आगत्य चास्माकमायुरर्थे, अद्यास्मिन्नहनि नः  
अस्माकं देवहूतिं देवा हूयन्ते अस्यामिति देवहूतिरिष्टिः तां भद्रां  
शोभनां यथोक्तमनुतिष्ठतां अकः करोतु इति । स एव लुङ् ।  
देववीतिदेवहूतिशब्दयोः दासीभारादित्वात्पूर्वपदप्रकृतिस्वरत्वम् ॥

रागात्सुरभिर्वसानो भद्रामकर्देवहू-  
तिं नो अद्य । अक्रन्ददग्निस्तनयन्नि-

आयुः । एति । अगात् । सुरभिः । वसानः ।  
भद्राम् । अक्रः । देवहूतिमिति-देव-हूतिम् ।  
नः । अद्य । अक्रन्दत् । अग्निः । स्तनयन् ।

“अत्रये क्षामवते पुरोडाशमष्टाकपालं निर्वपेत्सङ्ग्रामे संयत्ते” \*  
इत्यस्य पुरेनुवाक्या—अक्रन्ददिति त्रिष्टुप् ॥ अयमग्निरक्रन्दत्  
क्रन्दतु शब्दं करोतु अस्मच्छत्रुकुलं दहनम् । छन्दसो लङ् ।  
स्तनयन् द्यौरिव यथा द्यौर्यनपटलमच्छन्ना स्तनयति । स्तन  
शब्दे चुरादिरदन्तः । यद्वा—क्रन्दयतु अस्मद्विपुकुलं गर्जन्तीव  
द्यौरन्तरिक्षं ; दिवि हि गर्जन्त्यां भयेन जना महारवं कुर्वन्ति ।  
किं कुर्वन्नित्याह—क्षाम क्षीणं, दग्धमस्मच्छत्रुकुलं रेरिहन्नत्यर्थं  
लिहन् आस्वादयन् सर्वतो दहनम् इत्यर्थः । क्षयि जयि षयि क्षये  
‘भूतेषु दृश्यन्ते’ इति भूतेषु कर्मणि मनिन् प्रत्ययः । रिहे-  
र्यङ्गुन्ताच्छत्रुप्रत्ययः, ‘नाभ्यस्ताच्छतुः’ इति नुमभावः,  
‘अभ्यस्तानामादिः’ इत्याद्युदात्तत्वम् । ‘कपिलकादीनां संज्ञा-  
च्छन्दमोर्वालो रमापद्यते’ इति रत्वम् । ‘अन्येषामपि दृश्यते’  
इति क्षामशब्दस्य संहितायां दीर्घत्वम् । पुनश्च विशेष्यते—  
वीरुधस्समञ्जन् सम्पृक्षन् सन्दहनम् ; उपलक्षणं चैतत्, तृणगु-  
ल्मलतावनस्पतीनामुवन्नित्यर्थः । किमीदृशी शक्तिरप्यस्य विद्यत  
इत्याह—विहीमिति । हि यस्मादर्थे वर्तते । ईमित्यवधारणे ।

व द्यौः क्षामा रेरिहद्वीरुधस्समञ्जन् ।

सद्यो जज्ञानो वि हीमिद्धो अख्यदा

इव । द्यौः । क्षाम । रेरिहत् । वीरुधः । समञ्ज-  
न्निति सं-अञ्जन् । सद्यः । जज्ञानः । वीति । हि ।  
ईम् । इद्धः । अख्यत् । एति । रोदसी इति ।

यस्माद्यमग्निः जज्ञानो जायमानः । जनी प्रादुर्भावे देवादिकः,  
'बहुळं वन्दमि' इति शपः श्लुः । यद्वा—जन जनने जुहो-  
त्यादिकः, व्यत्ययेनात्मनेपदम् । सद्य एव तत्क्षणादेव इद्धः  
दीप्तः रोदसी द्यावापृथिव्यो व्यव्यत् व्यचष्टत व्यपश्यत्\* ।  
वन्दमो लुङ्, 'अस्यतिवक्तिख्यातिभ्योङ्,' 'हित्' इति  
नियानप्रतिषेधः । स्वयं च भानुना तेजसा अन्तर्द्यावापृथिव्यो-  
र्मध्ये आभाति समन्तात्प्रकाशते । यद्वा—रोदसी व्यव्यत्  
विचष्टे यथावत्प्रकाशयति । स्वयमपि तयोर्मध्ये भाति । तस्मा-  
न्महातेजसानेन किं हि नाम कर्तुं न शक्यते इति भावः ।  
'भागधेयेनैवेन शमयित्वा परानभि निर्दिशति'† इति ब्राह्मणम् ।

'अभि वा एष एतानुच्यति येषां पूर्वापरा अन्वञ्चः  
प्रसीयन्ते पुरुषाहुतिर्ह्यस्य प्रियतमाग्नेये क्षामवते पुरोडाशमष्टाकपालं  
निर्वपेत्'† इत्यस्यापीयमेव पुरोनुवाक्या । तदेवं योजनीयम्—  
अयमेवंगुणविशिष्टोऽग्निस्माकं पूर्वापरप्रमादहेतुं पापं क्षाम क्षीणं  
यथा तथा रेरिहत् आस्वादयन् नाशयन् अनेन हविषा समिद्धः  
शब्दं करोत्विति । 'भागधेयेनैवेन शमयति नैषां पुरायुषोपरः  
प्र सीयते'† इति ब्राह्मणम् ।

रोदसी भानुना भात्यन्तः । त्वे  
वसूनि पुर्वणीक ॥ २५ ॥ होतृदोषा  
वा वस्तोरेरिरे यज्ञियासः । क्षामैव

भानुना । भाति । अन्तः । 'त्वे इति । वसूनि ।  
पुर्वणीकेति पुरु-अनीक ॥२५॥ होतृः । दोषा ।  
वस्तोः । एति । ईरिरे । यज्ञियासः । क्षाम ।

‘अभि वा एष एतस्य गृहानुच्यति यस्य गृहान्दहत्यग्रये  
क्षामवते पुरोडाशमष्टकपालं निर्वपेत्’\* इत्यस्यापीयमेव पुरोनु-  
वाक्या । तत्र त्वेवं व्याख्येयम्—क्षाम क्षीणं दग्धमस्मद्गृहं रेरि-  
हत् आस्वादयन्वीरुधो गृहावयवान् स्थूणावंशादीन् समञ्जन् भ-  
क्षयन्नयं खल्वग्निरक्रन्दत् । तस्मादिममिदानीमेवानेन हविषा प्रसन्नं  
करोमि, यथा पुनरस्मद्गृहं न धक्ष्यतीति । ‘भागधेयेनैवैनं  
शमयति नास्यापरं गृहान्दहति’\* इति ब्राह्मणम् ॥

<sup>६</sup> तेषु त्रिष्वपि याज्या—त्वे वसूनीति त्रिष्टुप् ॥ हे पुर्व-  
णीक बहुबल होतः देवानामाहातः त्वे त्वयि खलु एरिरे ।  
‘सुपां सुलुक्’ इति शे आदेशः । वसूनि धनानि वासहे-  
तुत्वाद्दरिष्ठानि वा धनानि हविलक्षणाणि दोषावस्तोः रात्रा-  
वह्नि च यज्ञियासः यज्ञार्हाः आर्इरिरे आभिमुख्येन प्रेरयन्ति  
प्रक्षिपन्तीत्यर्थः । ईर गतौ अनुदात्तत् । ‘यज्ञार्त्विभ्यां षखञौ,’  
‘आज्जसैरसुक्’ । कीदृशे त्वयीत्याह—यस्मिन्पावके त्वयि

विश्वा भुव॑नानि॒ यस्मि॒न्ध॒सः सौ॒-  
भ॑गानि दधि॒रे पा॑व॒के । तुभ्यं॒ ता

इ॒व । विश्वा॑ । भुव॑नानि । यस्मि॒न् । समि॑ति ।  
सौ॒भ॑गानि । दधि॒रे । पा॑व॒के । तुभ्यं॑म् । ताः ।

सति विश्वा भुवनानि सर्वाणि भूतजातानि सौभगानि सौभाग्यानि सन्दधिरे सम्यग्धारयन्ति । 'सुभगं मन्त्रे' इत्यञ् । त्वदनुग्रहात् पूर्वं किमिवावस्थितानीति चेत्? उच्यते—क्षामेव क्षामक्षीणं दग्धबहुलमस्माकं शत्रुबलं [बलेन] यादृशं बलं, पूर्वापरजनमरणं वा यादृशं, गृहं वा दग्धं यादृशं तदिव पूर्वमसुभगानि भुवनानि त्वत्प्रसादेन सुभगानि भवन्तीति । तस्मादस्माकं शत्रुबलं पूर्वापरमरणं गृहदाहं च शमयित्वा सुभगानस्मान्कुरु श्रीमतो यशस्विनश्च कुरु । पुनातेर्ष्यन्ताण्वुल्, उदात्तनिवृत्तिस्वरेण पावकशब्दस्यान्तोदात्तत्वम् ॥

“अग्रये कामाय पुरोडाशमष्टाकपालं निर्वपेद्यं कामो नोप-  
नमेत्’\* इत्यस्य पुरोनुवाक्या—तुभ्यं ता इति गायत्री ॥ हे  
अङ्गिरस्तम गन्तव्यतम गतिमत्तमेति वा । अगि रगि लधि गत्यर्थाः,  
अस्मादसुनि इरुडागमो† निपात्यते ; हे अग्रे तुभ्यं ताः प्रसिद्धाः  
विश्वास्सुकितयः शोभना क्षितिर्गतिर्यासां ताः प्रजाः । ‘नञ्सुभ्याम्’  
इत्युत्तरपदान्तोदात्तत्वम् । यद्वा—शोभनं क्षयन्ति वसन्तीति  
सुकितयो मनुष्याः । ‘मन्किन्व्याख्यान’ इत्युत्तरपदान्तोदात्तत्वम् ।  
पृथक्कामाय नानाविधैभ्यः कामेभ्यः कामसिद्धये येमिरे यमन्ति

अङ्गिरस्तम् विश्वास्सुक्षितयः पृथक् । अग्ने कामाय येमिरे । अश्याम तं काममग्ने तवोत्यश्याम रयि रयिवस्सुवीरम् । अश्याम वाजम्-

अङ्गिरस्तमेत्याङ्गिरः—तम् । विश्वाः । सुक्षितय इति सु-क्षितयः । पृथक् । अग्ने । कामाय । येमिरे । अश्याम । तम् । कामम् । अग्ने । तव । ऊती । अश्याम । रयिम् । रयिव इति रयि-वः । सुवीरमिति सु-वीरम् । अश्याम । वाजम् ।

त्वामाराधयितुमात्मानं विषयेभ्यो व्यावर्तयन्ति । व्यत्ययेनात्मनेपदम् । यद्वा—प्रथममयन्ति नानाविधैरुपायैरात्मानं यमयन्ति त्वामाराधयितुम् । तस्माद्द्वयमप्यस्मत्कामसिद्धये त्वामेव भजामह इति भावः । 'स एवैनं कामेन समर्धयत्युपैनं कामो नमति '\* इति ब्राह्मणम् ॥

तत्रैव याज्या—अश्यामेति त्रिष्टुप् । उत्पन्तः प्रथमः पादः ॥ हे अग्ने तं काममश्याम अश्रुवीमिहि, यदर्थमात्मा तुभ्यं निवेदितः । अशू व्याप्तौ, व्यत्ययेन परस्मैपदम्, 'बहुलं छन्दसि' इति शपो लुक्, यासुडादि । तवोती तव रक्षया । अवतेः क्तिनि ज्वरत्वरान्निना उठादेशः, 'उतियूतिजूति' इति क्तिन उदात्तत्वं निपात्यते, तृतीयैकवचनस्य 'सुपां सुल्लुक्'



भि वाजयन्तोश्यामं द्युन्नमंजरजरं  
ते । श्रेष्ठं यविष्ठ भारताग्रै द्युम-  
न्तमा भर ॥ २६ ॥ वसो पुरुस्पृ-

अभीति । वाजयन्तः । अश्यामं । द्युन्नम् ।  
अजर । अजरम् । ते । श्रेष्ठम् । यविष्ठ । भारत ।  
अग्रै । द्युमन्तमिति द्यु-मन्तम् । एति । भर ।  
॥ २६ ॥ वसो इति । पुरुस्पृहमिति पुरु-स्पृहम् ।

इति पूर्वसवर्णादेशः । किञ्च—हे रयिवः रयिमन् । ‘मतुवसोः’  
इति रूत्वम्, ‘छन्दसीरः’ इति मतोर्वत्वम् । सुवीरं रयिम-  
श्यामं प्राप्नुयाम, शोभनाः वीराः पुत्रादयो यस्मिन्तं पुत्र-  
पौत्रादिसमृद्धिहेतुं धनं प्राप्नुयाम । ‘वीरवीर्यौ च’ इत्युत्तरपदा-  
द्युदात्तत्वम् । किञ्च—वाजयन्तः वाजमन्त्रमात्मन इच्छन्तः ।  
क्यचि ‘न छन्दस्यपुत्रस्य’ इतीत्वप्रतिषेधः । यदा वयं वाजं  
लिप्सामहे तदा वाजमन्त्रं आभिमुख्येनाश्रुवीमहि लिप्सेमहि ।  
स्वरानवग्रहौ दुर्घटौ । यद्वा—वाजमाचक्षत इति णिच् । किञ्च—  
हे अजर जरारहित अजरमक्षयं द्युन्नं यशः ते त्वत्प्रसादात्  
अश्यामं विभूयाम । ‘नञो जरमरमित्त्रमृताः’ इत्यजरशब्दे  
उत्तरपदाद्युदात्तत्वम् ॥

१४ अग्रये यविष्ठाय पुरोडाशमष्टाकपालं निर्वपेत्स्पर्धमानः क्षेत्रे  
वा सजातेषु वा \* इत्यस्य पुरोनुवाक्या—श्रेष्ठमिति गायत्री ॥

ह॒ र॒यिम् । साश्चि॒व॒तान॒स्त॒न्य॒तु  
रो॒च॒न॒स्था अ॒ज॒रै॒भिर्ना॒न॒द॒द्भि॒र्यि॒वि-

र॒यिम् । <sup>10</sup>सः । श्चि॒व॒तानः । त॒न्य॒तुः । रो॒च॒न॒स्था  
इति॑ रोचन-स्थाः । अ॒ज॒रै॒भिः । ना॒न॒द॒द्भि॒रिति॑

भारतेति प्रथमपादान्तः । हे अग्ने यविष्ठ युवतम् । यौतिः  
पृथक्करणे, ' कनिन्युवृषि ' इत्यादिना यौतेः कनिन्प्रत्ययः ।  
पृथक्कर्तृतम आदाय दातः । यद्वा—तरुणतम भारत यज्ञस्य  
भर्तारः ऋत्विजो भरताः । ' भृमृशि ' इत्यादिना विभर्तेरतच्प्र-  
त्ययः । एतैरुत्पादित भारत हे वसो वासहेतो । ' शृस्वृस्निहि '   
इत्यादिना वसेरुप्रत्ययः । श्रेष्ठं प्रशस्यतमं द्युमन्तं दीप्तिमन्तं  
पुरुस्पृहं पुरुभिर्बहुभिस्स्पृहणीयम् । कर्मणि क्विप् । यद्वा—  
बह्वचस्स्पृहा यस्मिन् । ' परादिश्छन्दसि बहुलम् ' इत्युत्तरपदान्तो-  
दात्तत्वम् । ईदृशं रयिं धनमस्मभ्यमाभर स्पर्धमानेभ्य आच्छि-  
द्यास्मभ्यं देहि । ' स एवास्माद्रक्षांसि यवयति नैनमभिचरन्  
स्तृणुते '\* इति ब्राह्मणम् ॥

<sup>10</sup>तत्रैव याज्या—सश्चिवतान इति त्रिष्टुप् ॥ यः पावकः  
पावयिता शोधयिता । पुनातेर्ण्यन्तात् ण्वुलि णिलोपे उदात्तनि-  
वृत्तिस्वरेणान्तोदात्तत्वम् । पुरुतमः बहुतमः सर्वात्मकत्वात् ।  
छान्दसं प्रत्ययाद्युदात्तत्वम् । यद्वा—पुरूणां पूरणः । छान्दस-  
स्तमप्रत्ययः । पुरूणि बहूनि पृथूनि विस्तीर्णानि पुरोडाशा-  
दीनि हवींषि भवन् भक्षयन् । भर्व हिंसायाम् । अनुयात्यनुक्रमेण  
गच्छति यजमानगृहान् । स खल्वयमग्निर्हविःप्रियोस्माभिः

ष्ठः । यः पावकः पुरुतमः पुरूणि  
पृथून्यग्निरनुयाति भर्वन् । आयुष्टे

नानदत्-भिः । यविष्ठः । यः । पावकः । पुरुतम  
इति पुरु-तमः । पुरूणि । पृथूनि । अग्निः ।  
अनुयातीत्यनु-याति । भर्वन् । <sup>11</sup>आयुः । ते ।

हविषाराध्यत इत्यर्थः, तस्मादयमस्मच्छत्रून्विनाशयत्विति भावः ।  
अधुना तस्यैव हवीषि भुञ्जानस्य गुणानाह—श्वितानः दीप्य-  
मानः । श्विता वर्णे अनुदात्तेत्, ताच्छीलिकश्चानश्, लसार्व-  
धातुकगानुदात्तत्वाभावात् 'चितः' इत्यन्तोदात्तत्वम्, 'बहुलं  
छन्दसि' इति शपो लृक् । तन्यतुः तनिता विस्तारयिता  
सिद्धीनां दीप्तीनां वा । 'ऋतन्यञ्चि' इत्यादिना तनोतेर्यतु-  
च्चप्रत्ययः । रोचनस्थाः रोचनेषु दीप्तिमत्स्थानेषु स्थितः । 'अनु-  
दात्तेतश्च हलादेः' इति रोचतेर्युच्चप्रत्ययः । रोचनेषु तिष्ठतीति  
वा तिष्ठतेः क्विप्, ऊङुत्तरपदप्रकृतिस्वरत्वम् । अजरेभिर्जरारहितैः  
अक्षीणैः । 'नजोजरमरमित्रमृताः' इत्युत्तरपदाद्युदात्तत्वम्, 'बहुलं  
छन्दसि' इत्यैसभावः । नानदद्विरत्यर्थं नदद्विः स्तुवद्विः ऋत्विग्भिः  
यजमानगणैर्वा परिवृतः । यङुगन्ताच्छतरि 'अभ्यस्तानामादिः'  
इत्याद्युदात्तत्वम् । यविष्ठः युवतमः सोयमेवंविधोऽस्मदीयेन हविषा  
तृप्तोऽस्मच्छत्रून्विनाशयत्विति शेषः ॥

<sup>11</sup> अग्रय आयुष्मते पुरोडाशमष्टाकपालं निर्वपेद्यः कामयेत  
सर्वमायुरियाम्.\* इत्यस्य पुरोनुवाक्या—आयुष्ट इत्यनुष्टुप् ॥

विश्वतो दधदयमग्निर्वरेण्यः । पुनस्ते  
प्राण आर्यति परा यक्ष्म सुवामि  
ते । आयुर्दा अग्ने हविषो जुषाणो

विश्वतः । दधत् । अयम् । अग्निः । वरेण्यः ।  
पुनः । ते । प्राण इति प्र-अनः । एति । अर्यति ।  
परेति । यक्ष्मम् । सुवामि । ते । <sup>12</sup>आयुर्दा इत्या-  
युः-दाः । अग्ने । हविषः । जुषाणः । घृतप्रतीक

हे यजमान अयमग्निर्वरेण्यः वरणीयः । 'वृष एण्यः',  
वृषादित्वादाद्युदात्तत्वम् । ते तुभ्यं विश्वतः विश्वमायुर्दधत्  
दधातु । 'इतराम्योपि दृश्यन्ते' इति द्वितीयान्तात्तसिल् ।  
दधातेर्लेटि 'लेटोडाटौ' इत्यडागमः, 'घोर्लोपो लेटि वा'  
इत्याकारलोपः । 'युष्मत्तत्तक्षुष्वन्तःपादम्' इति संहितायां  
आयुस्सकारस्य षत्वम् । यदायं प्रसीदति तदानीं गतोपि प्राणः  
पुनरायति पुनराभिमुख्येनास्मान्प्राप्नोति । इ गतौ भौवादिक  
उदात्तेत् । यद्वा—पुनरपि\* त्वदीयः प्राण आयात्वस्य†  
प्रसादेन । अहमपि तदर्थं त्वदीयं शत्रुपक्षं परासुवामि नाश-  
यामि । षू प्रेरणे तौदादिक उदात्तेत् । 'स एवास्मिन्नायुर्दधाति'‡  
इति ब्राह्मणम् ॥

<sup>12</sup>तत्रैव याज्या—आयुर्दा इति त्रिष्टुप् ॥ हे अग्ने आयु-  
र्दाः अस्य यजमानस्य आयुषो दाता एधि भव । 'अन्येभ्योपि  
दृश्यते' इति ददोतर्विचि कृदुत्तरपदप्रकृतिस्वरत्वम् । हविषो

\*तं—यद्वा यतः.

†तं—आयत्यस्य.

‡सं. २-२-३.

घृतप्रतीको घृतयोनिरेधि। घृतं पीत्वा  
मधु चारुं गव्यं पितेव पुत्रमभि  
॥ २७ ॥ रक्षतादिमम् । तस्मै  
ते प्रतिहर्यते जातवेदो विचर्षणे ।

इति घृत-प्रतीकः । घृतयोनिरिति घृत-योनिः ।  
एधि । घृतम् । पीत्वा । मधु । चारुं । गव्यम् ।  
पिता । इव । पुत्रम् । अभीति ॥ २७ ॥ रक्षतात् ।  
इमम् । <sup>18</sup> तस्मै । ते । प्रतिहर्यत इति प्रति-हर्यते ।  
जातवेद् इति जात-वेद्ः । विचर्षण इति

जुषाणः हविस्सेवमानः भुञ्जानः । 'क्रियाग्रहणं कर्तव्यम्' इति  
सम्प्रदानत्वाच्चतुर्थ्यर्थे षष्ठी । जुषी प्रीतिसेवनयोः तौदादिक  
अनुदात्तेत्, ताच्छीलिकश्चानश, हविस्सेवनशीलः, लसार्वाधातुक-  
त्वाभावात् 'चितः' इत्यन्तोदात्तत्वम्, 'बहुलं छन्दसि' इति  
शपो लुक् । घृतप्रतीकः घृतारम्भः, घृतं खल्वग्रेरारम्भः ।  
यद्वा—आघाराभिप्रायमिदं घृतयागारम्भः । घृतयोनिः घृतकार-  
णकः, ईदृशस्त्वमस्यायुर्दाः एधि इदं घृतं पीत्वा । कीदृशं ?  
मधु मधुरं चारु शोभनं निर्मलं गव्यम् । 'गोपयसोर्यत्',  
'यतोऽनावः' इत्याद्युदात्तत्वम् । किं बहुनेत्याह—पिता पुत्र-  
मिवेमं यजमानं अभिरक्षतात् आभिमुख्येन रक्षतु ॥

<sup>18</sup> 'अग्नये जातवेदसे पुरोडाशमष्टाकपालं निर्वपेद्वृतिकामः' \*  
इत्यस्य पुरोनुवाक्या—तस्मै त इति गायत्री ॥ हे अग्ने

अग्ने जनामि सुष्टुतिम् । दिवस्प-  
रिं प्रथमं जज्ञे अग्निरस्मद्वितीयं परिं

वि-चर्षणे । अग्ने । जनामि । सुष्टुतिमिति  
सु-स्तुतिम् । <sup>14</sup>दिवः । परीतिं । प्रथमम् । जज्ञे ।  
अग्निः । अस्मत् । द्वितीयम् । परीतिं । जातवेदा

जातवेदः जातप्रज्ञ । यद्वा—जातानां भूतानां वेदितः । ‘ गति-  
कारकयोरपि ’ इत्यसुन् । विचर्षणे विविधदर्शन [विविधचर्षणे]  
विविधमनुष्य, एतेषामुत्पादकत्वात् । तस्मै ते तादृशाय तुभ्यं  
प्रतिहर्यते कामयमानाय वक्ष्यमाणां स्तुतिम् । यद्वा—प्रतिगन्तु-  
मिच्छते । यद्वा—प्रतिगृह्णते\* । हर्य गतौ । सुष्टुतिं शोभनां स्तुतिं  
जनामि जनयामि । जनेर्ण्यन्ताच्छट्, ‘ बहुलं संज्ञाच्छन्दसोः ’  
इति णिलुक् । जातवेद इत्यस्यामन्वितस्याप्यविद्यमानवच्चात्  
विचर्षण इत्येतदपि न निहन्यते । अग्ने इत्यस्याविद्यमानत्वात्  
जनामीति तिङन्तं न निहन्यते । ‘ मन् क्तिन् व्याख्यान ’ इति  
सुष्टुतिशब्दस्यान्तोदात्तत्वम् । अन्ये खलु दुराराधाः स्तुतिमपि  
न गृह्णन्ति, त्वं तु स्तुतिं च प्रतिगृह्णासि, ददासि चेप्सितानि ।  
तस्मात् स्तुतिप्रियाय ते स्तुतिं जनयामि । त्वं च तां प्रतिगृह्य  
यजमानं भूतिं गमयेति भावः । ‘ स एवैनं भूतिं गमयति  
भवत्येव ’† इति ब्राह्मणम् ॥

<sup>14</sup>तत्रैव याज्या—दिवस्परीति त्रिष्टुप् ॥ अर्घ्यर्थे परिशब्दः ।  
दिवस्परी द्युलोकस्योपरि दिवः अधि अग्निः प्रथमं जज्ञे आदि-

\*ख. ग—स्तुतिम् । यद्वा—प्रतिगच्छते प्रतिगृह्णतेः

जातवेदाः । तृतीयमप्सु नृमणा  
अजस्रमिन्धान एनं जरते स्वाधीः ।

इति जात-वेदाः । तृतीयम् । अप्स्वित्यप्-सु ।  
नृमणा इति नृ-मनाः । अजस्रम् । इन्धानः ।

त्यात्मना अजनिष्ठ । 'पञ्चम्याः परावध्यर्थे' इति विसर्जनी-  
यस्य सत्वम्, अत एव ज्ञापकात्पञ्चमी । अस्मत् अस्मत्तः  
परि अस्मास्वधि द्वितीयं जज्ञे द्वितीयं जन्माकरोत् वैश्वानरा-  
त्मना । जातवेदाः जातानां भूतानां वेदिता, जातधनो वा  
अप्स्वन्तरिक्षे तृतीयं जज्ञे तृतीयं जन्म चकार वैद्युतात्मना ।  
यद्वा—अप्सु सलिले और्वात्मना जज्ञे । अजस्रं सर्वदा सर्वेष्वपि  
जन्मसु, नृमणाः नृषु मनो यस्योपकरोमीति स नृमणाः । 'परा-  
दिश्छन्दसि बहुलम्' इत्युत्तरपदाद्युदात्तत्वम्, 'छन्दस्यृदवग्रहात्'  
इति णत्वम् । सर्वदा प्रजानामेवोपकारार्थं जज्ञे इति । तमेनमेवं-  
गुणकं इन्धानः समिच्चरुपुरोडाशाद्यैस्सन्दीपयन् । इन्धी दीप्तौ,  
रौधादिकः, अनुदात्तेत्, 'श्रान्नलोपः' 'विभाषा वेण्विन्धानयोः'  
इत्याद्युदात्तत्वम् । स्वाधीः स्वा आत्मीयैव धीर्यस्य स स्वाधीः  
स्वकर्मनिरतः । 'अन्येषामपि दृश्यते' इति पूर्वपदस्य दीर्घ-  
त्वम्, पूर्ववदुत्तरपदाद्युदात्तत्वम् । यद्वा—स्वमात्मानं ध्यायतीति  
स्वाधीः आत्मनिष्ठः । 'ध्यायतेस्सम्प्रसारणं च' इति क्तिप् ।  
इन्धानः कर्मनिष्ठः, इन्धानश्च स्वाधीश्च एनं जरते स्तौति ।  
जू वयोहानौ छन्दसि स्तुतिकर्मा चौरादिकः आधृषीयः, व्यत्य-  
येनात्मनेपदम् ॥

शुचिः पावक वन्द्योऽग्ने बृहद्वि रोच-  
से । त्वं घृतेभिराहुतः । दृशानो

एनम् । जरते । स्वाधीरिति स्व-धीः । <sup>15</sup>शुचिः ।  
पावक । वन्द्यः । अग्ने । बृहत् । वीति । रोचसे ।  
त्वम् । घृतेभिः । आहुत इत्या-हुतः । <sup>16</sup>दृशानः ।

<sup>15</sup> अग्ने रुक्मवते पुरोडाशमष्टाकपालं निर्वपेदुक्तामः '\*  
इत्यस्य पुरोनुवाक्या—शुचिरिति गायत्री । वन्द्योन्तः प्रथमः  
पादः ॥ हे अग्ने । पादादित्वान्न निहन्यते, षाष्ठिकमामन्त्रिता-  
द्युदात्तत्वम् । पावक शोधक, त्वं खलु शुचिशुद्धः न केवलं  
शोधयिता वन्द्यस्तुत्यश्च सर्वेषाम् । ' ईडवन्द्वृशंस ' इत्याद्युदा-  
त्तत्वम् । स त्वं घृतेभिः घृतैः । ' बहुलं छन्दसि ' इत्यैसभावः ।  
अनेकपात्रगतत्वाद्बहुवचनम् । तैराहुतः अभिमुख्येन मर्यादया  
वा हुतः । ' गतिरनन्तरः ' इति पूर्वपदप्रकृतिस्वरत्वम् । बृहत्  
भृशं विरोचसे विविधमनेकप्रकारं दीप्यसे । त्वं हि शुचित्वादि-  
गुणैः प्रागेव रोचसे, अधुना तु घृतैरप्याहुतो बृहद्विरोचसे । स  
त्वमस्मिन्यजमाने रुचं देहीति भावः, शेषो वा । ' स एवास्मि  
नुचं दधाति रोचत एव '\* इति ब्राह्मणम् ॥

<sup>16</sup> तत्रैव याज्या—दृशान इति त्रिष्टुप् ॥ ' अत्र प्रयाजान्मे ' †  
इत्यग्निना हवींषि प्रार्थयता ' अग्नेश्च दीर्घमायुरस्तु देवाः ' †  
इत्यायुश्च प्रार्थितम् । ' तव प्रयाजाः ' † इत्यादिना च देवैः



रुक्म उर्व्या व्यद्यौदुर्मर्षमायुश्श्रि-  
ये रुचानः । अग्निरमृतो अभवद्द-

रुक्मः । उर्व्या । वीति । अद्वयौत् । दुर्मर्षमिति  
दुः-मर्षम् । आयुः । श्रिये । रुचानः । अग्निः । अमृ-  
तः । अभवत् । वयोभिरिति वयः-भिः ॥ २८ ॥

प्रत्तानीति दाशतये श्रूयते । तदिदमत्रोच्यते—दृशानः साध्वंश-  
निरूपकः । ‘युधिबुधिदृशः किञ्च’ इत्यानचप्रत्ययः । रुक्मः  
रोचनशीलः दीप्तिमान् उर्व्या महत्या । तथा दीप्स्येति सामर्थ्या-  
द्भ्रम्यते । अयं व्यद्यौत् विविधं प्राप्तवान् । द्यु अभिगमने,  
आदादिकः, अतो लङ्, ‘उतो वृद्धिर्लुकि हलि’ इति वृद्धिः ।  
किं प्राप्तवान्? दुर्मर्षं दुर्धर्षं अन्यैरप्रधृष्यमायुर्जीवनमन्नं वा ।  
कीदृशः? श्रिये श्रयणाय सेवायै तादृशस्यायुषो लाभाय रुचान  
इच्छन् । व्यत्ययेन लसार्वधातुकानुदात्तत्वाभावः । ताच्छीलिको  
वा चानश् । किञ्च—अतोयमग्निरमृतोभवत् अमरणधर्मा बभूव ।  
वयोभिरन्नैर्देवदत्तैः प्रजातिभिः । यद्यस्मादेनमग्निं द्यौः द्युलोक-  
वासी देवगणः तात्स्थ्याल्लक्षणया द्यौरिति व्यपदिश्यते । अज-  
नयत् एवंगुणकमकरोत् । सुरेताः अमोघबीजः । ‘सोर्मनसी’  
इत्युत्तरपदाद्युदात्तत्वम् । तस्मादमृतो भवेति । यद्वा—अयमग्निः  
दुर्मर्षमायुर्जीवनमन्नं वा श्रिये श्रयितुं देवेभ्यो लब्धुं रुचान  
इच्छन् । तुमर्थे केप्रत्ययः, ‘दृशे विष्ये च’ इति चका-  
रस्य अनुक्तसमुच्चयार्थत्वात् । रुक्मः पूर्वमेव द्योतनशीलः अधु-  
नाभीष्टवरलाभेन उर्व्या महत्या दीप्त्या व्यद्यौत् व्यद्युतत् विविधं

योभिः ॥ २८ ॥ यदेनं द्यौरजनय-  
त्सुरेताः । आ यदिषे नृपतिं तेज

यत् । एनम् । द्यौः । अजनयत् । सुरेता इति  
सु-रेताः । एति । यत् । इषे । नृपतिमिति  
नृ-पतिम् । तेजः । आनट् । शुचिं । रेतः ।

दीप्तवान् । द्युत दीप्तौ, 'द्युच्चो लुङि' इति परस्मैपदम्,  
विक्रमणव्यत्ययेनाङ् वाधित्वा च्लेस्मिजदेशः, तस्य 'छन्दस्यु-  
भयथा' इति सार्वधानुकत्वादिङभावः, हलन्तलक्षणा वृद्धिः,  
'बहुलं छन्दमि' इतीङभावः, हलङ्चादिसंयोगान्तलोपौ ।  
अत्रैव हेनुमाह—अमृतः खल्वयं वयोभिरभवदिति । तदपि कुत  
इत्याह—यदेनं द्यौरैवंविधमजनयदिति । तस्मादयमस्मद्दत्तान्यात्मी-  
यानि हवींषि गृहीत्वा यजमाने रुचं दधात्विति शेषः ॥

अग्नये तेजस्वते पुरोडाशमष्टाकपालं निर्वपेत्तेजस्कामः\*  
इत्यस्य पुरोनुवाक्या—आ यदिति त्रिष्टुप् ॥ यत्तेजः शुचि  
शुद्धं, नृपतिं मनुष्याणां रक्षकम् । 'पातेडितिः' 'परादिश्छन्दसि'  
इत्युत्तरपदाद्युदात्तत्वम् । निषिक्तं वृष्टं रेतः उदकं आनट्  
अभूते प्राप्नोति इषे अन्नाय मस्यादिनिष्पत्तये । न हि वृष्ट-  
मात्रमुदकं तदुत्पादने शक्तमपितु पार्थिवेनाग्निना संयुक्तम् ।

\*मं. ३-२-३. †क.—...संयुक्तम् । केवलोदकेनास्विन्नो नश्येत् । पुरेवतप्रयः ।  
तं.—.....केवलोप्युद..... । पुरेवतर्षयः ।

आनृच्चि॒ रेतो॒ निषिक्तं॒ द्यौर॒भीके॑ ।

अग्नि॒शर्ध॑मनवद्यं युवानं॒ स्वाधि-

निषिक्तमिति॒ नि-सिक्तम् । द्यौः । अ॒भीके॑ ।  
अग्निः । शर्धम् । अनवद्यम् । युवानम् । स्वाधि-  
यमिति॒ स्व-धियम् । जनयत् । सूदयत् । च ।

अशू व्याप्तौ, व्यत्ययेन परस्मैपदम्, व्यत्ययेनैव श्मप्रत्ययः,  
ब्रश्चादिना पत्वमाडागमः । आडाभिमुख्ये, अयमाभिमुख्येन प्रा-  
पत् । सोग्निः द्योर्दीप्यमानः । दिवः क्विप् । अभीके आसन्ने  
काले अचिरादेव वक्ष्यमाणगुणविशिष्टं यजमानं जनयत् जनयतु ।  
जनैलेट् । शर्धं बलवन्तं अनवद्यमवद्यरहितम् । 'नञ्सुभ्याम्'  
इत्युत्तरपदान्तोदात्तत्वम् । युवानं तरुणं स्वाधियं स्वकर्मनिर-  
तं, स्वात्मनिष्ठं वा । ईदृशं यजमानं कुर्यात्, सूदयच्च सूदयतु  
च । किं? यजमानस्य पापम् । पूर्ववेलेट्, तिङः परत्वान्न  
निहन्यते । ईदृशो हि पुरुषस्तेजस्वी भवतीति । 'स एवास्मि-  
न्नेजो दधाति तेजस्व्येव भवति'\* इति ब्राह्मणम् । केचि-  
दाहुः—यदिति लिङ्गव्यत्ययः, यमग्निं शर्धमनवद्यं युवानं स्वा-  
धियं नृपाति वृष्टमुदकमानट् सोग्निर्दीप्यमानः क्षिप्रमेव यजमानस्य  
तेजो जनयतु तेजोविरोधि च सूदयतु इति । 'चादिषु च'  
इति द्वितीयस्य तिङो निघातप्रतिषेधः, तिङः परत्वात् ॥

यं जनयत्सूदयञ्च । स तेजीयसा  
मनसा त्वोत उत शिक्ष स्वपत्यस्य

<sup>18</sup>सः । तेजीयसा । मनसा । त्वोतः । उत । शिक्ष ।  
स्वपत्यस्येति सु-अपत्यस्यं । शिक्षोः । अग्ने ।

<sup>18</sup>तत्रैव याज्या—स तेजीयसेति त्रिष्टुप् ॥ हे अग्ने स यज-  
मानः पूर्वोक्तगुणविशिष्टो यस्त्वया तेजस्वीति सः तेजीयसा  
तेजस्वितरेण मनसा, तेजनं तेजः तद्वता निशिततरेण सावधाने-  
नेत्यर्थः । ‘अस्मायमिधास्त्रजो विनिः,’ ‘विन्मतोर्लुक्,’ ‘टेः’  
इति टिलोपः । त्वोतः त्वया उतस्त्वयैव रक्षितोस्त्वाति शेषः ।  
‘तृतीया कर्मणि’ इति पूर्वपदप्रकृतिस्वरत्वम् । तत्र त्वदूत  
इति वक्तव्ये षष्ठोदरादित्वाद्ब्रह्मजनलोपः । उत अपि च स्वप-  
त्यस्य शोभनपुत्रपौत्रादेः । ‘नञ्सुभ्याम्’ इत्युत्तरपदान्तोदात्तत्व-  
म् । शिक्षोः शक्तुमिच्छतः । ‘सनिमीमा’ इत्यादिना इस्भावोऽ  
भ्यासलोपश्च, ‘सनाशंसभिक्ष उः’ । नृतमस्य मनुष्यतमस्य  
मनुष्योत्तमस्य यजमानस्य रायः धनानि शिक्ष यजमानकार्यसम-  
र्थान्कर्तुं कृतसङ्कल्पोभव\* । सन्नन्ताञ्छेत्, जिज्ञासाया अवि-  
वक्षितत्वात् ‘शिक्षेर्जिज्ञासायाम्’ इत्यात्मनेपदाभावः । यजमाना-  
य देहीति विवक्षितम् । प्रभूतौ प्रभवार्थं यजमानस्य, यथायं  
लोके तेजस्वी भवति तदर्थमित्यर्थः । निमित्तात्कर्मसंयोगे  
सप्तमी, ‘तादौ च’ इति पूर्वपदप्रकृतिस्वरत्वम् । विश्व—  
ते तव प्रसादाद्वयं सुष्टुतयः शोभना स्तुतिर्येषां तादृशास्त्वद्वि-

शिक्षोः । अग्रे रायो नृतमस्य  
 प्रभूतौ भूयाम ते सुष्टुतयश्च वस्वः ।  
 अग्रे सहन्तमा भर द्युमस्य प्रास-

रायः । नृतमस्येति नृ-तमस्य । प्रभूताविति  
 प्र-भूतौ । भूयाम । ते । सुष्टुतय इति सु-स्तुतयः ।  
 च । वस्वः । <sup>19</sup>अग्रे । सहन्तम् । एति । भर ।

षयामेव शोभनां स्तुतिं सदा कुर्वन्तः, वस्वः वसुमन्तो भूयाम  
 भवेम अमोघप्रयत्नास्स्यामेति भावः । भवतेर्विध्यादि लिङ्,  
 'बहुलं छन्दसि' इति शपो लुक् । 'लुगकारेकाररेफाश्च'  
 इति वसुशब्दात्परस्य मत्वर्थीयस्य लुक्, 'जसादिषु वा  
 वचनं छन्दसि प्राङ्गौ चङ्पधायाः' इति गुणाभावः, 'वा  
 छन्दसि' इति पूर्वसवर्णदीर्घाभावः ह्रस्वादपि भविष्यतीति\* ।  
 यद्वा—तव प्रभूतौ प्रभावे वयं भूयाम प्रभावानुगुणमस्मासु कुर्वि-  
 ति भावः । तदेवाह—सुष्टुतयस्त्वामेव स्तुवन्तो वयं वसुमन्त-  
 स्याम, यथा ते प्रभावो न हीयत इति ॥

<sup>19</sup> अग्रये साहन्त्याय पुरोडाशमष्टाकपालं निर्वपेत्सीक्षमाणः†  
 इत्यस्य पुरोनुवाक्या—अग्रे सहन्तमित्यनुष्टुप् ॥ हे अग्रे  
 सहन्तमभिवन्तं पराभिभवक्षमं पर्याप्तमित्यर्थः । ईदृशं रथिं  
 धनमाभर आहर । 'ह्रग्रहोर्भश्छन्दसि' इति । द्युमस्य यशस्विनः

\*क.—भविष्यतीति वक्ष्यामः.

†क.—यथा मे प्रहीयते.

इंसं. २-२-३.

हां रयिम् । विश्वा यः ॥ २९ ॥

चर्षणीरभ्यासा वाजेषु सासहत् ।

द्युन्नस्य । प्रासहेति प्र-सहा । रयिम् । विश्वाः ।

यः ॥ २९ ॥ चक्रषणीः । अभीति । आसा ।

पुरुषस्यास्मदमित्रभूतस्य प्रासहा प्रहसनेन तादृशमस्मदमित्रमभिभूय तदीयं रयिमस्मभ्यमाभर आहर । षह मर्षणे चौरादिकः उदात्तेत् आधृषीयः, तस्माद्भावे क्तिप्, 'नहिवृतिवृषिव्यधिरुचिसहितनिषु कौ' इत्युपसर्गस्य दीर्घत्वम् । यो भवान् विश्वाश्चर्षणीः मनुष्यसेनाः अस्मद्विपक्षभूताः वाजेष्वन्नेषु निमित्तभूतेषु । उपलक्षणं चैतत् । अस्माकमन्नादिकं साधयितुं अभि-सासहत् अभिभवतु । किं कुर्वन्नित्याह—आसा\* आसनमात्रेणैव । आसेः क्तिप्, 'सावेकाचः' इति विभक्तेरुदात्तत्वम् । सहेर्लेटि 'बहुलं छन्दसि' इति शपश्लुः, द्विर्वचने तुजादित्वादभ्यासस्य दीर्घत्वम् । यद्वा—यङ्गुन्तात् 'लेटोडाटौ' इत्यडागमः तुजा-दित्वाभावे, अजादेरभावात् 'अभ्यस्तानामादिः' इत्वादुदात्तत्वा-भावः, 'अच्यनिटि' इत्यत्र हि 'डित्यजादौ' इत्युक्तम् । 'अनुदात्ते च' इति तर्हि प्राप्नोति ? 'छन्दस्युभयथा' इत्यार्ध-धातुकत्वात् न भविष्यतीत्यदोषः । यद्वा—चुरादिण्यन्तात् 'छ-न्दसि लुङ्ङुडिटः' इति लुङ्ङुडादि, वर्णव्यत्ययेनाभ्यासस्याकारः, 'चडच्यन्यतरस्याम्' इत्युपोत्तमस्योदात्तत्वम् ॥

\*क. ह—अभिभवितुमास.

तमग्ने पृतनासहं रयिं सहस्व  
 आ भर । त्वं हि सत्यो अद्भुतो दाता  
 वाजस्य गोमतः । उक्षान्नाय वशा-

वाजेषु । सासहंत् । <sup>20</sup> तम् । अग्ने । पृतनासहमिति  
 पृतना-सहम् । रयिम् । सहस्वः । एति । भर ।  
 त्वम् । हि । सत्यः । अद्भुतः । दाता । वाजस्य ।  
 गोमत इति गो-मतः । <sup>21</sup> उक्षान्नायेत्युक्ष-अन्नाय ।

<sup>20</sup>तत्रैव याज्या—तमग्ने घतनासहमित्यनुष्टुप् ॥ हे अग्ने  
 सहस्वः महाबल । 'मनुवसोः' इति रुत्वम् । घतनासहं सर्व-  
 शत्रुसेनाभिभवनसमर्थं तत्र पर्याप्तं रयिं धनं आभर आहर ।  
 पूर्ववद्भत्वम् । सहेः क्विप्, कृदुत्तरपदप्रकृतिस्वरत्वम् । यस्मा-  
 च्चमेव सत्यः अवितथः अद्भुतः आश्चर्यभूतः वाजस्यान्नस्य दाता  
 गोमतः गोसहितस्य वाजस्य\* दातेत्यर्थः । तस्मात्तादृशमन्न-  
 मस्मभ्यं देहि येन वयं शत्रून्भिभविष्याम इति ॥

<sup>21</sup>अग्नयेन्नवते पुरोडाशमष्टाकपालं निर्वपेद्यः कामयेतान्न-  
 वान् स्याम् † इत्यस्य पुरोनुवाक्या—उक्षान्नायेति गायत्री ॥  
 उक्षा अन्नं यस्य तस्मै । एवं वशान्नाय । सोमपृष्ठाय सोमे हविषि  
 स्थितानि पृष्ठानि स्तोत्राणि यस्य स सोमपृष्ठः, पृष्ठस्तोत्रेण  
 सोमेऽनाराध्यत इत्यर्थः । व्यधिकरणो बहुव्रीहिः । मत्वर्थीयो

\*क—सहितस्य गवां च. †सं. २-२-४. ‡ख—स सोमपृष्ठः स्तोत्रहीनो.

त्राय सोमपृष्ठाय वेधसे । स्तोमै-  
विधेमाग्रये । वद्मा हि सूनो अस्य-  
द्वसद्वा चक्रे अग्निर्जनुषाज्मात्रम् ।

वशान्नायेति वशा-अत्राय । सोमपृष्ठायेति सोम-  
पृष्ठाय । वेधसे । स्तोमैः । विधेम । अग्रये ।  
<sup>22</sup>वद्मा । हि । सूनो इति । असि । अद्वसद्वेत्यद्व-  
सद्वा । चक्रे । अग्निः । जनुषा । अज्म । अत्रम् ।

वाऽकारः, सोमवन्ति पृष्ठानि यस्येति । वेधसे विधात्रे मेधा-  
विने । उञ्छादित्वादन्तोदात्तत्वम् । ईदृशायाग्रये तुभ्यं स्तोमै-  
स्तोत्रैर्विधेम परिचरेम, एवंगुणकं त्वां परिचरेम इत्यर्थः ।  
विधविधाने तौदादिकः । 'क्रियाग्रहणं कर्तव्यम्' इति सम्प्र-  
दानत्वाच्चतुर्थी, द्वितीयार्थे वा विभक्तिव्यत्ययेन । एवमस्माभि-  
स्तुतस्त्वं यजमानमन्नवन्तं कुरु\* । 'स एवैनमन्नवन्तं करोत्य-  
न्नवानेव भवति †' इति ब्राह्मणम् ॥

<sup>22</sup>तत्रैव याज्या—वद्माहीति त्रिष्टुप् ॥ हे सूनो पुत्र । कस्य ?  
सहसः यजमानस्य वा । यद्वा—पुत्रवत्सर्वेषामभिमतकारिन् ।  
सूनुवत्सूनुः उपचारपदं वा । अथवा सोता सूनुः सर्वस्योत्पादकः ।  
सूतेः 'सुवः कित्' इति नुप्रत्ययः । स त्वं वद्मासि, वदत्यन-  
येति § वद्मा वाक्, त्वं वागिन्द्रियम् । तस्यापि कारणं प्राणो

\*क—कुर्विति शेषः.

†सं. २-२-४.

‡क—अथोप.

§ख. ग—...येति तद्भावात्.



## सं त्वं न ऊर्जसन् ऊर्जं धा राजेव

सः । त्वम् । नः । ऊर्जसन् इत्यूर्ज-सने । ऊर्जम् ।

वा, त्वया हि सर्वे वदन्ति । असीत्यस्य 'हि च' इति निघातप्रतिषेधः । वद्वाशब्दउञ्छादिषु द्रष्टव्यः । पुनश्चाग्निर्विशेष्यते—अद्वासद्वा अद्यत इत्यद्वा अन्नम् । अदेर्मनिन्प्रत्ययः । अद्धानि सीदन्तीत्यद्वासद्वा । 'अन्येभ्योपि दृश्यते' इति सदेर्वनिप्, ऊदुत्तरपदप्रकृतिस्वरत्वम् । 'सोप्रभुग्विभजन्तिष्ठन्नाहारमजरः कविः'\* इति जन्नूनां स्थितिहेतुत्वेन प्रवर्तक इत्यर्थः । यद्वा—हवीरूपेन्ने प्राणिनां स्थित्यर्थमेव त्वं सीदसीति । यस्मादेवमत एव खलु अग्निर्भगवान् जनुषा जन्मना । जायमान एवान्नं चक्रे उत्पादितवान् । मध्यमस्य वा प्रथमव्यत्ययः । 'जनेरुसिः' इत्युसिप्रत्ययः । कीदृशन्नं? अज्म अजन्त्येतत्सर्वेपि भोक्तृत्वेनेत्यज्म, सर्वाभिलषितामित्यर्थः । अजेर्मनिन्, 'वलादावार्धधातुके वेष्यते' इति वीभावाभावः । यस्मादेवं त्वं सर्वेषां प्राणभूतोसि प्राणस्य च स्थित्यर्थमन्नमुत्पादितवान् तस्मात्स तादृग्विधस्त्वं नः अस्मभ्यमूर्जं अन्नं रसं वा धाः देहि । दधातेर्लेटि 'बहुळं छन्दसि' इति शपो लुक् । हे ऊर्जसने ऊर्जसोन्नस्य दाता सम्भक्ता वा । 'छन्दसि वनसन' इत्यादिनेन्प्रत्ययः, षषोदरादित्वाद्द्वयञ्जनस्य लोपः । यद्वा—ऊर्जा रसेन तद्धतां रसवतां अन्नादीनां दातः । ऊर्कशब्दान्मत्वर्थीयोकारः । पुनरपि प्रार्थितस्य शीघ्रप्रदानार्थं प्ररोचयन् स्तौति—हे अग्ने राजेव जेः यथा राजा सन्निधिमात्रेणानायासेन शत्रुं जयत्येवं त्वं शत्रुं जयसि । जयतेर्लेटि पूर्ववच्छपो लुक् । किञ्च—अवृके, वृका हिंसकाः काम-

जेरवृके क्षेप्यन्तः । अग्र आयूँषि ॥३०॥ पवस आ सुवोर्जमिषं  
 च नः । आरे बाधस्व दुच्छुनाम् ।  
 अग्ने पवस्व स्वपा अस्मे वर्चस्सु-  
 धाः । राजा । इव । जेः । अवृके । क्षेषि । अन्तः ।  
<sup>23</sup>अग्ने । आयूँषि ॥ ३० ॥ पवसे । एति ।  
 सुव । ऊर्जम् । इषम् । च । नः । आरे । बाधस्व ।  
 दुच्छुनाम् । <sup>24</sup>अग्ने । पवस्व । स्वपा इति सु-अपाः ।

क्रोधादयः, तद्ब्रह्मि पुरुषे स्वात्मनिरते अन्तः मध्ये तदीये हृदये  
 क्षेषि क्षयसि निवससि तमनुगृहीतुम् । क्षि निवासगत्योः, पूर्व-  
 वच्छपो लुक् । स त्वं यजमानमन्नवन्तं कुर्विति ॥

<sup>23</sup>अग्रये पवमानाय पुरोडाशमष्टाकपालं निर्वपेदग्रये पावका-  
 याग्रये शुचये ज्योगामयावी\* इत्यस्ति त्रिहाविष्कोष्टिः । तत्रा-  
 ग्रये पवमानयेत्यस्य पुरोनुवाक्या—अग्र आयूंषीति गायत्री ॥  
 हे अग्ने आयूंषि जीवनान्यन्नानि वास्मदीयानि त्वं खलु पवसे  
 शोधयसि, यथा वर्धन्ते, यथा वा न क्षीयन्ते । अत ऊर्जं  
 रसं क्षीरादिकमिषमन्नं चास्मभ्यमासुव आभिमुख्येन सुव प्रेरय  
 उत्पादयेत्यर्थः । आरे दूरे नीत्वा बाधस्व बाधय नाशय  
 दुच्छुनामुपद्रवं ज्योगामयावित्वलणाम् । ‘उत यदीतासुर्ववति  
 जीवत्येव’\* इति ब्राह्मणम् ॥

<sup>24</sup>तत्रैव याज्या—अग्ने पवस्वेति गायत्री ॥ हे अग्ने स त्वं

वीर्यम् । दधत्पोषं रयिं मयि ।  
अग्ने पावक रोचिषा मन्द्रया देव

अस्मे इति । वर्चः । सुवीर्यमिति सु-वीर्यम् । दधत् ।  
पोषम् । रयिम् । मयि । <sup>25</sup>अग्ने । पावक ।  
रोचिषा । मन्द्रया । देव । जिह्वया । एति ।

पवस्व स्वपाः शोभनकर्मा । 'सोर्मनसी अलोमोषसी' इत्युत्तरपदाद्युदात्तत्वम् । अस्मे अस्मभ्यम् । 'सुपां सुलुक्' इति शेआदेशः । वर्चः बलं, सुवीर्यं शोभनवीर्ययुक्तं पवस्व शोधय वर्धय । 'वीरवीर्यौ च' इत्युत्तरपदाद्युदात्तत्वम् । अग्ने इत्यस्याविद्यमानत्वात् पवस्वेति न निहन्यते । किं कुर्वन्नित्याह—पोषं पुष्टिं रयिं धनं च मयि दधत् धारयन् स्थापयन् वर्चो मे धेहीति । 'अभ्यस्तानामादिः' इत्याद्युदात्तत्वम् । 'यदग्रये पवमानाय निर्वपति पुनात्येवैनम्'\* इति ब्राह्मणम् ॥

<sup>25</sup>अग्रये पावकायेत्यस्य पुरोनुवाक्या—अग्ने पावकेति गायत्री ॥ हे अग्ने पावक शोधक । 'नामान्त्रिते समानाधिकरणे' इति पूर्वस्याविद्यमानवत्त्वनिषेधात्परमामान्त्रितं निहन्यते । रोचिषा रोचनशीलया मन्द्रया श्लक्ष्णया मदनशीलया वा हे देव जिह्वया त्वदीयया वाचा वा देवानावक्षि आवह आह्वय यक्षि च यज च । उभयत्रापि लेटि 'बहुलं छन्दसि' इति शपो लुक्, तिङः परत्वाद्यक्षीति न निहन्यते, 'चादिषु च' इति द्वितीया तिङ्भिर्भक्तिर्न निहन्यते । इष्ट्वा च देवान्यजमानस्य अभिमतं रसं

जिह्वया । आ देवान् वक्षि यक्षि  
 च । स नः पावक दीदिवोग्रे देवा\*  
 इहा वह । उप यज्ञ\* हविश्च नः ।  
 अग्निश्शुचिं व्रततमश्शुचिर्विप्रश्शु-

देवान् । वक्षि । यक्षि । च । <sup>26</sup>सः । नः । पावक ।  
 दीदिवः । अग्ने । देवान् । इह । एति । वह ।  
 उपेति । यज्ञम् । हविः । च । नः । <sup>27</sup>अग्निः ।  
 शुचिं व्रततम इति शुचिं व्रत-तमः । शुचिः । विप्रः ।

सम्पादयेति भावः । 'पूत एवास्मिन्नन्नाद्यं दधाति'\* इति च  
 ब्राह्मणम् ॥

<sup>26</sup>तत्रैव याज्या—स नः पावकेति गायत्री ॥ हे अग्ने पावक  
 शोधक दीदिवः दीप्यमानः । 'छन्दसि लुङ्ङिटः' इति दिवेलिट्  
 'कसुश्च' इति कसुरादेशः, 'वस्वेकाजाद्वुसाम्' इति नियमा-  
 दिडभावः, वलि लोषः, तुजादित्वादभ्यासस्य दीर्घः, 'उगि-  
 द्चाम्' इति नुम्, 'मतुवसोः' इति रुत्वम् । स त्वं नः  
 अस्माकमिहास्मिन्कर्मणि देवानावह । आहूय च नः अस्माकमिमं  
 यज्ञं च हविश्च उपावह देवेभ्य उपहर, देवान् प्रापयेत्यर्थः ।  
 देवानित्यस्य नकारस्य संहितायां पूर्ववद्भुत्वानुनासिकानुस्वाराः ॥

<sup>27</sup>अग्नये शुचये'\* इत्यस्य पुरोनुवाक्या—अग्निश्शुचिं व्रत-

चिः कविः । शुची रोचत आहुतः ।

उदग्ने शुचयस्तव शुक्रा भ्राजन्त

शुचिः । कविः । शुचिः । रोचते । आहुत इत्या-  
हुतः । <sup>28</sup> उदिति । अग्ने । शुचयः । तव । शुक्राः ।

तम इति गायत्री ॥ अयमग्निस्वयमेव तावत् शुचिव्रततमः  
शुद्धकर्मतमः शुद्धान्नतमो वा । अग्नित्वादेव सर्वमेतत्सम्बन्धि  
शुद्धमित्यर्थः । किञ्च—यस्मादयं विप्रः मेधावी ब्राह्मणो वा  
ततोपि शुचिशुद्धः ; तदस्य द्वितीयं शुद्धिकारणमित्यर्थः ।  
किञ्च—यतश्चायं कविः क्रान्तदर्शनः वशीकृतवाङ्मयो वा ततश्च  
शुचिशुद्धः ; तृतीयमिदं शुद्धिकारणम् । अथ चतुर्थमुच्यते—  
यस्मादयमाहुतः मर्यादया शास्त्रोक्तविधिना हुतस्ततोपि हेतोरि-  
दानीं शुचिर्भूत्वा रोचते । ' गतिरनन्तरः ' इति पूर्वपदप्रकृति-  
स्वरत्वम् ॥

<sup>28</sup> तत्रैव याज्या—उदग्ने इति गायत्री ॥ हे अग्ने तव शुक्रा-  
स्तेजोविशेषाः शुचयश्शुद्धाः भ्राजन्तो दीप्यमानाः । व्यत्ययेन  
परस्मैपदम् । उदीरते उद्गच्छन्ति । ईर गतौ आदादिकः  
अनुदात्तेत्, ' आत्मनेपदेष्वनतः ' इत्यदादेशः । किञ्च—तत्रैव  
स्वभूतानि सर्वाणि तानि ज्योतींषि अर्चयः अर्चिषश्च त्वदीया  
एव । यद्वा—तवार्चयः अर्चयितारः यागादिभिराराधयितारः  
ज्योतींषि भवन्ति ज्योतीरूपास्सम्पद्यन्ते । अर्चयन्तात् ' अच

ईरते । तव ज्योतींश्चर्चयः ॥ ३१ ॥

भ्राजन्तः । ईरते । तव । ज्योतींषि ।  
अर्चयः ॥ ३१ ॥

पुरुनिष्ठः पुर्वणीक भराभि वयोभिर्य आयूँषि  
विप्रशुचिश्चतुर्दश च ॥ १४ ॥

देवस्य रक्षोहणो विभूस्त्वँ सोमात्यन्यानगां-  
पृथिव्या इषे त्वा ददे वाक्ते सं ते समुद्रँ हविष्म-  
तीर्हृदे त्वमग्ने रुद्रश्चतुर्दश ॥ १४ ॥

देवस्य गमध्ये हविष्मतीः पवसु  
एकत्रिंशत् ॥ ३१ ॥

देवस्यार्चयः ॥

हरिः ओम् तत्सत्.

इः ' इतीप्रत्ययः । यत एवं महाप्रभावस्त्वं तस्मादस्मदभिमतं  
शीघ्रं सम्पादयेति भावः ॥

इति यजुर्वेदविवरणे तृतिये चतुर्दशोनुवाकः.

इति भट्टकौशिकभास्करमिश्रविरचिते ज्ञान-

यज्ञाख्ये यजुर्वेदभाष्ये प्रथमे काण्डे

तृतीयः प्रपाठकः.



## APPENDIX.

### काण्डानुक्रमणिका.

अथ काण्डक्रमः.

पुरोडाशीयम<sup>1</sup>ध्वरग्रहदाक्षिणान्यग्र्याधेयपुनरा-  
धेये<sup>6</sup>अग्र्युपस्थानमैष्टिकं<sup>7</sup> याजमानं<sup>8</sup> तद्विधिर्वाजपे-<sup>9</sup>

‘काण्डशेषान्यथा काण्डम्’ इति वचनात् काण्डशेषसंयुक्तानि  
काण्डानि क्रमेण निर्दिश्यन्ते—

<sup>1</sup>सं—१मे काण्डे १मे प्रश्ने १मानुवाकमारभ्य १३शानुवाकपर्यन्तम्.

<sup>2</sup>सं—१,२,१-१३. ३,१-१३. तच्छेषः ब्रा-१,४, <मानुवाकः  
ब्रा-१,१,१मानुवाकश्च.

<sup>3</sup>सं—१,४,१मानुवाकमारभ्य ३६शानुवाकपर्यन्तम्. तत्र ३०शा-  
नुवाकादूर्ध्वं आ ३,१६शानुवाकमारभ्य २१शानुवाकपर्यन्तं तच्छेषः.

<sup>4</sup>सं—१,४,३७शानुवाकमारभ्य ३९शानुवाकपर्यन्तम्.

<sup>5</sup>ब्रा—१,२,१मानुवाकः ब्रा-१,१,७मानुवाकश्च ॥ आधानविधिः-  
ब्रा-१,१,२यानुवाकमारभ्य ६ष्ठानुवाकपर्यन्तम्. ब्रा. १,१,  
<मानुवाकमारभ्य १०मानुवाकपर्यन्तं च ॥

<sup>6</sup>सं—१,९,३यानुवाकः । पुनराधेयविधिः सं-१,९,१-२वाकौ.  
४र्थानुवाकश्च । ब्रा-१,३,१मानुवाकश्च ॥

<sup>7</sup>सं—१,९,९-६नुवाकौ १०मानुवाके १-६मन्त्राः. अग्र्युपस्थानविधिः  
सं-१,९,७-८-९वाकाः.

<sup>8</sup>सं—१,९,१०मानुवाकः ७मन्त्रादिः. ६,श्रे १-६ष्ठानुवाकाः ॥  
ऐष्टिकयाजमानविधिः सं-१,६,७ मानुवाकमारभ्य ११शानुवाकप-  
र्यन्तम्. सं-१,७,१. ३-६अनुवाकाश्च.

<sup>9</sup>५-३पश्य.

<sup>10</sup> यस्तद्विधी <sup>11</sup> राजसूयः <sup>12</sup> काम्याः <sup>13</sup> पशवश्चेष्टयो  
<sup>15</sup> दाश्यं <sup>16</sup> ब्राह्मणमुपानुवाक्यमग्निस्तद्विधिर्दे <sup>17</sup> काण्डे  
<sup>18</sup> पूर्वं <sup>19</sup> द्विचत्वारिंशिकमुत्तरं त्रैशिकं तदग्न्युपानुवा-  
<sup>20</sup> क्यमित्याचक्षतेऽध्वरादीनां त्रयाणां विधिर्या-

<sup>10</sup>सं—१, ७, ७मानुवाकमारभ्य १२शानुवाकपर्यन्तम्.

<sup>11</sup>ब्रा—१, ३, २यानुवाकमारभ्य २मानुवाकपर्यन्तम्.

<sup>12</sup>सं—१, ८मः प्रश्नः अन्तिमानुवाकं वर्जयित्वा. ब्रा—१, ९, ९मानुवाकश्च ॥

<sup>13</sup>सं—२, १, १मानुवाकमारभ्य १०मानुवाकपर्यन्तम्.

<sup>14</sup>सं—२, २, १-११. ३, १-१३. ४, १-१३नुवाकाः. ॥

<sup>15</sup>सं—२, ९प्रश्ने १मानुवाकमारभ्य ६ष्ठानुवाकपर्यन्तम्. तस्मिन्ने-  
 व प्रश्ने ११शेऽनुवाके 'देवा वै सामिधेनीरनूच्य' इत्यादिरनुवाक-  
 शेषः । तस्मिन्नेव काण्डे ६प्रश्ने १-६वाकाश्च । ब्रा—१, ३, १०  
 मानुवाकस्तच्छेषः ॥

<sup>16</sup>सं—३यः काण्डः. प्रतिप्रश्नमन्तिमानुवाकवर्जम्.

<sup>17</sup>सं—४चतुर्थं काण्डं १-४, ७ श्लेष्वन्तिमानुवाकं ६, ६-९वाकांश्च वर्ज-  
 यित्वा. (सं-४, २, ७मानुवाकादूर्ध्वं आ-३, १, ७शोनुवाकः.  
 सं-४, ३, ११शानुवाकादूर्ध्वं आ-३, १, ८शोनुवाकः. सं-४, ४, ९  
 मानुवाकादूर्ध्वं आ-३, १, ९शोनुवाकश्च.) ब्रा—१, ९, ७-८नुवाकौ.

<sup>18</sup>सं—९, १, १-१०वाकाः. तत्रैव २तीयप्रश्ने १-१०अनुवाकाः.  
 ३तीयप्रश्ने १-११वाकाः. ४र्थप्रश्ने १-११वाकाः.

<sup>19</sup>सं—९, ९मे प्रश्ने १-१०नुवाकाः. ६ष्ठे प्रश्ने १-१० नुवाकाः.  
 ७मे प्रश्ने १-१० नुवाकाश्च ॥

<sup>20</sup>अध्वरविधिः—सं-६ष्ठं काण्डम्. ७, १मे प्रश्ने १-३यानुवाकाः.  
 ब्रा—१, ९, ९-१२नुवाकाः ॥ ग्रहविधिः ब्रा—२, २, १-४वाकाः.



ज्या राजसूयविधिरसत्रायणमश्वमेधस्तस्य क्रमः—

"पश्चादौ सात्रिका दशिन्योनुवाकोनाः.

"षडनुवाकमाग्निकं महापृष्ठं नाम.

"द्वे त्रैशिके दशिन्यौ.

"त्रयनुवाकं द्विचत्वारिंशिकं दहरपृष्ठं नाम.

"त्रैशिकोत्तमा दशिनी.

"द्विचत्वारिंशिकावनुवाकौ.

"दशिन्युत्तमश्च. •

ब्रा१,४र्थे प्रश्ने १मानुवाकः, ५मे प्रश्ने ४र्थोनुवाकश्च तच्छेषः ॥

दाक्षिणविधिः ब्रा—२, २, ५मोनुवाकः ॥

<sup>21</sup>सं—१,१,१४. २,१४. ३,१४. ४,४०. ५,११. ६,१२.  
७,१३. ८,२२. २,१,११. २,१२. ३,१४. ४,१४.  
५,१२. ६,११-१२. ३,१,११. २,११. ३,११. ४,११.  
५,११. ४,१,११. २,११. ३,१३. [४,१२. ७,१५.] ॥

<sup>22</sup>ब्रा—१ मे काण्डे ६-८ प्रश्नाः ४,९-१०वाकौ, ५,६षानुवाकश्च.

<sup>23</sup>सं—७,१,४-१० वाकाः. २,१-१०. ३,१-१०. ४,१-११  
५,१-१० ब्रा—१,२,२-६नुवाकाः. ब्रा—१,४,५-७नुवा-  
वाकाश्च. (ब्रा—१,४,५-७नुवाकाः अध्वरादिविधिशेषा इत्येके.)

<sup>24</sup>सं—७,१,११-२०. २,११-२०. ३,११-२०. ४,१२-२२.  
५,११-२४. 'सं—४,४,१२. ६,६-९. ७,१५. 'सं—५,५,  
११-२४. ६,११-२३. 'सं—५,१,११. २,११-१२. 'सं—५,  
७,११-२४. (आ—३,२०-२१.) सं—५,७,२५-२६. 'सं—५,  
३,१२. ४,१२. 'सं—७,५,२५.

प्रवर्ग्यस्तद्विधिरग्निहोत्रविधिर्होतारस्ताद्विधिरुप-  
 होमाः कौकिलीस्सवास्सूक्तानि नक्षत्रेष्टयः पुरो-  
 डाशविधिर्नृमेधपितृमेधौ दार्श्यं हौत्रं पाशुकं चा-  
 छिद्रकाण्डमश्वमेधविधिरित्येतावन्ति शाखाका-  
 ण्डानि ॥

<sup>25</sup>आ—७मः प्रश्नः (‘ नमो वाचे ’ इति प्रश्नः)

<sup>26</sup>आ—८ ( देवा वै सत्रमिति प्रश्नः. )

<sup>27</sup>ब्रा. २. १मः प्रश्नः. ब्रा—१, ४, ३-४वाकौ च तच्छेषौ.

<sup>28</sup>आ. ३. १-१३.

<sup>29</sup>ब्रा. २, २, ६-३, १. १.

<sup>30</sup>ब्रा—२, ४-९प्रश्नौ.

<sup>31</sup>ब्रा—२, ६ष्टः प्रश्नः. ब्रा—१, ४, २यानुवाकस्तच्छेषः.

<sup>32</sup>ब्रा—२, ७मः प्रश्नः.

<sup>33</sup>ब्रा—२, ८मः प्रश्नः. ब्रा—२, ८, ८ मानुवाकादूर्ध्वं. आ—३, १४-१९-  
 वाकौ तच्छेषौ.

<sup>34</sup>ब्रा—३, १मः प्रश्नः. ब्रा—१, ९, १-३वाकाः तच्छेषाः.

<sup>35</sup>ब्रा—३, २-३प्रश्नौ.

<sup>36</sup>ब्रा—३, ४र्थः प्रश्नः.

<sup>37</sup>आ—४र्थः प्रश्नः.

<sup>38</sup>ब्रा—३, ९मः प्रश्नः. सं—२, ९, ७मानुवाकमारभ्य ११वाके ‘ लोकं-  
 चाभिनयति ’ इत्यन्तम. ताद्विधिः. सं—१, ७, २यानुवाकः.  
 सं—२, ६, ७-१०वाकाश्च तच्छेषाः.

<sup>39</sup>ब्रा—३, ६ष्टः प्रश्नः.

<sup>40</sup>ब्रा—३, ७मः प्रश्नः.

ब्रा—३, ८-९प्रश्नौ.

उपनिषदो वेदान्तास्तास्त्रयस्सांहित्यो याज्ञि-  
 क्यो वारुण्यश्चेत्येतावत्तिरिः प्रोवाच ॥

अथाष्टौ काठकानि सावित्रनाचिकेत्चातुर्हो-  
 त्रवैश्वसृजारुणाः पञ्च चितयो दिवश्शयेनयोपामा-  
 श्रेष्ठयस्स्वाध्यायब्राह्मणमष्टममथ श्लोकाः ॥

इति प्रथमोऽध्यायः

शाखादिं याजमानं च होतृन् हौत्रं च दार्शिकम् ।  
 तद्विधीन्पितृमेधं च नवाहुः कस्य<sup>†</sup> तद्विदः ॥१॥  
 अध्वरप्रभृति त्रीणि तद्विधिर्वाजपेयिके ।  
 सवाशुक्रियकाण्डे च नवेन्दोरिति धारणा ॥ २ ॥

<sup>42</sup>आ—१, १-१२ वाकाः.

<sup>43</sup>आ—६ षः प्रश्नः.

<sup>44</sup>आ—१, १३-१९ वाकाः.

<sup>45</sup>ब्रा—३, १०.

<sup>46</sup>ब्रा—३, ११.

<sup>47</sup>ब्रा—३, १२, ९.

<sup>48</sup>ब्रा. ३, १२, ६-९.

<sup>49</sup>आ—१.मः प्रश्नः.

<sup>50</sup>ब्रा—३, १२, १-२.

<sup>51</sup>ब्रा—३, १२, ३-४.

<sup>52</sup>आ—२.यः प्रश्नः.

\*इतः परमुपरि निहिता अङ्काः प्रथमाध्याये तत्तदङ्कितकाण्डान् सूचयन्ति.

†प्रजापतेरित्यर्थः.

त्रिष्वग्न्याधेयपूर्वेषु <sup>5-8-7</sup> अग्नौ च <sup>17</sup> सविधिद्वये <sup>18-19</sup> ।  
 विधौ <sup>27</sup> चैवाग्निहोत्रस्य सप्तस्वाग्निमृषिं विदुः ॥ ३ ॥  
 अवशिष्टानि यानि स्युः काण्डान्यन्यानि षोडश ।  
 विश्वान्देवानृषींस्तेषु विदुर्वेदविदो जनाः ॥ ४ ॥  
 सब्राह्मणो राजसूयः <sup>34</sup> पशुबन्धस्सहेष्टिभिः ।  
 उपानुवाक्यं याज्याश्च अश्वमेधस्सब्राह्मणः ॥ ५ ॥  
 सत्रायणं <sup>23</sup> चोपहोमास्सूक्तानि च <sup>30</sup> सहेष्टिभिः <sup>33</sup> ।  
 सौत्रामणी <sup>31</sup> सहाच्छिद्रैः <sup>40</sup> हौत्रं <sup>39</sup> मेधश्च <sup>35</sup> षोडश ॥ ६ ॥  
 काण्डनामोपनिषत्सु <sup>42-44</sup> काठकाग्निषु <sup>45-48</sup> हव्यवाट् ।  
 तद्विष्टिकाण्डयोर्विश्वे <sup>50-51</sup> ब्रह्मान्नायविधावृषिः <sup>52</sup> ॥ ७ ॥  
 ऐकाग्निको विधिः\* काण्डं वैश्वदेवमिति स्थितिः ।  
 आरण्यको <sup>49</sup> विधिः काण्डमरुणास्तत्रदैवतम् ॥ ८ ॥  
 काण्डशेषान्यथाकाण्डं विदध्यान्तु विचक्षणः ।  
 यथा सारस्वते पाठे ज्ञानमात्रमिहोच्यते ॥ ९ ॥  
 अथ काण्डऋषीनेतानुदकाञ्जलिभिश्शुचिः ।

\*प्रभुगमन्तेति प्रश्नद्वयम्. अदितेनुमन्यस्वेत्यादयः परिषेचनमन्त्राः. अग्नये स्वाहि-  
 त्यादयो वैश्वदेवमन्त्रा एकोनचत्वारिंशत्.

अन्यघ्नस्तर्पयेन्नित्यमन्नैः पर्वीष्टर्माषु च ॥१०॥

काण्डोपाकरणेष्वेतान्पुरस्तात्सदसस्पतेः ।

जुहुयात्काण्डसमाप्तो च श्रुतिरेषा मनातर्ना ॥११॥

इति द्वितीयाध्यायः ।

ज्ञानप्रवर्त्यकाण्डं च याश्चापनिषदो विदुः ।

अरुणाघ्रायविधिश्चैव काठके परिकीर्तितो ॥१२॥

सुद्रा नारायणश्चैव मेधो यश्चैव पित्रियः ।

एतदारण्यकं सर्वे नावर्ता श्रोतुमर्हति ॥ १३ ॥

कार्शयश्चाथ पित्रवाथ दिवाकीर्त्येति येषु च ।

सुद्रास्मन्ततिरिच्येतावनुवाकौ च सात्रिकौ ॥१४॥

ज्ञानविधयस्माने चानुवाकचतुष्टयम् ॥

सूक्तेषु सूक्तं यन्मौर्यं मेधो यश्चैव पित्रियः ॥१५॥

काठकानि च सर्वाणि सर्वाण्यारण्यकानि च ।

दिवाकीर्त्यानि शाखायामेतावर्न्तानि धारणा ॥१६॥

श्रीमद्भागवतसंहितायां श्रीकृष्णार्जुनसंवादे अर्जुनस्य शोकप्रसङ्गात् श्रीकृष्णस्य वचनम् ॥ १० ॥

श्रीमद्भागवतसंहितायां श्रीकृष्णार्जुनसंवादे अर्जुनस्य शोकप्रसङ्गात् श्रीकृष्णस्य वचनम् ॥ ११ ॥

श्रीमद्भागवतसंहितायां श्रीकृष्णार्जुनसंवादे अर्जुनस्य शोकप्रसङ्गात् श्रीकृष्णस्य वचनम् ॥ १२ ॥

कल्पे पितृविधिश्चैव प्रवर्ग्यविधिरेव च ।  
 काठकानां विधिश्चैव कारीरीविधिरेव च ॥ १७ ॥  
 अरुणाम्नायविधिश्चैव शतरुद्रविधिस्तथा ।  
 कल्पेषु तु य आम्नाता मन्त्रास्तानप्यतन्द्रितः ॥१८॥  
 यथाक्रममुपाकृत्याधीयीतेति चोच्यते ।  
 अक्षारलवणं भूमौ मुखेन पशुवत्कविः ॥ १९ ॥  
 चतूरात्रन्तु भुञ्जीत कारीर्यध्ययने व्रतम् ।  
 कारीरीव्रतवच्चापि काल\*व्रतमिहोच्यते ॥ २० ॥  
 न तत्र पशुवद्भुञ्ज्यान्न च भूमाविति स्थितिः ।  
 काल\*व्रतं तु यत्प्रोक्तं अग्निकाण्डे तदिष्यते ॥ २१ ॥  
 सावित्रीभ्यः† प्रभृत्यूर्ध्वमौषध्यनुवाकादिति‡ ।  
 समित्कलापं त्रयहमाहरन्ति मृगारेष्ट्याम्§ ॥२२॥  
 एष्वन्येषु तु यानन्यान्यमानाचक्षते द्विजाः ।  
 तान्यथोक्तान्यथोक्तैश्चाधीयीतेति च शासनम् ॥२३॥  
 स्वाध्यायब्राह्मणं काण्डं काठके पठितो विधिः ।  
 स्वयम्भूश्चात्र दैवत्यं सर्वभूताधिपपतिः ॥ २४ ॥  
 वैशम्पायनो यास्कायैतां प्राह पैङ्गये ।  
 यास्कस्तित्तिरये प्राह उखाय प्राह तित्तिरिः ॥२५॥

उखडशाग्वामिमां प्राह आत्रेयाय यशस्विने ।  
 तेन शाग्वो प्रणीतेयमात्रेयीति च सोच्यते ॥२६॥  
 यस्याः\* पदकृदात्रेयो वृत्तिकारस्तु कुण्डिनः ।  
 तां विद्वांसो महाभागां भद्रमश्रुवते महत् ॥२७॥  
 त्रिशीर्षाणि नवान्मानमष्टपुच्छं द्विसंस्कम् ।  
 त्रिंशत्पक्षं ममन्विच्छेच्छकुनिं ब्रह्मसम्भवम् ॥२८॥  
 उपनिषदोस्य शिरोर्कावंसौ भुवनपतेर्नवः यान्या-  
 त्मा सः ।

कठविहितानि विदुः पुच्छेष्टौ यदपि च शेषमत-  
 स्तो पक्षौ ॥ २९ ॥

मन्वात्मा धर्मशृङ्गोसावष्टास्योप<sup>१</sup> निषत्ककुत् ।  
 विध्यङ्ग\*<sup>२</sup> ऋषभस्वविच्चतुर्होतृल्लामवान् ॥३०॥  
 शाग्वोद्यादिं विपाप्मानं विधिमन्त्रमयं शुभम्<sup>३</sup> ।  
 सामान्यमेतं पन्थानं दिव आहुर्मनीषिणः ॥३१॥

रहस्यमूल ऋक्पणीं यजुष्पुष्पप्रवालवान् ।  
 यज्ञकर्मफलदर्श्यामान्विप्रभ्रमरसेवितः ॥ ३२ ॥

\*यस्याः

<sup>१</sup>महाशाखा.

<sup>२</sup>ब्रह्मसम्भवम्.

१, १०, १६, २४, २९, ३०, ३७, ३८. काण्डाः

<sup>३</sup>शृङ्गाष्टकाटकास्यो.

२, ९, ११, १४, २०, २२, २६, २७, २९, ३५, ४१. काण्डाः

<sup>४</sup>शकम्.

<sup>५</sup>सामान्य.

छन्दस्स्कन्धश्शाखाशाखो ब्राह्मो वृक्षस्साक्षादेशः ।  
 यस्तं विद्यात्स ऋषिर्विप्रस्स स्वर्गच्छेदाद्या कीर्तिम्  
 ॥ ३३ ॥

एतानृषीन्यजुर्वेदे यः पठन्वेद वेदवित् ।  
 ऋषीणामेति सालोक्यं स्वयम्भोश्चैति साम्यताम्\*  
 स्वयम्भोश्चैति साम्यतामिति ॥ ३४ ॥

इति तृतीयोध्यायः.

काण्डानुक्रमणिका सम्पूर्णा.



## शुद्धाशुद्धपत्रिकाः

पृ.	पङ्क्तिः	शुद्धा.	अशुद्धा.
२८	३	प्रोक्षिता स्था	प्रोक्षितास्स्था
३२	२	द्वो	द्वो
३३	२, ४	दिवस्कम्भ	दिवस्कम्भ
३४	१	दिवस्य	दिवस्य
३८	५	चितस्थ	चितस्थ
४१	१	प्रजातास्थ	प्रजातास्थ
४४	२	॥ १३ ॥	॥ १२ ॥
४६	५	॥ १४ ॥	॥ १३ ॥
४८	२	॥ १३ ॥	॥ १४ ॥
५०	४	रुद्रास्त्वा	रुद्रास्त्वा
५०	५	मादित्यास्त्वा	मादित्यास्त्वा
५०	६	दिवस्य	दिवस्य
५१	१	योऽग्रव	योऽग्रव
५६	३	ह्यग्निस्त	ह्यग्निस्त
६१	१	विष्णोस्तृपो	विष्णोस्तृपो
७८	१, ४	वित्वा	वित्वा
७९	२	इमं नो	इमं नो
१०६	६	दक्षिणः	दक्षिणः
११४	८	सध्माव	सध्माव
११४	९	सध्माव	सध्माव
११५	४, ८	वित्वा	वित्वा

पृष्ठे.	पङ्क्तौ.	अशुद्धम्.	शुद्धम्.
११७	१८	यत्	यत्
१२७	३	॥ २ ॥ ॥ १ ॥	॥ २ ॥
१२८	२	स्वहा	स्वाहा
१२९	॥	पृथिवी	पृथिवी
१६७	३	४१	१४
१७३	॥	पर्यस्व-	पर्यस्व-
१७८	२	दभन् ॥	दभन् ॥ १४ ॥
१९४	१	॥ १७ ॥	॥ १८ ॥
२०१	३	अग्ने	<sup>४</sup> अग्ने
२१९	४	एते इति	एते इति
२३१	५	अदब्धः	अदब्धः
२३९	१	धारये	धारये
२४२	५	क्रतो	क्रतो ।
२५६	३	वरुणयोः	वरुणयोः
२८३	६	एतत् । <sup>१</sup> त्वम् ।	<sup>१</sup> एतत् । त्वम् ।
२९६	२	आह	अह
३००	७	त्वा <sup>२</sup> उप	त्वा । <sup>२</sup> उप
३०६	१	मा यज्ञ	मा यज्ञ
३०९	॥	घर्षा	घर्षा
३१७	४	अनर्वा	<sup>१४</sup> अनर्वा
३५४	५	अक्रन्दत्	अक्रन्दत्
३७१	॥	सृष्टय	सृष्टय

